

നമ്മുടെ മഹാത്മാർ

---

മലങ്കരയിലെ വകയുടെ

# മാർദ്ദി വന്നാസ്ത്രം

മെത്രാപ്പോലീത്താ

എറണാകുളം ഹജൂരപ്പീസു റൈട്ടർ

എം. പി. വർക്കി

എഴുതിയത്.

---

MALAYALA MANORAMA CO. LD.

KOTTAYAM.

1901.



നമ്മുടെ മഹാത്മാർ

---

മലങ്കരയിലെ വകയുടെ

# മാർദ്ദി വന്നാസ്ത്രം

മെത്രാപ്പോലീത്താ



എറണാകുളം ഫാക്ടറീസ് റൈറ്റർ

എം. പി. വർമ്മ

എഴുതിയത്.

---

MALAYALA MANORAMA CO. LD.

KOTTAYAM.

1901.

ഈ പുസ്തകത്തിനു വിഷയമായ  
മാർ ദിവനാനാസ്യോസ്

മെത്രാപ്പോലീത്താ

തിരുമനസ്സിലെ

കശിശാസ്ത്രാനുബാധി അഭിമാനിക്കാൻ

ചുമതലപ്പെട്ടിരിക്കുന്ന കമ്മിറ്റിയുടെ

പ്രസിഡെൻറ്

നി. വ. ദി. ശ്രീ

അങ്കമാലി, കോട്ടയം ഇടവകകളുടെ

മാർ അത്താനാസ്യോസ്

മെത്രാപ്പോലീത്താ

തിരുമനസ്സിലെ തുല്യാഭിഷേകത്തിൽ

ഇതിനെ വിനയാദരപൂർവ്വം

സമർപ്പിച്ചുകൊള്ളുന്നു.

പ്രസാധകൻ.



## മുഖവുര.

ജീവിതചരിത്രങ്ങൾ വിഷയങ്ങളായിട്ടുള്ള പുസ്തകങ്ങളുടെ കുറവു മലയാളഭാഷയ്ക്കുള്ള പല കുറവുകളിൽ വെച്ച് പ്രധാനമായിട്ടുള്ള ഒന്നാണല്ലോ. വായനക്കാർക്കു രസമോ പ്രയോജനമോ ഉണ്ടാകത്തക്ക ചരിത്രമുള്ള മലയാളികളുടെ കുറവും ഒട്ടും കുറവല്ലെന്നു തന്നെ പറയേണ്ടിയിരിക്കുന്നു. ആധുനികന്മാരായി ഏതാനും “നമ്മുടെ മഹാൻമാർ” ഉള്ളവരുടെ ചരിത്രങ്ങൾ ഓരോ യോഗ്യന്മാരെക്കൊണ്ടു എഴുതിച്ചു നാലഞ്ചു കൊല്ലം മുൻപു “മലയാള മനോരമ” പത്രത്തോടു ചേർത്തുടരെത്തുടരെ പ്രസിദ്ധപ്പെടുത്തിക്കൊണ്ടിരുന്നതു പലരും കാക്കുന്നുണ്ടായിരിക്കുമെന്നു വിശ്വസിക്കുന്നു. ആ കൂട്ടത്തിൽ എഴുതിക്കിട്ടാൻ അമാന്തിച്ചതുകൊണ്ടു മാത്രം അന്നു പ്രസിദ്ധപ്പെടുത്തുവാൻ ഇടയാകാതെ കിടന്നുപോയ ചരിത്രങ്ങളിൽ ഒന്നാണ് ഇപ്പോൾ ഈ പുസ്തകത്തിനു വിഷയമായി തീർന്നിരിക്കുന്നത്. ഇതു വിസ്താരമുള്ള ഒരു ചരിത്രം ആ കൂട്ടത്തിൽ ചുരുക്കിത്തീർക്കാൻ ശ്രമിക്കാഞ്ഞതു നന്നായിട്ടുപോയി എന്നും തോന്നുന്നുണ്ടു. 160 ഭാഗങ്ങളുള്ള ഈ പുസ്തകം മലയാളത്തിൽ സാധാരണ ഉണ്ടായിക്കാണുന്ന പുതിയ പുസ്തകങ്ങളുടെ കൂട്ടത്തിൽ വളരെ വലിപ്പമുള്ള ഒന്നാണെന്നുള്ളതിനു സംശയമില്ലല്ലോ. എന്നിട്ടും ഏറെയും വിചിത്രവും വിശിഷ്ടവുമായിരിക്കുന്ന ഈ ചരിത്രത്തിന്റെ പല ഘട്ടങ്ങളിലും വായനക്കാർക്കു ഇഹരാഭംഗം വരാനാണ് എളുപ്പമുള്ളതെന്നു സംശയം തോന്നുന്നുണ്ടു. ചരിത്രത്തിനു വിഷയീഭൂതനായ മഹാൻ, ബാല്യം മുതൽ ഈ എഴുപതാമത്തെ വയസ്സുവരെ, അന്യോന്യം യാതൊരു സാമ്യവുമില്ലാത്ത പല ദേശങ്ങളിലും, മനുഷ്യരുടെ ഇടയിലും, കായ്യങ്ങളിലും പ്രവേശിച്ചു തനിക്കു ഉണ്ടായിട്ടുള്ള അനേകമനേകം അനുഭവങ്ങളെ, അനന്യസാധാരണമായ അൽഭുതധാരണാശക്തിയാൽ, ഭദ്രമായി സൂക്ഷിച്ചു വെച്ചിരിക്കുന്ന ഒരു പെട്ടിയിൽ നിന്നു, ഓരോന്നായി എടുത്തു കാണിക്കുന്നതു പോലെ, ഓരോ സന്ദർഭവശാൽ പറഞ്ഞു കേൾക്കാവുന്നതിന്റെ ഏകദേശമെങ്കിലും ഈ പുസ്തകത്തിൽ വരുത്താൻ കഴിഞ്ഞിട്ടില്ലെന്നു ഏറെ പറയാതെ നിവൃത്തിയില്ല.

ഇക്കാലത്തു സർവ്വോത്തമമായിരിക്കുന്ന ഇംഗ്ലീഷിലൊ, നാട്ടുഭാഷയായ മലയാളത്തിലെങ്കിലുമോ പറയത്തക്ക പാണ്ഡിത്യമെന്നു പോയിട്ടു, സാധാരണപഠിച്ചു പോലും കൂടാതെയും, അന്യോന്യമത്സരത്തോടു കൂടിയ പല മതങ്ങളിൽ ഒന്നിന്റെ, അല്ല, അതിന്റെ ഒരു ശാ



ഖയുടെ, ഒരു വെറും അംഗമല്ല, അദ്ധ്യക്ഷൻ ആയും, ഈ അദ്ധ്യക്ഷത തന്നെ, അതിദുർഘടങ്ങളും അവസാനമില്ലാത്തവയുമായ കോടതിവ്യവഹാരങ്ങളാൽ സ്ഥാപിക്കേണ്ടതായും ഇരിക്കുന്ന ഒരു പുരുഷൻ, എല്ലാവക ആളുകളുടെയും സ്നേഹബഹുമാനാദികൾക്കു, ഒരുപോലെ പാത്രീഭവിക്കാൻ കഴിയുന്നതു ആശയ്ക്കുള്ളിൽ ഒന്നാണെന്നുള്ളതിനു സംശയമില്ല. ഈദൃശനായ ഒരു മഹാന്റെ ചരിത്രം തൃപ്തികരമായി എഴുതാൻ ആർക്കും അത്ര എളുപ്പമുള്ളതാണെന്നു തോന്നുന്നുമില്ല.

എന്നിരുന്നാലും, എല്ലാറ്റിലും മുൻപേ എഴുതാൻ അത്യാവശ്യകമായ ഈ ചരിത്രം തക്കതായ പാണ്ഡിത്യവും പരിചയവും സമയവുമുള്ള ആരെക്കൊണ്ടെങ്കിലും എഴുതിക്കാൻ ഹുറിയ നാളായി ഫലമില്ലാതെ കാത്തിരുന്നതിന്റെ ശേഷം, പെട്ടെന്നു ജൂബിലിയായപ്പോഴും തീർച്ചയാക്കിയ കാലത്തു ഇനി നീട്ടാൻ നിവൃത്തിയില്ലെന്നു തോന്നുകയാൽ, എങ്ങനെയും ഒന്നു എഴുതുക തന്നെ എന്നു നിശ്ചയിച്ച്, ആരംഭിച്ച അനൂകൃത്യങ്ങളുടെ ഞ്ഞെക്കും കൂടാതെ അപ്പഴപ്പോൾ മാത്രം ഉണ്ടാകുന്ന അല്ലാല്ലാവസരങ്ങളെ ഉപയോഗപ്പെടുത്തി ഞാൻ തന്നെ ഒന്നു രണ്ടു ആദ്ധ്യായങ്ങളോളം എഴുതിക്കഴിഞ്ഞപ്പോഴേക്കു് ഉദ്ദേശിച്ചിരുന്നതിൽ വളരെ അധികം കാലം പൊയ്പോയതായി കണ്ടു. ഈ ക്രമത്തിനു ഞാൻ എഴുതിയാൽ ജൂബിലിക്കും പുസ്തകം പ്രസിദ്ധപ്പെടുത്താൻ സാധിക്കാതെ വന്നേക്കുമെന്നു ഭയപ്പെട്ടിട്ടു്, ഉടനെ ഈ ഭാരം എനിക്കു വേണ്ടി വഹിച്ചാൻ, എന്റെ സ്നേഹിതന്മാരിലും, ശുദ്ധമായി മലയാളം എഴുതാൻ കഴിയുന്നവരായി എനിക്കു പരിചയമുള്ളവരിലും വെച്ചു, മുഖ്യനായ ഒരാളെ ഏല്പിക്കുകയാണു ചെയ്തതു. ഈ സ്നേഹിതൻ ഇതു് അദ്ദേഹത്തിന്റെ ഒഴിച്ചു കൂടാത്ത കൃത്യങ്ങളിൽ ഒന്നായി സന്തോഷപൂർവ്വം സ്വീകരിച്ചു ഉടനെ ശ്രമം തുടങ്ങി എങ്കിലും ചരിത്രത്തിനു വേണ്ട സംഗതികൾ പിന്നെയും പലതു ശേഖരപ്പെട്ടു കിട്ടാൻ വേണ്ടി വന്ന കാലതാമസം ഫേതുവായി കുറേ തിട്ടക്കത്തിലാണു പുസ്തകം അവധിക്കുക അച്ചടിച്ചു തീർത്തിട്ടുള്ളതു്. ഇതു നിമിത്തവും മറ്റും ഇതിലെ സംഗതികളിൽ [മാത്രമല്ല വാചകങ്ങളിലും] അവിടവിടെ വല്ല സ്വലിതങ്ങളും കണ്ടേക്കാം. ഇതു വായനക്കാർ അറിഞ്ഞു ക്ഷമിക്കാതിരിക്കയില്ലെന്നു വിശ്വസിക്കുന്നു.

ഇങ്ങനെയുള്ള എന്തെല്ലാം കുറ്റങ്ങൾ ഉണ്ടായിരുന്നാലും, ഇതിലെ പ്രകൃതമായ ചരിത്രത്തിനു വിഷയിഭൂതനായ വന്ദ്യപിതാവിന്റെ വിശ്രുതമായ നാമധേയം മാത്രമല്ല, വിശ്വപ്രദമായ ഹൃദയാപടവും ധരിച്ചുകൊണ്ടുള്ള ഇതിന്റെ പുറച്ഛാട്ടു, അതുകളെയെല്ലാം വായനക്കാരുടെ ദൃഷ്ടിയിൽ നിന്നു നിശ്ചയമായി മറച്ചുകളയുമെന്നു വിശ്വസിച്ചുകൊണ്ടു സന്ദർഭോചിതമായ ഒരു ചുരുങ്ങിയ മംഗളപ്രാർത്ഥനയാൽ ഈ മുഖവുരയെ ഉപസംഹരിച്ചു കൊള്ളുന്നു.



### III

[ഫിത്തൂസ്കാൻ തോടി...ഏകതാജം]

പല്ലവി

അനുദിനവും ശുഭ-

മാന്നാബുൻ! വാഴുക.

ചരണങ്ങൾ

മലങ്കരയ്ക്കീശ!—അലംകൃതാചാച്ച്!

മാർ ദീവന്നാസ്പോസ് മെത്രാ—പ്പോലീ-

ത്താ! മേലിൽ—ശുഭമാന്നാബുൻ!—വാഴുക..... അനു

2

കാടലഞ്ഞോരീ—യാടുകൾക്കായി

തേടിയയച്ഛോരിടയനായ—ഭേളാവേ!

നല്ലോവേ!—ശുഭമാന്നാബുൻ!—വാഴുക..... അനു

3

അൻപതിറാണ്ടേ—ക്കാളുവാൻ മേലും

ആയുരാരോഗ്യസൗഖ്യങ്ങൾ—ദൈവം

തന്നേവം—ശുഭമാന്നാബുൻ!—വാഴുക..... അനു

കോട്ടയം  
77 വൃശ്ചികം 6 }

K. I. VARUGIS MAPPILLAY

പ്രസാധകൻ

\* ആബുൻപിതാവു (സുറിയാനി) ,





മാർ ദിവനാസ്ത്രോസ് മെത്രാപ്പോലീത്താ



# മാർദ്ദീവ നാസ്യോസ്

മെത്രാപ്പോലീത്താ

ഒന്നാം അദ്ധ്യായം.

ജനനവും ശൈശവവും

1008.....1020

കേരളത്തിൽ ഇദംപ്രഥമമായി ക്രിസ്തമതം പ്രചരിപ്പിച്ച ലോകചരിത്രനദിയുടെ ഗതിക്കു പൂർവ്വാസവും പൂർവാധികമായ വ്യക്തിയും ഉണ്ടാക്കിയ യേശുമിശിഹായുടെ പ്രിയശിഷ്യന്മാരിൽ ഒരാളായ “മാർത്തോമ്മാശ്ലീഹാ” എന്ന വന്ദ്യപുരുഷൻ അന്നു ഇവിടെ ഏഴു പള്ളികൾ സ്ഥാപിച്ചിട്ടുള്ളതിൽ ഒന്നു ബ്രിട്ടീഷ് മലബാർ ഡിസ്ട്രിക്ടിൽ പൊന്നാനിത്താലൂക്കിൽ ചേന് പാലൂർ എന്ന സ്ഥലത്തു ഇപ്പോൾ റോമാസുറിയാനിക്കാരുടെ കൈവശം ഇരിക്കുന്നതാണ്. ഈ പാലൂർ എന്നതു പരശുരാമൻ ഇവിടെ ബ്രാഹ്മണരെ കടിച്ചിരുത്തിയ അടുപത്തിനാലു ഗ്രാമങ്ങളിൽ ഒന്നാകയാൽ കേരളത്തിലെ ആദിമകൃസ്ത്യാനികൾ പ്രായേണ മലയാളബ്രാഹ്മണരിൽ നിന്നു തിരിഞ്ഞവരാണെന്നുള്ള ഐതിഹ്യത്തിന്നു ഇവിടെയുള്ളവരെ സംബന്ധിച്ചുടത്തോളം അധികം സാംഗത്യമുണ്ടെന്നു് ഊഹിക്കാവുന്നതാണ്ല്ലൊ. പാലൂർ ഗ്രാമക്കാരായ കൃസ്ത്യാനികൾ കാലക്രമേണ സംഖ്യയിൽ വർദ്ധിച്ചുവരികയാൽ അടുത്തുള്ള ആന്താറു മുതലായ സ്ഥലങ്ങളിൽ മാറിത്താമസിക്കയും ഇവിടെയും ഒരു പള്ളി പിൽക്കാലത്തു ഉണ്ടായിവരികയും ചെയ്തു. ആന്താറുപള്ളിയിടവകക്കാരും ക്രമേണ പെരുകി പഴഞ്ഞി, കുന്നംകുളങ്ങര മുതലായ സ്ഥലങ്ങളിൽ മാറിപ്പാർക്കുകയും അവിടവിടെയുള്ള ജന



ങ്ങളുടെ ഉപയോഗത്തിനായി ഓരോ കുരിശുപള്ളി സ്ഥാപിക്കപ്പെടുകയും ചെയ്തു.

ഇപ്പോൾ കുന്നംകുളങ്ങരയങ്ങാടിയിൽ പല ശാഖകളായി ഉള്ള പുലിക്കോട്ട കുടുംബക്കാർ പാലൂർ നിന്നു ഒന്നാമതു ആന്താറും അവിടെ നിന്നു പിന്നീടു പഴഞ്ഞിയിലും മൂന്നാമതു പഴഞ്ഞിയിൽ നിന്നു കുന്നംകുളങ്ങരയും മാറി മാറി പാർത്തവരാണ്.

ഈ കുടുംബത്തിൽ കോട്ടയത്തു സുറിയാനിസിമ്മനാരി പണിയിച്ച, "ഇടുപ്പുറമ്പാൻ" എന്നു പ്രസിദ്ധനായ മാർദ്ദിവന്നാസ്ത്രോസു മെത്രാപ്പോലീത്താ മുതലായി അനേകം പട്ടക്കാർ ഉണ്ടായിട്ടുണ്ട്. ടി മെത്രാപ്പോലീത്തായുടെ അനുജന്റെ പുത്രനായി യോസേപ്പകത്തനാർ എന്നു പ്രസിദ്ധനായ ഒരു ഭക്തൻ ഉണ്ടായിരുന്നു. ഇദ്ദേഹത്തിന്റെ അനുജൻ താരുക്കരിയൻ എന്നാൽ ടി മെത്രാപ്പോലീത്തായുടെ ഒരു പ്രധാനശിഷ്യനും തന്റെ കാലത്തു ആന്താറും, കുന്നംകുളം, പഴഞ്ഞി, ഈ പള്ളികളിലേക്കു മുപ്പനും മപ്പാനും ആയിരുന്ന പയിത്താമുക്കു കൂത്തുരു ഗീവരഗീസുകത്തനാരുടെ സഹോദരന്റെ പുത്രിയായ താണ്ടമ്മ എന്ന സ്ത്രീയെ വിവാഹം ചെയ്തതിൽ മൂന്നു പുത്രന്മാരും മൂന്നു പുത്രിമാരും ഉണ്ടായി.

ഇവരിൽ കൊല്ലം 1008ാമാണ്ടു വൃശ്ചികം 24ാംനും ക്രിസ്താബ്ദം 1833 നവംബർ 12ാംനും ജനിച്ച ഒരു പുത്രൻ മാതാപിതാക്കളാലും മറ്റും കൂടി ജ്ഞാനസ്നാനത്തിൽ അവരുടെ തറവാട്ടിൽ കാലംചെയ്ത മാർദ്ദിവന്നാസ്ത്രോസുമെത്രാപ്പോലീത്തായുടെ യോസേപ്പ എന്ന പേരാണ് ഇടുവിച്ചത്. ഈ യോസേപ്പ എന്ന കുട്ടി ആ ദിവ്യനും വിശിഷ്ടനും ആയിരുന്ന പൂർവ്വികന്റെ പേരുവാശികൊണ്ടു ദൈവഹിതമുണ്ടെങ്കിൽ അദ്ദേഹത്തേപ്പോലെ ഒരു മാർദ്ദിവന്നാസ്ത്രോസുമെത്രാപ്പോലീത്താ ആയിക്കൂടെന്നില്ലയോ എന്നും ആ സമയത്തു തന്നെ അവിടെ കൂടിയിരുന്നവരിൽ ആരെങ്കിലുമോ ജ്ഞാനസ്നാനം കഴിച്ചു പുരോഹിതനോ മനസ്സിൽ വിചാരിക്കുകയോ പക്ഷേ വല്ലവരോടും പറഞ്ഞുപോകയോ ചെയ്തിരുന്നിരിക്കാം. മനുഷ്യന്റെ വിചാരങ്ങളല്ല ദൈവത്തിന്റെ വിചാരങ്ങൾ എന്നിരുന്നാലും



പലപ്പോഴും മനുഷ്യൻ വിചാരിക്കുന്നത് തന്നെ ദൈവം വിചാരിച്ചു. പ്രവർത്തിച്ചു. കാണാത്തതൊക്കെയും മനുഷ്യഹൃദയത്തിൽ ഉദിച്ച ലോകത്തിൽ വ്യാപിക്കുന്ന ഐക്യം അശക്തം ദൈവത്തിൽനിന്നു പുറപ്പെടുന്നവയാണെന്നും ദൈവം ഇഷ്ടപ്പെടുന്നതിനെയാണ് മനുഷ്യൻ അഗ്രഹിക്കുന്നതെന്നും ഒരു അംഗീകൃതവിശ്വാസം പരത്തിയിട്ടുണ്ട്.

കുട്ടിയായ യോസേപ്പിനെ അഞ്ചാം വയസ്സിൽ തന്നെ അങ്ങാടിയിൽ അക്കാലത്തെ സംബ്രദായപ്രകാരം ഉണ്ടായിരുന്ന ഒരു പള്ളിക്കൂട്ടത്തിൽ മുറയ്ക്കു ഏഴത്തിനിറുത്തി. പത്താം വയസ്സുവരെ ഇങ്ങനെ നാട്ടുഭാഷയായ മലയാളം തന്നെ പഠിച്ചു. ഈ അഞ്ചുകൊല്ലത്തിനകം ഒരുവിധം കൂട്ടിവായിക്കാനും അത്യാവശ്യം വേണ്ട കണക്കുകൾ കൂട്ടാനും അഭ്യസിച്ചുകഴിഞ്ഞാൽ കച്ചവടത്തിൽ പരിചയിക്കുമാണു അങ്ങാടിയിലെ കുട്ടികളുടെ പതിവ്.

എന്നാൽ യോസേപ്പിനെക്കുറിച്ച് പലിയപ്പനായ യോസേപ്പു കത്തനാക്കു മഹത്തരമായ വേറെ കരുതൽ ഉണ്ടായിരുന്നതുകൊണ്ടു ഇതിലേക്കു വിടാതെ അദ്ദേഹം തന്നെ കറേഗ്ഗു സുറിയാനി പഠിപ്പിച്ചുതുടങ്ങി. തന്റെ അനന്തരവനായി ഉണ്ടാകുന്ന പുലിക്കോട്ട യോസേപ്പുകത്തനാർ ഐക്യവിധത്തിലും തന്നെക്കാൾ യോഗ്യനായിരിക്കണമെന്നു പ്രത്യേകം അഗ്രഹിച്ചുണ്ടായിരുന്ന പലിയപ്പൻ ഇതിന്നു തന്റെ കൈവശമുള്ള അല്പം സുറിയാനി മാത്രമായാൽ മതിയാകയില്ലെന്നു നിശ്ചയിച്ചു അലോചിച്ചതിൽ ഭേദഗണനരസഞ്ചാരത്തിനും മറ്റും ഉപയോഗപ്പെടുന്നതായ ഹിന്ദുസ്താനിഭാഷ കരേ വിശദമാക്കിക്കാമെന്നാണു തീർച്ചയാക്കിയത്. ഇതിനും മറ്റു പലതിനും ഉപയോഗപ്പെടുന്ന ഇംഗ്ലീഷുഭാഷ അഭ്യസിപ്പിക്കുന്നതിന്നു വല്ല സൗകര്യവും അന്നു ഉണ്ടായിരുന്നു എന്നിൽ ഇദ്ദേഹം നിശ്ചയമായി അതിന്നു തന്നെ മനസ്സുവെക്കുമായിരുന്നു. ഇൻഡ്യൻ രാജ്യവാസികളിൽ ധാരാളമായി കാണാത്ത വിശിഷ്ടലക്ഷണങ്ങളായ മനശ്ശക്തിയേയും മഹാമനസ്സുതയേയും പിൽക്കാലങ്ങളിൽ പ്രദർശിപ്പിച്ചു പരിഷ്കൃതമായ പാശ്ചാത്യന്മാരുടെ അഭ്യർത്ഥനയനുസരിച്ചു പാത്രീ



ഭവിച്ച ഈ കുട്ടിക്കു ഇംഗ്ലീഷുഭാഷാഭ്യസനത്തിനു സൗകര്യമുണ്ടാകാഞ്ഞതു വലിയ കഷ്ടമായിപ്പോയി എന്നു പറയാതെ കഴികയില്ല. ഏതെങ്കിലും കുട്ടിയായ യോസേപ്പി ദിവസവും ഉച്ചവരെ സുറിയാനിയും അതിന്റെ ശേഷം ഹിന്ദുസ്ഥാനിയും പതിവായി പഠിച്ചുവന്നു.

## രണ്ടാം അദ്ധ്യായം.

പട്ടം

1021—1030

ഇങ്ങനെ രണ്ടു കൊല്ലത്തെ പഠിപ്പു കഴിഞ്ഞപ്പോഴേക്കു പട്ടംകൊടു തീർച്ചയാക്കി അതിലേക്കു ആന്താറുപള്ളിയോഗക്കൂടെ സമ്മതവും വാങ്ങി അന്നു മലങ്കര വാണിയന്ന ചേപ്പാട്ടുമാർ ദിവന്നാസ്സോസു മെത്രാപ്പോലീത്താ സഞ്ചാരത്തിൽ ചെന്നു താമസിച്ച കോതമംഗലത്തു ചെറിയപള്ളിയിൽ യോസേപ്പുകുഞ്ഞന്മാർ കുട്ടിയേയും കൊണ്ടു ചെന്നെത്തി തന്റെ ആഗ്രഹം അറിയിക്കുകയും കൊല്ലം 1021-ാമാണ്ടു കന്നിമാസം 23ാം നു മെത്രാപ്പോലീത്താ അവർകൾ യോസേപ്പിനു “കോറൂയാ” പട്ടം കൊടുക്കുകയും ചെയ്തു. മലങ്കര സുറിയാനിസഭയുടെ സംരക്ഷണത്തിനായിക്കൊണ്ടു ശീമയിൽ നിന്നു രണ്ടു ബാവാന്മാർ വളരെ കഷ്ടപ്പെട്ടതിന്റെ ശേഷം വന്നുചേർന്ന ഈ കോതമംഗലത്തു ചെച്ചു തന്നെ പിൽക്കാലത്തു ആ സഭയുടെ ആത്മീയാദ്ധ്യക്ഷനായിത്തീർന്ന നമ്മുടെ കഥാനായകൻ അതിനുള്ള ആദ്യത്തെ പട്ടി കയറിയെന്നുള്ളതു സ്മരണീയമായ ഒരു കാര്യമാണല്ലോ. പട്ടം കിട്ടിയതിന്റെ ശേഷം കുനംകുളങ്ങരയ്ക്കു തിരിച്ചുപോയി യോസേപ്പുകോറൂയാ തന്റെ കാരണവരുടെ അടുക്കൽ സുറിയാനി പഠിച്ചു താമസിച്ചു.

മലങ്കര സുറിയാനിസഭയുടെ ഏതൽക്കാലാവസ്ഥ എന്നായിരുന്നു എന്നു അറിയുന്നതിനു പ്രകൃതം അല്പം വിഭേദിതമായിരിക്കുന്നു. പാലക്കുന്നത്തു മത്രിസു ശെമ്മാശ്ശി അന്ത്യോക്യാ സിംഹാസ



നമ്മുടെ നിന്നു സ്ഥാനമേറ്റ മാർ അത്താനാസ്യോസു മെത്രാപ്പോലീത്താ അയി കൊല്ലം 1018-ാമാണ്ടു മലയാളത്തു വന്നു ചേർന്നു. ഇദ്ദേഹം മതഭേദമില്ലാത്തതും കൗശലത്താൽ സ്ഥാനം കൈക്കലാക്കിക്കൊണ്ടു പോന്നിരിക്കുകയാണെന്നും പള്ളിക്കാർ എഴുതി അറിയിക്കുകയാൽ അവിടെ നിന്നു മാർ അത്താനാസ്യോസിനെ മുടക്കി പകരം മാർ കൂറിലോസു ബാവായെ ഇവിടേക്കു അയയ്ക്കുകയും ഇദ്ദേഹം 1022-ാമാണ്ടു ചിങ്ങത്തിൽ കൊച്ചിയിൽ വന്നിറങ്ങുകയും ചെയ്തു.

മാർ അത്താനാസ്യോസു മുടക്കിനെ വകപയ്ക്കാതെ മത്സരിച്ചു നിൽക്കുകയാൽ പള്ളികളിൽ പലതും രണ്ടു കക്ഷിയായി തിരിഞ്ഞിരിക്കുന്നു എന്നും ഇങ്ങനെയിരിക്കുകയാൽ തന്റെ സഹായത്തിനു ഒരാളേക്കൂടി അയയ്ക്കണമെന്നും മാർ കൂറിലോസു പാത്രിയർക്കീസുബാവായ്ക്കു എഴുതിയയയ്ക്കുകയാൽ അവിടെ നിന്നു മാർ അത്താനാസ്യോസു സ്പെപ്പാനോസ് എന്നൊരു മെത്രാപ്പോലീത്തായേയും അദ്ദേഹത്തിന്റെ ഒരുമിച്ചു ശിമയോൻ എന്നൊരു റംബാനേയും അയച്ചു. ഇവർ കൊല്ലം 1024-ാമാണ്ടു ഇവിടെ വന്നെത്തുകയും ചെയ്തു.

ഈ മാർ അത്താനാസ്യോസുസ്പെപ്പാനോസിൽ നിന്നു നമ്മുടെ കഥാനായകൻ ആന്താറുപള്ളിയിൽ വെച്ചു ഉടനെ “ആറുപട്ടം” ഏറ്റു. ഇതിന്റെ ശേഷം മാർ സ്പെപ്പാനോസു തെക്കൻ പള്ളികളെ ഏറ്റെടുക്കാൻ പുറപ്പെട്ടു. എങ്കിലും ശിമയോൻ റംബാൻ ആന്താറു തന്നെ ഒരു കൊല്ലത്തോളം താമസിച്ചു കൂട്ടികളെ സുറിയാനി പഠിപ്പിച്ചു. വിദ്യാഭ്യാസസ്ഥാനത്തിൽ അതിതലമനസ്സായിരുന്ന യോസേപ്പു ശെമ്മാശു സുറിയാ രാജ്യക്കാരനായ ഒരാളുടെ അടുക്കൽ നിന്നു തന്നെ സുറിയാനിഭാഷ പഠിക്കാൻ കിട്ടിയ ഈ നല്ല അവസരത്തെ ഉപയോഗപ്പെടുത്താതെയിരുന്നില്ലെന്നു വിശേഷിച്ചു പറയണമെന്നില്ലല്ലോ.

പരദേശത്തു നിന്നു രണ്ടു മെത്രാപ്പോലീത്തന്മാരും ഒരു റംബാനും വന്നു അന്ത്യോച്ചാ പാത്രിയർക്കീസു ബാവായുടെ കല്പനയെ പ്രബലപ്പെടുത്തി മാർ മത്ത്യസ് അത്താനാസ്യോസിനെ തിരായി ചെയ്ത ശ്രമങ്ങൾ യാതൊന്നും ഫലിച്ചില്ല. എന്നു തന്നെ



യുദ്ധം, ഈ പരദേശികൾക്കു വാങ്ങാൻ കൂടാതെ കൊച്ചി തിരുവിതാംകൂർ രാജ്യങ്ങളിൽ കടന്നു കൂടുന്നു ഉത്തരവുണ്ടാകയും ചെയ്തു. മാർ അത്താനാസ്യാസ് സ്റ്റേപ്പാനോസ് വരുന്നതിനു മുമ്പായി 1023-ൽ മാർ മാത്യൂസ് അത്താനാസ്യാസും മാർ ക്രിഡോസും തമ്മിലുള്ള വാദത്തെ കേട്ടു വിധി കല്പിക്കുന്നതിനായി തിരുവിതാംകൂർ ഗവണ്മെണ്ടും ബ്രിട്ടീഷ് റെസിഡണ്ടും കൂടി നിശ്ചയിച്ച കമ്മിറ്റി (പഞ്ചായം) കൊല്ലത്തു കൂടിയതിൽ താൻ അന്ത്യോക്യാ പാത്രിയർക്കീസു ബാവായാൽ ന്യായമായി വാഴിക്കപ്പെട്ട മെത്രാപ്പോലീത്താ ആണെന്നും താൻ സഭയെ നവീകരിക്കാൻ ശ്രമിച്ചിട്ടില്ലെന്നും മാർ അത്താനാസ്യാസു പുറപ്പെടുവിച്ച വാദം കമ്മിറ്റിക്കാർ അംഗീകരിച്ചു. എന്നു തന്നെ യുദ്ധം, മാർ ക്രിഡോസു തന്റെ വാദത്തെ പ്രബലപ്പെടുത്താനായി ഹാജരാക്കിയ ചില പ്രമാണങ്ങൾ വിശ്വാസയോഗ്യങ്ങളല്ലെന്നും പഞ്ചായക്കാർ വിധിച്ചു. ഈ വിധിയെ അടിസ്ഥാനപ്പെടുത്തിക്കൊണ്ടു തിരുവിതാംകൂർ ഗവണ്മെണ്ടു 1027 കർക്കടകത്തിൽ പ്രസിദ്ധപ്പെടുത്തിയ തിരുവെഴുത്തു വിളംബരത്തിൽ മാർ മാത്യൂസ് അത്താനാസ്യാസ് അന്ത്യോക്യയിൽ നിന്നു എഴുത്തുകൊണ്ടു വന്നിരിക്കയാൽ സുറിയാനിക്കാർ എല്ലാവരും കീഴ്മയ്ക്കാദപ്രകാരം മാർ അത്താനാസ്യാസിനെ അനുസരിച്ചു നടന്നുകൊള്ളണമെന്നും പ്രസ്താവിച്ചു മിരുന്നു. ഇതിനെ അനുസരിച്ചു ഒരു വിളംബരം 1028-ൽ കൊച്ചിഗവണ്മെണ്ടും പ്രസിദ്ധപ്പെടുത്തി. ഇതോടു കൂടി വിദേശീയമെത്രാന്മാർ കൊച്ചി തിരുവിതാംകൂറിൽ പ്രവേശിച്ചു കൂടുന്നു റെസിഡണ്ടു മിസ്റ്റർ കല്ലൻ കല്പനയയയ്ക്കുകയും ചെയ്തു.

ഈ കല്പന ഉണ്ടായ ഉടനെ മാർ സ്റ്റേപ്പാനോസു മലയാളം വിട്ടു ലണ്ടനിൽ ചെന്നു കല്ലൻ സാസ്സിന്റെ കല്പനയുടെ അനുചിത്ര്യത്തെപ്പറ്റി ഈസ്റ്റ് ഇൻഡ്യാ കമ്പിനിയുടെ നായക സംഘത്തിൽ (Court of Directors) ഹർജി ബോധിപ്പിച്ചു. ഇതിനു ഭാഗ്യവശാൽ അനുകൂലമായ മറുപടിയുണ്ടായതും അന്ത്യോക്യയിൽ നിന്നു മലയാളത്തേക്കു വരുന്ന മെത്രാപ്പോലീത്തന്മാരെ അംഗീകരിക്കുവാൻ വേണ്ടതൊ എന്നു തീർച്ചയാക്കു



ഒരു സുറിയാനിസമുദായമാണെന്നും ബ്രിട്ടീഷ് രാജപ്രതിനിധി ഇക്കാഴ്ചയിൽ പ്രവേശിച്ച ഈ വക മെത്രാന്മാരെ രാജ്യത്തുനിന്നു ബഹിഷ്കരിക്കുന്നതു അനുചിതമാണെന്നും നായകസംഘം വിധി കൽപ്പിച്ചു. പ്രജകൾക്കു പുണ്യമായ മതസ്ഥാനത്തും അനുവദിക്കുന്നതുകൊണ്ടു തങ്ങളുടെ ആധിപത്യത്തിനു സ്ഥിരത വരുന്നതാണെന്നുള്ള തത്വത്തെ വളരെ കാര്യമായി വിചാരിച്ചുപോരുന്ന ബ്രിട്ടീഷു ജനസാമന്ത്രിയുടെയും ഗവണ്മെന്റിന്റെയും ഏകദേശമായ പ്രാതിനിധ്യം വഹിച്ചിരുന്ന ഹെൻരി പ്രസ്കോട്ട് സഹായിയും അതിനു സഹജമായ കാര്യങ്ങളുണ്ടാകത്തെയും രാജ്യതന്ത്രജ്ഞതയേയും പ്രദർശിപ്പിച്ചതിൽ അശ്ചര്യപ്പെടാനില്ല.

മേൽ വിവരിച്ച വിധം ഒരു വിധി സമ്പാദിച്ചതിന്റെ ശേഷം ഉത്സാഹിയും സമർത്ഥനും ആയ മാർ സ്പെച്ചാനോസു അന്ത്യോക്യയിലേക്കു പോയി മലങ്കര സഭാചരിത്രരംഗത്തുനിന്നു മറഞ്ഞുകളഞ്ഞു. ഏകിലും ഈ സഭയെ അനാഥസ്ഥിതിയിൽ ഇട്ടുവെച്ചു സ്വദേശത്തേക്കു മടങ്ങുന്നതിനു മാർ ക്രൂറിലോസിനു ധൈര്യം വന്നില്ല. പരദേശമെത്രാന്മാർ കൊച്ചിയിൽനിന്നു ക്രൂർ സംസ്ഥാനങ്ങളിൽ പ്രവേശിച്ച കൂടെന്നു റെസിഡണ്ടു കല്പിച്ചപ്പോൾ മാർ ക്രൂറിലോസു ബ്രിട്ടീഷ് സ്ഥലമായ കൊച്ചിക്കോട്ടയിൽ ഒരു പള്ളിയും മുറിയും പണിയിച്ചു കുറെ നാൾ അവിടെ താമസിച്ച ശേഷം വേരോരു ബ്രിട്ടീഷ് സ്ഥലമായ ചാലശ്ശേരിയിലേക്കു നീങ്ങി. യോസേപ്പു ശെമ്മാശു ഇദ്ദേഹത്തിന്റെ ഒരുമിച്ചു താമസിച്ച ഒരു കൊല്ലം സുറിയാനി പഠിച്ചു. ശെമ്മാസിന്റെ പഠിച്ചു പൂർത്തിയായി എന്നു മാർ ക്രൂറിലോസിനു തോന്നിയതിനാൽ അവിടുന്ന് ചാലശ്ശേരിപ്പള്ളിയിൽ വെച്ചു 1028 ചിങ്ങം 6ാം നാളെ ഇദ്ദേഹത്തിനു കശീശാസ്ഥാനം കൊടുത്തു. നമ്മുടെ കഥാനായകൻ ഈ മാസത്തിൽ തന്നെ കുന്നംകുളങ്ങര ചെറുതറ പള്ളിയിൽ വെച്ചു 'പുത്തൻ കുർബാന' ചൊല്ലുകയും ചെയ്തു.

കശീശാസ്ഥാനം ഏൽക്കുന്നതിനു മുമ്പു സുറിയാനിപ്പുരോഹിതന്മാർ വിവാഹം കഴിച്ചിരിക്കണമെന്നുള്ള നിബന്ധന അന്നും



ഉണ്ടായിരുന്നു എങ്കിലും ഇതിനെ അന്നത്തേക്കാലത്തു ഇപ്പോഴത്തെപ്പോലെ നിഷ്കർഷയായി നടത്താറില്ലായിരുന്നു എന്ന് സ്പഷ്ടമാണ്. ഏതു നിയമത്തിനും വ്യത്യസ്തം ഉണ്ടായിരിക്കുന്നത് പക്ഷേ ഗുണമായിരിക്കാം. അക്കാലങ്ങളിൽ ഈ വ്യത്യസ്തം ധാരാളമായി ഉപയോഗിക്കാറുണ്ടായിരുന്നത് അതിനു അർഹനായി അത്രയധികം ആളുകൾ ഉണ്ടായിരുന്നതുകൊണ്ടോ അതോ നിയമങ്ങളെ ആദരിക്കുന്നതിനു അന്നു ജനങ്ങൾക്കുണ്ടായിരുന്ന സാധാരണവൈമുഖ്യം കൊണ്ടോ എന്നു നിശ്ചയിച്ചിട്ടില്ല. ഏതായാലും യോസേപ്പ് കത്തനാരെ സംബന്ധിച്ചെടുത്തോളം ഈ വ്യത്യസ്തം പലതും പ്രതീക്ഷിച്ചിരിക്കാൻ ഇടയില്ലാത്ത വലിയ ലോകോപകാരത്തെ ചെയ്തയാണുണ്ടായത്. യോസേപ്പ് കത്തനാർ അന്നു വിവാഹം കഴിച്ചിരുന്നു എങ്കിൽ മലങ്കര സുറിയാനിസഭയെ അക്കാലങ്ങളിൽ പീഡിപ്പിച്ചുകൊണ്ടിരുന്ന ശത്രുവിജയിഭവിക്കുന്നതിനും അപ്പോസ്തോലസിംഹാസനം മലങ്കരനാഥാവശേഷമാകുന്നതിനും ഇടയ്ക്കുമായിരുന്നു. എന്നാൽ ഒരു പള്ളിയെ ഭരിക്കുന്നതിനെക്കാൾ എത്രയൊ അധികം മഹത്തരങ്ങളായ കൃത്യങ്ങൾ ചെയ്യുന്നതിനു നമ്മുടെ കഥാനായകനെക്കാലേ കൂട്ടി നിയോഗിച്ചിരുന്ന സർവ്വജനനിയന്താവു അദ്ദേഹം ഒരുമത്രാപ്പാലിത്തായാകുന്നതിനു എന്തെങ്കിലും പ്രതിബന്ധം വരുത്തിവെക്കണമെന്നുള്ള ശങ്കയ്ക്കു തന്നെ അവകാശമില്ലാത്തതാണ്.

തിരുവിതാംകൂറിലെപ്പോലെതന്നെ കൊച്ചിയിലും മാർ അത്താനാസ്യോസിനു് അനുകൂലമായി പ്രസിദ്ധപ്പെടുത്തിയ തിരുവെഴുത്തുവിളംബരത്തെക്കുറിച്ച് ആത്മാർത്ഥ ഇവകയിൽ കേട്ടപ്പോൾ നമ്മുടെ കഥാനായകൻ ഉൾപ്പെട്ട പല കത്തനാരന്മാർക്കും അനേകം ജനങ്ങൾക്കും സഹിച്ചുകൂടാത്ത കോപവും വ്യസനവുമുണ്ടായി. മാർ അത്താനാസ്യോസിനെ പാത്രിയർക്കീസു ബാവാ സ്ഥാനഭ്രഷ്ടൻ ആക്കിട്ടുള്ളതുകൊണ്ടും ഇങ്ങനെ സ്ഥാനഭ്രഷ്ടനാകാൻ അവിടേയ്ക്കു പുണ്യാധികാരം ഉള്ളതുകൊണ്ടും മാർ അത്താനാസ്യോസു സുറിയാനി മതോപദേശങ്ങളെ ഭേദപ്പെടുത്താൻ ഉത്സുകനായതുകൊണ്ടും അദ്ദേഹത്തിന്റെ (മാർ അത്താനാസ്യോസിന്റെ) ആജ്ഞയിലിരിക്കുന്നത് അവിഹിത



മെന്ന് മേൽപറഞ്ഞവർ തീർച്ചയാക്കി. ഇങ്ങനെ ഒരു ബോധം പ  
ത്തുനാനൂറു കുടുംബക്കാരിൽ ഉണ്ടാക്കുന്നതിനു യോഗസേപ്പുകത്ത  
നായ വളരെ യത്നം ചെയ്യയുണ്ടായി. മാർ അത്താനാസ്യോസി  
നെ സുറിയാനിക്കാരുടെ മെത്രാപ്പോലീത്തയായി വിളംബരം  
പ്രസിദ്ധപ്പെടുത്തിയതു തെറ്റാണെന്ന് ഇവർക്കു ബോധ്യമുണ്ടാ  
യിരുന്നു. എങ്കിലും അതിനെക്കുറിച്ച് വാദിച്ചു ജയിക്കുന്ന  
തു പ്രയാസമാണെന്നു കണ്ടതിനാൽ കൊച്ചിസുക്കാരിന്റെ അ  
നുവാദത്തോടുകൂടി കുന്നംകുളങ്ങര കിഴക്കെ പുത്തൻപള്ളി  
1028 വൃശ്ചികം 1200.നു സ്ഥാപിച്ച അനുമുതൽക്കു കുർബാന  
ചൊല്ലിത്തുടങ്ങുകയും ചെയ്തു. ഈ തീയതി ഒരു സുദിനമാ  
ണെന്നു കേട്ടയതതു സിമ്മനാരി പണിയിച്ച ഒരു വന്ദ്യപിതാ  
വിന്റെ മരണദിവസം. നിശ്ചയമുള്ളവർ ഓർമ്മിക്കുന്നതാണ  
ല്ലോ.

കുന്നംകുളങ്ങര പുത്തൻപള്ളി സ്ഥാപിച്ച വിവരം അറി  
ഞ്ഞപ്പോൾ മാർ അത്താനാസ്യോസിനു കലശലായ കോപ  
മാണുണ്ടായതു. ഈ പള്ളിയിൽ ദിവ്യകർമ്മങ്ങൾ നടത്തി  
ക്കരുതെന്നു അദ്ദേഹം കൊച്ചിദിവാൻ ശങ്കരവർമ്മവർക്ക  
ർക്കു ഉടനെ എഴുതിയയച്ചതനുസരിച്ചു കർമ്മം വിരോധിക്കുന്ന  
തിനു ദിവാൻജി ഉത്തരവയച്ചു. ഈ ഉത്തരവിനെ സാധൂകരി  
ക്കാൻ ഏതു പക്ഷപാതിക്കും സാധിക്കുന്നതല്ല. വിളംബരപ്രകാ  
രം മാർ അത്താനാസ്യോസിനെ അനുസരിച്ചു നടപ്പാൻ തനി  
ക്കു പാടില്ലെന്നും അതിനാൽ ഒരു പുത്തൻപള്ളി വസ്താൻ അനു  
വാദം കിട്ടണമെന്നും പുലിക്കോട്ട യോഗസേപ്പുകത്തനാർ ബോ  
ധിപ്പിച്ചതനുസരിച്ചാണു ഈ പുത്തൻ പള്ളി സ്ഥാപിക്കുന്നതി  
നു സുക്കാരനുവാദം സിദ്ധിച്ചിട്ടുള്ളത്. ഇങ്ങനെയിരിക്കെ ക  
ർമ്മം വിരോധിക്കുന്നതിനു ദിവാൻജിക്കു യാതൊരു ഹതയുമി  
ല്ലാത്തതാണ്. എന്നിട്ടും കൊച്ചിരാജ്യഭാരത്തിനു കാലാനു  
പമായപരിഷ്കാരം വരുത്തുന്നതിൽ അനുഗാമികൾക്കുള്ള ശ്രമ  
ത്തെ വളരെ ലഘുപ്പെടുത്തിയ യോഗ്യനായ ഈ രാജ്യതന്ത്രജ്ഞ  
ൻ ഇത്ര വിവരക്കേടായി ഒരുത്തരവയച്ചതു അഗണ്യമാക്കാ  
ൻ പാടില്ലാത്ത ഏതൊ മഹാശക്തിയാൽ പ്രേരിതനാ  
യതുകൊണ്ടായിരിക്കണം. അന്യായമായ ഈ ഉത്തരവിനെ വ



കവേകാതെ യോസേപ്പുകുഞ്ഞനാരു പുത്തൻപള്ളിയിൽ കുർബാന ചൊല്ലുകയാണു ചെയ്തത്. ന്യായാന്യായങ്ങളെക്കുറിച്ചുള്ള സ്ഥിരബോധത്തിന്റെ പരിപക്വഫലമായ ഈ പ്രവൃത്തി നമ്മുടെ കഥാനായകന്റെ ബുദ്ധിവിശേഷത്തിനും ധീരോദാത്തതയ്ക്കും ഒരു ദൃഷ്ടാന്തമായി ശോഭിക്കുന്നു. ഇദ്ദേഹം ആജ്ഞാലംഘനം ചെയ്തവിവരം സ്ഥലത്തെ സർക്കാരുദ്യോഗസ്ഥന്മാർ ദിവാൻജിക്ക് റിപ്പോർട്ടു ചെയ്തു. ഉടനെ വഴക്കം കൂട്ടവുമായി ഇതിനെ സംബന്ധിച്ചു ദിവാൻജിയുടെ അടുക്കൽ പല വിചാരണകളും നടന്നതിന്റെ ശേഷം യോസേപ്പു കുഞ്ഞന്മാർ പ്രസ്തുതപള്ളിയിൽ കമ്മം കഴിച്ചതു നിയമവിരുദ്ധമല്ലെന്നും മേലാൽ ആ പള്ളിയിൽ കമ്മാദികൾ നടത്തുന്നതിന്നു വിരോധമില്ലെന്നും ദിവാൻജി ന്യായാനുരൂപമായി തീരുമാനിച്ചു. ഇങ്ങനെ തീരുമാനിച്ചതു ആദ്യത്തരവു ഏഴുതീയ കാലത്തു അദ്ദേഹത്തിൽ പ്രവർത്തിച്ച ആ ശക്തി ഈ സമയം അസന്നിഹിതമോ അപ്രവർത്തകമോ ആയിരുന്നതുകൊണ്ടായിരിക്കണം. സത്യം സകലത്തെയും ജയിക്കേണ്ടതാണല്ലോ.

മാർ മത്യസ് അത്താനാസ്ത്യാസ തന്റെ ഉദ്ദേശാനുരൂപങ്ങളായ കാര്യങ്ങളെ സ്വച്ഛരമായി നിവ്ഹിക്കാൻ തുടങ്ങി. അന്ത്യോക്യാ പാത്രിയർക്കീസു ബാവാസ്കു സുറിയാനിസഭയുടെ മേൽ അധിപത്യമില്ലെന്നു അദ്ദേഹം വാദിക്കാൻ തുടങ്ങിയിരുന്നില്ലെന്നു മാത്രമല്ല, തന്നെ മലങ്കര മെത്രാപ്പോലീത്തായായി ആ പാത്രിയർക്കീസു ചെയ്ത നിശ്ചയത്തെ സുറിയാനിസഭദായം തന്നെ അംഗീകരിക്കുന്നതിന്നു ഏകാധാരമായി അദ്ദേഹം കരുതുകയും ചെയ്തു പണം. ഏകിലും പ്രോട്ടസ്റ്റന്റു മിഷ്യനറിമാരുമായി ചെറുപ്പം മുതൽക്കു ഉണ്ടായ സമ്പർക്കം നിമിത്തം സുറിയാനി സഭാവിശ്വാസങ്ങളിൽ ചില ഭേദങ്ങൾ വരുത്തണമെന്നുണ്ടായിരുന്നമോഹം മെത്രാപ്പോലീത്തായായതു മുതൽക്കു ഇദ്ദേഹത്തിൽ വർദ്ധിച്ചുകൊണ്ടുതന്നെ ഇരുന്നു. ഇദ്ദേഹം മതസിദ്ധാന്തങ്ങളിൽ ഭേദം വരുത്തിയെന്നോ വരുത്താൻ ശ്രമിക്കുന്നു എന്നോ ഏതെങ്കിലും ഒരാൾക്കുപം ഒരു ഹിന്ദുഗവർണ്മൻറിനെ ബോധിപ്പിച്ചു ഫലിപ്പിച്ചുകൊള്ളാൻ പ്രയാസമാണല്ലോ. പിന്നെ ഉള്ള



ഈ ബ്രിട്ടീഷുറസിഡെണ്ടാണ്. പ്രോട്ടസ്റ്റന്റു മിഷ്യനറിമാരുടെ ഞ്ഞുകൂലും ഉണ്ടായിരുന്നതു കൊണ്ടു ഈ വക ആവലാധികളെ റെസിഡെണ്ടു് അത്ര ഗണിക്കുന്നതുമില്ലല്ലോ. ഇതൊക്കെ കൊണ്ടാണു മാർ അത്താനാസ്യോസു തന്റെ മനസ്സിലിരുന്നിരുന്ന ഒരോ കാര്യങ്ങളെ നിർഭയമായി നടത്താൻ തുടങ്ങിയതു്. ആദ്യമെ തന്നെ ഇദ്ദേഹം കോട്ടയത്തു സിമ്മനാരിയിൽ ഒരു അച്ചുകൂട്ടം സ്ഥാപിച്ചു. ഈ അച്ചുകൂട്ടത്തിൽ നിന്നു 1031 ൽ മലയാളത്തിൽ ഒരു പുതിയ നമസ്കാരപ്പുസ്തകം അച്ചടിപ്പിച്ചു പ്രസിദ്ധപ്പെടുത്തി. ഇതിലെ പ്രാർത്ഥനകൾ മിക്കതും ഇവിടെ പൂർവ്വകമായി ഉപയോഗിച്ചു വന്നവ തന്നെ ആയിരുന്നു ഏകിലും “നന്മനിറഞ്ഞ മറിയം” എന്നു തുടങ്ങുന്നതായ പ്രാർത്ഥന ഇല്ലായിരുന്നു. അപ്പസ്തോലവിശ്വാസാചാരങ്ങളുടെ നൈർമ്മല്യത്തെ പാലിക്കുന്നതിൽ പണ്ടേതന്നെ ജാഗരൂകനായിരുന്ന നമ്മുടെ കഥാനായകൻ ഈ പുസ്തകം കണ്ടപ്പോൾ മറെറല്ലാരെയും കാൾ വ്യസനമുണ്ടായി. യോസേപ്പകത്തനാരു ഉടനെ കോഴിക്കോട്ടു പോയി കാളഹസ്തിയപ്പ മുതലായരുടെ വക കല്ലിൽ സുറിയാനിസഭയുടെ വിശ്വാസത്തിനു ഒത്തതായ ക്രമത്തിൽ രണ്ടായിരം നമസ്കാരപ്പുസ്തകം അച്ചടിപ്പിച്ചു പ്രസിദ്ധപ്പെടുത്തി. അപ്പപ്പോൾ ദൂര സ്ഥലങ്ങളിൽ പോയി പുസ്തകങ്ങൾ അച്ചടിപ്പിക്കുന്നതിനുള്ള അസൗകര്യത്തെ വിചാരിച്ചിട്ടു തനതായി ഒരുച്ചുകൂട്ടം സ്ഥാപിക്കാനാണു യോസേപ്പകത്തനാരു പിന്നീട ശ്രമിച്ചതു്. അദ്വാപി ശുദ്ധോദ്ദേശ്യങ്ങളോടു കൂടിയ ഈ ഉത്സാഹശീലൻ വിചാരിച്ചാൽ സാധിക്കാതെ പോയിട്ടുള്ള കാര്യങ്ങൾ വളരെ ചുരുക്കമാണെന്നു വായനക്കാർ ക്രമേണ ബോദ്ധ്യം വരുന്നതാണു്. യോസേപ്പകത്തനാരു തലശ്ശേരിൽ പോയി അവിടെ ജെർമൻമിഷ്യക്കാർ ഉപയോഗിച്ചു വന്നിരുന്ന ഒരു കൽപ്രെസ് വാങ്ങി കുന്നംകുളങ്ങരെ കൊണ്ടുവന്നു സ്ഥാപിച്ചു. ഇക്കാലത്തെപ്പോലെ പരഷ്കൃതമട്ടിലുള്ള യന്ത്രങ്ങൾ ഇല്ലാതെയും പഴയ സംപ്രദായത്തിൽ ഉള്ളവയ്ക്കു തന്നെ വില കൂടുതലായും ഇരുന്നതു കൊണ്ടു ഈ വകയ്ക്കു കുറെ അധികം പണം വേണ്ടി വന്നു. ഏകിലും രന്റെ പ്രയത്നഫലത്താലും കുന്നംകുളങ്ങരക്കാരുടെ ഒരുലാളും



ശേഷത്താലും ഇതു അധികം ബുദ്ധിമുട്ടും കാലതാമസവും കൂടാതെ സാധിച്ചു എന്നു പറഞ്ഞാൽ കഴിഞ്ഞല്ലോ.

യൊസേപ്പ് കത്തനാരു സ്വന്തം അച്ചുകൂട്ടത്തിൽ നിന്നു \*മലയാളത്തിൽ നമസ്കാരപ്പുസ്തകവും കുർബാനക്രമവും സുറിയാനിയിൽ കുർബാന തക്സായും അച്ചടിച്ചു പ്രസിദ്ധപ്പെടുത്തി. ഈ പുസ്തകങ്ങൾ പ്രായേണ കോട്ടയത്തിനു വടക്കുള്ള ജനങ്ങളിലും പള്ളികളിലുമാണു പ്രചരിച്ചതു. ഇതു നിമിത്തം മാർ അത്താനാസ്യോസിന്റെ പുസ്തകങ്ങൾ വടക്കുർ അധികം വാങ്ങി ഉപയോഗിക്കാൻ സംഗതി വന്നില്ല. മതഭേദവും തജ്ജന്യങ്ങളായ കക്ഷിവാദവും വ്യവഹാരങ്ങളും വടക്കൻ പള്ളികളിൽ വ്യാപിക്കാത്തതിനുള്ള മുഖ്യകാരണം ഇതു തന്നെ അയിരിക്കണം.

മൂന്നാം അദ്ധ്യായം.

തൊഴിയൂർ പള്ളിവ്യവഹാരങ്ങൾ.

1031.....1037

അന്ത്യോക്യയിൽ നിന്നു കൊല്ലം 926ൽ മലങ്കര വന്ന മാർ ഗ്രിഗോറിയോസിനെ ചികിത്സിക്കാനായി കാട്ടുമങ്ങാട്ടു റെമ്പാൻ അന്നത്തെ മലങ്കര മെത്രാപ്പോലീത്തായായിരുന്ന വലിയ മാർ ദീവന്നാസ്യോസിന്റെ (ആറാം മാർ തോമ്മായുടെ) അനുമതിയോടു കൂടി റെമ്പാന്റെ സ്വദേശമായ മുളത്തുരുത്തിയിലേക്കു കൊണ്ടുപോയി. ഇങ്ങനെ അകന്നു താമസിക്കയാൽ മാർ ഗ്രിഗോറിയോസിനു മാർ ദീവന്നാസ്യോസിനെക്കുറിച്ചു നല്ല വിശ്വാസമില്ലാതെ തീരുകയാൽ റെമ്പാന്റെ ആലോചനകൾ അദ്ദേഹത്തിൽ (മാർ ഗ്രിഗോറിയോസിൽ) ഫലിക്കുന്ന

\* ഈ കല്പിച്ചു പിന്നീടു കൊച്ചിയിൽ കൊണ്ടുപോയി ഇട്ടിരുന്നു. അവിടെ നിന്നു കുറെ കഴിഞ്ഞപ്പോൾ പരുമല സിമ്മനാരിയിലേക്കു കൊണ്ടുപോയി. ഇപ്പോൾ ഇത് അവിടെ ഉപയോഗമില്ലാതെ കിടപ്പുണ്ട്.



തിനു ഇതൊരു നല്ല അവസരമായിരുന്നു. എന്തിനു വിസ്മയിക്കുന്നു? 945 വൃശ്ചികത്തിൽ മാർ ഗ്രിഗോറിയോസു കാട്ടുമങ്ങാട്ടു റെമ്പാനെ മാർ ക്രിഡോസു എന്ന സ്ഥാനപ്പെരോട്ടു കൂടി ഒരു മെത്രാപ്പോലീത്തായായി വാഴിച്ചു.

മലങ്കര മെത്രാപ്പോലീത്താ ആയ മാർ ദിവന്നാസ്സോസാനു ഈ വിവരം കേട്ടപ്പോൾ വല്ലാത്ത ആശ്ചര്യമാണുണ്ടായത്. മാർ ഗ്രിഗോറിയോസിന്റെ ഈ പ്രവൃത്തി തീരെ അസംബന്ധമാണെന്നു അദ്ദേഹത്തിനു തോന്നി. മലങ്കര അന്നു വിശേഷാൽ ഒരു മെത്രാപ്പോലീത്തായുടെ ആവശ്യകത ലേശവും ഉണ്ടായിരുന്നില്ല. മാർ ഗ്രിഗോറിയോസു ഒരു വിദേശീയനും. മലങ്കര സഭാഭരണസംഘടനയിൽ അപരിചിതനും. ആയിരുന്നതിനാൽ അദ്ദേഹത്തിന്റെ അപ്രതീക്ഷിതവും അനവേക്ഷിതവും ആയ ഈ പ്രവൃത്തി പക്ഷെ ക്ഷണവുമായിരിക്കാമെങ്കിലും ഇതിന്റെ ഫലം സഭയിൽ അത്യന്തരകലഹങ്ങൾക്കു ഹേതുവായേക്കാവുന്നതാകുകൊണ്ടു മാർ ദിവന്നാസ്സോസാനു അടങ്ങിയിരിക്കാൻ നിവൃത്തിയില്ലായിരുന്നു. ഉടനേ വഴക്കം വാദവുമായി. ഇതിന്റെ ഒരു വിവരണം ഇവിടെ അപ്രകൃതമാകയാൽ ചേർക്കുന്നില്ല. അവസാനത്തിൽ ഇപ്പോഴത്തെ ബ്രിട്ടീഷ് കൊച്ചിയുടെ അന്നത്തെ ഉടമസ്ഥനായിരുന്ന ഡച്ചുഗവണ്മെന്റിന്റെ കൊച്ചിയിലെ പ്രതിനിധിയുടെ പഞ്ചായ വിധി കൊണ്ടു പുതിയ മെത്രാനായ മാർ ക്രിഡോസാനു കൊച്ചി തിരുവിതാംകൂർ സംസ്ഥാനങ്ങളിൽ താമസിക്കാൻ നിവൃത്തിയില്ലെന്നു വന്നു.

നമ്മുടെ കഥാനായകന്റെ പുർവ്വീകനായ (പുലിക്കോട്ട) മാർ ദിവന്നാസ്സോസു മെത്രാപ്പോലീത്താ അന്നു ഒരു കത്തനാരായിരുന്നു. ഇദ്ദേഹം മാർ ക്രിഡോസിന്റെ (കാട്ടുമങ്ങാട്ടു റെമ്പാന്റെ) ഒരു ശിഷ്യനുമായിരുന്നു. ഗുരുവിന്റെ ആപത്തി നേക്കുറിച്ച് കേട്ടിട്ടു ഇട്ടുപുകത്തനാരു ഒരു രാത്രി വള്ളത്തിൽ മുക്കിത്തൂങ്ങിക്കു സമീപമുള്ള കരിങ്ങാച്ചിറപ്പാലത്തിങ്കൽ എത്തി മാർ ക്രിഡോസിനെ വള്ളത്തിൽ കയറ്റി കുന്നംകുളങ്ങരയ്ക്കു കൊണ്ടുപോയി. കുന്നംകുളങ്ങര കൊച്ചിശിമയാകുകൊണ്ടു്



അവിടെയും ഇദ്ദേഹത്തിന് അധികകാലം ശ്രദ്ധമായിത്താമസിക്കാൻ തരമില്ലാത്തതിനാൽ, ഭരിക്കപ്പെടുന്നതിന് ജനങ്ങളില്ലാത്ത ഈ മെത്രാൻ നിരുപദ്രവമായി ഇരിക്കാൻ ബ്രിട്ടീഷ് മലബാറിൽ ഒരു പള്ളി പണിയണമെന്നു തീർച്ചയാക്കി. ഇതിലേക്കു അക്കാലത്തു് ഒരു പ്രഭുവിനേപ്പോലെ അഞ്ഞൂററിനു സമീപം പാർത്തിരുന്ന ഔർസുക്കുട്ടിമുപ്പനെന്ന മുസൽമാനെ ചെന്നു കണ്ടു സ്വാധീനപ്പെടുത്തി ചാവക്കാട്ടു താലൂക്കിൽ ചേൻ തൊഴിയൂരിൽ ഒരു പള്ളിക്കു സ്ഥലം വാങ്ങി 949-ൽ ഒരു ചെറിയ പള്ളിയും മുറിയും പണിയിക്കുകയും മാർ ക്രിസ്റ്റോസു അവിടെ സ്ഥിരവാസം ആരംഭിക്കുകയും ചെയ്തു.

തൊഴിയൂർ പള്ളിയുടെ ഉത്ഭവത്തെപ്പറ്റി വായനക്കാർക്കു് ഒരു സംക്ഷേപമായ ജ്ഞാനം ഉണ്ടാകുന്നതിനായി എഴുതിയ ഈ മുഖവുരയുടെ തുടർച്ചയായി ഈ പള്ളിസ്ഥാപകന്റെ അനുഗാമികളേക്കുറിച്ചുള്ള വാവാണം ഇവിടെ തീരെ അസംഗതമാണ്. മാർക്രിസ്റ്റോസിന്റെ അനുഗാമികൾ അധികാരത്തിൽ ഭൂമിച്ച് അപ്പപ്പോൾ തങ്ങളുടെ സഭേതസ്ഥാനത്തുനിന്നു കൊച്ചി തിരുവിതാംകൂർ അറുത്തികളിൽ കടന്നു പല മന്നത്തങ്ങളും പ്രവർത്തിച്ചിട്ടുണ്ടെന്നു പറഞ്ഞാൽ കഴിഞ്ഞു.

1031ൽ തൊഴിയൂർ എന്ന ഈ ഏക പള്ളിയുടെ മെത്രാനായിരുന്ന മാർ ക്രിസ്റ്റോസു ഗീവറഗീസു മരിച്ചു. അടുത്തുള്ള ആത്താറു പള്ളി യോഗക്കാർ ഉടനെ തൊഴിയൂർ പള്ളിയിൽ എത്തി വില പിടിച്ച സാമാനങ്ങൾ എല്ലാം മേംപുട്ടു മാളികയിൽ വെച്ചു വൂട്ടി മുദ്ര വെക്കുകയും താക്കോൽ ആത്താറു പള്ളി വികാരിയെ ഏല്പിക്കുകയും ചെയ്തു. കാലക്രമേണ ആത്താറു പള്ളിയും തൊഴിയൂർ പള്ളിയും തമ്മിൽ മിത്രരൂപന വർത്തിക്കാൻ തുടങ്ങിയതു കൊണ്ടായിരിക്കണം ഇപ്രകാരം ചെയ്യാൻ സംഗതിയായതു. ഈ മിത്രരൂപത്തെപ്പറ്റി പിന്നാലെ പ്രസ്താവിക്കുന്നതാണ്.

1030ൽ ഉൾശ്ശേമ്മിന്റെ മാർ ഗ്രിഗോറിയോസു മലങ്കര വന്നിരുന്നു. ഇദ്ദേഹവും അന്ത്യോസ്യം മൽസരിച്ചുകൊണ്ടിരുന്ന മാർ മത്ത്യസ് അത്താനാസ്യോസും മാർ ക്രിസ്റ്റോസും തമ്മിൽ



ൽ തൊഴിയൂർ പള്ളിയുടെ മെത്രാൻ മരിച്ച ഇടയ്ക്കു രമ്യമായിരുന്ന കാരണത്താൽ ആത്മാർദ്ദ പള്ളി യോഗക്കാർ ഇവരെ മൂന്നു വേരെയും കൂടി തൊഴിയൂർ പള്ളിയിലേക്കു ക്ഷണിച്ചു. അവിടത്തെ മെത്രാൻ മരിച്ചുപോയതുകൊണ്ടുള്ള കുഴപ്പങ്ങളെ തീർക്കുന്നതിനായിട്ടായിരുന്നു ഇങ്ങനെ ക്ഷണിച്ചതു. ക്ഷണമനുസരിച്ചു മാർ മത്ത്യസ് അത്താനാസ്യോസ് ആദ്യം വന്നു തന്നിരിക്കു ഹജമായ പാടവത്തോടു കൂടി ആത്മാർദ്ദ വികാരിയെ സ്വാധീനപ്പെടുത്തി താക്കോൽ വാങ്ങുകയും ആത്മാർദ്ദ യോഗത്തിന്റെ അനുമതിയോ അറിവോ കൂടാതെ യോഗമുദ്രയെ പൊട്ടിച്ചു പൂട്ട തുറക്കയും ചെയ്തതിനാൽ ആത്മാർദ്ദ യോഗത്തിനും ഇദ്ദേഹത്തിന്റെ നേരെ ഉണ്ടായ ചരിഭവം എത്രമേൽ എന്ന വിവരിപ്പാൻ പ്രയാസം. ഇങ്ങനെയിരിക്കെ മാർ ക്രിഡോസും തൊഴിയൂരെത്തി. ഇരുവരും ആ പള്ളിയിൽ തന്നെ താമസിച്ചു. ആത്മാർദ്ദ യോഗക്കാർ വച്ചിരിക്കുന്ന മുദ്രയെ അവരുടെ അറിവു കൂടാതെ മത്ത്യസ് അത്താനാസ്യോസ് പൊട്ടിച്ചു സംഗതിയെ കുറിച്ചു യോഗക്കാർ മാർ ക്രിഡോസിനെ അറിയിക്കുകയും ആ കാര്യത്തെക്കുറിച്ചു ചോദ്യപ്പെട്ടപ്പോൾ അത്താനാസ്യോസു യാതൊരു സമാധാനവും പറയാതെ മുഷിഞ്ഞിരുന്നുകളയുകയും ചെയ്തതാൽ ആത്മാർദ്ദ യോഗവും മാർ ക്രിഡോസും ഒരു പക്ഷവും മാർ അത്താനാസ്യോസു ഒരു പക്ഷവും ആയി ഒരു ക്രിമിനൽ പ്ലവഹാരം ആരംഭിച്ചു. ഇതിൽ ആത്മാർദ്ദ യോഗത്തിന്റെ കാര്യസ്ഥനായിരുന്നു നമുക്കു കഥാനായകൻ. അന്ത്യാക്ഷാർ മാർ അത്താനാസ്യോസിന്റെ സ്വാധീനത്തിൽ പെട്ടവരായ തൊഴിയൂർ പള്ളിയിലെ കത്തനാരന്മാരും ഇടവകക്കാരായ രണ്ടു മൂന്നു ആളുകളും ആയിരുന്നു. പ്രതികൾ ആത്മാർദ്ദ പള്ളിയോഗത്തിൽ പ്രമാണികളായ പന്ത്രണ്ട് ഇയ്യപ്പൻ മുതൽപേരും ആയിരുന്നു. ചാവക്കാടു മജിസ്ട്രേട്ടു വിചാരണ ചെയ്തതിന്റെ ശേഷം പ്രതികളായ പന്ത്രണ്ട് ഇയ്യപ്പൻ മുതൽപേരെ ചാലക്കോട്ടേയ്ക്കു കമ്മീറ്റു ചെയ്തു. ഏകിലും കേസു സാരമില്ലാതെ പോയി. പ്രതികളോടു ജാമ്യം വാങ്ങണമെന്നു തുകടി സായിച്ചു (ഫോഡ് അസിസ്റ്റൻറു കലക്ടർ) വിധിച്ചു ഏകിലും കോഴിക്കോട്ടു സെ



ബ്രഹ്മസംഹാരത്തിൽ അപ്പിൽ ബോധിപ്പിച്ചതിൽ ഈ വിധിയെ അന്ധരപ്പെടുത്തുകയാണു ചെയ്തതു.

പുകഞ്ഞുപോയ ഈ ക്രിമിനാൽ വ്യവഹാരം നടക്കുന്നതിനിടയ്ക്കു പ്രസ്താവയോഗ്യമായ വേറൊരു സംഗതിയുണ്ടായി. മരിച്ചുപോയ തൊഴിയൂരെ മാർ ക്രിഡോസു ഗിവറഗീസിനു പകരം ആന്താറുയോഗംനികമേംപുട്ടിനു മുദ്രവച്ചു താക്കോൽ ഏല്പിച്ച വാകാരി ആലത്തൂർക്കാരൻ ഇടുപ്പുകത്തനാരെ മാർ മത്ത്യസ് അത്താനാസ്സോസു മാർ ക്രിഡോസു എന്ന സ്ഥാനപ്പേരോടു കൂടി തൊഴിയൂരെ മെത്രാനാക്കി.

തൊഴിയൂർ പള്ളിവ്യവഹാരം മേൽ വിവരിച്ച ക്രിമിനൽ കേസുകൊണ്ടു അവസാനിച്ചിട്ടില്ല. അതു പിന്നീടുണ്ടായ സിവിൽ വ്യവഹാരത്തിന്റെ ഒരു മുദനാടി മാത്രമായിരുന്നു. കൊച്ചി തിരുവിതാംകൂർ എന്നീ ഏതദ്ദേശ്യരാജ്യങ്ങളിൽ മാർ അത്താനാസ്സോസിനു അനുകൂലമായി വിളംബരം ഉണ്ടായിട്ടുള്ളതുകൊണ്ടു അന്ത്യോക്യാപാത്രിയർക്കീസിന്റെ അദ്ധ്യക്ഷതയെ ആരാജ്യങ്ങളിൽ സ്ഥാപിക്കാൻ തൽക്കാലം നിവൃത്തിയില്ലെന്നും എന്നാൽ ബ്രിട്ടീഷ് സ്ഥലത്തുള്ള തൊഴിയൂർപള്ളിയെ സംബന്ധിച്ചു ഒരു സിവിൽ വ്യവഹാരം നടത്തിയാൽ ഗുണമുണ്ടാകുമെന്നും മാർ ക്രിഡോസിനും ആന്താറുയോഗത്തിന്റെ വിശ്വസ്തകാര്യസ്ഥനായ യോസേപ്പുകത്തനാകും തോന്നി. ഇതിനെക്കുറിച്ചുള്ള ആലോചന നടത്തിയതിൽ വ്യവഹാരച്ചിലവു താൻ ചെയ്തുകൊള്ളാമെന്നു സമുദായാഭ്യുദയകാംക്ഷിയായിരുന്ന പനയ്ക്കൽ ഹുയപ്പൻ വാഗ്ദാനം ചെയ്തു. 1857മാണ്ടു (കൊല്ലം 1032ൽ) ഒന്നാം നമ്പ്രായി കോഴിക്കോട്ടു സിവിൽകോടതിയിൽ വ്യവഹാരം ഫയൽ ചെയ്തും ചെയ്തു. മാർക്രിഡോസു വാദിയായ ഈ വ്യവഹാരത്തിൽ മാർ അത്താനാസ്സോസും അദ്ദേഹത്തിൽ നിന്നു പട്ടമേററ തൊഴിയൂർ മെത്രാനും ഒന്നും രണ്ടും പ്രതികൾ ആയിരുന്നു. ഇവരെ കൂടാതെ ഒരു കത്തനാരുൾപ്പെടെ അഞ്ചു പ്രതികൾ വേറെയുമുണ്ടായിരുന്നു. മലങ്കര സുറിയാനിസഭയുടെ ആത്മീയാദ്ധ്യക്ഷനായ അന്ത്യോക്യാപാത്രിയർക്കീസു മാർ അത്താനാസ്സോസിനെ മുടക്കി തന്നെ (മാർ ക്രി



റിലോസിനെ) മലങ്കര മെത്രാപ്പോലീത്തായായി നിശ്ചയിച്ചിട്ടുള്ളതുകൊണ്ട് വിവാദപള്ളിയും സ്വത്തുക്കളും തന്നിൽ ഭരിച്ചിട്ടു കിട്ടണമെന്നായിരുന്നു മാർ ക്രിലോസിന്റെ അന്ത്യായം: അന്ത്യോക്യാ പാത്രിയർക്കീസിനോ തന്നിക്കോ (മാർ അത്താനാസ്സോസിനോ) ഈ തൊഴിയൂർ പള്ളിമേൽ യാതൊരു അവകാശമോ സംബന്ധമോ ഇല്ലെന്നും ഈ പള്ളിയും സ്വത്തുക്കളും അവിടത്തെ മെത്രാന്റെയും യോഗക്കാരുടെയും സ്വന്തമാണെന്നും തൊഴിയൂർ പള്ളിയുടെ മെത്രാനായിരുന്നു മരിച്ചുപോയ മാർ ക്രിലോസു ഗീവരൂഗീസു രണ്ടാം പ്രതിയെ മെത്രാനാക്കണമെന്നു അദ്ദേഹത്തിന്റെ മരണശാസനത്തിൽ പ്രസ്താവിച്ചിരുന്നു എന്നും ഇതുപ്രകാരം യോഗക്കാർ അപേക്ഷിച്ചതു കൊണ്ടാണു താൻ തൊഴിയൂരെത്തി രണ്ടാം പ്രതിക്കു സ്ഥാനം കൊടുത്തതെന്നും ഒന്നാം പ്രതിയായ മാർ അത്താനാസ്സോസു പത്രിക ബോധിപ്പിച്ചു. ഇതനുസരിച്ചു തന്നെ ശേഷം പ്രതികളും ബോധിപ്പിച്ചു.

ഈ പത്രികയെപ്പറ്റി അല്പം പറയാനുണ്ട്. മരിച്ചുപോയ മാർ ഗീവരൂഗീസു വാസുവത്തിൽ മരണപത്രം ഒന്നും എഴുതിവെച്ചിരുന്നില്ല. പിന്നെ പ്രതികൾ ഹാജരാക്കിയ മരണപത്രം അദ്ദേഹത്തിന്റെ മരണശേഷം നിർമ്മിക്കപ്പെട്ടതായിരുന്നു. ഈ തൊഴിയൂർ പള്ളി അതിന്റെ യോഗക്കാരെ പഠയപ്പെടുത്തുവരുടെയോ അവരുടെ കാരണവന്മാരുടെയോ അപേക്ഷയോ അവശ്യമോ പ്രകാരം സ്ഥാപിക്കപ്പെട്ടതല്ലെന്നും ഇതു കാട്ടുമങ്ങാട്ടു മെത്രാന്റെ അഭയസ്ഥാനമായി പണിയിക്കപ്പെട്ടതാണെന്നും ഈ അദ്ധ്യായത്തിന്റെ ആരംഭത്തിൽ വിവരിച്ചിട്ടുണ്ടല്ലോ. പ്രസ്തുതവ്യവഹാരം ഉണ്ടായ കാലത്തും യോഗക്കാരെ പഠയനായി തൊഴിയൂർ പള്ളിക്കു ആരും ഉണ്ടായിരുന്നില്ല. ഈ പള്ളിയുടെ രക്ഷയും അഭിവൃദ്ധിയും മിക്കവാറും ആത്മാർത്ഥയോഗത്തിൽ ഏകദേശമായ കുന്നംകുളങ്ങര മുതലായ സ്ഥലങ്ങളിലെ ജനങ്ങളിൽ നിന്നുണ്ടായിട്ടുള്ളതാണ്. ഏങ്ങനെയെന്നാൽ, തൊഴിയൂർ പള്ളി സ്ഥാപിച്ച നാൾ മുതൽക്കു ആ പള്ളിയിൽ നിന്നു ധർമ്മശേഖരത്തിനായിക്കൊണ്ടു ഒരു ചെപ്പു കുന്നംകുളങ്ങരയെ



ങ്ങാടിയിലേക്കു ശനിയാഴ്ച തോറും അയയ്ക്കുക പതിവുണ്ടായിരുന്നു. ഈ വിധത്തിൽ നാലും അഞ്ചും രൂപ ആഴ്ചതോറും തൊഴിയ്ക്കു പള്ളിക്കു കിട്ടിക്കൊണ്ടിരുന്നു. ഇതു കൊണ്ടും തൊഴിയ്ക്കുന്ന ആദ്യമെത്രാനും അദ്ദേഹത്തെ ആ സ്ഥാനത്തിൽ ഉയർത്തിയ വിദേശിയനിൽ നിന്നു ലഭിച്ച ധനം കൊണ്ടും അത്രേ തൊഴിയ്ക്കു പള്ളിക്കു മുതലുണ്ടായത്. മേൽപറഞ്ഞ ധർമ്മശാഖരച്ചെപ്പു ഇപ്പോഴും പതിവായി കുന്നംകുളങ്ങരയ്ക്ക് അയച്ചു പണം പിരിച്ചുവരുന്നുണ്ട്. കാവലിനായി തൊഴിയ്ക്കു പള്ളിപ്പറമ്പിൽ താമസിച്ചിരുന്നുകൂടാതെ സാധുക്കളെയാണു പ്രതികൾ യോഗക്കാരായി വേഷംകെട്ടിച്ചത്. യോഗക്കാരെ ഉണ്ടാക്കാൻ പ്രതികൾ വളരെ പണിപ്പെട്ടു ഏകിലും അഞ്ഞൂറു, വയലത്തൂറു, തൊഴിയ്ക്കു ഇങ്ങനെ മൂന്നു ദേശങ്ങളിൽ നിന്നു പതിനെട്ടു വീട്ടുകാരെ മാത്രമേ കൈവശപ്പെടുത്താൻ സിദ്ധിച്ചുള്ളൂ. ഈ പതിനെട്ടു വീട്ടുകാരിൽ ഒരു കാരെങ്കിലും കരം കൊടുക്കുന്ന ഒരുത്തനും ഉണ്ടായിരുന്നതുമാില്ല.

വാസുവം ഇങ്ങനെയൊക്കെയാണെങ്കിലും അന്യായം തള്ളിയാണു വിധിയുണ്ടായതെന്നു ആശ്ചര്യസമേതം പ്രസ്താവിക്കുണ്ടായിരിക്കുന്നു. തൊഴിയ്ക്കു പള്ളിയും മുതലുകളും പള്ളിയോഗക്കാരെ വകയാണെന്നും രണ്ടാം പ്രതിയെ ആ യോഗത്തിന്റെ അപേക്ഷാനുസരണം നിശ്ചയിച്ചതാകകൊണ്ടു യോഗത്തിനു പ്രതികൂലമായ ഒരു വിധിക്കു കാരണം കാണുന്നില്ലെന്നുമാണു കോഴിക്കോട്ടെ സിവിൽജഡ്ജി തന്റെ വിധിയിൽ പ്രസ്താവിച്ചതു.

ഇതിന്മേൽ അപ്പീൽ ബോധിപ്പിക്കാനായി നമ്മുടെ കലാനായകൻ മദിരാശിക്കു പോയി വേണ്ടതൊക്കെയും വളരെ ജാഗ്രതയോടു കൂടി പ്രവർത്തിച്ചു ഏകിലും ഹൈക്കോടതി കിഴക്കോട്ടതിവിധിയെ സ്ഥിരപ്പെടുത്തുകയാണു ചെയ്തതു. ഈ തീരുമാനവും വളരെ ആശ്ചര്യപ്രസന്നങ്ങളെ ഉണ്ടാക്കുന്ന ഒന്നായിട്ടാണ് ഇപ്പോഴും ഇരിക്കുന്നതു. മലയാളത്തിൽ മുൻകാലങ്ങളിൽ ഓരോ സുറിയാനിപ്പള്ളിയെ ഓരോ മെത്രാൻ വീതം ഭരിച്ചു വരിക പതിവായിരുന്ന എന്നും ഇതനുസരിച്ചു തൊഴിയ്ക്കു



പള്ളിയുടെ ആരംഭം മുതൽക്കെ അവിടെ ഒരൊ മെത്രാൻമാർ തുടച്ചുയായി ഉണ്ടായിട്ടുണ്ടെന്നും ഏറിയ കാലമായിട്ടുള്ള ഈ നടപ്പിനെ മാറ്റാൻ പാടില്ലെന്നും രണ്ടാംപ്രതിയെ മരിച്ചുപോയ മെത്രാന്റെ ഒപ്പത്തും (മരണശാസനം) യോഗജനങ്ങളുടെ സമ്മതവും അനുസരിച്ചു നിശ്ചയിച്ചിട്ടുള്ളതാണെന്നും പള്ളിയും മുതലും യോഗത്തിന്റെ വകയാണെന്നും ഈ ഫൈക്കോടതി അതിന്റെ വിധിയിൽ പ്രസ്താവിച്ചിട്ടുണ്ട്.

ഈ വിധിയെക്കുറിച്ചു വിസ്മരിക്കാൻ വിചാരിക്കുന്നില്ല. മലയാളത്തുള്ള ഓരോ പള്ളിക്ക് ഓരോ മെത്രാൻമാർ വീതം ഉണ്ടായിരുന്നു എന്നുള്ള വിലപിടിപ്പിച്ച അഭിപ്രായം കേൾക്കുമ്പോൾ തന്നെ ഈ വിധിയെഴുതിയ ഫൈക്കോടതിയെപ്പറ്റി വായനക്കാർക്കു് ഖണ്ഡിതമായ ഒരഭിപ്രായം തോന്നിക്കഴിയുന്നതാണ്. ഓരോ ദേശാചാരങ്ങളേയും നടപടികളേയും അറിയാതെ ഇപ്പോഴും ചില യൂറോപ്യൻ ജഡ്ജിമാർ ഏതാഭ്യൂഹങ്ങളായ അഭിപ്രായങ്ങളെ എഴുതി വിടുന്നതായി നാം കേൾക്കാറുണ്ടല്ലോ. ഇന്ന് ഇന്ത്യയ്ക്കുണ്ടെങ്കിൽ ഈ വക അറിവുകൾ സമ്പാദിക്കാനുള്ള സൗകര്യം വളരെ വളരെ കുറഞ്ഞിരുന്ന അന്നത്തെ കഥ പറയേണ്ടതില്ലല്ലോ.

## നാലാം അദ്ധ്യായം

ആന്താരപള്ളിയിലെ വാസം.

1038

തൊഴിയൂർപള്ളിവൃദ്ധഹാരം താൻ വിചാരിച്ചിരുന്നതുപോലെ സഫലമാകാഞ്ഞതിൽ നമ്മുടെ കഥാനായകൻ വല്ലാത്ത സുഖക്ഷയവും ആശാഭംഗവും ഉണ്ടായി. പരങ്കിയടിമയിൽ നിന്നു വിമുക്തമായതിന്റെ ശേഷം പ്രായേണ സ്വാതന്ത്ര്യവും ആശ്വാസവും അനുഭവിച്ചുപോന്ന ഈ പ്രാചീനസഭയെ വിധിപ്പിക്കുന്നതിനു സഭയുടെ അദ്ധ്യക്ഷനായി നിശ്ചയിക്കപ്പെട്ടിരുന്ന ഒരാൾ തന്നെ ബദ്ധശ്രദ്ധനായി വർത്തിക്കുന്നതും അതിനെ വിരോധിക്കുന്നതിനു ഒരു സത്യവിശ്വാസിയുടെ നിലയിൽ താ



ന് അറേഴ്കൊല്ലം ചെയ്ത ശ്രമങ്ങൾ വിഫലീഭവിച്ചതും ഓർപ്പോൾ യോസേപ്പകത്തനാരുടെ ഹൃദയം തകർന്നുപോയി. ഉഗ്രമായ കൊടുങ്കാറ്റിൽ അകപ്പെട്ടിരിക്കുന്ന ഈ സഭയാകുന്ന ജലവാഹനം അവിരേണ പാറയിൽ അടിച്ചു തകർന്നുപോയേക്കുമെന്നു അദ്ദേഹം ഭയപ്പെട്ടു. അല്ലെങ്കിൽ സത്യവിരോധി ആയ കപ്പിത്താൻ ഈ കപ്പലിനെ നിത്യാന്ധകാരമായ പുറംകടലിലേക്കു ഓടിച്ചു കൊണ്ടുപോയ്ക്കുളഞ്ഞേക്കുമെന്നും അദ്ദേഹത്തിനു തോന്നി. കൊച്ചിതിരുവിതാംകൂർ സംസ്ഥാനങ്ങളിൽ മാർ അത്താനാസ്യോസു സുറിയാനിക്കാരുടെ ഏകകരത്രാധിപതിയായി വാഴുന്നതിനാലും തദ്ദേശഗവൗർണ്ണമെന്റുകൾ അദ്ദേഹത്തെ അനുകൂലിക്കുന്നതിനു ഭയപ്പെട്ടിരുന്നതിനാലും അദ്ദേഹത്തിന്റെ അധികാരം ആ രാജ്യങ്ങളിൽ ദുർബലപ്പെടുത്തുന്നതു ദുസ്സാദ്ധ്യമെന്നു കണ്ടതുകൊണ്ടാണു നീതിതൽപരതയ്ക്കു അഭിപ്രീതിയന്വരായ ബ്രിട്ടീഷ് ന്യായാധിപന്മാരുടെ സമക്ഷത്തു ഈ സഭയുടെ സങ്കടങ്ങളെ സമർപ്പിക്കാമെന്നു വെച്ചതു്. ഇതിന്റെ ഫലമാണു നമ്മുടെ കഥാനായകനു ഇപ്പോൾ മൗഢമോദകമായിത്തീർന്നിരിക്കുന്നതു്. ലോകത്തിലുള്ള ന്യായാധിപന്മാർ ഏതു തന്നെ നിഷ്പക്ഷപാതികളും നല്ല ആന്തരത്തോടു കൂടിയവരും ആയിരുന്നുവു; അവർ മനുഷ്യരാകയാൽ തെറ്റിപ്പോകാൻ പാടില്ലാത്തവരല്ലല്ലോ എന്നാത്തു യോസേപ്പകത്തനാർ സമാധാനപ്പെടാൻ തുടങ്ങി. സത്യത്തെ വിജയീഭവിപ്പിക്കുന്നതിനു ലോകാധികാരികൾ മുഖാന്തരം പരിശ്രമിക്കുന്നതിന്റെ ഒരുചിത്രത്തെ അദ്ദേഹം സംശയിക്കാനും തുടങ്ങി. സുറിയാനിസഭയുടെ അനാഥത്വത്തെക്കുറിച്ചുള്ള നൈരാശ്യം താൻ ഹൃദയത്തിൽനിന്നു ബഹിഷ്കരിക്കാൻ നിവൃത്തിയില്ലെന്നു അദ്ദേഹം കാരണകരം ചെയ്തു. ഏകിലും ഈ സഭയുടെ ഉത്ഗതിയെ ഉദ്ദേശിച്ചു തന്നാൽ കഴിയുന്ന വിധമൊക്കെ ശ്രമിച്ചതിനാലുള്ള ചാരിതാത്മ്യത്തിൽ നിന്നുണ്ടായ അപൂർണ്ണസമാധാനമാണു അദ്ദേഹത്തിനു സിദ്ധിച്ചതു്. പിന്നെയും ബലഹീനനായ താൻ വിചാരിച്ചാൽ എന്നാണു സാധിക്കുന്നതു? പ്രഭുശക്തിയോ മന്ത്രശക്തിയോ വല്ലതും തനിക്കുണ്ടോ? അതുകൊണ്ടു സത്യസ്വരൂപനായ ദൈവം തന്നെ തന്റെ കാര്യബ്രാഹ്മതത്തെ സന്തപ്തയായിരിക്കുന്ന ഈ



സഭയുടെ മേൽ വർഷിക്കണം. പ്രലപിക്കുന്നതിനും പ്രാർത്ഥിക്കുന്നതിനും മാത്രമേ പുത്രന്മാർ കഴിയുകയുള്ളൂ. ആവശ്യങ്ങളെ സാധിച്ചു തരുന്നതിനു ദയാനിധിയായ പിതാവു തന്നെ മറുപടി വെക്കണം. ഈ വക വിചാരങ്ങളോടു കൂടി യോഗസേപ്പുകത്തനാർ 10<sup>28</sup> ചിങ്ങം 10-നു മുതൽക്കു തന്റെ ഇടവകയായ ആന്താരൂപള്ളിയിൽ സ്ഥിരവാസം ചെയ്യാൻ തുടങ്ങി.

പുരോഹിതന്മാർക്കുള്ള സാധാരണ അനുഭവങ്ങളൊന്നും തന്നെക്കൂടി ആവശ്യമില്ലെന്നും ആന്താരൂപള്ളിയിൽനിന്നു വികാരിമാർ കൊടുത്തുവന്നിരുന്ന ചുരുങ്ങിയ ശമ്പളമായ അഞ്ചു രൂപ മാത്രം മതിയെന്നുമാണു ആപള്ളിയിൽ താമസംതുടങ്ങിയ ശേഷം യോഗസേപ്പുകത്തനാർ ഒന്നാമതായി ചെയ്തനിശ്ചയം. പനയ്ക്കൽത്താരു മുതലായ ഇദ്ദേഹത്തിന്റെ ക്ഷേമകാംക്ഷികൾ ഈ നിശ്ചയത്തിനു പ്രതികൂലികളായിരുന്നു എന്നു മാത്രമല്ല, അനുഭവങ്ങളിൽ പകുതിയെങ്കിലും സ്വീകരിക്കണമെന്നു അവർ നിർബന്ധിക്കുകയും ചെയ്തു. ഏകിലും നമ്മുടെ കഥാനായകൻ തന്റെ നിശ്ചയത്തെ ഭേദപ്പെടുത്തിയില്ല. പള്ളിയിൽ താമസിക്കാൻ തുടങ്ങിയ തീയതി മുതൽക്കു യോഗസേപ്പുകത്തനാർ നാലുതുദിവസത്തേക്കു ഒരു വിശേഷാൽനോയ്സും ആരംഭിച്ചു. അപ്പുത്തെ ഞായറാഴ്ച ചെയ്ത പ്രസംഗത്തിനു ഉപയോഗപ്പെടുത്തിയ വാക്യം, സ്വർഗ്ഗത്തെ നല്ല മുന്തിനു സദൃശപ്പെടുത്തി വിശുദ്ധ മത്തായിയുടെ ഏവൻഗേലിയോനിലുള്ളതായിരുന്നു. ഈ പ്രസംഗം യോഗസേപ്പുകത്തനാരുടെ മനോഹരങ്ങളുടെ ഒരു സംക്ഷേപവിവരണം ആണെന്നു ശ്രോതാക്കൾക്കു തോന്നി. ആന്താരൂപള്ളിയിൽ പതിവായി ഞായറാഴ്ച കുറുബാനപിരിയുന്നതു പതിനൊന്നു മണിക്കാകകൊണ്ടു അതിനു മദ്ധ്യേ പ്രസംഗങ്ങൾ നടത്തുന്നതു പട്ടക്കാർ വലിയ ശ്രമവും ജനങ്ങൾക്കു വളരെ അസൗകര്യപ്രദവും ആണെന്നും അതിനാൽ പ്രസംഗം ഉച്ച തിരിഞ്ഞു മൂന്നു മണിക്കുള്ള പ്രാർത്ഥനയോടു കൂടി ആരംഭിക്കുന്നതായാൽ ഏല്പാവകും ആശ്വാസമായിരിക്കുമെന്നും ആയിരുന്നു രണ്ടാമത്തെ ഞായറാഴ്ചയിലെ പ്രസംഗസാരം, പ്രാസംഗികന്റെ മതതീക്ഷ്ണതയേയും വാക്ചാടവത്തേയും കണ്ടിട്ടു ന



വീനതപങ്ങളോട് പ്രകൃത്യാ വിരസതയുള്ള ജനങ്ങൾ ഏകശബ്ദത്തോടെ 'ആമ്മീൻ' എന്നു നിശ്ശങ്കമായി സമ്മതിച്ചു. പിറേറ ഞായറാഴ്ച മുതൽക്കു ഇതനുസരിച്ചു പ്രസംഗങ്ങൾ നടത്തിവന്നു. നമ്മുടെ കഥാനായകന്റെ ഉപദേശത്താൽ ഞായറാഴ്ചലഘ്നം ചെയ്യുന്നവർ അവിടെ തീരെ ഇല്ലെന്നായിപ്പോയി. എല്ലാവരും വിശുദ്ധദിവസത്തിൽ കുർബാന കാണുന്നതിലും പ്രസംഗങ്ങൾ കേൾക്കുന്നതിലും മറ്റും മാത്രം ഉദ്യുക്തന്മാരായിരുന്നു. ഞായറാഴ്ച പള്ളിയിൽ കൂടുന്ന അല്പകൾക്കു ഓരോരുത്തരുടെ വകയായി കഞ്ഞി കൊടുക്കുകയെന്നൊരു സംപ്രദായം അത്താറു ഉണ്ടായിരുന്നതിനെ യോസേപ്പ് കത്തനാർ പൂർവ്വാധികമായ ശുഷ്കാന്തിയോടു കൂടി നടത്താൻ തുടങ്ങി. മൂന്നു മണിക്കു പ്രസംഗങ്ങൾ കേൾക്കാൻ വരുന്നവരിൽ നിന്നു ഒരു മുരുങ്ങിയ ധനശേഖരം ചെയ്യണമെന്നു ഒരു പുതിയ ഏല്പാടു നമ്മുടെ കഥാനായകൻ ഉണ്ടാക്കി. ഇങ്ങനെ പിരിഞ്ഞ ധനത്തെ പള്ളിയിൽ വരുന്ന അഗതികൾക്കു വസ്ത്രവും കുപ്പായവും വാങ്ങിക്കൊടുക്കുന്നതിന്നു വിനിയോഗിക്കുകയും ചെയ്തുവന്നു. യോസേപ്പ് കത്തനാരു അത്താറു നിന്നു പിരിയുന്നതു വരെ ഈ ഏല്പാടു നിർവ്വിഘ്നമായി നടന്നു പോരികയും ചെയ്തു.

എങ്കിലും ഈ വാസം അധികകാലത്തേക്കു ഉണ്ടായില്ല. അത്താറുപള്ളിയടവകജനങ്ങൾ പൊതുവെ യോസേപ്പ് കത്തനാരെ യഥാർത്ഥത്തിൽ ഒരു പിതാവിനേപ്പോലെ ബഹുമാനിക്കാൻ ആരംഭിച്ചപ്പോൾ അദ്ദേഹം അവിടം വിട്ടുപോകേണ്ടിവന്നു. ഒരു പള്ളിയിലെ ജനങ്ങളെ ഭരിക്കുന്നതിനേക്കാൾ 'മഹത്തു' ശ്രമകരവും അയ ഒരു കൃത്യത്തിനായിട്ടാണ് അദ്ദേഹം വിളിക്കപ്പെട്ടത്. ഈ ദൈവാനുജ്ഞയെ യോസേപ്പ് കത്തനാർ വേണ്ടകാലത്തു കൈക്കൊണ്ടതാണെന്നു മലങ്കരസുറിയാനിസഭയ്ക്കുള്ളതായി കാണുന്ന ഏകദേശക്ഷേമമായവസ്തു ഏകകാരണം.



## അഞ്ചാം അദ്ധ്യായം

അന്ത്യോക്യായാത്രാലോചന

1036—1038

മാർ കൂറിലോസു തന്റെ കീർത്തിക്കു ഹാനി വരത്തക്കവിധത്തിലുള്ള ആക്ഷേപവാക്കുകൾ പറഞ്ഞു എന്നും അതിനു പതിനായിരം രൂപ നഷ്ടം കിട്ടണമെന്നും 1036-ൽ വരാപ്പുഴ ആച്ച് ബിഷോപ്പർകൾ ബ്രിട്ടീഷ് കൊച്ചിയിലെ സിവിൽകോടതിയിൽ ഒരു നഷ്ടവ്യവഹാരം കൊടുത്തു. ഈ വ്യവഹാരം \* നടത്തുന്നതിനു വേഗത്തിൽ കൊച്ചിയിൽ എത്തണമെന്നു പ്രതിയായ മാർ കൂറിലോസു കൽപന അയച്ചതനുസരിച്ച യോസേപ്പുകത്തനാർ കൊച്ചിയിൽ എത്തി ബാറായോടൊന്നിച്ചു താമസിക്കുകയും കോടയത്തു ഇടവഴിക്കൽ വലിയച്ചന്റെ ഒരേഴത്തു അദ്ദേഹത്തിനു കിട്ടി. എഴുത്തിലെ താൽപര്യം യോസേപ്പുകത്തനാരെ ഒന്നു കാണുന്നതിനു തന്നിട കലശലായ ആഗ്രഹമുണ്ടെന്നും വാർദ്ധക്യം നിമിത്തം കൊച്ചിയിൽ എത്തി ആഗ്രഹം സാധിക്കാൻ നിവൃത്തിയില്ലാത്തതിനാൽ ദയവുണ്ടായി ഒന്നുകോടയത്തോളം വന്നു പോകണമെന്നും ഇങ്ങനെ ചെയ്യാൻ സ്റ്റേഫാബുദ്ധ്യോ നിർബന്ധിക്കുന്നു എന്നും ആയിരുന്നു. വളരെ പ്രസിദ്ധിയും യോഗ്യതയുമുള്ള ഒരാളായി താനും കേട്ടിട്ടുള്ള ഒരു വലിയച്ചൻ സ്വന്തം മക്കളിൽ രണ്ടു പേരുടെ കൈവശം കോടയത്തു നിന്നു കൊച്ചിയിൽ അയച്ചു ഇപ്രകാരമുള്ള ഒരേഴത്തിനെ എന്തെല്ലാം കൃത്യാന്തരങ്ങൾ ഉണ്ടായിരുന്നാലും ധിക്കരിക്കാൻ മനസ്സു വരാത്ത യോസേപ്പുകത്തനാർ ഉടനെ കോടയത്തേക്കു പുറപ്പെടുകയാണു ചെയ്തതു. യോസേപ്പുകത്തനാരെ കണ്ടതിൽ വലിയച്ചനു വളരെ രൂപിയും സന്തോഷവും അയിക്കുകയും മൂന്നുനാലുദിവസം വരെ അദ്ദേഹത്തെ വിളിപ്പിച്ചുകാഴ്ചം പറയാതെ നാട്ടുവർത്തമാനങ്ങൾകൊണ്ടു കഴിച്ചുകൂട്ടുകയാണു ചെയ്തത്. ഇതിനിടയ്ക്കു വലിയച്ചന്റെ മകൻ കൊച്ചുകത്തനാരുടെ ഉത്സാഹത്താൽ വരുത്തിയിരുന്ന ഒരു കൽപ്രെസ്

---

\* ഈ അന്ത്യായം ചിലവു സഹിതം തള്ളുകയാണുണ്ടായതു.



ശരിയായി നടക്കാതെയിരുന്നതു ഈ വകയിൽ പരിചയമുണ്ടായിരുന്ന നമ്മുടെ കഥാനായകൻ നന്നാക്കിക്കൊടുക്കുകയുണ്ടായി. ഈ വൃദ്ധൻ തന്നെ കൊച്ചിയിൽ നിന്നു ഇത്രത്തോളം ബുദ്ധിമുട്ടിച്ചതു പക്ഷേ ഈ കർമ്മപ്രസംഗം നന്നാക്കിക്കാനായിരിക്കുമോ എന്നു കൂടി യോഗസേപ്പകത്തനാർ ശങ്കിച്ചുപോയി. എന്നിലും വലിയച്ചൻ തന്നെക്കൊണ്ടു ഇതിലും ഗൗരവാവഹമായ ഒരു കാര്യമാണു നിവ്വഹിക്കാൻ ഉണ്ടായിരുന്നതെന്നു അധികതാമസം കൂടാതെ മനസ്സിലായി. യോഗസേപ്പകത്തനാർ കോട്ടയത്തെ ത്തിയതിന്റെ നാലാംദിവസം രാത്രി അദ്ദേഹം പള്ളിയിൽ സ്വസ്ഥമായി ഉറങ്ങിക്കിടക്കുകയായിരുന്നു. പന്ത്രണ്ടുമണി കഴിഞ്ഞപ്പോൾ ഒരാൾ പള്ളിയിൽ എത്തി വിളിച്ചു വലിയച്ചൻ അടിയന്തിരമായി കാണാൻ ആവശ്യപ്പെടുന്നു എന്നു പറഞ്ഞു. അർദ്ധരാത്രിയിൽ നിദ്രാഭംഗം വരുത്തുന്നതായ ഈ വിളിയനുസരിച്ച് അദ്ദേഹത്തിന്റെ അടുക്കലേക്കു അപ്പോൾ പോകാൻ യോഗസേപ്പകത്തനാർ കുറെ മടി കാണിച്ചു. എന്നിലും, വളരെ പ്രത്യേകമായ ഒരു സംഗതി പറയാനാകുകൊണ്ടു മടി പറയരുതെന്നു സന്ദേശവാഹി നിർബന്ധിച്ചതിനാൽ യോഗസേപ്പകത്തനാരു വലിയച്ചന്റെ അടുക്കലേക്കു പോയി. ലോകപരിചയം നല്ലപോലെ ഉണ്ടായിരുന്ന വലിയച്ചൻ തന്റെ മനോഗതത്തെ വെളിപ്പെടുത്തുന്നതിനു തെരിഞ്ഞെടുത്ത സമയം എത്രയും ഉത്തമമായിരുന്നു. മനുഷ്യാഹാരം മാത്രമല്ല പ്രകൃതലോകം കൂടി സ്വസ്ഥമായും സർവ്വദിക്കും നിശ്ചലമായും നിശ്ശബ്ദമായും ഇരിക്കുന്ന ഈ സമയത്തു് ആലോചിക്കപ്പെടുന്ന കാര്യത്തിനു സ്വതഃ തന്നെ ഒരു ഗാംഭീര്യവും മാഹാത്മ്യവും സിദ്ധിക്കുന്നതാണല്ലോ. യോഗസേപ്പകത്തനാരെ വിളിച്ചു കാര്യത്തെ ഇതുവരെ നിഗൂഢമായി വെച്ചുകൊണ്ടിരുന്നതും ഇതുകൊണ്ടു തന്നെയാണു്. നമ്മുടെ കഥാനായകന്റെ യാത്രാശ്രമം തീരുന്നതിനും വലിയച്ചന്റെ സ്വഭാവം അദ്ദേഹം നല്ലപോലെ മനസ്സിലാക്കുന്നതിനും ആയിട്ടായിരിക്കണം ഇതിനു മുമ്പിലത്തെ രാത്രികളിൽ അദ്ദേഹത്തെ അസഹ്യപ്പെടുത്താത്തതു്.

യോഗസേപ്പകത്തനാരെ അടുക്കു വിളിച്ചിരുത്തിക്കൊണ്ടു വലിയച്ചൻ പുത്രനിവീശേഷമായ വാത്സല്യത്തോടും സുറിയാനി



സഭയുടെ കഷ്ടസ്ഥിതിയെ കാത്തിട്ടുണ്ടായ അസഹ്യമായ വൃസ  
 നന്തോടും അശ്രുധാരയോടും കൂടി സംസാരിക്കാൻ തുടങ്ങി.  
 മാർ അത്താനാസ്യോസു അന്ത്യോക്യയിൽ പോയി സ്ഥാനമേറ്റ്  
 വന്ന ശേഷം, സ്ഥാനാരോഹണസമയത്തു ദൈവസമക്ഷത്തു  
 ചെയ്ത ശപഥത്തെ തുണപ്രായമാക്കിയും പ്രോട്ടസ്റ്റന്റുകാരോ  
 ട് ചേർന്നും സഭയുടെ വിശ്വാസാചാരങ്ങളെ മലിനമാക്കുവാൻ  
 ചെയ്യുന്ന ശ്രമങ്ങളെയാണ് ആദ്യം വിസ്മയിച്ചത്. മാർ ക്രി  
 ലോസു രോഗാതുരനായിരിക്കുന്നു. അല്ലെങ്കിൽ തന്നെയും അ  
 ദ്വേഹത്തിന്റെ ഉൽസാഹവും കഷ്ടപ്പാടും നിഷ്ഫലമായിട്ടാ  
 ണല്ലൊ ഇരിക്കുന്നത്. തന്നിട്ടു സഞ്ചാരത്തിനും മറ്റും ശക്തി  
 യില്ലാതെയായിപ്പോയതു കൊണ്ടാണു മാർ അത്താനാസ്യോ  
 സിനു' അനുകൂലമായി വിജ്ഞാപനമുണ്ടാകാൻ സംഗതിയായതു.  
 പള്ളിക്കാർ മനസ്സില്ലാ മനസ്സോടെയെങ്കിലും മാർ അത്താനാ  
 സ്യോസിനു കീഴ്പെട്ടു കഴിഞ്ഞിരിക്കുന്നു. ഭൂതപദേശങ്ങൾ  
 പള്ളികളിലും ജനങ്ങളുടെ ഇടയിലും നിറഞ്ഞു തുടങ്ങിയിരി  
 കുന്നു. ഉടനെ ഒരു നിവൃത്തിയുണ്ടാക്കിയില്ലെങ്കിൽ സുറിയാനി  
 സഭയും വിശ്വാസവും മലങ്കര ഇല്ലാതായിപ്പോകും. അതുകൊ  
 ണ്ടു യോസേപ്പു കത്തനാർ ഉടനെ അന്ത്യോക്യയിലേക്കു പുറ  
 ചെട്ടു മെത്രാൻ സ്ഥാനം ഏറ്റെടുത്തു. എന്നു വലിയച്ചൻ സ  
 ഫിച്ചുകൂടാത്ത മനോവേദനയോടും നിർബന്ധത്തോടും കൂടി  
 അപേക്ഷിച്ചു. വലിയച്ചന്റെ പ്രസംഗം അവസാനിക്കുന്നതി  
 നു മുൻപു തന്നെ നമ്മുടെ കഥാനായകന്റെ മനസ്സ്, വല്ലാതെ  
 ഇളകിപ്പോയി. അദ്വേഹം കുറേ നേരം ഒന്നും മിണ്ടാതെ കണ്ണീ  
 രോലിപ്പിച്ചും കൊണ്ടിരുന്നു. ഒരു മെത്രാപ്പോലീത്തായായി മ  
 ലങ്കര സഭയെ ഭരിക്കുന്നതിനു തന്നിട്ടുള്ള ശക്തിഹീനതയെപ്പ  
 ററി ആദ്യം ഓർത്തു. എന്നിട്ടു നാഥനില്ലാതെ കിടന്നു വലയുന്ന  
 സുറിയാനി സഭയുടെ ഭാഗ്യദോഷാതിരേകത്തേപ്പറ്റി ആലോ  
 ചിച്ചു. താൻ പരദേശത്തേക്കു പോയാൽ വൃദ്ധതയിലിരിക്കുന്ന  
 തന്റെ മാതാപിതാക്കന്മാരുടെ സ്ഥിതി എന്തായിരിക്കുമെന്നു  
 മൂന്നാമതായി ഓർത്തു സങ്കടപ്പെട്ടു. തന്റെ സ്വന്തം കഷ്ടപ്പാടിനെ  
 യൊ പക്ഷേ മരണത്തെയൊ കറിച്ചു ഇദ്വേഹം ഒന്നും തന്നെ  
 വിചാരിച്ചിരിക്കയില്ല. ഇങ്ങനെ ഒരു വിചാരം നമ്മുടെ കഥാ



നായകന്റെ സ്വഭാവത്തിനു വന്നുകൂടാത്തതാണ്. തന്റെ ചുണ്ടു അനങ്ങുന്നതു കാത്തുകൊണ്ടിരുന്ന വലിയച്ചന്റെ മുഖത്തു നോക്കി “എന്തിനു ഞാൻ അധികം പറയുന്നു? അന്യോക്തൃയിൽ ചെന്നാൽ പട്ടം തരാമെന്നു പറിശുദ്ധസിംഹാസനത്തിങ്കൽ നിന്നു കല്പന വരുത്തിയാൽ അന്നു ഞാൻ പുറപ്പെട്ടുകൊള്ളാം.” എന്നു യോസേപ്പു കത്തനാരു വാഗ്ദാനം ചെയ്തു. വലിയച്ചൻ ഇതു കേട്ടപ്പോൾ ഉണ്ടായ സന്തോഷം അനിവചനീയമായിരുന്നു. അദ്ദേഹം യോസേപ്പു കത്തനാരെ വളരെ അശീർവിച്ചു പിറ്റേ ദിവസം തന്നെ കൊച്ചിങ്കു തിരിയെ അയയ്ക്കുകയും അന്നു തന്നെ പാത്രയക്ഷീസു ബാബായ്ക്കു വിവരം കാണിച്ചു ഏഴുതിയയയ്ക്കുകയും ചെയ്തു. ഇതിനും പൂർവ്വം, മാർക്വറീലോസിനു ശരീരസുഖം ഇല്ലാതെ തീർന്നിരിക്കുന്നതിനാൽ മലങ്കര സഭയെ ഭരിക്കുന്നതിനു ഒരു മെത്രാപ്പോലീത്തായേയും സുറിയാനി ഭാഷാഭ്യസനം നടത്തുന്നതിനു ആ ഭാഷയിൽ നല്ല പാണ്ഡിത്യമുള്ള രണ്ടു റെമ്പാറാരെയും അയച്ചു തരണമെന്നു മലങ്കര സുറിയാനി മഹാജനങ്ങളുടെ വക്തായി ഇദ്ദേഹം ചില ഹർജികൾ അയപ്പിക്കുകയും ചെയ്തു.

ഇതുകൾക്കു മറുപടിയായി പാത്രയക്ഷീസിൽനിന്നു വന്ന കല്പനയിൽ, അന്യോക്തൃയിൽ നിന്നു മെത്രാന്മാരെ അയയ്ക്കുന്നതു കൊണ്ടു മലങ്കര സുറിയാനിക്കാർക്കു വലിയ ഗുണമെന്നും സിദ്ധിച്ചുകാണുന്നില്ലെന്നും പരദേശികളായ മെത്രാന്മാർ മലങ്കരയെ വന്നു ചേരുമ്പോൾ രാജ്യം പിടിക്കാൻ കയ്യാൽ അവർ രോഗികളായി തീരുന്നതിനു പുറമേ മലയാളഭാഷ അറിയാൻ കയ്യാൽ ഇവർക്കു അധികബുദ്ധിമുട്ടിനും പ്രയാസത്തിനും ഇടവരുന്നു എന്നും വിശേഷിച്ചു മാർ മത്ത്യൂസ് അത്താനാസ്ത്യാസിന്റെ ഉപദ്രവത്താൽ കോടതികൾ കേറാനും സംഗതി വരുന്നു എന്നും മലയാളത്തുകാരെ പട്ടമേല്പിച്ചാൽ പരദേശികളേക്കാളുണ്ടാകാവുന്നതിൽ അധികം പ്രയോജനം ഉണ്ടാകുന്നതാണെന്നും അതുകൊണ്ടു ജനസമ്മതമായും ദൈവഭക്തിയും വിവേകവുമുള്ളവരും ആയ ഒന്നു രണ്ടു പട്ടക്കാരെ തെരിഞ്ഞെടുത്തു ഉടനെ അയച്ചുകൊള്ളണമെന്നും പ്രസ്താവിച്ചിരുന്നു.



ഈ കല്പന വന്ന വിവരം ഇടവഴിക്കൽ വലിയപ്പൻ ഉടനെ നമ്മുടെ കഥാനായകനെ അറിയിച്ചു. യോഗസ്പഷ്ടകത്തനാർ അന്ന് (1038-ൽ) ആന്താരദപള്ളിയിൽ താമസിക്കുകയായിരുന്നു. മലയാളത്തു സുറിയാനിസഭയും വിശ്വാസവും സ്ഥിരമായി നിന്നു കാണണമെന്നു ആഗ്രഹമുണ്ടെങ്കിൽ പ്രതിബന്ധങ്ങൾ യാതൊന്നും വകവെക്കാതെ തൽക്ഷണം അന്യോക്തൃയിലേക്കു പുറപ്പെടണമെന്നും ഇപ്പോൾ ചെയ്യുവാനു വേല കൊണ്ടു ആന്താരദപള്ളിയുടെ അഭ്യൂദയം മാത്രമേ സാധിക്കുകയുള്ളൂ എന്നും മെത്രാനായി വന്നാൽ മലങ്കരസഭ ചട്ടക്കു ഉപകാരമുണ്ടാകുമെന്നും മറ്റും വളരെ ധ്വനനത്തോടു കൂടി ഈ ഏഴത്തിലും പ്രസ്താവിച്ചിരുന്നു. പാത്രിയർക്കീസിന്റെ കല്പന കിട്ടിയാൽ അന്യോക്തൃയിലേക്കു ഉടനെ പുറപ്പെടാമെന്നു തീർച്ചയാക്കിയിരുന്ന യോഗസ്പഷ്ടകത്തനാർ ഈ ഏഴത്തു കിട്ടിയപ്പോൾ നല്ല ധൈര്യവും ഉത്സാഹവുമാണ് ഉണ്ടായതു ഏകിലും വിവരം പുറത്തു പറയാനു ഭയപ്പെട്ടു കുറേ ദിവസം കഴിച്ചുകൂട്ടി. മാതാപിതാക്കന്മാർ വാർദ്ധക്യം മൂലം പരവശരായിരിക്കുന്നു. തന്നെ പഠിപ്പിക്കുകയും മിക്കവാറും വളർത്തുകയും ചെയ്ത വലിയപ്പൻ കത്തനാറും ഈ സ്ഥിതിയിൽ തന്നെ ഇരിക്കുന്നു. ഇവരെ തന്റെ മനോഗതം അറിയിക്കുന്നതു ഏങ്ങനെ? അറിയിക്കുമ്പോൾ അവരുടെ മനോവ്യഥ എന്തു മാത്രമായിരിക്കും? ഇങ്ങനെ സംശയിച്ചും പ്രസന്നിച്ചും ഇരിക്കുമ്പോൾ വലിയപ്പൻ രണ്ടാമതും അയച്ചു ഏഴത്തു കിട്ടി. ഏതായാലും ഇനി അമാന്തിക്കുന്നതു വിഹിതമല്ലെന്നു നിശ്ചയിച്ചു ഇഷ്ടമിത്രമായ പനയ്ക്കൽ താരുവിനെ ഏഴത്തുകൾ രണ്ടും കാണിച്ചു. ഏഴത്തുകൾ വായിച്ചു കഴിഞ്ഞപ്പോൾ താരു വല്ലാതെ കുഞ്ഞിതപ്പെടുകയാണു ചെയ്തത്. യോഗസ്പഷ്ടകത്തനാരുടെ പരദേശയാത്രയ്ക്കു ഈ മുഖ്യസ്തേഹിതൻപല തടസ്സങ്ങളും പറഞ്ഞു ഏകിലും അന്യോക്തൃം വളരെ വാദപ്രതിവാദങ്ങൾ നടന്നതിന്റെ ശേഷം രണ്ടാളും ഏകദേശം ഒരഭിപ്രായത്തിലായി.

ഈ ആത്മസ്തേഹിതന്റെ ഹിതം അറിഞ്ഞ തീയതി മുതൽക്കു യോഗസ്പഷ്ടകത്തനാർ വിദേശഗമനത്തിനുള്ള ഒരുക്കങ്ങൾ



തുടങ്ങി. ആദ്യം ചെയ്തതു ഇടവഴിക്കൽ വലിയച്ചനും മാർ ക്രിഡോസിനും ഏഴുതീയയയ്ക്കുകയായിരുന്നു. മാർ ക്രിഡോസിനും അയച്ച ഏഴുത്തിൽ താൻ അന്ത്യോക്യയിലേക്കു പോകാൻ സന്നദ്ധനാണെന്നും ഇതിനു ബാവാസ്കും മലങ്കര സുറിയാനി മഹാജനങ്ങൾക്കും സമ്മതമാണെങ്കിൽ വിവരം കാണിച്ചു പര്യശ്രദ്ധസിംഹാസനത്തിൽ നിന്നു വന്നിട്ടുള്ള കല്പനയോ അതിന്റെ പകർപ്പോ അയച്ചു കൊടുക്കണമെന്നും പ്രസ്താവിച്ചിരുന്നു.

ഇതിനു ഉടനെ മറുപടി വന്നു. യോസേപ്പുകത്തനാർ ശീമസ്സ് പോകാൻ തീർച്ചയാക്കിയതിൽ വളരെ സന്തോഷിക്കുന്നു എന്നും കാലതാമസം കൂടാതെ പുറപ്പെടാൻ വേണ്ട ഒരുക്കങ്ങൾ ചെയ്തുകൊള്ളണമെന്നും മറ്റും വളരെ ഉത്സാഹജനകമായി പലതും ഇതിൽ ഏഴുതിയിരുന്നു. അന്നു മുതൽ ഈ വിവരം യോഗ്യനായ ഓരോരുത്തരെ കണ്ടു പറയുന്നതിനും ഇടവകക്കാരുടെ സമ്മതം വാങ്ങുന്നതിനും ആയി നമ്മുടെ കഥാനാകൻ ഓരോ പള്ളികളിൽ സഞ്ചരിക്കാൻ തുടങ്ങി.

### ആറാം അദ്ധ്യായം

പരദേശയാത്രാരംഭം

1038.

1039 കുംഭമാസം 27. നു പകൽമൂന്നു മണിക്കു പുലിങ്കോട്ട യോസേപ്പു കത്തനാർ പരദേശയാത്രയ്ക്കായി കുന്നംകുളങ്ങര തുടങ്ങിയിൽ നിന്നു പുറപ്പെട്ടു. അന്നു മാർ ക്രിഡോസു കോലഞ്ചെരാപ്പള്ളിയിൽ ആയിരുന്നതിനാൽ അങ്ങോട്ടാണു യാത്ര തിരിച്ചത്. അങ്ങാടിയിൽ നിന്നു വലിയ വിലാപത്തോടു കൂടി അനുയാത്രയായിപുറപ്പെട്ട ജനക്കൂട്ടത്തോടു നിൽക്കാൻ യോസേപ്പുകത്തനാരു ആ വശ്യപ്പെടുകയും ശുഭമായിപ്പോയിവരുന്നതിനു തനിക്കു വേണ്ടി പ്രാർത്ഥിക്കാൻ അപേക്ഷിക്കുകയും ചെയ്തു. എത്ര നിർബന്ധിച്ചിട്ടും കുന്നംകുളങ്ങരനിന്നു രണ്ടുമൂന്നു നാഴിക പോന്നിട്ടും ജനങ്ങൾ മഞ്ചലിന്റെ പിന്നാ



ലെ ബദ്ധപ്പെട്ടു നടക്കുകയാണു ചെയ്തത്. ഇതു കണ്ട യോസേപ്പുകത്തനാർ ഒടുവിൽ മഞ്ചലിൽ നിന്ന് ഇറങ്ങി, ഇനിയെങ്കിലും ജനങ്ങൾ മടങ്ങിപ്പോകയില്ലേങ്കിൽ അതു തനിക്കു സങ്കടമാണെന്നു പറയുകയും മുഖ്യന്മാരായ ചിലരെ പ്രത്യേകം വിളിച്ചു അപേക്ഷിക്കുകയും ചെയ്തതിന്റെ ശേഷമാണ് തിരിച്ചു പോയതു.

കുന്നംകുളങ്ങരെ നിന്നു പുറപ്പെട്ട ചില പള്ളികളിൽ കേരിയിറങ്ങിയതിന്റെ ശേഷം യോസേപ്പുകത്തനാർ മാർ ക്രൂരിലോസിന്റെ അടുക്കൽ എത്തി. അദ്ദേഹം പാത്രിയർക്കീസുബാവാ തിരുമനസ്സിലേക്കു വേണ്ട എഴുത്തുകൾ കൊടുത്തതു കൂടാതെ, അദ്ദേഹത്തിന്നു കാലം ചെയ്ത മറ്റാൻ മാർ ഏലീയാസു പാത്രിയർക്കീസുബാവാ തിരുമനസ്സുകൊണ്ടു കൽവിച്ചു കൊടുത്ത സ്ലീബായും മാർ ക്രൂരിലോസു സന്തമായി പണിയിച്ച ഒരു വെള്ളിവടിയും പാത്രിയർക്കീസുബാവാ തിരുമനാകെ കാഴ്ച വെക്കാനായി യോസേപ്പുകത്തനാരെ ഏൽപ്പിക്കുകയും ചെയ്തു. ഇവിടെ നിന്നു തിരിച്ചു വേറെ ചില പള്ളികളിലും കേരി യാത്ര പറഞ്ഞതിന്റെ ശേഷം യോസേപ്പുകത്തനാർ കോട്ടയത്തേത്തി ഇവിടെയും പലരോടും യാത്ര പറക്കും സിമ്മനാരിപ്പള്ളിയിൽ കേരി പ്രത്യേകം പ്രാർത്ഥിക്കുകയും ചെയ്തു. വായനക്കു പരിചിതനായ ഇടവഴിക്കൽ വലിയ കത്തനാരും പാത്രിയർക്കീസുബാവായ്ക്കു എഴുത്തുകൾ കൊടുത്തു. ഇങ്ങനെ നമ്മുടെ കഥാനായകൻ കോട്ടയത്തു നിന്നു പുറപ്പെട്ടു മേടം ഒന്നാം തീയതി കൊച്ചിയിൽ എത്തി. കപ്പൽ കേറുന്ന കാഴ്ചത്തെപ്പറ്റി അവിടെയുണ്ടായിരുന്ന സ്റ്റേഷനിതന്മാരുമായി ആലോചിച്ചതിൽ 12 ഓളം ഒരു കപ്പൽ വന്നത്തുമെന്നും രണ്ടോ നാലോ ദിവസം കഴിഞ്ഞാൽ യാത്ര ആരംഭിക്കാമെന്നും മനസ്സിലായി. കൊച്ചിയിൽ എത്തിയ ഉടനെ മാർ ക്രൂരിലോസിന്റെ ഒരു കൽപന കിട്ടിയതിൽ, സ്കാരിൽ നിന്നു പാസ്റ്റോർട്ടു വാങ്ങിട്ടു വേണം കപ്പൽകേറാനെന്നും പാസ്റ്റോർട്ടില്ലെങ്കിൽ തുർക്കിരാജ്യം തുത്തിയിൽ എത്തുമ്പോൾ ആ ഗവണ്മെണ്ടുദ്യോഗസ്ഥന്മാർ വിട്ടിട്ടു അവരുടെ പട്ടാളത്തിൽ ചേർക്കുകയോ അടിമപ്പെടുത്തുക



യൊ ചെയ്യുമെന്നും പ്രത്യേകം പ്രസ്താവിച്ചിരുന്നു. ഉടനെ പാസ്റ്റോർട്ട് കിട്ടാനായി ബ്രിട്ടീഷ് കൊച്ചിയിലെ ജഡ്ജിന്റെ മുമ്പാകെ ഹർജി ഫോഡിപ്പിച്ചു. പാസ്റ്റോർട്ട് കൊടുക്കാനുള്ള അധികാരം തന്നിക്കില്ലെന്നും അതിനായി മദിരാശിയിൽ ചെന്നു അപേക്ഷിക്കുകയാണു വേണ്ടതെന്നുമാണ് ഇദ്ദേഹം മറുപടി കൽപ്പിച്ചത്. ഈ മറുപടി കിട്ടിയപ്പോൾ യോസേപ്പു കത്തനാർ വല്ലാതെ ദുഃഖിച്ചു. പാസ്റ്റോർട്ട് കിട്ടാനായി മദിരാശിക്കു പോവാൻ വളരെ കാലതാമസം നേരിട്ടു. എന്നു മാത്രമല്ല, മനസ്സു ക്ഷീണിച്ചു യാത്രയ്ക്കു കൂടി പക്ഷെ തടസ്സം വരുന്നതും. പാസ്റ്റോർട്ട് കൂടാതെ പോയാലോ? അതും അപകടം. ഇങ്ങനെ ദുഃഖിച്ചിരിക്കെ മാർ ക്രിഡോസിന്റെ ഒരു കൽപനയോടു കൂടി കണ്ടനാട്ടുകാരൻ മട്ടുശ്മൽ ഗീവറു ഗീസുകത്തനാർ ചെന്നുചേർന്നു. ഗീവറുഗീസുകത്തനാർ ശീശയ്ക്കു പോകാൻ സദ്ധനായി വരികയാണെന്നും അദ്ദേഹത്തെ ഒരു സഹായിയുടെ നിലയിൽ യോസേപ്പു കത്തനാർ ഒരുമിച്ചു കൊണ്ടുപോകണമെന്നും ആയിരുന്നു ഈ കൽപനയുടെ താൽപര്യം. തന്റെ കൂടെ കൊണ്ടുപോകാൻ തീർച്ചയാക്കിയിരുന്ന ഒരു വാല്യക്കാരനു പുറമെ ഒരു കത്തനാർ കൂടി ഉണ്ടായതിൽ യോസേപ്പു കത്തനാർ വളരെ സന്തോഷിച്ചു. ഇതു കൂടാതെ അപ്രതീക്ഷിതമായ വേറൊരു കാര്യവും ഉണ്ടായി. യാത്രയ്ക്കൊരുങ്ങുന്നതിനിടയ്ക്കു റോമൻ കത്തോലിക്കാവിശ്വാസിയും മുമ്പൽ നാട്ടുകാരനുമായ പെൺപുസ് കശീശാ എന്നൊരാൾ ധർമ്മശാഖത്തിനായി കൊണ്ടു കൊച്ചിയിൽ വന്നു. യോസേപ്പു കത്തനാരു ഇദ്ദേഹത്തെ ക്ഷണിച്ചു രണ്ടുനാലു ദിവസം തന്റെ ഒരുമിച്ചു താമസിപ്പിച്ചു. മുമ്പൽ വരെയുള്ള വഴികളുടെയും ഓരോ സ്ഥലങ്ങളിൽ ഉണ്ടാകുന്ന താമസങ്ങളുടേയും വിവരങ്ങൾ ഇദ്ദേഹം യോസേപ്പു കത്തനാറേ പറഞ്ഞു മനസ്സിലാക്കി. എന്നു മാത്രമല്ല, ഈ പെൺപുസ് കശീശാ നമ്മുടെ കഥാനായകനു ബന്ധുവായിലേക്കും ബഹുദാദിലേക്കും രണ്ടുമൂന്നു പരിചയക്കുത്തുകൾ കൊടുക്കുകയും മുമ്പിൽ ഇരിക്കുന്ന റോമാ മെത്രാനായ ബെനീക്കു കൊടുക്കാൻ ചില സാമഗ്രികൾ ഏൽപ്പിക്കുകയും ചെയ്തു.



രണ്ടുമുനദിവസം കൂടി കഴിഞ്ഞപ്പോൾ ഞാൻ ഖണ്ഡം പോകുന്ന രണ്ടു തീക്ഷ്ണപുരുഷൻ കൊച്ചിത്തുറമുഖത്തെത്തി. പാസ്റ്റോർട്ടിനു ശ്രമിച്ചാൽ യാത്രയ്ക്കു മടക്കം വരും. പാസ്റ്റോർട്ടിലാത്തതുകൊണ്ടു വരുന്ന അപത്തുകളൊക്കെയും വരട്ടെ. ഉടനെ യാത്ര പുറപ്പെട്ടു തന്നെ എന്നാണു യോഗസേപ്പുകത്തനാർ തീർച്ചയാക്കിയത്. ഈ തീർച്ച കരോ സാഹസമായിപ്പോയി എന്നു തോന്നിയെങ്കിലും. എന്നാൽ അശുഭമായ യാത്രാരദ്ദേശ്യവുമില്ലാത്ത അളകൾ ഇതിലും ആശ്ചര്യകരങ്ങളും അതിസാഹസസ്യ ചരങ്ങളും ആയ തീർച്ചകൾ ചെയ്യാം. പരിണാമം മംഗളമായിരിക്കുക പതിവാണ്. രണ്ടു കപ്പലുകളുടെയും കൂപ്പിവിവരം അന്വേഷിച്ചതിൽ ഒന്നിനു ൨൦ ഉറപ്പികയും മററതിനു ൧൭ ഉറപ്പികയും ആണെന്നു അറിഞ്ഞതിനാൽ രണ്ടാമത്തെ കപ്പലിൽ നമ്മുടെ കഥാനായകനും മട്ടമേൽ കത്തനാക്കും ഭൃത്യനായ കുനംകുളങ്ങരക്കാരൻ കൂത്തുരു താരപുനം കൂടി ൪൫ ക കൂലിയടച്ചു. മേടം 14ാംനു യാണു കപ്പൽ നിക്ഷേപം. അന്നു യാത്രയ്ക്കു തുടങ്ങി കൊച്ചിക്കോട്ടപ്പള്ളിയിൽ കേറി പ്രാർത്ഥിച്ചിറങ്ങിയപ്പോൾ നമ്മുടെ കഥാനായകന്റെ ഒരു സ്നേഹിതനായ റെവറൻഡ് ജി. കുരിയൻപാതിരി ഒരേഴത്തുംകൊണ്ടു ബലപ്പെട്ടുവന്നു. ബ്രിട്ടീഷ് കൊച്ചിയിലെ ജഡ്ജിസാസ്സിന്റെ ഒരേഴത്തായിരുന്നു ഇത്. യോഗസേപ്പുകത്തനാർ ഒരു സുറിയാനിക്കാരനാണെന്നും ഇദ്ദേഹം അന്ത്യാക്യാപാത്രിയർക്കീസിന്റെ അടുക്കലേക്കു പോകയാണെന്നും കൊള്ളാവുന്ന അളകൾ ഇദ്ദേഹത്തിനു കഴിയുന്ന സഹായം വഴിമേൽ ചെയ്തുകൊടുക്കേണ്ടതാണെന്നും മറ്റും ഈ ഏഴത്തിൽ പ്രസ്താവിച്ചിരുന്നു. കുരിയൻപാതിരിയുടെ അത്യുത്സാഹത്താലാണു ഇങ്ങനെ ഒരേഴത്തു കിട്ടിയത്. കപ്പലിലേക്കു പോകാനായി വള്ളത്തിൽ കേറുന്ന സമയം കുരിയൻപാതിരിയെ കൂടാതെ (പിന്നീടു റെവറനായ) തൃപ്പൂണിത്തുറ മുക്കുഞ്ചേരിൽ ഗീവരഗീസുകത്തനാദും കരിങ്ങാശ്ശു കുററിക്കാട്ടിൽ ഗീവരഗീസുകത്തനാദും കുമാരകത്തുകാരൻ മുറിപ്പുറയ്ക്കൽ കുരുവിളമേനോനും പുകടിയിൽ ഇടുപ്പുറൈട്ടരും മറ്റും ഉണ്ടായിരുന്നു. വള്ളത്തിൽ കേറിയ സമയം ആർക്കും മിണ്ടാൻ പാടില്ലാത്ത വിധത്തിൽ ദുസ്സഹമായ വ്യസനമുണ്ടായി. ഒരു വിധ



ത്തിൽ യാത്ര പറഞ്ഞു എന്നു വരുത്തി മൂന്നുപേരും വള്ളത്തിൽ കയറി നാലരമണിക്കു കപ്പലിൽ ചെന്നെത്തുകയും ചെയ്തു.

സ്വദേശത്തെയും സ്വജനങ്ങളെയും വിട്ടു ദേശാന്തരം ചെയ്യാൻ സന്നദ്ധരായ ഈ മൂന്നു പേരുടെയും അവരെ യാത്രയയക്കുവാൻ കൂടിയിരുന്ന ആ ക്ഷേമകാംക്ഷികളുടെയും മനോവികാരം മിക്കവാറും അവസ്തംഗീയം തന്നെ. ഇങ്ങനെയുള്ള യാത്രയയപ്പുകളിൽ യാത്രക്കാർ ക്ഷേമത്തോടു കൂടി മടങ്ങിവന്നു കാണാൻ എല്ലാവരും ആശംസിക്കുന്നതാണെങ്കിലും ഭാവിയാകുന്ന പുസ്തകത്തിലെ ലിപികളെ തിരിച്ചറിയാൻ ശേഷിയില്ലാത്ത മനുഷ്യരുടെ ഹൃദയത്തിൽ ഉദിക്കുന്ന ശങ്കകൾ ഏതെല്ലാം തരമായിരിക്കും! പ്രസ്തുതയാത്രക്കുശരിൽ ഒരാൾക്കു വേണ്ടി സുറിയായിലെ ഏതോ ഒരു പള്ളിയിലെ മണി ഭുവകരമായ നിനദം പുറപ്പെടുവിക്കുന്നതാണെന്നുള്ള വിവരം മുൻപു കൂട്ടി അറിഞ്ഞിരുന്നു എങ്കിൽ ആ മനുഷ്യൻ തന്റെ സ്വദേശത്തെ വിട്ടു പിരിയുന്നതാണോ? ഒരിക്കലുമില്ല. ഭാവിയേ അറിയാൻ നമുക്കുള്ള ശക്തിഹീനത സുഖഭുവങ്ങളെ അതുകൾ നമ്മെ വന്നു ബാധിക്കുന്നതുവരെ അറിയാതിരിക്കുന്നതിനും നമുക്കു ശക്തി നൽകുന്നു. അജ്ഞാതം ചിലപ്പോൾ അനുഗ്രഹവുമാണല്ലോ.

### ഏഴാം അദ്ധ്യായം

കൊച്ചിമുതൽ ബോംബെ വരെ

1038 മേടം 14-22

നമ്മുടെ യാത്രക്കാർ കേറിയ കപ്പൽ കുറേ ചെറിയതായിരുന്നു എന്നു മാത്രമല്ല തുറമുഖം തോറും അടുത്തു ആളുകളെയും സാമാനങ്ങളും കേറുകയും ഇറക്കുകയും ചെയ്യാൻ ചുമതലപ്പെടുത്തുമായിരുന്നു. കൊച്ചിയിൽനിന്നു പുറപ്പെടുമ്പോൾ ഇതിൽ വിടിച്ചതു യാത്രക്കാർ കേറിയും ഇരുന്നു. പണം കൊടുത്താൽ കപ്പലിൽ എന്തു ക്ഷേമസാധനങ്ങളും കിട്ടുമെന്നു എല്ലാവരും പറഞ്ഞിരുന്നതിനാൽ നമ്മുടെ യാത്രക്കാർ അധികമായി യാതൊന്നും ശ്ര



ഖരിച്ചിരുന്നില്ല. ഏകിലും രണ്ടുനാലു റൊട്ടിയും കുറേ തേയില  
 യും ഒരു റാത്തൽ പഞ്ചസാരയും കൈവശമുണ്ടായിരുന്നു. അഞ്ചു  
 രമണിക്കു കപ്പൽ നീക്കി. പിറേറ്റിവിസം കാലത്തു (1500-നു)-  
 കപ്പൽ കോഴിക്കോട്ടെത്തി. അസ്മിക്കുന്നത് വരെ ആ തുറമുഖ  
 ത്തു താമസിച്ചതിനിടയ്ക്കു കുറെ ചരക്കുകളും ആളുകളേയും കേ-  
 റി. വല്ലതും ഭക്ഷണസാധനങ്ങൾ കിട്ടുമോ എന്നു ശുഷ്കാന്തി  
 യായി അന്വേഷിച്ചു ഏകിലും അന്നും ലഭിച്ചില്ല. ധാരാളം ഭക്ഷ-  
 ണസാധനങ്ങൾ കൂടെ കൊണ്ടുപോകാത്തതിന്റെ ആബല്യം  
 അപ്പോഴാണ് നമ്മുടെ യാത്രക്കാർ ബോദ്ധ്യമായത്. ഏകിലും  
 വളരെ പ്രയാസപ്പെട്ടിട്ടു ഒരു കേന്തൽ വെള്ളം മാത്രം ചൂടുപിടി-  
 പിച്ചു കിട്ടിയതിൽ തേയില ഇട്ടു കുടിക്കുകയും റൊട്ടിയിൽ  
 അല്പം ഭക്ഷിക്കുകയും ചെയ്തു. അന്നു മുഴുവനും അങ്ങനെ കഴിച്ചു  
 കൂടി. രാത്രി ഏഴുമണിക്കു കപ്പൽ കോഴിക്കോട്ടുനിന്നു നീക്കി  
 1600-നു വെളുപ്പിനു തലശ്ശേരിത്തുറമുഖത്തെത്തി. അന്നു മുഴു-  
 വനും കപ്പൽ അവിടെ കിടന്നു. അവിടെയും ചരക്കുകളും ആ-  
 ളുകളേയും കേറുകയും ഇറക്കുകയും ചെയ്തു. ആദ്യം തന്നെ  
 കപ്പലിൽ സ്ഥലമില്ലാതാകത്തക്ക വിധത്തിൽ ആളുകൾ കേ-  
 റിയിരുന്നു. കോഴിക്കോട്ടു നിന്നു കേറിയ ആളുകൾക്കു പി-  
 ന്നാലെ ഇപ്പോൾ തലശ്ശേരിയിൽ നിന്നു കൂടി കുറേ ആളുക-  
 ൾ കേറിയപ്പോൾ യാത്രക്കാർ വലിയ കഷ്ടപ്പാടും ഭുഖവുമാ-  
 യി. ഇതൊക്കെ കപ്പിത്താൻ കണ്ടാറെ അദ്ദേഹത്തിനു ലേശവും  
 അനുകമ്പയുണ്ടായതുമില്ല. ഇതു നിമിത്തം നമ്മുടെ യാത്രക്കാരു-  
 ടെ ഭുഖം വർദ്ധിച്ചു. ഗത്യന്തരമില്ലാത്തതിനാൽ ഏല്പാവരം  
 സഹിച്ചുകൊണ്ടിരുന്നു. ആളുകളുടെ ബഹുലതപം കൊണ്ടു പാ-  
 ചകന്മാരുടെ അടുക്കൽ ചെല്ലുന്നതിനോ അവരെ കണ്ടു വല്ല-  
 തും ചോദിക്കുന്നതിനോ നമ്മുടെ യാത്രക്കാർ വളരെ പ്രയാസ-  
 പെട്ടു. അന്നും തേയിലയും അപ്പവും കൊണ്ടു കഴിച്ചു കൂടി.  
 1700-നു കപ്പൽ കണ്ണൂർ തുറമുഖത്തെത്തി അന്നു മുഴുവനും അ-  
 വിടെ താമസിച്ചു. കൈവശമുണ്ടായിരുന്ന ഭക്ഷണസാധനങ്ങ-  
 ൾ ഇതിനു മുമ്പു തന്നെ തീർപ്പായിരുന്നതിനാൽ കരസ്ഥിപ്പെ-  
 ള്ചി വല്ലതും വാങ്ങുന്നതിനു കപ്പിത്താനോടു നമ്മുടെ യാത്ര-  
 കാർ അനുവാദം ചോദിച്ചു. കരസ്ഥിപ്പെട്ടി തിരിയെ വരുന്നതു



വരെ കപ്പൽ താമസിക്കുന്നതല്ലെന്നും മറ്റും പറഞ്ഞു മുപ്പർ ശു  
 ണ്ഠി കടിച്ചതിനാൽ എല്ലാവരും ഡിഷാഭിച്ചു കപ്പലിൽ തന്നെ  
 ഇരുന്നു. എങ്കിലും ഈ അവസരത്തിൽ ദൈവഗത്യാ ഒരു സഹാ  
 യി വന്നുകൂടി. കോഴിക്കോട്ടു വെച്ചു നമ്മുടെ കഥാനായകനാ  
 യി മുഖപരിചയമുണ്ടായിട്ടുള്ള ഒരു കണ്ണുക്കാരൻ മുസൽമാൻ  
 പൂവാപാരി ബോംബയിലേക്കു പോകാനായി ഈ കപ്പലിൽ വന്നു  
 കേറി. ഇദ്ദേഹം നമ്മുടെ യാത്രക്കാരുടെ അവസ്ഥ അറിഞ്ഞു അ  
 ഭദ്രനായി തന്റെ കൈവശമുണ്ടായിരുന്നതിൽ നിന്നു രണ്ടു മു  
 ന്നു റൊട്ടിയും രണ്ടു മൂന്നു പത്തിരിയും\* ഇവയ്ക്കു സമ്മാനിച്ചു. ഇ  
 തുകൊണ്ടു അന്നത്തെ ഭക്ഷണം കഴിഞ്ഞു. പിറ്റേദിവസം  
 (18ാംനു) കപ്പൽ മംഗലപുരം തുറമുഖത്തെത്തി. അന്നു നമ്മുടെ  
 യാത്രക്കാർ മൂന്നു പേരുടെയും ഒരു നേരത്തെ ഭക്ഷണത്തിനാ  
 യി ഒരു മധ്യസ്ഥൻ മുഖാന്തരം രണ്ടു രൂപ കപ്പലിലെ പാചക  
 പ്രമാണിയെ ഏൽപ്പിച്ചിട്ടു കറേ ചോറും ഏതൊ ഒരു കറിയും  
 കിട്ടി. ചോറു ഒരാൾക്കു ഉണ്ണാൻ മാത്രമെ ഉണ്ടായിരുന്നുള്ളു എ  
 ങ്കിലും മൂന്നു പേരും ഇതു തുല്യമായി ഭാഗിച്ചു ഊണു കഴിച്ചു.  
 അയ്യോ! തുച്ഛമായില്ല എങ്കിലും പതിവുള്ള ഭക്ഷണത്തിനു  
 സംഗതിയായതിനാൽ എല്ലാവരും വളരെ വളരെ സന്തോഷി  
 ച്ചു. ഈ തുറമുഖത്തു നിന്നു കൂടി കുറെ അളക്കളെ കേറിയപ്പോ  
 ള് കപ്പലിൽ ഇരിക്കാൻ തീരെ നിവൃത്തിയില്ലെന്നായി. നമ്മു  
 ടെ യാത്രക്കാർക്കു മൂന്നു പേർക്കും കൂടി ഇരിക്കാൻ കിട്ടിയ പീഠം  
 അവരുടെ വക തന്നെയായ ഒരു വലിയ കാൽപെട്ടിയായിരുന്നു.  
 ഇരിക്കാൻ ഇത്ര ബുദ്ധിമുട്ടായപ്പോൾ കിടക്കുന്ന കാര്യം പറയേ  
 ണ്ടതില്ലല്ലോ. എല്ലാ യാത്രക്കാർക്കും ഈ ബുദ്ധിമുട്ടു ഏകദേശം ഉ  
 ണ്ടായിരുന്നു എങ്കിലും ഇവയ്ക്കു വിശേഷാൽ ഒരുപദ്രവം കൂടി ഉ  
 ണ്ടായി. ഇവർ ഇരുന്നിരുന്നതിനു സമീപമായിരുന്നു കപ്പലിലെ  
 ഉപയോഗത്തിനുള്ള കൽക്കരി കൂട്ടിയിരുന്നതു. കരി വാരുമ്പോ  
 ഞ്ചൊക്കെയും അതിന്റെപൊടി ഇവരുടെ ശരീരമാസകലം വീ  
 ണു ഉപദ്രവിച്ചുകൊണ്ടിരുന്നു. സഹിക്കയല്ലാതെ ഏന്താണു നി

---

\*മുസൽമാന്മാർ അരികൊണ്ടുണ്ടാക്കുന്ന ഒരുമാതിരി പലഹാരം.



വൃത്തി? കപ്പിത്താന്റെ സ്വഭാവഗുണത്തെപ്പറ്റി ഇതിനു മുമ്പു പ്രസ്താവിച്ചിട്ടുണ്ടല്ലോ.

പിറൈദിവസം അതിരാവിലെ (19ാം-നാ- ഞായറാഴ്ച) കപ്പൽ ഗോവാതുറമുഖത്തെത്തി. കപ്പൽ കരയോടു വളരെ അടുത്തു ചെന്നു നിന്നിരുന്നു. കരയ്ക്കുറ്റത്തിപ്പോയി ഭക്ഷണസാധനങ്ങൾ വാങ്ങാതെ നിവൃത്തിയില്ലെന്നു നമ്മുടെ കഥാനായകൻ കപ്പിത്താനൊടു സങ്കടം പറഞ്ഞപ്പോൾ അദ്ദേഹം ദൈവകൃപയാൽ അനുവാദം നൽകുകയാണു ചെയ്തതു. കുളിച്ചു കുപ്പായം മാറാമെന്നുള്ള വിചാരത്താൽ ഒരു കൂട്ടം അലക്കിയ കുപ്പായവും എടുത്തും കൊണ്ടു അദ്ദേഹം തനിച്ചു കരയ്ക്കുറ്റത്തി കാണുന്നവരോടൊക്കെ കുളിക്കാൻ കുളം എവിടെയാണെന്നു ചോദിച്ചു നടന്നു തുടങ്ങി. ഒടുവിൽ ഒരു മുസൽമാനെ കണ്ടുകൂടി അയാളോടു ചോദിച്ചപ്പോൾ സമീപമുണ്ടായിരുന്ന ഒരു കുളം അയാൾ ചൂണ്ടിക്കാണിച്ചുകൊടുത്തു. ഉടനേ യോസേപ്പു കത്തനാർ അതിൽ ഇറങ്ങി കുളിച്ചുകുപ്പായം മാറിക്കഴിഞ്ഞപ്പോൾ വേറൊരു മുസൽമാൻ ആ കുളത്തിൽ കുളിക്കാനായി വന്നു. ഈ വിദ്വാനു കരേണരം യോസേപ്പു കത്തനാറെ സൂക്ഷിച്ചു നോക്കിയതിന്റെ ശേഷം അദ്ദേഹം എന്തു മതക്കാരനാണെന്നു ചോദിച്ചു. ക്രിസ്ത്യാനിയാണെന്നുള്ള മറുപടി പറഞ്ഞുകേട്ടമാത്രയിൽ അയാൾ നമ്മുടെ കഥാനായകന്റെ കൈക്കു കടന്നു പിടിച്ചു മുസൽമാന്മാരുടെ കുളത്തിൽ ഒരു ക്രിസ്ത്യാനി ഇറങ്ങിക്കുളിച്ചതു എന്തിനാണെന്നു ചോദിക്കുകയും കോപിച്ചു ശബ്ദം ഒരുങ്ങുകയും ചെയ്തു. യോസേപ്പു കത്തനാർ തന്റെ അവസ്ഥ വിസ്മരിച്ചു പറഞ്ഞതൊന്നും അയാൾക്കു സമ്മതമായില്ല. തന്നെ പോലീസ് സ്റ്റേഷനിലേക്കു കൊണ്ടു പോകാനായി ഈ മുസൽമാൻ ബലപ്പെടുന്നതു കണ്ടപ്പോൾ യോസേപ്പു കത്തനാർ കീഴയിൽനിന്നു പെട്ടെന്നു രണ്ടു രൂപയെടുത്തു അയാൾക്കു കൊടുക്കുകയും ഇതു കിട്ടിയപ്പോൾ ആ മുസൽമാൻ സമാധാനപ്പെട്ടു പോവുകയും ചെയ്തു. നമ്മുടെ കഥാനായകന്റെ വേഷം കണ്ടിട്ടു അദ്ദേഹം ഒരു മുസൽമാനായിരിക്കുമെന്നുള്ള ഊഹം കൊണ്ടായിരിക്കണം ആദ്യത്തെ മുസൽമാൻ അദ്ദേഹത്തിനു ആ കുളം കാണിച്ചു കൊടുത്തതു്. സ്വന്തം ഫലിച്ചില്ലെ



കിലും ദാനംകൊണ്ടു കാഴ്ചം കലാശിച്ചതുഭാഗ്യം തന്നെ. അല്ലെങ്കിൽ നമ്മുടെ കഥാനായകൻ ഇവിടെ വെറുതെ കിടന്നു കരേ കഷ്ടപ്പെടുന്നതിനു ഇടയാകുമായിരുന്നു.

യേശുപ്പ കത്തനാർ ഈ സംഭാവനാനന്തരം പുറപ്പെട്ടതു ഗോവയിലെ നോമ്മാമെത്രാൻ ഇരിക്കുന്ന പള്ളിയിലേക്കാണ്. കോഴിക്കോടു, പൊന്നാനി മുതലായ പല സ്ഥലങ്ങളിൽ വെച്ചു കഥാനായകൻ ഗോവക്കാരായ വളരെ ചെമ്പുപണിക്കാരെ കണ്ടു പരിചയപ്പെട്ടിട്ടുള്ളതു കൊണ്ടു പള്ളിയിൽവെച്ചു അവരിൽ വല്ലവരേയും കണ്ടാൽ അവരിൽനിന്നു സഹായമുണ്ടാകുമല്ലോ എന്നു വിചാരിച്ചാണു അവിടേക്കു പോയതു. നേരത്തെയുള്ള കുർബാന കഴിയുന്നതു വരെ ഇദ്ദേഹം പള്ളിയിൽനിന്നിട്ടും പരിചിതനാകാതെയി. ആരെയും കണ്ടില്ല. ആശാഭംഗത്തോടെ അങ്ങാടിയിൽ പോയി കുറെ ഭക്ഷണസാധനങ്ങൾ വാങ്ങിട്ടു കടൽപ്പുറത്തേക്കു ചെന്നപ്പോൾ ഇതാ കപ്പൽ നീക്കുന്നു. സാധുവായ നമ്മുടെ കഥാനായകന്റെ അപ്പോഴത്തെ മനോവികാരം എന്തു മാതിരിയായിരിക്കും. മുസൽമാനുമായുണ്ടായ വാഗ്വാദവും പള്ളിയിലെ താമസവും മറ്റും കൊണ്ടു സമയം പോയതറിഞ്ഞില്ല. യേശുപ്പ കത്തനാർ വന്നു കേറിയില്ലെന്നു വെച്ചു ഭൂതദയാവിഹീനനായ ആ കപ്പിത്താനുണ്ടോ കപ്പൽ താമസിപ്പിക്കുന്നു! കപ്പൽ നീക്കുന്നതു കണ്ടപ്പോൾ യേശുപ്പ കത്തനാർ ഉറക്കെ നിലവിളിക്കുകയും കയ്യിലുണ്ടായിരുന്ന രൂപാല പൊക്കി വീശിക്കാണിക്കുകയും ചെയ്തു. കപ്പലിലുണ്ടായിരുന്ന ഗവർണ്ണറു കത്തനാർക്കും താഴ്ന്നും കിടന്നു നിലവിളിക്കുകയും കൂടി ചെയ്തപ്പോൾ പ്രകൃത്യാ കുറിനമാസനായ കപ്പിത്താനു അല്പം കരുണ തോന്നികപ്പൽ നിറുത്തി. ഉടനേരണ്ടു രൂപ കൂലി പറഞ്ഞു നമ്മുടെ കഥാനായകൻ ഒരു തോണിയിൽ കേറികപ്പലിലേക്കു പുറപ്പെട്ടു. തോണി കപ്പലോടടുത്തു കത്തനാർ ഗോവണി കയറിത്തുടങ്ങിയപ്പോഴേക്കു കപ്പൽ നീക്കിക്കളഞ്ഞതിനാൽ പാവപ്പെട്ട തോണിക്കാരനു കൂലികൊടുക്കാൻ സിദ്ധിച്ചില്ല. ഇതിങ്കൽ നമ്മുടെ കഥാനായകനു വലിയ ദുഃഖമുണ്ടായി എങ്കിലും നിറുത്തിയൊന്നുമില്ലായിരുന്നു. ശുണ്ഠിക്കാര



നായ കപ്പിത്താൻ തന്നെ ഇതിനു ദൈവത്തോടു സമാധാനം പറയട്ടെ.

ഗോവയിൽനിന്നു വിട്ടതിന്റെ ശേഷം കപ്പൽ വേറെ സ്ഥലങ്ങളിലെങ്ങും അടുക്കാതെ നേരേ ബോംബയ്ക്കു ഓടുകയും മേടമാസം 22ാം നു പകൽ മൂന്നു മണിക്കു വാണിജ്യത്താൽ ജഗൽപ്രസിദ്ധമായ ആ മഹാനഗരത്തിൽ എത്തുകയും ചെയ്തു.

### എട്ടാം അദ്ധ്യായം.

ബോംബെ നഗരം.

മേടം 22—യുടവം 9.

കണ്ണങ്കാരനും നമ്മുടെ കഥാനായകനും പരിചിതനുമായ ഒരു കച്ചവടക്കാരൻ ബോംബയ്ക്കായി കപ്പൽ കേറിയ വിവരം ഇതിനു മുമ്പു പ്രസ്താവിച്ചിട്ടുണ്ടല്ലോ. ബോംബയിൽ എത്തിയ ഉടനെ ഇദ്ദേഹത്തിന്റെ വീട്ടിൽ താമസിക്കുന്നതിനായിട്ടാണു നമ്മുടെ യാത്രക്കാർ പുറപ്പെട്ടത്. അവിടെ എത്തിയപ്പോൾ ആ വീടു വളരെ ചെറുതാണെന്നു കാണുകയാൽ സാമാനങ്ങൾ ഇവിടെ വെച്ചിട്ടു നമ്മുടെ യാത്രക്കാർ അവിടുത്തെ അമേൽനിയൻ പള്ളി അന്വേഷിച്ചു പുറപ്പെട്ടു. വഴിയിൽ കണ്ട പല രോടും അമേൽനിയൻ പള്ളി എവിടെയാണെന്നു ചോദിച്ചിട്ടു ഒരു ഫലവും ഉണ്ടായില്ല. ഒടുവിൽ ഒരു പോലീസ് കൺസ്റ്റബിളിനെ കണ്ടു. പള്ളി കാണിച്ചു കൊടുത്താൽ നാലു കൊടുക്കുമെന്നു പറഞ്ഞപ്പോൾ അയാൾക്കു വലിയ സന്തോഷമായി. നമ്മുടെ യാത്രക്കാരുടെ മാർഗ്ഗദർശിയായി ഈ കൺസ്റ്റബിൾ കുറേ നടന്നതിന്റെ ശേഷം അയാൾ അവരെ ഒരു വലിയ ഗോപുരത്തിന്റെ ഉള്ളിലേക്കു കൊണ്ടുപോയി. അകത്തു ചെന്നപ്പോൾ വെള്ളത്തലപ്പാവു ധരിച്ച അനേകം അറബികളും തുലക്കരും ഇരിക്കുന്നതു കണ്ടിട്ടു ഇതാണോ അമേൽനിയൻ പള്ളി എന്നു യോസേപ്പകത്തനാർ സംശയഭയങ്ങളോടു കൂടി കൺസ്റ്റബിളിനോടു ചോദിച്ചാറെ അതേ എന്നു അയാൾ വീണ്ടും ഉറപ്പിച്ചു പറഞ്ഞു.



എങ്കിലും നമ്മുടെ യാത്രക്കാർ അയാളുടെ പിന്നാലെ ചെല്ലാതെ മടിച്ചു നിന്നു. ഇതു കണ്ട് അവിടെ ഇരുന്നിരുന്നവർ കൺസ്റ്റബിളിനോടു ചോദ്യം ചെയ്യാൻ തുടങ്ങി. അവരിൽ രണ്ടു മൂന്നു പേർ നമ്മുടെ യാത്രക്കാരുടെ അടുക്കലും വന്നു വിവരം ചോദിച്ചറിഞ്ഞു. ഉടനെ ഇവർ തിരിയെ ചെന്നു കൺസ്റ്റബിളിനെ അടിക്കാൻ ഭാവിച്ചു. ഇതു കണ്ടപ്പോൾ നമ്മുടെ യാത്രക്കാർ പരിഭ്രമിച്ചു പുറത്തേക്കു ഓടി. ഉടനെ രണ്ടു മൂന്നു പേർ ബലപ്പെട്ടു വന്നു ഓടിച്ചു ആവശ്യമില്ലെന്നും അതൊരു അറബി പുള്ളിയാണെന്നും 'ആമ്നിയൻ' എന്ന ശബ്ദം 'അറബി' എന്നു കൺസ്റ്റബിൾ തെറ്റിദ്ധരിച്ചതിനാലാണ് ഈ കുഴപ്പങ്ങളൊക്കെ ഉണ്ടായതെന്നും സാക്ഷാൽ ആമ്നിയൻ പള്ളി കാണിച്ചു തരാൻ കൺസ്റ്റബിളിനോടു ശഠം കെട്ടിട്ടുണ്ടെന്നും പറഞ്ഞു. ഈ അറബി പുള്ളിയിലുണ്ടായിരുന്നവരെല്ലാം വൃദ്ധന്മാരും മയ്യാദക്കാരും ആയിരുന്നതു കൊണ്ടു അവകൾമൊന്നും പററിയില്ലെന്നു പറഞ്ഞാൽ മതിയല്ലോ.

അനന്തരം കൺസ്റ്റബിൾ സാക്ഷാൽ ആമ്നിയൻ പള്ളിയിലേക്കു തന്നെ വഴി കാണിച്ചു നമ്മുടെ യാത്രക്കാരെ അവിടെ കൊണ്ടുചെന്നാക്കി. ഈ പള്ളിയിൽ അന്നിരുന്ന പുരോഹിതൻ ഒരു വൃദ്ധനും ഈറാൻ നാട്ടുകാരനും പാമ്പന്മാരെ പള്ളിയിൽ കേറ്റിത്താമസിപ്പിക്കുന്നതിൽ പ്രകൃത്യാ വൈമനസ്സുള്ള ഒരാളുമായിരുന്നു. യോസേപ്പു കത്തനാരുടെയും ഗീവദഗീസു കത്തനാരുടെയും കുപ്പായങ്ങൾ വെറും വെള്ള ആയിരുന്നതിനാൽ ഇവർ സുറിയാനി പട്ടക്കാരല്ലെന്നു ഇദ്ദേഹം തർക്കിക്കുക കൂടി ചെയ്തു. എങ്കിലും അവിടെ അപ്പോൾ വന്നു താമസിച്ചിരുന്ന കോജാ യാക്കോബ് എന്ന ആൾ ഈ തർക്കത്തെ കേട്ടു അടുത്തു ചെല്ലുകയും നമ്മുടെ യാത്രക്കാരുടെ വാക്കു സത്യമെന്നു അദ്ദേഹത്തിനു ബോദ്ധ്യപ്പെട്ടതിനാൽ അവർ പള്ളിയിൽ താമസിക്കാൻ അനുവദിക്കണമെന്നു അദ്ദേഹം നിർബന്ധിച്ചതിനെ ആമ്നിയൻ പട്ടക്കാരൻ സമ്മതിക്കുകയും ചെയ്തു. ഉടനെ നമ്മുടെ യാത്രക്കാർ ആദ്യം സാമാനങ്ങൾ വെച്ച സ്ഥലത്തു ചെന്നു അതുകൾ എടുപ്പിച്ചു കൊണ്ടുവന്നു പള്ളിയിൽ അവർക്കായി ഒരു



ഗിരികൊടുത്ത ഒരു മുറിയിൽ വെച്ചു. ഇതെല്ലാം കഴിഞ്ഞപ്പോഴേക്കു സൂര്യൻ അസ്തമിച്ചു. അന്നു നമ്മുടെ യാത്രക്കാർ ജലപാനം കഴിച്ചിട്ടില്ലായിരുന്നു. താമസിക്കാൻ സ്ഥലം കിട്ടിയപ്പോഴാണ് ഭക്ഷണക്കാര്യം ഓർത്തത്. ഉടനെ അങ്ങാടിയിൽ പോയി കുറേ ഭക്ഷണസാധനങ്ങൾ വാങ്ങി രാത്രി പതിനൊന്നു മണിയോട് കൂടി ഭക്ഷണം കഴിച്ചു കിടന്നുറങ്ങുകയും ചെയ്തു.

പിറ്റേദിവസം രാവിലെ എഴുന്നേറ്റു നമ്മുടെ കത്തനാർന്മാർ രണ്ടു പേരും കുളിച്ചു കറുത്ത കുപ്പായം മുതലായവ ധരിച്ചപ്പോൾ ആമ്നിയൻ പാതിരിയുടെ സംശയങ്ങൾ മുഴുവനും രീൻ. അന്നു മുതൽ ബസാരായിക്കു കപ്പൽ പോകുന്നുണ്ടോ എന്നു നമ്മുടെ യാത്രക്കാർ ദിവസംതാമസം അന്വേഷിക്കാൻ തുടങ്ങി.

ഇതിനിടയ്ക്കു വേറൊരു സംഗതിയുണ്ടായി. അന്ത്യോക്യയിൽ ചെല്ലുമ്പോൾ പാത്രിയർക്കീസു ബാവായിക്കു കൊടുക്കണമെന്നു പറഞ്ഞു മലയാളത്തു നിന്നു ചിലർ നമ്മുടെ കഥാനായകന്റെ സഹായിയായി യാത്ര ചെയ്യുന്ന ഗീവർഗീസു കത്തനാരുടെ പക്കൽ ചില എഴുത്തുകൾ കൊടുത്തിരുന്നു. പരമാർത്ഥിയായ ഇദ്ദേഹം ഈ എഴുത്തുകൾ എഴുതിയ ആളുകളുടെ അശുഭോദ്ദേശ്യങ്ങൾ ഒന്നും അറിഞ്ഞിരുന്നില്ല. ഈ എഴുത്തുകളുടെ സ്വഭാവത്തെപ്പറ്റി അറിഞ്ഞപ്പോൾ നമ്മുടെ കഥാനായകനു അപാരമായ ദുഃഖവും സങ്കടവുമുണ്ടായി. താൻ അന്ത്യോക്യയിലേക്കു പുറപ്പെടുന്നതിനു മുമ്പു തന്നെ തന്നിടും ന്യായത്തിനും വിരോധമായി എഴുത്തുകത്തുകൾ നടത്താൻ ആളുകൾ ഉണ്ടായ സ്ഥിതിക്കു താൻ മലയാളം വിട്ടതിന്റെ ശേഷം ഈ വകക്കാർ ഉൽസാഹം വളരെ വർദ്ധിക്കാതെ തരമുള്ളല്ലോ ഈ സ്ഥിതിക്കു താൻ അന്ത്യോക്യയിൽ എത്തുമ്പോഴേക്കു തന്നെ പ്രതികൂലമായ ഒരഭിപ്രായം പാത്രിയർക്കീസുബാവായുടെ മനസ്സിൽ ഉണ്ടായിരിക്കുമിരിക്കും. പിന്നെ താനെന്തിനാണു ഇത്രയൊക്കെ കഷ്ടപ്പെട്ടു പരദേശയാത്ര ചെയ്യുന്നത്? അതുകൊണ്ടു മടങ്ങിപ്പോകയാണു നല്ലതു. എന്നൊക്കെ നമ്മുടെ കഥാനായകന് തോന്നി എന്നു മാത്രമല്ല കൊച്ചിയിലേക്കു പോകുന്ന കപ്പൽ അന്വേഷ



ഷിക്കാൻജി ഭാവവുമായി. ഇതിനിങ്ങപ്പോൾ കൂട്ടുകാർ രണ്ടുപേരും വല്ലാതെ വൃസനിച്ചു. ഇവർ ഓരോ സമാധാനം പറഞ്ഞു യോസേപ്പകത്തനാരുടെ ഈ മാപല്യത്തെ മററാൻ ശ്രമിച്ചു. നമ്മുടെ കഥാനായകൻ അന്ത്യോക്യയിലേക്കു പോകാൻ പണപ്പിരിവു തുടങ്ങിയപ്പോൾ അദ്ദേഹം ഒരിക്കലും അവിടം വരെ പോകുന്നതല്ലെന്നു ശത്രുക്കൾ ധാരാളമായി സംസാരിച്ചിരുന്നു. പണ്ടോരിക്കൽ ഒരു ഈയപ്പൻ കത്തനാർ അന്ത്യോക്യയിലേക്കു പോകാനെന്നും പറഞ്ഞു പണം പിരിച്ചു കൊച്ചിയിലോളം പോയി തിരിച്ചു പൊരികയുണ്ടായിട്ടുണ്ട്. യോസേപ്പകത്തനാർ ഈ ഈയപ്പൻ കത്തനാരേക്കാൾ സമർത്ഥനായാൽ പക്ഷേ ഒപ്പംപെ വരെ പോയേക്കുമെന്നും അവിടെ റഷ്യൻ യുദ്ധപ്പലകൾ വന്നു കിടക്കുന്നതു കൊണ്ടു പോകാൻ നിവൃത്തിയില്ലെന്നു പറഞ്ഞു തിരിച്ചു പോരുമെന്നും അന്നു തന്നെ വിദേശികൾ പറഞ്ഞു നടന്നതാണ്. അതുകൊണ്ടു യോസേപ്പകത്തനാരു മടങ്ങിപ്പോയാൽ ഈ അപവാദം അത്ഭുതമായിപ്പോകുമെന്നു ഗീവറഗീസു കത്തനാരു താരപ്പനും നിർബന്ധമായിപ്പറയാൻ തുടങ്ങി. ഇങ്ങനെ ഇദ്ദേഹത്തിനു കയ്യും കളയാൻ പാടില്ല; വളയും കളയാൻ പാടില്ല എന്ന ഛിരിയായി. യാതൊന്നും തീർച്ചയാക്കാതെ ഒരാഴ്ചയോളം ഭിംബിച്ചു കഴിച്ചുകൂട്ടി. ഒടുവിൽ എന്തെങ്കിലും ദൈവഹിതം പോലെ ആകട്ടെ എന്നു നിശ്ചയിച്ചു യോസേപ്പകത്തനാർ കൻ ആരും ഇല്ലാത്ത സമയം നോക്കി അമേനിയൻ പള്ളിയുടെ മുദംബറായിൽ പ്രവേശിച്ചു, മനസ്സിനെ ഏകാഗ്രമാക്കിയും കഠിനമായ നിഷ്ഠയോടുകൂടിയും പ്രാർത്ഥിക്കാൻ തുടങ്ങി. അല്പബുദ്ധികളായ മനുഷ്യരുടെ തീരുമാനത്തേക്കാൾ സർവ്വജ്ഞനായ ദൈവത്തിന്റെ ഹിതവും തീരുമാനവും സർവ്വപ്രകാരേണ ആദരണീയമായാൽ അതിരിയാനായി ദൈവസന്നിധിയിൽ ഇങ്ങനെ ഒട്ടനേരം മുട്ടുപാട്ടു പാർത്തു. അനന്തരം പെട്ടെന്നു മനസ്സിന്റെ ഭാരം കുറഞ്ഞതു മൂലത്തും പ്രകാശിപ്പിച്ചുകൊണ്ടാണ് അദ്ദേഹം പള്ളിയിൽ നിന്നു പുറത്തു വന്നതു. അന്ത്യോക്യയിലേക്കു പോകുന്ന വഴിയ്ക്കു ശേഖരിച്ച ധനം വേറൊരു വകയ്ക്കു ഉപയോഗിക്കുന്നതു യുക്തമല്ല. ദുഷ്ടന്മാരുടെ ഉപദ്രവം നി





മാർ അത്താനാസ്യോസ് മെത്രാപ്പോലീത്താ



മിത്തം തന്നിട്ടു മെത്രാൻസ്ഥാനം കിട്ടാതെ വരുന്നതും, എന്നാലെന്താണു്? മലങ്കരസഭയുടെ ഭയനീയാവസ്ഥയേ പരിശുദ്ധസിംഹാസനത്തിങ്കൽ അറിയിക്കാനും! യോഗ്യനായ ഒരു മെത്രാപ്പോലീത്തായെ തെരിഞ്ഞെടുത്തു മലയാളത്തേക്കു അയയ്ക്കണമെന്നു അപേക്ഷിക്കുന്നതിനും പരാഗ്രയം ആവശ്യമില്ലല്ലോ. ബലഹീനനായ തന്നെക്കൊണ്ടു ദൈവം ഇതു സാധിച്ചു എങ്കിൽ ഇതു തന്നെയാണു തന്റെ ജന്മോദ്ദേശ്യം. അതിനാൽ ഉടനെ അന്ത്യോക്യയിലേക്കു പുറപ്പെട്ടു തന്നെ. പ്രാർത്ഥനാനന്തരം യോസേപ്പകത്തനാരുടെ മനോഹരതങ്ങൾ ഇപ്രകാരമായിരുന്നു. സന്ദലമായ ഈ പ്രാർത്ഥനയുടെ ശേഷം അന്ത്യോക്യയിലേക്കു പോകുന്നതിനുള്ള ഒരുക്കങ്ങൾ ചെയ്തു എത്രത്തോളം തിടുക്കത്തിലായിരുന്നു എന്നു വിവരിക്കാൻ പ്രയാസം. കൊച്ചിയിൽ നിന്നു കപ്പൽ കയറിയപ്പോൾ പട്ടിണികിടക്കേണ്ടി പന്ന അവസ്ഥ അവർത്തിക്കാതിരിക്കാൻ വേണ്ട മുൻകരുതലുകൾ ചെയ്തു ബസോറായിലേക്കുള്ള കപ്പൽക്കൂലി മൂന്നു പേക്കും കൂടി 96 രൂപ അടച്ചു രശീതി വാങ്ങി, ഇടവം 9ാം നം- വൈക്കത്തേരം മൂന്നു പേരും കൂടി വീണ്ടും കപ്പൽ കേറുകയും ചെയ്തു. ബോംബയിലുണ്ടായിരുന്ന അമേനിയൻ ക്രിസ്ത്യാനികൾ നമ്മുടെ യാത്രക്കാരുടെ ഒപ്പം കപ്പലിലോളം പോയി യാത്ര പഠത്താണു പിരിഞ്ഞതു്.

### ഒമ്പതാം അദ്ധ്യായം.

ബോംബെ മുതൽ ബസോറാ വരെ.

1038 ഇടവം 10..... 22.

ഇടവം 9ാം നം- അഞ്ചു മണിക്കു നമ്മുടെ യാത്രക്കാർ കപ്പലിൽ കേറിയതാണെങ്കിലും പിറേറ ദിവസം കാലത്തു മാത്രമേ കപ്പൽ നീക്കിയുള്ളൂ. ഇതു ഇവർ കൊച്ചിയിൽ നിന്നു കേറിയ കപ്പലിനെക്കാൾ വളരെ വലിപ്പവും സ്വച്ഛന്ദമായി സഞ്ചരിക്കാൻ വേണ്ട വിസ്താരമുള്ളതുമായിരുന്നു. എങ്കിലും കാര്യ പ്ര



തികൃലമായി വരുമ്പോൾ മൂന്നാം ക്ലാസിൽ കേറിയതിന്നു നമ്മുടെ യാത്രക്കാർ ഉൾപ്പെട്ട ആളുകൾക്കു പുകയുടെ ഉപദ്രവം അല്പമല്ലായിരുന്നു. പുകയോടു കൂടി കൽക്കരിയുടെ പൊടി പറന്നു വീണ ഇവരുടെ ഉടുപ്പുകൾ വഷളാവുക എന്നൊരു ശല്യം വിശേഷാലും ഉണ്ടായിരുന്നു. ഈ ഉപദ്രവത്തെ തടുക്കാനായി കപ്പിത്താൻ ഒരു വാദ്യ പ്രയോഗിച്ചു. മൂന്നാം ക്ലാസുകാർ ഇരിക്കുന്നതിന്റെ നടുവൽ ഇദ്ദേഹം തിരശ്ശീല പോലെ ഒരു കപ്പൽപായ് കൊണ്ടുവന്നു കെട്ടിക്കുകയും ഇതിന്റെ അകത്തു പുകയുടെ ഉപദ്രവം കൂടാതെ ഇരിക്കാൻ ആഗ്രഹമുള്ളവർ 15 രൂപ വീതം കൊടുക്കണമെന്നു ശത്ം കെട്ടുകയും ചെയ്തു. ഉടനെ നമ്മുടെ യാത്രക്കാർ മൂന്നു പേരും കൂടി 45 രൂപ കൊടുത്തു ഈ തിരശ്ശീലയ്ക്കു കയ്യിൽ കടന്നിരുന്നു. ഇതിൽ പിന്നെ അവർക്കു പുകയുടെയാകട്ടെ കരിയുടെ ആകട്ടെ യാതൊരുപദ്രവവും നേരിട്ടില്ല. ഈ കപ്പലിലെ പാചകനായകൻ ഒരു റോമൻകത്തോലിക്കാ ക്രിസ്ത്യാനിയായിരുന്നു. ഒന്നു രണ്ടു ദിവസം കൊണ്ടു ഈയാളും നമ്മുടെ കഥാനായകനും തമ്മിൽ നല്ല സ്നേഹമായിത്തീർന്നതിനാൽ ഭക്ഷണത്തിനു നല്ല പദാർത്ഥങ്ങൾ കിട്ടിക്കൊണ്ടിരുന്നു. എന്നു മാത്രമല്ല നമ്മുടെ യാത്രക്കാർ കൊടുക്കുന്ന സംഖ്യയ്ക്കു അനുരൂപമല്ലാത്തതും യൂറോപ്യന്മാർക്കായി ഉണ്ടാക്കപ്പെടുന്നതും ആയ സാധനങ്ങളും യഥേഷ്ടം ഈയാൾ ഇവർക്കു കൊടുത്തു വന്നു. ഇതുനിമിത്തം ബോംബെയിൽ നിന്നു വാങ്ങി ശേഖരിച്ചിരുന്ന ഭക്ഷണസാധനങ്ങൾ ഒന്നും തന്നെ ഏടുത്തുപയോഗിക്കാൻ സംഗതി വന്നില്ല.

ഇടവം 13ാം നം- കപ്പൽ മസ്കത്തു് (Muscat) തുറമുഖത്തെടുത്തു. ഇതു വളരെ വിശേഷപ്പെട്ട ഒരു തുറമുഖമാണു്. എത്ര വലിയ കാരും കോളും ഉണ്ടായാലും ഈ തുറമുഖത്തു കിടക്കുന്ന കപ്പലുകൾക്കു യാതൊരു കേടും സംഭവിക്കുന്നതല്ല. ഇവിടെ കരിങ്കല്ല്കൊണ്ടു കടലിലേക്കു കോട്ട പോലെ നിട്ടി കെട്ടി ഒരു കുളം ഉണ്ടു്. മദിരാശി തുറമുഖം കണ്ടിട്ടുള്ളവർക്കു ഇതിന്റെ സ്വഭാവം നല്ലപോലെ മനസ്സിലാകുന്നതാണു്. ഈ കുളത്തിനകത്തു കപ്പലുകൾ കരയോടു വളരെ അടുത്തു നിൽക്കാൻ തക്കവ



ണ്ണം വെള്ളത്തിനു വളരെ അടുത്തുണ്ട്. ഈ സംഗതിയിൽ ജാതിനെ കൊച്ചിതൂറുമുഖത്തോടും ഉപമിക്കാം. കപ്പൽ ഈ തുറമുഖത്തു അടുക്കുമ്പോൾ അതൊരു പുരസ്കാരത്തു നിൽക്കുന്നതായി തോന്നിപ്പോകും. ഏതു സാമാനത്തിനും ഇവിടെ നല്ല സഹായമാണ്. മലയാളത്തു രണ്ടു മൂന്നു രൂപ വിലയുള്ള മത്സ്യത്തിനു മണ്ണത്തു നാലോ ആറോ അണയേ വിലയുള്ളൂ. മാംസത്തിനും വില വളരെ കുറവാണ്. “മണ്ണത്തലുവാ” എന്നു പേരു പറഞ്ഞു കപ്പൽക്കാർ കൊച്ചിയിലും അലപ്പുഴയും വിൽക്കാൻ കൊണ്ടുവരുന്ന പലഹാരം ഇവിടെ ഉണ്ടാക്കുന്നതാണ്.

പിറേറ്റിവിസം ഇവിടെ നിന്നു കപ്പൽ പുറപ്പെടുന്ന സമയത്തു മണ്ണത്തുകാരനായ ഒരു വലിയ കച്ചവടക്കാരൻ കൂടി ബുശേറിലേക്കു (Bushire) പോകാനായി കേറി. ഇദ്ദേഹത്തിന്റെ അഞ്ചു വയസ്സു പ്രായമുള്ള ഒരു പുത്രനും കൂടെയുണ്ടായിരുന്നു. ഈ കുട്ടിയുടെ കയ്യിൽ നമ്മുടെ യാത്രക്കാർ ഇതിനു മുമ്പു കണ്ടിട്ടില്ലാത്ത ഒരു തരം ഫലങ്ങൾ ഉണ്ടായിരുന്നു. തിരക്കിയതിൽ ഇതു പച്ചമുന്തിരിപ്പഴാഫലങ്ങളാണെന്നു അറിഞ്ഞതിനാൽ അതിൽ ഒന്നോ രണ്ടോ കുട്ടിയാൽ കൊള്ളാമെന്നു ഇവർ വളരെ ആഗ്രഹിച്ചു. നമ്മുടെ കഥാനായകന്റെ ശ്രമത്താൽ ഈ ആഗ്രഹം പ്രയാസം കൂടാതെ സാധിക്കുകയും ഏല്പാവരും കൂടി പച്ചമുന്തിരിപ്പഴാ ഇദംപ്രഥമമായി ഭക്ഷിച്ചു അത്യാത്മം ആനന്ദിക്കുകയും ചെയ്തു. ആദിവിസം അസ്മിച്ച കപ്പലിൽ വൃശ്ചനകരമായ ഒരു സംഭവം വിശേഷപ്പെട്ടായി. ഭായ്യയോടും കുട്ടിയോടും കൂടി കപ്പലിൽ കേറീട്ടുണ്ടായിരുന്ന ഒരു മുസൽമാനു പെട്ടെന്നു വിഷുചിക ആരംഭിച്ചു. ഈ വർത്തമാനം കേട്ടു കപ്പലിലുള്ളവരെല്ലാം ഞെട്ടിപ്പോയി. ദീനമൊന്നിമിഷം പ്രതി വർദ്ധിച്ചു കൊണ്ടിരുന്നു. പിറേറ്റിവിസം കാലത്തു ഏഴുമാണിക്ക് ആ സാധു മരിച്ചു പോകയും ചെയ്തു. കപ്പലിൽ ഉണ്ടായിരുന്ന മുസൽമാന്മാർ കൂടി ശവം പെട്ടെന്നു ഒന്നു രണ്ടു ദിവസത്തിൽ പൊതിഞ്ഞു കെട്ടി പാദത്തിങ്കൽ കല്ലും കെട്ടിയീട്ടു കടലിലേക്കു ഏറിഞ്ഞു. ഇതുകണ്ടപ്പോൾ നമ്മുടെ യാത്രക്കാരന്റെ ഭയം ദഹിച്ചുപോയി. പിറേറ്റിവിസം മരിച്ച ആളു



ടെ ഭാഗ്യം കൂട്ടിക്കും വിഷുചിക അരംഭിച്ചു. ദീനം കലശലായപ്പോൾ അസ്രീ താനും തന്റെ പുത്രനും മരിച്ചാൽ മുതശർ രങ്ങൾ കടലിൽ ഏറിത്തൂകളയാതെ കരയ്ക്കുകൊണ്ടു പോയി. സംസ്കരിക്കണമെന്നും ഇതിനു തന്റെ പെട്ടി ഇറന്നു വേണ്ട പണം എടുത്തുകൊള്ളണമെന്നും ബാക്കി പണം വീതിലുള്ള തന്റെ കട്ടികൾക്കു കൊടുക്കണമെന്നും കപ്പിത്താനോടു മഹമ്മദുനിബ് യുടെ നാമത്തിൽ അപേക്ഷിച്ചു. വിററദിവസം രണ്ടു പേരും മരിച്ചു. ഇതിനകം കപ്പൽബന്തരാബാസിൽ (Bunder A'bas) എത്തിയതിനാൽ പ്രേതം രണ്ടും അവിടെ ഇറക്കി സംസ്കരിക്കുകയും ചെയ്തു.

തുടരെത്തുടരെ ഉണ്ടായ ഈ മൂന്നു അപകടമരണങ്ങൾ കഴിഞ്ഞപ്പോഴേക്കു നമ്മുടെ യാത്രക്കാർ വല്ലാതെ ഭയപരവശരായി. ഇങ്ങനെ മരണങ്ങൾ ഇടവിടാതെ ഉണ്ടായാൽ കപ്പൽ ബന്താരായിൽ എത്തുന്നതിനു മുമ്പു യാത്രക്കാരെല്ലാവരും കാലഗതിയെ പ്രാപിക്കുമല്ലോ എന്നു വിചാരിച്ചാണു ഇവർ വ്യസനിക്കാൻ തുടങ്ങിയതു. കപ്പലിൽ ഓടാനോ ഒളിക്കാനോ വല്ലതും നിവൃത്തിയുണ്ടോ? ഇങ്ങനെയുള്ള സന്ദർഭങ്ങളിൽ കൃസ്ത്യാനികൾക്കുള്ള ഏകഗതിയായ “മുട്ടിക്കുപ്പട്ട” പ്രാർത്ഥനയിൽ തന്നെ നമ്മുടെ യാത്രക്കാർ അവരുടെ സമയം മുഴുവൻ വ്യയം ചെയ്തു.

ബന്തരാബാസിൽ നിന്നു വീട്ടു ശേഷം കപ്പൽ ബുശേർ (Bushire) തുറമുഖത്തടുത്തു. അവിടെനിന്നു മനരാട്ട ബന്താരായിക്കു ഓടിച്ചു. ഇവിടെ അടുക്കുന്നതിനു മൂന്നു ദിവസം മുമ്പു മുതൽ സമുദ്രത്തിലെ വെള്ളത്തിനു ഉപ്പില്ലായിരുന്നു. ഇവിടെ മൂന്നു നാലു നദികളിലെ വെള്ളം എല്ലാം കൂടി സമുദ്രത്തിലേക്കു പ്രവഹിച്ചുകൊണ്ടിരുന്നതാണു ഇതിനു കാരണം. ഇടവം ഹമാൻ-പകൽ ചന്ദ്രന്റെ മണിക്കു കപ്പൽ ബന്താരാത്തുറമുഖത്തു അടുത്തു.

ഈ അദ്ധ്യായം അവസാനിക്കുന്നതിനു മുമ്പു അല്പമായ ഒരു ഭൂവിവരണം ആവശ്യമാണെന്നു തോന്നുന്നു. കപ്പൽ ബോംബയിൽ നിന്നു വീതിട്ടു ആദ്യം അടുത്ത തുറമുഖം മസ്ക്കത്തു (Muscat)



എന്നാണല്ലോ പറഞ്ഞതു. ഇതു ബോംബയുടെ വടക്കു പടിഞ്ഞാറായി അറേബിയാ രാജ്യത്തിന്റെ കിഴക്കു തീരത്തുള്ള ഒരു തുറമുഖമാണ്. ബോംബയിൽ നിന്നു ഈ തുറമുഖത്തേക്കുള്ള ദൂരം ഉദ്ദേശം ആയിരം നാഴികയാകുന്നു. അറേബിയൻ സമുദ്രത്തിന്റെ ഒരു ഭാഗമായ ഒമാൻ ഉൾക്കടലിൽ നിന്നു പേർഷ്യൻ ഉൾക്കടലിലേക്കു പ്രവേശിക്കുന്ന സ്ഥലത്താണ് ബന്തറാബാസ് തുറമുഖം. പേർഷ്യാരാജ്യത്തിന്റെ തെക്കു പടിഞ്ഞാറെ തീരത്തുള്ള അറേബിയാരാജ്യത്തിനും പേർഷ്യാരാജ്യത്തിനും മദ്ധ്യേയാണ് പേർഷ്യൻ ഉൾക്കടൽ കിടക്കുന്നത്. യൂപ്രട്ടീസ്, ടൈഗ്രീസ്\*, എന്നീ നദികൾ തുർക്കി രാജ്യത്തിന്റെ ഒരു ഭാഗമായ കൽദയാ ദേശത്തു കൂടി ഒഴുകി പേർഷ്യൻ ഉൾക്കടലിന്റെ വടക്കു പടിഞ്ഞാറെ അറ്റത്തു വന്നു വീഴുന്നതിനു മുമ്പു ഒന്നിച്ചു ചേരുന്നു. ഇങ്ങിനെ യോജിച്ചൊഴുകാൻ ആരംഭിച്ച അല്പം കിഴ്പ്പെട്ടു മാറുന്ന സ്ഥലത്താണ് ബസോറാ പട്ടണം (Basura) മണ്ണുത്തു തുറമുഖത്തു നിന്നു ബസോറായിലേക്കുള്ള ഉദ്ദേശം ദൂരം തൊള്ളായിരം നാഴികയാകുന്നു.

### പത്താം അദ്ധ്യായം.

ബസോറാ മുതൽ ബഗദാദ് വരെ.

1038 ഇടവം 22--മാധുനം 1.

കൊച്ചിയിൽ വെച്ചു നമ്മുടെ കഥാനായകൻ മൂസൽനാട്ടുകാരനായ ഒരു പൌലൂസ് കശീശായെ കണ്ടു പരിചയപ്പെടുകയും അദ്ദേഹത്തിൽനിന്നു ചിലകത്തുകൾ വാങ്ങുകയും ചെയ്തവിവരം ഇതിനു മുമ്പു പ്രസ്താവിച്ചിട്ടുണ്ടല്ലോ. ബസോറായിലേക്കുള്ള എഴുത്തിന്റെ മേൽവിലാസക്കാരനെ അന്വേഷിക്കാനായി നമ്മുടെ യാത്രക്കാർ കപ്പലിൽ നിന്നു പുറപ്പെടാൻ ഭാവിച്ചു

---

\*ഈ നദികൾക്കു സുറിയാനിയിൽ പറഞ്ഞു കാണുന്ന പേരുപ്രാസുക്കലാസ, എന്നാണ്.



പ്പോൾ ചിലർ വള്ളത്തിൽ കേറി കപ്പലിലേക്കു വന്നു. നമ്മുടെ കഥാനായകൻ ആ ഏഴുത്തെട്ടത്തു അവരിൽ മുഖ്യനെന്നു തോന്നിയ ആളെ കാണിച്ചു, മേൽവിലാസക്കാരൻ ഏവിയായാണെന്നു ചോദിച്ചപ്പോൾ ഉണ്ടായ മറുപടി ആശ്ചര്യസങ്കലിതമായ സന്തോഷത്തെ ജനിപ്പിച്ചു. മേൽവിലാസക്കാരൻ താൻ തന്നെയാണെന്നും 'പൊല്യൂസ്' കശീശായുടെ ഏഴുത്തറുസരിച്ചു താൻ എതിരേൽക്കാൻ വന്നിരിക്കുകയാണെന്നും അവശ്യമുള്ള ഏതു സഹായവും ചെയ്തു കൊടുപ്പാൻ സന്നദ്ധനാണെന്നും ഇപ്പോൾ തന്നെ ബഹദാദിലേക്കു പുറപ്പെടാനാണു ഇഷ്ടമെങ്കിൽ ട്രൈഗ്രീസു നദിയിൽ തീബോട്ടു തയ്യാറുണ്ടെന്നും ബസോറായിൽ അല്പം വിശ്രമിക്കാനാണ് ആഗ്രഹമെങ്കിൽ ഇനി തീബോട്ടു മടങ്ങി വരുന്നതിനു ജന്തുപതു ദിവസത്തിൽ കുറയാതെ താമസമുണ്ടാകുമെന്നും യുക്തമെന്നു തോന്നുന്നതു അനുസരിച്ചു വേണ്ടതു ചെയ്യാമെന്നും മറ്റും ഇദ്ദേഹം വളരെ സ്നേഹമായി പറഞ്ഞു. യാത്രക്കാർക്കു കഴപ്പാ നന്നേ ഉണ്ടായിരുന്നു എങ്കിലും കാലതാമസത്തെ ഭയപ്പെട്ടിട്ടു യാത്രയ്ക്കു തുടങ്ങിക്കൊണ്ടു തീർച്ചയാക്കിയതു. ഉടനെ സാമാനങ്ങൾ തീബോട്ടിൽ കൊണ്ടുവരിച്ചു വെക്കുന്നതിനു വേണ്ട ഏല്പാടുകൾ നടന്നുകഴിഞ്ഞു.

ബസോറായിൽ നിന്നു ഈ ആളുകൾ കേറിവന്ന വാഹനം ഇവിടങ്ങളിൽ കാണുന്ന തരം വള്ളമല്ല. അതിന്റെ ആകൃതി ഒരു ചെമ്പിന്റെ സംപ്രദായത്തിൽ വൃത്തമായിരുന്നു. ചുരുക്കുകൊണ്ടോ അതിനു സമമായ മറ്റൊരോ വള്ളികൊണ്ടോ മൂടത്തുണ്ടാക്കി കീൽ തേച്ചതാണു. പത്തുപന്ത്രണ്ടു വേക്കു ഇതിൽ കേറി സഞ്ചരിക്കാം. നമ്മുടെ യാത്രക്കാർ ഈ ജലവാഹനത്തിൽ കേറി തീബോട്ടിലേക്കു പുറപ്പെട്ടു.

ബസോറാപ്പട്ടണം ഇപ്പോഴും ഒരു വലിയ കച്ചവടസ്ഥലമാണെങ്കിലും അതിന്റെ പ്രതാപം പണ്ടേത്തേതിൽ കുറഞ്ഞിരിക്കുകയാണു. ഈ പട്ടണത്തിനു ചുറ്റും ഈന്തപ്പനകൃഷി ധാരാളമായി നടക്കുന്നുണ്ടു. കേരളത്തിലെ തെങ്ങിൻതോട്ടങ്ങളേപ്പോലെ രണ്ടും മൂവായിരവും ഈന്തമരങ്ങൾ ഉള്ള അനേകം തോട്ടങ്ങൾ ഈ സ്ഥലത്തുണ്ടു. ഈ രാജ്യത്തെ പ്രധാന മുതലെടുപ്പു ഈ തോ



ട്ടങ്ങളിൽ നിന്നാണ്. ബന്ധുസഹായത്തിൽ ഒരു ആത്മനിയന്ത്രിത പള്ളിയും ഒരു കൽഭായപ്പള്ളിയുമുണ്ട്. ഇവിടെ ഒരു ബ്രിട്ടീഷ് കൺസൽ (Consul രാജപ്രതിനിധി) ഉണ്ട്. ഏറിയ കൂറും ജനങ്ങൾ മുസൽമാന്മാരാണ്. കുറെ യഹൂദന്മാരും ഉണ്ട്.

വളരെ തുറമുഖം വിട്ട് ട്രൈഗ്രീസ് നദിയിലേക്കു കടക്കുന്ന അതുത്തിയിൽ എത്തിയപ്പോൾ, വലിയ തലക്കെട്ടുകാരായ നാലാറു തുർക്കി ശിപായികളെയും അവർ താമസിക്കാനും മറ്റുമായുള്ള ഒരു കപ്പലിനെയും കണ്ടു. ശിപായികൾ വളരെ വിജിഷ്ടപ്പെട്ടു പാസ്സോർട്ട് കാണിക്കാൻ അവശ്യപ്പെട്ടു. പാസ്സോർട്ട് കൂടാതെ യാത്രയ്ക്കുവേണ്ടിയുള്ളതെന്തെങ്കിലും കൊച്ചിയിൽ വെച്ചു കിട്ടിയ മാർ കൂറിലോസിന്റെ എഴുത്തു നമ്മുടെ കഥാനായകൻ അപ്പോൾ ഓർമ്മയിൽ വന്നു. എന്താണ് സിവിൽ? യാത്രക്കാരുടെ പരസ്യവും സംശയവും കണ്ടപ്പോൾ തുർക്കിയുദ്യോഗസ്ഥന്മാർ കോപിക്കാൻ തുടങ്ങി. യോസേപ്പ് കത്തനാർ ഡെൽത്തെ അഡ്വൈസ് ചെയ്തു കൊച്ചിയിലെ ജഡ്ജി സായ്പ്പ് കൊടുത്ത എഴുത്തു കാണിച്ചു. ഈ ഉദ്യോഗസ്ഥന്മാർ ജഡ്ജി അറിഞ്ഞു കൂടായിരുന്നതിനാൽ അവർ ആ എഴുത്തു ദേവതാവത്തോടു കൂടി തിരിയെ കൊടുക്കുകയും ഇതു പാസ്സോർട്ട് ലെനും പാസ്സോർട്ടിൽ മുദ്രയുണ്ടാകാതെയിരിക്കുകയും ചെയ്തു. പരസ്യവും ശകാരവും കലശലായി. പെട്ടെന്നു നമ്മുടെ കഥാനായകൻ ഒരുപായം തോന്നി. കൊച്ചിയിലെ ജഡ്ജിയുടെ എഴുത്തിനു ഏകദേശം തുല്യമായ ഒന്നു മാർ കൂറിലോസിനു കൊടുത്തിട്ടുണ്ടായിരുന്നു. ഇതിൽ രണ്ടു മൂന്നു മുദ്രകളുണ്ടായിരുന്നു. കടലാസും വലിയതായിരുന്നു. ഇതെടുത്തു കാണിച്ചപ്പോൾ ഉദ്യോഗസ്ഥന്മാർ തൃപ്തിയായി. ഈ വലിയ പാസ്സോർട്ട് കയ്യിലുറിക്കു ചെയ്ത പാസ്സോർട്ട് അദ്ദേഹം എടുത്തു കാണിച്ചിട്ടു കയ്യിലുറിക്കുകയും എന്നു അവർ പറയുകയും ചെയ്തു. കിട്ടിയത് കൊള്ളാമെന്നുള്ള ഭാവം കാണിക്കുകയും ചെയ്തു. വല്ല വിധത്തിലും ഇവരുടെ കയ്യിൽ നിന്നു രക്ഷപെടണമല്ലോ എന്നു വിചാരിച്ച അവരിൽ പ്രധാനികളെന്ന് തോന്നിയ മൂന്നു പേർ. ഓരോരുത്തരും കൊടുത്തപ്പോൾ അവർ വളരെ സന്തോഷിക്കുകയും ചെയ്തു.



കയും യാത്രക്കാരുടെ വേതകൾ ചേർത്ത് മുറയ്ക്കുള്ള മൂന്നു പാസ്സോർട്ടുകൾ കൊടുക്കുകയും ചെയ്തു.

വള്ളം വൈക്കുന്നേരം അഞ്ചരമണിക്കു തീബോട്ടിങ്കൽ എത്തി. വള്ളക്കാരെ പിരിച്ചുവിടാൻ നമ്മുടെ കമാനായകൻ കറേ പ്രയാസപ്പെട്ടേണ്ടിവന്നു. കപ്പലിൽ നിന്നു തീബോട്ടിലേക്കു മിക്കാൽ നാഴികയിലധികം ദൂരമില്ലായിരുന്നു. ആദ്യം ഒരു രൂപ കൂലി കൊടുത്തതു അവർ ദേവ്യപ്പെട്ടു തിരിയെ കൊടുത്തു. വള്ളക്കാർ പോക്കിരികളായ മുസൽമാന്മാർ അയിരുന്നതുകൊണ്ടു അവരോടു സ്ത്രീയും പഠത്താൽ ചെല്ലുകയില്ലെന്നു കണ്ടു പിന്നെ രണ്ടും അതും ഉപേക്ഷിച്ചതിനാൽ മൂന്നും രൂപ കൊടുത്തു. ഇതും അവർ ഉപേക്ഷിച്ചതിനാൽ യാത്രക്കാർ വിസ്മയിച്ചു നിന്നുപോയി. അപ്പോഴേക്കു വള്ളക്കാരുടെ ദേവ്യം കലശലായി. ഉടനെ ഈ അക്രമികൾക്കു കൊടുക്കാനായി നമ്മുടെ കമാനായകൻ നാലു രൂപ എടുത്തപ്പോൾ ഈ വഴക്കു തീബോട്ടിനകത്തു കണ്ടുകൊണ്ടു നിന്നിരുന്ന ഒരു തടിയൻ യാത്രക്കാരും വള്ളക്കാരും നിൽക്കുന്ന പരാന്തയിലേക്കു ചാടിയിറങ്ങി വന്നു നമ്മുടെ കമാനായകന്റെ കയ്യിലുണ്ടായിരുന്ന നാലു രൂപ പിടിച്ചു പറിച്ചെടുത്തു. എന്നിട്ടു വള്ളക്കാരുടെ നേരെ തിരിഞ്ഞു അവരുടെ ചെങ്കിട്ടത്തു ഈരണ്ടും മുംമൂന്നും അടിയും കൊടുത്തതിന്റെ ശേഷം ഒരു രൂപ വള്ളത്തിലേക്കു ഇട്ടുകൊടുത്തു അവരെ ഓടിക്കുകയും ബാക്കിയുള്ള മൂന്നുരൂപയും നമ്മുടെ കമാനായകന്റെ കയ്യിൽ തിരിയെ കൊടുക്കുകയും ചെയ്തു. ഉടനെ യോഗസേപ്പകത്തനാർ ഈ വിധത്തിൽ ഉപകാരം ചെയ്ത ആളുടെ കയ്ക്കു കടന്നു പിടിച്ചു നന്ദിപറഞ്ഞു അദ്ദേഹം ആരെന്ന് ചോദിച്ചു. ഒരു കൽദായസുറിയാനിക്കാരനാണെന്നും തീബോട്ടിൽ ഒരുദ്യോഗമുണ്ടെന്നും വള്ളക്കൂലി ഒരുരൂപ കൊടുത്തതുതന്നെ അധികമാണെന്നും പറഞ്ഞു. യാത്രക്കാർ മലയാളത്തുകാരാണെന്നു അറിഞ്ഞപ്പോൾ ഈ മനുഷ്യനു വളരെ സന്തോഷമായി. മലയാളത്തെ കൽദായമെത്രാനായിരുന്ന മാർ അബ്ദീശോയേയും മറ്റും ഇദ്ദേഹം കണ്ടു പരിചയപ്പെട്ടിരുന്നതിനാൽ നമ്മുടെ യാത്രക്കാ



രോട്ട വർത്തമാനങ്ങൾ ചോദിച്ചറിയുകയും വേണ്ട സഹായങ്ങൾ സന്തോഷത്തോടെ ചെയ്തു കൊടുക്കുകയും ചെയ്തു.

രാത്രി ഏഴുമണിക്കു തീബോട്ടു നീക്കി. ഈ തീബോട്ടിനെക്കുറിച്ചും അല്പം പറയാം. ഇതു കൊച്ചിയിലും മറ്റും കാണുന്ന തീബോട്ടുകളുടെ സംപ്രദായത്തിലുള്ളതല്ല. ഇതിനൊരു സാധാരണ കപ്പലിന്റെ വലിപ്പമുണ്ട്. ഇതിന്റെ മുന്ന ഭാഗത്തും ഒന്നരക്കോൽ വീതിയിൽ വരുന്നതും ഇവിടെ ഇരിക്കുകയോ നിൽക്കുകയോ ചെയ്യുന്ന ആളുകളുടെ രക്ഷയ്ക്കുവേണ്ടി ചുറ്റും ഇരിമ്പുകമ്പി കൊണ്ടു വേലിയുമുണ്ട്. കപ്പലിലെ സംപ്രദായത്തിൽ ഒന്നാംക്ലാസിൽ പത്തും രണ്ടാംക്ലാസിൽ നാലും മുറികളുണ്ട്. മൂന്നാം ക്ലാസുകാർ മുകളിലത്തെ തട്ടിലാണിരിക്കുന്നത്. ഇവിടെ പത്തു നൂറു പേർ സുഖമായിരിക്കാൻ തക്ക വിസ്താരമുണ്ട്. ഈ തീബോട്ടിന്റെ അടിഭാഗം പരന്നാണ്. ഒന്നോ രണ്ടോ മുഴം മാത്രം ആഴമുള്ള ദിക്കിലും ഈ ബോട്ടു ഓടിക്കാവുന്നതാണ്.

ട്രൈഗ്രിസ് നദി ഇവിടങ്ങളിലുള്ള വലിയ നദികളെപ്പോലെയാണ്. ഇതിന്റെ ഉല്പത്തിസ്ഥാനത്തു നിന്നുള്ള ഒഴുകുവളരെ ശക്തിയായിട്ടുള്ളതാകയാൽ ബഗദാദ് വരെ മാത്രമേ തീബോട്ടുകൾ സാധാരണമായി ഓടിക്കാറുള്ളൂ. ഇതു തന്നെ വളരെ പ്രയാസപ്പെട്ടാണ്. ട്രൈഗ്രിസുനദി ഇവിടങ്ങളിൽ പൂഞ്ചനിലങ്ങളുടെ നടുവിൽ കൂടി ഒഴുകുന്ന ഒരു തോട്ടു പോലെ കിടക്കയാണ്. ഇരുകരയിലും കുന്നും മലയും ഒന്നുമില്ല. പകരം വളരെ വിസ്താരമുള്ളതും വിശേഷപ്പെട്ടതും ആയ വിളഭൂമിയുണ്ട്. ബസോറ മുതൽ ബഗദാദ് വരെയുള്ള ഭൂമിക്കു സമമായുള്ള ഭൂമി ഈ രാജ്യത്തു ഒരിടത്തും കാണുമെന്നു തോന്നുന്നില്ല. ഏകിലും നല്ല ഫലപുഷ്പിയുള്ള ഈ പ്രദേശം മുഴുവൻ പുൽക്കാടായിട്ടാണ് കിടക്കുന്നത്. ഒന്നും രണ്ടും ദിവസം ബോട്ട ഓട്ടുമ്പോൾ പത്തുനൂറു വീടുകൾ ഉള്ള ഒരു ചെറിയ ഗ്രാമം കാണാം. ഗ്രാമവാസികൾ മിക്കവാറും കൃഷിക്കാരാണ്. ഏകിലും അവരവരുടെ ഗ്രാമത്തോടു അടുത്ത പ്രദേശങ്ങളിൽ മാത്രമേ ഇവർ കൃഷി ചെയ്യാറുള്ളൂ. ചുല്ല പിടിച്ചു കിടക്കുന്ന പ്രദേശങ്ങളെ കരടികൾ തങ്ങളുടെ വാസഗ്രഹങ്ങളായി ഉപയോഗിക്കുന്നു. തീബോട്ടിന്റെ ശബ്ദം കേൾക്കുമ്പോൾ ഈ ജന്തുക്കൾ ഇളകി ന



ദിതീരത്തുവന്നു ശബ്ദിക്കും. അപ്പോൾ ബോട്ടുകാർ അതുക  
ളെ വെടവെച്ചു കൊല്ലുകയും ചെയ്തു.

നബുക്കദനസേർ രാജാവു വലിയ മൈതാനത്തു ബിംബത്തെ  
സ്ഥാപിച്ചു എന്നു പഴയ നിയമത്തിൽ പറയുന്നതു ഈ പ്രദേശ  
ത്തെ ഉദ്ദേശിച്ചാണെന്നായിരുന്നു. ബോട്ടിലുള്ളവരുടെ വിശ്വാ  
സം. എന്നു മാത്രമല്ല, അദ്ദേഹം ബിംബത്തെ സ്ഥാപിച്ച തറ വള  
രെ ദൂരത്തു് യാത്രക്കാർ ചിലർ കാണിച്ചുകൊടുക്കുകയും ചെയ്തു.  
ബസോറയിൽനിന്നു പുറപ്പെട്ടതിന്റെ പിറ്റേദിവസം ബോ  
ട്ട് ഒരു യഹൂദപ്പള്ളിയുടെ കടവിലടുത്തു. ഇതു നബുക്കദന  
സേർ രാജാവു അഗ്നികുണ്ഡത്തിലിട്ട മൂന്നു കുട്ടികളുടെ നാമ  
ത്തിൽ സ്ഥാപിക്കപ്പെട്ടതാകുന്നു. യാത്രക്കാർ തീബോട്ടിൽ നി  
ന്നിറങ്ങി പള്ളി കണ്ടു. അത്രവലുതൊന്നുമല്ല. അലങ്കാരങ്ങൾ മ  
നോഹരങ്ങളായിരുന്നു. ഈകെട്ടിടം മുഴുവനും പച്ചമാർബിൾക്കു  
ല്ലുകൊണ്ടു പണിയപ്പെട്ടിട്ടുള്ളതാണ്. ഇവിടെ ആരാധിക്കുന്നതി  
നായി ബഗദാദിൽ നിന്നു അനേകം യഹൂദന്മാർ എപ്പോഴും വ  
രികു പതിവുണ്ടു. തീബോട്ടു അവിടെ അടുത്തതു ബഗദാദിൽ  
നിന്നു വന്നിട്ടുള്ള പുണ്യയാത്രക്കാരെ തിരിയെ കൊണ്ടുപോകുന്ന  
തിനായിരുന്നു. അല്പകൾ കേറിയപ്പോൾ നമ്മുടെ യാത്രക്കാർ സു  
ഖമായിരുന്ന മേൽത്തട്ടിൽ സ്ഥലമില്ലാതായി. പിന്നെ ബഗദാ  
ദിൽ ചല്ലുന്നതുവരെ കരെ തെരുക്കുണ്ടായിരുന്നു. നദിയിൽ  
ചില സ്ഥലങ്ങളിൽ ചെളിമില്ലാത്തതിനാൽ വേലക്കാർ ഇറ  
ങ്ങി മണ്ണു മാന്തിക്കളയേണ്ടിവന്നു. ഈ തടസ്സം കൊണ്ടുദമ്പതാം  
ദിവസമായ മിഥുനമാസം ഫാബ്രുവരി-യാണു ബോട്ട് ബഗദാദി  
ൽ ചെന്നു ചേർന്നതു.

---

പതിനൊന്നാം അദ്ധ്യായം.

---

ബഗദാദുപട്ടണം

1038 മിഥുനം 1--14

നമ്മുടെ യാത്രക്കാർ തീബോട്ടിൽനിന്നു ഇറങ്ങുന്ന സമയം വ  
ളരെ ജനങ്ങൾ കടവിൽ കൂടിയിരുന്നു. കൊച്ചിയിൽവെച്ചു പ



രിഖയക്കുത്തുകൾ കൊടുത്ത പൗലൂസ് കശീശായുടെ ആളുക-  
 ൾ വല്ലവരുമുണ്ടോ എന്നു അന്വേഷിച്ചതിൽ ഒന്നരണ്ടുപേരെ  
 കണ്ടു. നമ്മുടെ കഥാനായകൻ അവരുടെ റെപ്പേർമെന്ററുടെ  
 പേർക്കുള്ള എഴുത്തുത്തു അവരെ കാണിച്ചു. എഴുത്തുകൊണ്ടു  
 പോയി മെന്ററനെ കാണിച്ചു വിവരം അറിഞ്ഞു വരാമെന്നു അ-  
 വർ പറഞ്ഞതനുസരിച്ചു എഴുത്തു അവരെ ക്ലിപ്തം ചെയ്തു.  
 വൈകുന്നേരം അഞ്ചുമണിവരെ കാത്തിരുന്നിട്ടും ഇവർ തിരി-  
 ച്ചുവന്നു കാണായ്കയാൽ നമ്മുടെ യാത്രക്കാർ വ്യസനമായി.  
 തീബോട്ടിൽ നിന്നു ഇറങ്ങിക്കൊടുക്കാൻ ബോട്ടുകാർ നിർബ-  
 ധിച്ചും തുടങ്ങി. ഇവരുടെ വിഷാദത്തെയും കഷ്ടസ്ഥിതിയേയും  
 കണ്ടു കപ്പലിലെ ഒരു വേലക്കാരനും കൽദായസുറിയാനിക്കാര-  
 നുമായ അന്തോൻ എന്ന ആൾക്കു അനുകമ്പ തോന്നി തന്റെ  
 വീടു ചെറുതാണെങ്കിലും വിരോധമില്ലെങ്കിൽ ഇവരെ അതി-  
 ൽ താമസിപ്പിക്കാമെന്നു അയാൾ പറഞ്ഞപ്പോൾ എല്ലാവർക്കും  
 സന്തോഷമായി. ഉടനെ അയാളുടെ വീട്ടിലേക്കു സാമാനങ്ങളെ  
 ടുത്തു പുറപ്പെട്ടു. അന്തോന്റെ ചെറിയ വീടിനു രണ്ടു മുറിയെ  
 ഉണ്ടായിരുന്നുള്ളു. വെപ്പുചകസ്തു വേറെയും ഒരു മുറിയുണ്ടായിരു-  
 ന്നു. മേൽപറഞ്ഞ രണ്ടു മുറികളിൽ വെച്ചു നല്ലതു അന്തോൻ  
 ഇവർക്കായി ഒഴിച്ചുകൊടുത്തു. ഇവർ ഇവിടെ സുഖമായി താമ-  
 സിക്കുകയും മൃഗലിലേക്കുള്ള യാത്രാസമയം അന്വേഷിച്ചുകൊ-  
 ണ്ടിരിക്കുകയും ചെയ്തു. നമ്മുടെ യാത്രക്കാർ ബഗദാദിലെ അന്വേ-  
 കം ജനങ്ങളെ പ്രതിദിനം ആകർഷിച്ചുകൊണ്ടിരുന്നു. ഇവർ  
 പറയുന്നതൊന്നും വിശ്വസിക്കാതെ പലരും ഓരോ ചോദ്യങ്ങ-  
 ൾ ചോദിക്കുക പതിവായിത്തീർന്നു. ഇവർ കൽദായസുറിയാനി-  
 കാരാണെന്നും പറങ്കികളെ ഭയപ്പെട്ടിട്ടാണു യാക്കോബായക്കു-  
 റെന്നു പറയുന്നതെന്നും മൃഗലിൽ ഇരിക്കുന്ന കൽദായപാത്രിയ-  
 ക്കീസിന്റെ അടുക്കൽ എത്തിയാൽ മാത്രമേ ഇവരുടെ രഹ-  
 സ്വ്യം വെളിപ്പെടുത്തുകയുള്ളൂ എന്നും കൽദായക്കാരും വാസ്തവം  
 ഇതല്ലെന്നു മാറ്റാനായക്കാരും പറയാൻ തുടങ്ങി.

ഒരു ദിവസം നമ്മുടെ കഥാനായകൻ മുൻപറഞ്ഞ റെപ്പേർ-  
 മെന്ററനെ ചെന്നു കണ്ടു സകലവും അദ്ദേഹത്തെ അറിയിച്ചു



മുസലിലേക്കു പോകുമ്പോൾ ഒരാളെക്കൂടെ കൊണ്ടുപോകണമെന്നും ആളെ അദ്ദേഹം അയയ്ക്കാമെന്നും പറഞ്ഞിരുന്നതനുസരിച്ചു നമ്മുടെ യാത്രക്കാരുടെ വാസസ്ഥലത്തു ഒരാൾ വരികയും സകല ചിലവും കഴിച്ച് ൩.൫ രൂപ കൂലികിട്ടണമെന്നു ഈ മനുഷ്യൻ ആവശ്യപ്പെടുകയും ചെയ്തു. ഇയാൾ ഒരു വൃദ്ധനായിരുന്നതുകൊണ്ടു കൂട്ടുകാരനായി കൊണ്ടുപോകുന്നതു ഗുണമല്ലെന്നു കരുതി ഒന്നും തീർച്ചയാക്കാതെ മടക്കിയയച്ചു.

പിറേദിവസം മുസൽക്കാരനായ കോരിന്ത്യപ്പുറനോസിന്റെ മകൻ ദാവീദു എന്നയാൾ നമ്മുടെ യാത്രക്കാരെ കാണാൻ വന്നു. ഇദ്ദേഹം ഒരു യാക്കോബായസുറിയാനിക്കാരനാണെന്നും കച്ചവടത്തിനായി ബഗദാദിൽ വന്നു താമസിക്കുകയാണെന്നും അറിഞ്ഞപ്പോൾ സീമാതീതമായ ആശ്വാസവും തൃപ്തിയും ഉണ്ടായി. കൊച്ചിയിൽനിന്നു പുറപ്പെട്ടതിന്റെ ശേഷം ഇദംപ്രഥമമായി കണ്ടെത്തിയ സജാതീയൻ ഇദ്ദേഹമായിരുന്നു. ഈ ദാവീദു കഷ്ടതയിൽ തന്നെ ഒരു യോഗ്യനും ശ്രേഷ്ഠകുടുംബജനം ആണെന്നു തോന്നി. യാത്രക്കാർ യാക്കോബായസുറിയാനിക്കാരും അന്ത്യോക്യാപാത്രിയർക്കീസിനെ കാണാൻ പോകുന്നവരും ആണെന്നു അറിഞ്ഞപ്പോൾ ദാവീദിനും വളരെ സന്തോഷമായി. ഇദ്ദേഹത്തിനു സുറിയാനി നല്ലവണ്ണം അറിഞ്ഞുകൂടായിരുന്നു. ഇവർക്കു അദ്ദേഹത്തിന്റെ സ്വഭാവമായ അറബിയും നിശ്ചയമില്ലല്ലോ. നമ്മുടെ കഥാനായകനു ഹിന്ദുസ്ഥാനി അറിയാമെന്നു പറഞ്ഞപ്പോൾ ആ ഭാഷ അറിയുന്ന ഒരാളെ കൊണ്ടുവരാമെന്നു പറഞ്ഞു അദ്ദേഹം മടങ്ങിപ്പോയി. രണ്ടാമണിക്കൂറു കഴിഞ്ഞപ്പോൾ ഒരു യഹൂദനെ കൂട്ടിക്കൊണ്ടുവന്നു നമ്മുടെ യാത്രക്കാരോടു സകല വിവരങ്ങളും ചോദിച്ചറിയുകയും ആശ്വാസകരങ്ങളായ വാക്കുകളാൽ അവരെ സമാധാനപ്പെടുത്തുകയും മുസലിലേക്കുള്ള യാത്രയ്ക്കു വേണ്ട ശുഭംകെട്ടുകൾ ചെയ്തുകൊള്ളാമെന്നു ഏറ്റുപറയുകയും ചെയ്തു. വിശേഷിച്ചും റെപ്പേൽമെത്രാൻ അയച്ച ആളെ മടക്കി അയയ്ക്കേണ്ടിവന്നതിനാൽ മെത്രാനു മുഷിച്ചിൽ തോന്നാതെ പറഞ്ഞു ശരിപ്പെടുത്തണമെന്നു ന



മുട്ടെ കഥാനായകൻ അദ്ദേഹത്തോടു പറയുകയും അങ്ങനെ ചെയ്തുകൊള്ളാമെന്നു അദ്ദേഹം ഉറപ്പുപറയുകയും ചെയ്തു.

ഇതിനിടയ്ക്കു മൃഗലിൽ നിന്നു കോജാബാദ്ദർഹാദ് എന്ന ആളുടെ ഒരു കമ്പി അദ്ദേഹത്തിനു ബഗദാദിൽ നിന്നു സാമാനം കേറിയയയ്ക്കുന്ന ഏജണ്ടായ അസിസിനു വന്നു. ഇൻഡ്യയിൽ നിന്നു കശീശാ യോസേപ്പ അന്ത്യോക്യയിലേക്കു പുറപ്പെട്ടിരിക്കുന്നതായി അദ്ദേഹത്തിന്റെയും (ഇടവഴിക്കൽ) കശീശാ പിലിപ്പോസിന്റെയും എഴുത്തുകൾ കിട്ടിയിരിക്കുന്നതിനാൽ അദ്ദേഹം ബഗദാദിൽ എത്തുമ്പോൾ വേണ്ട സഹായം ചെയ്തു മൃഗലിലേക്കു അയച്ചുകൊള്ളാമെന്നായിരുന്നു കമ്പിയുടെ സാരം. കമ്പി കിട്ടിയ ഉടനെ അസിസു നമ്മുടെ യാത്രക്കാരുടെ അടുക്കൽ എത്തി, അവരെ അദ്ദേഹത്തിന്റെ വീട്ടിലേക്കു കൊണ്ടു പോകാൻ നല്ലവണ്ണം ശ്രമിച്ചു. എങ്കിലും വിരോധിവാസം തീർച്ചയാക്കാമെന്നു പറഞ്ഞു നമ്മുടെ കഥാനായകൻ അസിസിനെ മടക്കിയയയ്ക്കുകയായിരുന്നു ചെയ്തത്. ഉടനെ ദാവീദിനെ വരുത്തി സകല വിവരവും പറഞ്ഞാറെ ഈ അസിസു ഒരു ചതിയനും ഉപായിയുമാണെന്നും അയാൾ കോജാ അബ്ദൾഹാദിന്റെ ഏജണ്ടായിട്ടു അറേഴ് മാസമെ ആയിട്ടുള്ള എന്നും അദ്ദേഹം അസിസിന്റെ യഥാർത്ഥ സ്വഭാവം അറിഞ്ഞിരുന്നു. എങ്കിൽ ഇങ്ങനെ ഒരു കമ്പി അയയ്ക്കുന്നതല്ലായിരുന്നു എന്നും മുമ്പാരു കൽഭയക്കാരനായിരുന്ന അസിസു ദുഷ്ടാഗ്രഹം നിമിത്തം ലത്തീൻ കാരരുടെ കൂട്ടത്തിൽ ചേർന്നു നടന്നുവരികയാണെന്നും മറ്റൊരാൾ ദാവീദു പറഞ്ഞതു ഇത്രനാളും തന്നെ വീട്ടിൽ താമസിച്ച് സ്ഥിതിക്കു രണ്ടു മൂന്നു ദിവസത്തേക്കായി മറ്റൊരാൾ വീട്ടിൽ പോകുന്നതു സങ്കടമാണെന്നു അസിസിനോടു നിർബന്ധമായി പറയാൻ ദാവീദു അന്യോനെ ശുഭം കെട്ടുകയും ചെയ്തു.

വിരോധിവാസം അസിസു വന്നു നമ്മുടെ യാത്രക്കാരെ അയാളുടെ വീട്ടിൽ കൊണ്ടുപോയി താമസിപ്പിക്കാൻ ശ്രമിച്ചു. എങ്കിലും വീട്ടുടമസ്ഥന്റെ സങ്കടവും യാത്രക്കാരുടെ നിർബന്ധവും നിമിത്തം അയാൾ അടങ്ങേണ്ടി വന്നു. ഉടനെ യാത്രയ്ക്കുള്ള ശ്രമങ്ങളായി. അസിസും ദാവീദും ഇവർക്കു വേണ്ടത്തോളവും



അധികവും ഭക്ഷണസാധനങ്ങൾ ശേഖരിച്ചു കൊടുത്തു. അധികമുണ്ടായിരുന്ന സാധനങ്ങളെ നമ്മുടെ കഥാനായകൻ വീട്ടുമണ്ണു സമ്മാനിച്ചു. നമ്മുടെ യാത്രക്കാർക്കും അവരുടെ കൂട്ടുകാരനും കൂടി നാലു കോവർകുഴതകളെയാണു ആദ്യം തയ്യാറാക്കിയിരുന്നതു എങ്കിലും ഇവരിൽ ഗീവറുഗീസു കത്തനാക്കും താരപ്പനും കഴുതപ്പുറത്തോ കുതിരപ്പുറത്തോ കേറി ശീലമില്ലാത്തതിനാൽ അവർ രണ്ടു പേർക്കും കൂടി ഒരു വലിയ കോവർകുഴതയെ ശത്വം കെട്ടി അതിന്റെ പുറത്തു ഇരുവശത്തും ഓരോ കസേരി കെട്ടിയിട്ട്, രണ്ടുപേരും ഇതിൽ കേറുന്നതിനു രീതിയാക്കി.

മിഥുനം 14ാംനു പകൽ അഞ്ചുമണിക്കു നമ്മുടെ യാത്രക്കാർ അവരുടെ വാസസ്ഥലത്തുനിന്നു പുറപ്പെട്ടു അരമണിക്കൂറുകൊണ്ടു ബഗദാദുകോട്ടയുടെ വാതിൽ കടക്കുകയും കുഴതകൂട്ടം വന്നു ചേരുന്നതിനു കോട്ടയുടെ പുറത്തുള്ള മൈതാനത്തു കാത്തു നിൽക്കുകയും ചെയ്തു. ഉടനെ ഒരു ഭയങ്കരശബ്ദം കേട്ടുതുടങ്ങി. ഇതെന്താണെന്നു നമ്മുടെ കഥാനായകൻ ഭാവിദിനോടു ചോദിച്ചപ്പോൾ ഒരു കാരറിന്റെ വരവാണെന്നു വളരെ നിസ്സാരമായി പറഞ്ഞു. എല്ലാവരും വൃന്തനിച്ച ശബ്ദം പുറപ്പെടുന്ന സ്ഥലത്തേക്കു നോക്കിക്കൊണ്ടു നിന്നു. അപ്പോൾ ഇതാ ഒരു മഹാ പർവ്വതം ഓടി വരുന്നതുപോലെ കണ്ടു. എല്ലാവരും ഭ്രമിച്ചു രക്ഷയ്ക്കായി ഓരോ സ്ഥലത്തേക്കു ഓടാൻ തുടങ്ങിയതനുസരിച്ചു നമ്മുടെ യാത്രക്കാരും ഭ്രാന്തന്മാരോപ്പോലെ ഓടി. ഉടനെ ആ മുഴലിക്കാരു വളരെ ശക്തിയോടു കൂടി എല്ലാവരുടേയും ശരീരത്തിൽ വന്നടിച്ചു. മരണം അടുത്തു എന്നു വിചാരിച്ചു എല്ലാവരും വീഴുകയും ചെയ്തു. ഈ കാരറു രണ്ടുമൂന്നു മിനിറ്റു നേരത്തോളം ഉണ്ടായിരുന്നു. അൽപം ദീർഘിച്ചിരുന്നെങ്കിൽ ആ മൈതാനത്തുണ്ടായിരുന്ന സകല ജീവികളും പെട്ടുപോകുമായിരുന്നു. മുഴലിക്കാരു നിങ്ങളപ്പോൾ എല്ലാവരുടേയും വായും മൂക്കും മണ്ണുകൊണ്ടു നിറഞ്ഞിരുന്നു. ഇങ്ങിനെ ആ പത്തിൽ അകപ്പെട്ടു മരിക്കുന്നതിനേക്കാൾ നാട്ടിലേക്കു മടങ്ങുകയെന്നു നല്ലതെന്നു നമ്മുടെ യാത്രക്കാർ പെട്ടെന്നു സംശയിച്ചു.



വിവരം ഭാവിദാനോട് പറഞ്ഞു ഇങ്ങനെയുള്ള മുഴലിക്കാരുടേയും രണ്ടും കൊല്ലം കഴിയുമ്പോൾ മാത്രമെ ഉണ്ടാകാമുള്ളൂ എന്നും ഇതു ഒടുവിലുണ്ടായതു രണ്ടു കൊല്ലത്തിനു മുമ്പാണെന്നും ഇതുകൊണ്ടു ഭ്രമിക്കാനില്ലെന്നും പറഞ്ഞു ഭാവിദ ഇവരെ സമാധാനപ്പെടുത്തി. പുറപ്പെടുന്ന വിവരത്തിനു മുമ്പിലേക്കു കമ്പി അയച്ചതിന്റെ ശേഷം ഇവർ രാത്രി പത്തുമണിക്കു ശേഷം എല്ലാവരോടും കൂടെ യാത്ര ആരംഭിച്ചു.

മുമ്പിലേക്കുള്ള യാത്രാവിവരണത്തിനു മുമ്പു ഇപ്പോൾ വിട്ടുപിരിഞ്ഞ ഈ ബഗദാദി പട്ടണത്തെക്കുറിച്ചു അല്പം പറയുന്നതു ഉചിതമായിരിക്കുമെന്നു വിശ്വസിക്കുന്നു. ഈ പട്ടണം ദൈഗ്രിസു നദിയുടെ തീരത്തു ബസോറായിൽ നിന്നു വടക്കു അല്പം വടിഞ്ഞാട്ടു മാറിട്ടാണ്. മുമ്പൽ പട്ടണവും ബഗദാദിന്റെ വടക്കു അൽവം വടിഞ്ഞാറോട്ടു മാറിയാണ്. ഇതും ദൈഗ്രിസിന്റെ തീരത്തുതന്നെയാണെങ്കിലും ബഗദാദിൽ നിന്നു മേല്ലൊട്ടു തീർബോട്ടു വിട്ടുകു പതിവിലെന്നു ഇതിനു മുമ്പു പ്രസ്താവിച്ചിട്ടുണ്ടല്ലോ. ബസോറായിൽ നിന്നു ബഗദാദിലേക്കുള്ള ദൂരം ഉദ്ദേശം ൩൫൦ നാഴികയും അവിടെ നിന്നു മുമ്പിലേക്കുള്ള ദൂരം ഉദ്ദേശം ൨൫൦ നാഴികയുമാണ്. ബഗദാദി എത്രയും വിസ്തൃതവും മനോഹരവുമായ ഒരു പട്ടണമാകുന്നു. ഇതു തുർക്കിമഹാരാജ്യത്തിന്റെ ഒരു ഭാഗമായ ഇറാക് അറബി അല്ലെങ്കിൽ കൽദായ എന്ന ദേശത്തിന്റെ പ്രധാനപട്ടണമാകുന്നു. ഇതു പണ്ടു ഈ രാജ്യങ്ങളെ ഭരിച്ചിരുന്ന കാലിഫമാരുടെ രാജസ്ഥാനമായിരുന്നു. ബഗദാദിലെ പ്രധാനമായ ഒന്നരണ്ടു തെരുവുകൾക്കു മറ്റൊന്നുണ്ടെന്നു തോന്നുന്നില്ലാത്ത ഒരു വിശേഷമുണ്ട്. ഈ തെരുവുകളുടെ ഭേദഭാഗം മുഴുവനും കമാനം വളച്ചു കുല്ലുകൊണ്ടു കെട്ടിയിരിക്കുന്നു. ഈ വളവുകൾക്കു വിവിധവണ്ണങ്ങളായ മായങ്ങളിട്ടിട്ടുണ്ട്. ചിത്രപ്പണികളും ധാരാളമുണ്ട്. തെരുവാൽ കൂടി നടക്കുന്നവർക്കു വെളിച്ചം കാണാനായി വളവുകളിൽ ജനലുകൾ വെട്ടി വെച്ചിട്ടുണ്ട്. ഈ ജനലുകളിൽ കണ്ണാടിയില്ലാകൾ വെച്ചിരിക്കുന്നതു കൊണ്ടു തെരുവുകളിലേക്കു ധാരാളം വെളിച്ചം പ്രവേശിക്കുന്നുണ്ട്. എത്ര കലശലായ വെയി



ലും മഴയും ഉണ്ടായാലും ഈ തെരുവുകളിൽ കൂടി ഗതാഗതം  
 ചെയ്യുന്നവർ യാതൊരുപ്രവൃത്തിയും തടയുന്നില്ല. നമ്മുടെ പള്ളിക  
 ളുടെ മറ്റു ഘടനകളെ നീക്കുന്നതുപോലെയാണ് ഈ തെ  
 രുവുകളിൽ നീക്കുന്നതു്. ബഗദാദിൽ ക്രിസ്ത്യാനികൾ അധി  
 കമിപ്പു. ഏകിലും കൽദായസുറിയാനികളും മാരോനായസുറി  
 യാനികളും അർമേനിയന്മാരും കുറേയുണ്ടു്. ഈ മൂന്നു കൂട്ടക്കാ  
 ളും പള്ളികളുമുണ്ടു്. കൽദായക്കാരാണു് അധികം. ഇവർ ഇവി  
 ടെ ഒന്നരണ്ടു പള്ളികൾ ഉള്ളതിന്നു പുറമേ മദർശാമാ എന്നു പ  
 റയപ്പെടുന്ന ഒരു വിദ്യാലയവുമുണ്ടു്. കൽദായപാത്രിയർക്കീസിന്റെ  
 സ്ഥിരവാസം ബഗദാദിലാണു്. ഇദ്ദേഹം താമസിക്കുന്ന കെട്ടിട  
 വം പള്ളിയും വളരെ വലുതാണു്. മലയാളത്തെ കൽദായസുറി  
 യാനികൾക്കു് സജ്ജാതീയനായ ഒരു മെത്രാനെ കിട്ടുന്നതിന്നു ദൃഢാ  
 ന്തയോഗ്യമായ ഉത്സാഹത്തോടു കൂടി ബഗദാദിൽ ചെന്നെത്തി  
 യ മഹാൻ കൂട്ടക്കച്ചിറെ കത്തനാരുടെ ശവക്കല്ലറ നമ്മുടെ യാ  
 ത്രക്കാരർ ഈ പള്ളിപ്പുറമ്പിൽ കണ്ടു്. മലയാളത്തെ കൽദായസു  
 റിയാനികളുടെ മെത്രാപ്പോലീത്താ അയിരുന്ന കാലം ചെയ്ത  
 മാർ അബ്ദിശോ ഈ കത്തനാരോടു കൂടെപ്പോയ ഒരാളായി  
 രുന്നു. ഇദ്ദേഹത്തിന്റെ സ്മരണീയാർഹമായ ശ്രമം ഫലവത്താ  
 കുന്നതിന്നു മുമ്പു അദ്ദേഹം അക്കാലമരണത്തെ പ്രാപിച്ചതു് ഭാ  
 രത്തു് നമ്മുടെ കഥാനായകൻ വളരെ ദുഃഖിച്ചു. ബഗദാദിൽ വ  
 ളരെ യഹൂദന്മാർ കൂട്ടമായി പാക്കുന്നുണ്ടു്. ഇവിടെ ഇവ  
 ളുടെ വക ഇരുപതിനായിരം കുടുംബങ്ങളുണ്ടെന്നു ചിലർ  
 പറഞ്ഞു. ബഗദാദു തുർക്കീസുൽത്താന്റെ ഒരു പ്രധാനപ്പെട്ട ഉ  
 ദ്യോഗസ്ഥനായ ഒരു പാഷായുടെ അസ്ഥാനവുമാണു്. ഒരു വലി  
 യ സൈന്യവകുപ്പും ഇവിടെ കിടപ്പുണ്ടു്. വേദപുസ്തകത്തിൽ  
 പറയുന്ന ബാബിലോൺ എന്ന മഹാപട്ടണം ഇവിടെ നിന്നു ര  
 ണ്ടു് ദിവസത്തെ വഴിക്കു വടക്കുപടിഞ്ഞാറാകുന്നു. ബഗദാദിൽ  
 ഈന്തവൃക്ഷങ്ങൾ ബന്ധോന്മാരായിലേപ്പോലെ ഇല്ലെങ്കിലും, അ  
 വശ്യംപോലെയുണ്ടു്. മുന്തിരി തീത്ത മുതലായവ ധാരാളമാ  
 ണു്. ബഗദാദിന്നു ചുറ്റും വലുതും ഉറപ്പുള്ളതുമായ കോട്ടയുണ്ടു്.  
 കഴുതപ്പുറത്തു കച്ചവടസാമാനങ്ങൾ കേറിയയയ്ക്കുന്ന തൊഴി  
 ലാണു് ഇവിടെ മുഖ്യമായിട്ടുള്ളതു്.



## പന്ത്രണ്ടാം അദ്ധ്യായം.

മുസലിലേക്കുള്ള യാത്ര

മിഥുനം 14—26

മുസലിലേക്കും മറ്റും പോകുന്നവരായി ഉദ്ദേശം ൨൦൦ യാത്രക്കാരുണ്ടായിരുന്നു. എല്ലാവരും കഴുതയുടെയോ കുതിരയുടെയോ പുറത്തു കേറിയിരുന്നു. എല്ലാവരും തോക്കു, വാൾ, കറാൾ മുതലായ ആയുധങ്ങൾ ധരിച്ചിരുന്നു. ആയുധധാരികളല്ലാത്തവരായി നമ്മുടെ യാത്രക്കാർ മാത്രമേ ഉണ്ടായിരുന്നുള്ളൂ, വഴിയാത്രക്കാരുടെ രക്ഷയ്ക്കായിക്കൊണ്ടു ഗവണ്മെണ്ടിൽ നിന്നു ഏതു പത്തു യോദ്ധാക്കളെയും അയച്ചിരുന്നു. അറേബിയാക്കാരായ കുവച്ചുക്കാരെ ഭയന്നാണു ഇങ്ങനെ ആയുധം ധരിച്ചും കൂട്ടത്തോടെയും യാത്ര ചെയ്യുന്നത്. അവർ വഴിയാത്രക്കാരെ ആക്രമിച്ചു അവരുടെ സാധനങ്ങളെ അപഹരിക്കുന്നതിനു സഭാ സന്നദ്ധരായിരുന്നു. വഴിയാത്രക്കാരുടെ കൂട്ടം കുറവാണെന്നു കണ്ടാൽ അവരോടു ഒരു കൈ നോക്കാതെ ഈ കുവച്ചുക്കാർ സമ്മതിക്കുമില്ല. അതുകൊണ്ടു യാത്രക്കാർ പുറപ്പെടുന്നതു മാസത്തിൽ ഒന്നോ രണ്ടോ തവണ മാത്രമായിരിക്കും. ഇന്നു തീയതിക്കു ഇന്നു സ്ഥലത്തേക്കു യാത്രക്കാർ പുറപ്പെടുന്നതാണെന്നു ഗവണ്മെണ്ടിൽ നിന്നു ചെണ്ട കൊട്ടി പ്രസിദ്ധപ്പെടുത്തും. ഇതനുസരിച്ചു യാത്രക്കാർ കൂടുന്നു. നമ്മുടെ യാത്രക്കാർ യാത്രയ്ക്കൊരുങ്ങിയതും ഇതനുസരിച്ചായിരുന്നു.

ഇവർ പുറപ്പെട്ട രാത്രി ഒരപകടമുണ്ടായി. ഗീവറുഗീസു കത്തനാരും താരപ്പനും കൂടി ഒരൊറ്റ കഴുതപ്പുറത്താണു കേറിയതെന്നു ഇതിനു മുമ്പു പ്രസ്താവിച്ചല്ലോ. ഈ കോവർകഴുത വളരെ വേഗത്തിൽ നടക്കുന്ന ഒന്നായിരുന്നു. വഴികാട്ടിയായി മണി കെട്ടിയ ഒരു കുതിര സകലത്തിനും മുമ്പു നടക്കുക പതിവുണ്ടു്. മേൽപ്പറഞ്ഞ കോവർകഴുത വഴികാട്ടിക്കുതിരയേക്കാൾ മുമ്പു നടന്നു ഒരു കുഴിയുടെ അടുത്തു ചെന്നപ്പോൾ അതിലിരുന്നിരുന്നു ഏതോ ഒരു ജന്തു ഭയന്നു മേല്പോട്ടു ചാടുകയും ഇതു കണ്ടു കോവർകഴുതയും ഭയന്നു ചാടിയതിനാൽ അതിനാൽ



പുറത്തിരുന്ന് കത്തനാരു താരപുനം പുന്നാലെ കഴുതയും തെ  
വിച്ചു വീഴുകയും ചെയ്തു. ഇതു കണ്ട ഏല്പാമുക്കും വൃസനമാ  
യെങ്കിലും ദൈവകൃപയാൽ ആളുകൾക്കും കഴുതയ്ക്കും അധിക  
മായ കേടൊന്നും പറ്റിയില്ല. ഇനി ആ കോവർകഴുതപ്പുറ  
ത്തു കേറാൻ തനിക്കു കഴികയില്ലെന്നു ഗീവരഗീസുകത്തനാരു  
ശരിച്ചതറിയാൽ നമ്മുടെ കഥാനായകൻ തന്റെ കഴുതയെ അ  
ദ്ദേഹത്തിന്നു കൊടുത്തുവെച്ചു താരപുനോടൊന്നിച്ചു കോവർ  
കഴുതപ്പുറത്തു കേഴുകയും ചെയ്തു.

എന്നാൽ കോവർകഴുതപ്പുറത്തു കസേര കെട്ടിയിട്ടിരുന്ന  
തുകൊണ്ടു അതിൽ കേറി സഞ്ചരിക്കുന്നവർക്കു യഥേഷ്ടം ഉറങ്ങു  
കയും ആശ്വസിക്കുകയും ചെയ്യാം. കഴുതപ്പുറത്തോ കുതിരപ്പു  
റത്തോ കേറുന്നവർക്കു ഇതിന്നു നിവൃത്തിയില്ല. അതുകൊണ്ടു  
കോവർകഴുതപ്പുറത്തു തന്നെ കേറിക്കൊള്ളാമെന്നു വി  
റോദിവസം രാത്രി ഗീവരഗീസുകത്തനാരു നിർബന്ധിച്ചു. ന  
മ്മുടെ കഥാനായകൻ ഈ കത്തനാരുടെ അഗ്രഹത്തെ നിശ്ശ  
ങ്കം സാധിച്ചുകൊടുത്തു എന്നു വിശേഷിച്ചു പറയേണ്ടതില്ല  
ല്ലോ.

നമ്മുടെ കഥാനായകന്റെ ഈ യാത്ര വളരെ തൈരുക്കവും  
കഷ്ടപ്പാടും ഉള്ളതായിരുന്നു. വൈകുന്നേരം ൪ മണിക്കു കഴുത  
പ്പുട്ടം യാത്രയാരംഭിച്ചാൽ രാത്രി മുഴുവനും വിറോദിവസം  
കാലത്തു ഏതൊരുപതു മണി വരെയും ആ ഇരിപ്പിരുന്നു കഴുത  
യെ നടത്തിക്കൊള്ളണം. ചന്ദ്രികയില്ലാത്ത രാത്രിയും യാത്ര  
ചെയ്തയാണു പതിവു. അപ്പോൾ യാത്രക്കാർ മുരുട്ടു കുത്തിക്കു  
ന്ന തീപ്പെട്ടിക്കോൽ മാത്രം സർവ്വപ്രാപിയായ അന്ധകാരത്തെ  
ഇടയ്ക്കിടയ്ക്കു ഭേദിച്ചുകൊണ്ടിരുന്നു. ചില സ്ഥലങ്ങളിൽ വഴി  
ഇടക്കും ഇറക്കവും ഉള്ളതായിരുന്നതിനാൽ ചിലപ്പോഴൊക്കെ  
ആളുകൾ കുതിരപ്പുറത്തുനിന്നോ കഴുതപ്പുറത്തു നിന്നോ വീണു  
കൊണ്ടിരുന്നു. ചിലർ നല്ലപോലെ കേട്ടു പറുകയും ചെയ്തു  
വന്നു. ഇതൊക്കെ കണ്ടപ്പോൾ നമ്മുടെ കഥാനായകൻ വലി  
യ വൃസനമായി. ആവത്തുകൾ സംഭവിക്കുന്നതിന്നു ഏല്പമുണ്ടോ  
കാതിരിപ്പാൻ നമ്മുടെ യാത്രക്കാർ ഒരു വിദ്യ ചെയ്തു. അവരു



ടെ കഴുതകൾ രണ്ടും എല്ലാവരുടെയും പുറകെ പോകുന്നതിനു കഴുതയുടെ മുമ്പുനോട്ടം പറഞ്ഞു ശത്രുക്കളെ കെട്ടി. പിന്നെ അങ്ങിനെയാണു സഞ്ചരിച്ചതു.

എന്നാൽ രാത്രിയൊക്കെ കയ്യുപ്പെട്ടതിന്റെ ശേഷം പകലിന്നു വിശ്രമിക്കാൻ തക്ക സ്ഥലമുണ്ടോ? അതുമില്ല. കാലത്തു എട്ടാൻപതു മണിയാകുമ്പോൾ ഒരു ഉറവയുടെ സമീപമുള്ള മൈതാനത്തിൽ എല്ലാവരും വിശ്രമിക്കാൻ കൂട്ടത്തിൽ പ്രധാനി നിശ്ചയിക്കും. ഇതിന്റെ സമീപവെയങ്ങും ഒരു വൃക്ഷത്തിന്റെ പൊടിപോലും കാണുകയില്ല. പിന്നെ നാലുമണിയരെ കഠിനമായ വെയിലത്തിരുന്ന് കഴിച്ചുകൂട്ടുകയാണു വേണ്ടതു്. പുതപ്പും വടികളുമുള്ളവർ ഇതുകൾ കൊണ്ടു പന്തൽ നാട്ടി അതിനു കീഴിരിക്കും. നമ്മുടെ യാത്രക്കാരും അപ്രകാരം ചെയ്തു പോന്നു. വഴിയാത്രക്കാരിൽ പലരും ഭൂമാഗ്നികളും മയ്യാദകൈതവരും ആയിരുന്നു. ഇവർ നമ്മുടെ യാത്രക്കാരെ ഓരോ വധത്തിൽ അസഹ്യപ്പെടുത്താൻ തുടങ്ങി. ഇതിനെത്തോറു നിവൃത്തിയെന്നു നമ്മുടെ കഥാനായകൻ ആലോചിച്ചിരിക്കുമ്പോൾ, ഒരു ദിവസം യാത്രക്കാർ ഒരു ഗ്രാമത്തിന്റെ സമീപം വിശ്രമിക്കാൻ തുടങ്ങി. അറബിക്കാർ ഭക്ഷണപ്രിയന്മാരും ഭക്ഷണം ലഭിച്ചാൽ നന്ദി കാണിക്കുന്നവരും ആണെന്നു നമ്മുടെ കഥാനായകൻ കേട്ടറിഞ്ഞിരുന്നതിനാൽ അദ്ദേഹം ഗ്രാമത്തിൽ നിന്നു ഒരു ആടിനെ വാങ്ങി പാകം ചെയ്യിച്ചു കൂട്ടത്തിൽ പ്രധാനികളായി അയയ്ക്കപ്പെട്ടിട്ടുള്ള സർക്കാരദ്വോഗസ്ഥന്മാരെ ക്ഷണിച്ചു ഒരു ഭാഗവിരുന്നു കഴിച്ചു. അവർക്കൊക്കെ വളരെ തൃപ്തിയായി. പിന്നീട് ആഭാസന്മാരായ വഴിയാത്രക്കാരിൽ നിന്നു നമ്മുടെ യാത്രക്കാർ യാതൊരുപ്രഭവവും ഉണ്ടായില്ല. നമ്മുടെ കഥാനായകന്റെ സഹജമായ ഉചിതജ്ഞത ഇവിടെയും പ്രകാശിച്ചു എന്നു പറഞ്ഞാൽ കഴിഞ്ഞല്ലോ.

മേൽപ്പറഞ്ഞ വിധം അധികം ഗ്രാമം യാത്രയിൽ കാണാൻ സംഗതിയായില്ല. ബഗദാദിൽ നിന്നു പുറപ്പെട്ടതിന്റെ എട്ടാം ദിവസം യാത്രക്കാർ കർക്കൂക്ക് എന്ന പട്ടണത്തിന്റെ സമീപം എത്തി. വെളുപ്പിനു അഞ്ചു മണിക്കാണു എത്തിയതു്



യാത്രക്കാരെല്ലാവരും മൈതാനത്തിൽ മുടിപ്പുരുച്ചു കിടന്നുറങ്ങുകയായിരുന്നു. അപ്പോൾ 'കേസ്' യൗസേപ്പ്- അന്തി-പെർൻ എന്നു യാത്രക്കാരെ ചുറ്റും ശബ്ദിച്ചുകൊണ്ടു ചിലർ നടക്കാൻ തുടങ്ങി. അതു അറബിയിൽ തന്റെ പേരാണല്ലോ എന്നാൽ നമ്മുടെ കഥാനായകൻ തല പൊക്കി നോക്കിയപ്പോൾ പത്തിരുപതു പേർ കൂട്ടമായി നിൽക്കുന്നതു കണ്ടു. അവർ ആരെ അന്വേഷിക്കുന്നു എന്നു അവരോടു ചോദിച്ചപ്പോൾ, ഇൻഡ്യയിൽ നിന്നു വരുന്ന യൗസേപ്പ് കശീശായെ അന്വേഷിക്കുകയാണെന്നും അദ്ദേഹം ബഗ്ദാദിൽ നിന്നു മൂസലിലേക്കു പുറപ്പെട്ടിരിക്കുകയാൽ ഇവിടെ എത്തുമ്പോൾ അദ്ദേഹത്തിനു വേണ്ട സഹായങ്ങൾ ചെയ്തുകൊടുക്കാൻ മൂസലിൽനിന്നു കോജാ അബ്ദുൾഹാദിന്റെ കമ്പിവന്നത്തനുസരിച്ചു വന്നിരിക്കുകയാണെന്നും തങ്ങൾ യാക്കോബായ സുറിയാനിക്കാരാണെന്നും പറഞ്ഞു. ഉടനെ നമ്മുടെ കഥാനായകൻ അവർ അന്വേഷിക്കുന്ന ആൾ താൻ തന്നെയാണെന്നു പറയുകയും കൂട്ടുകാരെ വിളിച്ചുണർത്തുകയും ചെയ്തു. അവരുടെ കച്ചവടസ്ഥലത്തേക്കു ചെല്ലാൻ അവർ നിർബന്ധിച്ചതനുസരിച്ചു നമ്മുടെ യാത്രക്കാര അവരുടെ കൂടെപോയി, കഴുതക്കൂട്ടം പുറപ്പെട്ടു അഞ്ചുമണി വരെ താമസിച്ചു. അവർ നമ്മുടെ യാത്രക്കാർ വേണ്ടുന്ന ഭക്ഷണസാധനങ്ങളെക്കുശോഭരിച്ചു കൊടുത്തു.

കർക്കിരത്ത് ഒരു വലിയ പട്ടണമാണ്. ഇവിടെ വലിയ കച്ചവടങ്ങൾ നടക്കുന്നുണ്ടു്. ഇവിടെ അധികം താമസിക്കാൻ നമ്മുടെ യാത്രക്കാർ തരമില്ലാത്തതു കൊണ്ടു പട്ടണം മുഴുവനും നടന്നു കാണാൻ അവർ കഴിഞ്ഞില്ല. ഇവിടത്തെ ജനങ്ങൾ അധികവും മൂസൽമാന്മാരാണ്. യഹൂദന്മാരും ക്രിസ്ത്യാനികളുമുണ്ടു്. രണ്ടുകൂട്ടക്കും പള്ളിയുമുണ്ടു്. ക്രിസ്ത്യാനികൾ മിക്കവാറും കൽദായക്കാരും മക്കലൂബിൻകാരുമാണ്. കച്ചവടത്തിനു വന്നുപോകുന്ന യാക്കോബായ സുറിയാനിക്കാർ കുറേയുണ്ടു്. കുടുംബസമേതം പാർക്കുന്നവർ ചുരുക്കം. ഈ പട്ടണം നാലു് ദിർഘദർശിയുടെ അൽക്കോശന്ന രാജ്യത്തിനു സമീപമാണ്, ഇവിടെയ്ക്കു്



കർക്കിരകിൽ നിന്നു പന്ത്രണ്ടു മണിക്കൂർ നേരത്തെ യാത്രാഭാരമുണ്ടു.

വൈകുന്നേരം അഞ്ചു മണിക്കു കഴിതക്കൂട്ടം കർക്കിരകിൽ നിന്നു പുറപ്പെട്ടു. വിവരത്തിനു നമ്മുടെ കഥാനായകൻ മൂസലിലേക്കു കമ്പിയയച്ചു. മൂന്നാം ദിവസം വൈകുന്നേരം അഞ്ചു മണിക്കു ബത്തള്ള എന്ന സ്ഥലത്തിനു ഒരു നാഴിക ദൂരം കഴിതക്കൂട്ടം നിന്നു. അവിടെ ഗുഹങ്ങൾക്കു തിന്നാൻ ധാരാളം പുല്ലുണ്ടായിരുന്നു. നമ്മുടെ യാത്രക്കാർ ഇറങ്ങിയതിന്റെ പടിഞ്ഞാറു വശത്താണു ബത്തള്ള എന്ന സുറിയാനിപ്പള്ളിയും ഗ്രാമവും. ഇവിടെ എത്തിത്താമസിക്കാമെന്നു വിചാരിച്ചു വിവരം കഴിതക്കൂട്ടം ഉടമസ്ഥനോടു പറഞ്ഞതിൽ അയാളുടെ മറ്റു കഴിതക്കൂട്ടം നിർത്തിക്കൊണ്ടു നമ്മുടെ യാത്രക്കാരുടെ കൂടെ പോരാൻ തരമില്ലെന്നു തർക്കിച്ചു, എങ്കിലും രണ്ടു മൂന്നു രൂപ അധികം കൂലി കൊടുക്കാമെന്നു പറഞ്ഞപ്പോൾ സമ്മതിച്ചു.

ബത്തള്ള പള്ളിക്കു സമീപമായപ്പോൾ രണ്ടു പേർ അവിടെ നിന്നു അടുക്കലേക്കു വന്നു, നമ്മുടെ കഥാനായകനോടു ഇൻഡ്യയിൽ നിന്നു വരുന്ന യോസേപ്പ് കശീശാ അദ്ദേഹം തന്നെയല്ലേ എന്നു ചോദിച്ചു മറുപടി കേട്ടപ്പോൾ അവർ അദ്ദേഹത്തെ കഴിതപ്പുറത്തുനിന്നിറക്കി വളരെ വാൽസല്യത്തോടെ ചുംബിച്ചു. ഇവർ നമ്മുടെ യാത്രക്കാരെ എതിരേൽക്കുന്നതിനു മൂസലിലെ മെത്രാപ്പോലീത്തായും ജനങ്ങളും അയച്ചു രണ്ടു റെംബാണ്ടാമായിരുന്നു. പള്ളിയിൽ എത്തിയപ്പോൾ അവിടെ ആ ഗ്രാമവാസികൾ ഒട്ടക്കും ആ പള്ളിയിലെ മൂപ്പൻ കശീശായും കൂട്ടിട്ടുണ്ടായിരുന്നു. സന്ധ്യാവന്ദനം കഴിഞ്ഞ ശേഷം മൂപ്പൻ കശീശാ നമ്മുടെ യാത്രക്കാരെയും ആ രണ്ടു റെംബാണ്ടാരെയും അദ്ദേഹത്തിന്റെ വീട്ടിലേക്കു കൂട്ടിക്കൊണ്ടു പോയി. കഴിതക്കൂട്ടം ഉടനെ പിരിച്ചു വിട്ടു. നമ്മുടെ യാത്രക്കാരു പിറ്റേ ദിവസം മൂസലിലേക്കു പുറപ്പെടുന്നതാണെന്നുള്ള വിവരം അറിയിക്കുന്നതിനു മൂസലിലേക്കു രണ്ടു പേരെ അയച്ചു.

ബത്തള്ള പള്ളി ചെറുതും പുരാതനവുമായ ഒന്നാണു.



ഈ പള്ളിയിടവകക്കാരായി 150 വീടുകാരാളുണ്ട്. മുപ്പൻ കശ്ശിശായെ കൂടാതെ വേറൊരു പട്ടക്കാരനും ഈ പള്ളിയിലുണ്ട്. ഇടവകജനങ്ങൾ കൃഷിക്കാരും ചിലവറക്കച്ചവടക്കാരുമാണ്. വലിയ സമ്പന്നന്മാരെന്നു പറയാനായി അരുമില്ല. ഇവിടെ നിന്നും മൂസലിലേക്കു എട്ടുപത്തുനാഴിക ദൂരമുള്ളൂ.

മിഥുനം 26 രാ.നു കാലത്തു എല്ലാവരും കൂടി മൂസലിലേക്കു പുറപ്പെട്ടു. ചരിത്രപ്രസിദ്ധമായ നിനുവാപ്പട്ടണം സ്ഥിതി ചെയ്തിരുന്ന വലിയ കുന്നിന്റെ \* താഴ്വരയിൽ എത്തിയപ്പോൾ ഒരു യുവാവു ഓടി വരുന്നതു കണ്ടു. കൂടെയുള്ള റെമ്പാന്മാരോടു ചോദിച്ചപ്പോൾ ഇയാൾ കോജാ അബ്ദുലഹാദിന്റെ ജ്യേഷ്ഠന്റെ മൃതപുത്രനായ അന്തോൻ ആണെന്നറിഞ്ഞു. അടുത്തു വന്നപ്പോൾ അവിടാൻ കാണിച്ച സന്തോഷവും പ്രീതിയും എന്തുമാത്രമെന്നു വിവരിക്കാൻ പ്രയാസം. നമ്മുടെ കഥാനായകനെ ഒരു നല്ല കുതിരപ്പുറത്തു കേറിക്കൊണ്ടു ചെല്ലാതെ ഒരു കോവർ കഴുതപ്പുറത്തു കേറിയതിനേപ്പറ്റി അന്തോൻ റെമ്പാന്മാരോടു അല്പം മുഷിഞ്ഞു സംസാരിച്ചു. അപ്പോൾ അന്തോനു പരിചയമുള്ള ഒരു മുസൽമാൻ ഒരു നല്ല കുതിരപ്പുറത്തു കേറി അതിലെ പോകയായിരുന്നു. അന്തോൻ നമ്മുടെ കഥാനായകനെ കഴുതപ്പുറത്തു നിന്നിറക്കി ആ കഴുതയെ മുസൽമാനു കൊടുത്തു അയാളുടെ കുതിരപ്പുറത്തു കേറാൻ നമ്മുടെ കഥാനായകനോടു അപേക്ഷിക്കുകയും മൂസലിലെ പട്ടക്കാരും ജനങ്ങളും മഹാന്മാരും സാധുക്കളും നമ്മുടെ കഥാനായകനെ എതിരേൽക്കുന്നതിനു ട്രൈഗ്രീസ് നദീതീരത്തു വന്നു നിൽക്കുന്നുണ്ടെന്നും പട്ടണപ്രവേശം അന്തസ്സോടു കൂടിയല്ലെങ്കിൽ അന്യജാതിക്കാർ അപഹസിക്കുമെന്നും കുപ്പായങ്ങൾ മാറി ന

---

\* നിനുവായുടെ ഒരു ഭാഗം ട്രൈഗ്രീസ് നദിയുടെ തീരത്താണ്. ഏകദേശം മുപ്പതു നാഴിക നീളത്തോളം ഈ പട്ടണത്തിന്റെ നശിച്ച ശിഷ്ടങ്ങൾ കാണാൻ ഉണ്ട്. ചില സായ്പന്മാർ ഇവിടെ ക്ഷേത്രങ്ങളുടേയും കൊട്ടാരങ്ങളുടേയും അവശിഷ്ടങ്ങൾ കാണ്ടുത്തിട്ടുണ്ട്.



ല്ല ക്ഷപായങ്ങൾ ഇടിക്കുന്നതിനും മറ്റുമാണ് മുമ്പുകൂട്ടി ബലപ്പെടുത്തുന്നതെന്നും പറയുകയും ചെയ്തു.

അന്തോന്റെ നിർബന്ധം പോലെ വേണ്ടവിധമെല്ലാം ചെയ്തു നമ്മുടെ യാത്രക്കാർ അവിടെ നിന്നു പറപ്പെട്ട അല്പം കഴിഞ്ഞപ്പോൾ വല്ല ജനക്കൂട്ടത്തെ കണ്ടുതുടങ്ങി. നിന്നു വാ മുതൽ മുമ്പു വരെ ഏകദേശം ഒന്നര നാഴിക ദൂരമുണ്ട്. മദ്ധ്യേ കിടക്കുന്നതു ഒരു മൈതാനമകയാൽ ആളുകളെയെല്ലാം ഒരു നോട്ടത്തിനുകാണാമായിരുന്നു. ജനക്കൂട്ടത്തെ കണ്ടതോടു കൂടി നമ്മുടെ യാത്രക്കാർ അവരുടെ വാഹനങ്ങളെ വേഗത്തിൽ നടത്തി അടുത്തുചെന്നപ്പോൾ യോഗേന്ദ്രകുമാരൻ കുതിരപ്പുറത്തു നിന്നിറങ്ങാൻ ഭാവിച്ചു. ഇതു് അന്തോനു വിരോധിച്ചു. പള്ളിയിൽ ചെന്നതിന്റെ ശേഷം ഇറങ്ങിയാൽ മതിയെന്നു പറഞ്ഞുങ്കിലും, കൂട്ടത്തിൽ നാലഞ്ചു പട്ടക്കാരുണ്ടായിരുന്നതുകൊണ്ട്, വിനീതനായ നമ്മുടെ കഥാനായകൻ കുതിരപ്പുറത്തു നിന്നിറങ്ങാതിരുന്നില്ല. പട്ടക്കാർ നമ്മുടെ കഥാനായകനെ ആലിംഗനം ചെയ്തു. ജനങ്ങൾ വന്ന അദ്ദേഹത്തിന്റെ കൈമുത്തി. ഉടനെ ഏല്പാവരം കൂടി മെത്രാപ്പോലീത്താ അവർകൾ ഇരിക്കുന്ന സെന്റോമാസ് പള്ളിയിലേക്കു ആഹ്ലാദപൂർവ്വം കൂട്ടിക്കൊണ്ടു പോകുകയും ചെയ്തു.

## പതിമൂന്നാം അദ്ധ്യായം.

മുസൽപട്ടണം.

മിഥുനം 26.....കർക്കം 28

വലിയ ഘോഷയാത്രയായി നമ്മുടെ കഥാനായകൻ പള്ളിയുടെ പടിക്കൻ ഏത്തായപ്പോൾ മെത്രാപ്പോലീത്താ അവർകൾ ഇറങ്ങിവന്ന അദ്ദേഹത്തെ ആലിംഗനം ചെയ്തു ചുംബിച്ചു. എന്നിട്ടു അദ്ദേഹത്തിന്റെ മുറിയിലേക്കു കൂട്ടിക്കൊണ്ടുപോയി അരികെ ഇരുത്തുകയും ഏതാരുപിന്നു കൂടിയിരുന്ന പട്ടക്കാരെ



യം പ്രമാണികളെയും ക്ഷണിച്ചിരുന്നതി ഒന്നു രണ്ടു മണ്ഡിശ്വര നേരത്തോളം സംഭാഷണം നടത്തുകയും ചെയ്തു. ഇതിന്റെ ശേഷം അവരൊക്കെ പിരിഞ്ഞുപോയി. ഈ മെത്രാപ്പോലീത്താ വലിയ യോഗ്യനും ഭദ്രവക്തനും ആകുന്നു. ഇദ്ദേഹത്തിന്റെ പേരു മാർക്വറിലോസു ഗിവാറഗീസു എന്നാണ്. സ്വരാജ്യം മർദ്ദിൻ ആണ്. ഇദ്ദേഹം മൂസലിലേക്കു നിയമിക്കപ്പെട്ടിട്ടു ഒരു വർഷമേ അയ്യളു ഏകിലും, ജനങ്ങൾക്കെല്ലാം ഇദ്ദേഹത്തിന്റെ നേരെ വളരെ ആദരവാണ്. നമ്മുടെ യാത്രക്കാർ മൂസലിൽ താമസിച്ചതു ഇദ്ദേഹത്തിന്റെ കൂടെ ആയിരുന്നെങ്കിലും ഇദ്ദേഹത്തോടൊന്നിച്ചു ഭക്ഷിച്ചാൻ അവർ സംഗതി വന്നിട്ടുണ്ടോ എന്നു സംശയമാണ്. മൂസൽക്കാരായ ജനങ്ങൾക്കു മലയാളത്തുള്ള സുറിയാനിക്കാരുടെ നേരെ വളരെ സ്നേഹവും ബഹുമാനവുമുണ്ടെന്നു പണ്ടു തന്നെ കേട്ടിട്ടുള്ള വർത്തമാനം യഥാർത്ഥമാണെന്നു നമ്മുടെ യാത്രക്കാർക്കു അനുഭവഭോഗാചരമായി ഭവിച്ചു. നേരം പുലർന്നാൽ അസ്മിക്കുന്നതുവരെ ഓരോരുത്തർ വന്നു നമ്മുടെ യാത്രക്കാരെ അവരുടെ ഭവനങ്ങളിലേക്കു ക്ഷണിച്ചു കൊണ്ടുപോയി ഭക്ഷണം കൊടുക്കുക പതിവായി തീർന്നതിനാലാണ് മെത്രാപ്പോലീത്തായോടു കൂടി ഭക്ഷിക്കാൻ സംഗതി വന്നിട്ടുള്ള കാര്യം സംശയമാണെന്നു പ്രസ്താവിച്ചതു്.

മൂസലിലെത്തി മൂന്നു നാലു ദിവസം കഴിഞ്ഞപ്പോൾ മലയാളത്തു നിന്നു ഒന്നു രണ്ടു എഴുത്തുകൾ 'കോളാ അബ്ദുൾഹാദിന്റെ പേക്കു വന്നു. അദ്ദേഹം ആ എഴുത്തുകൾ മെത്രാപ്പോലീത്തായുടെ അടുക്കൽ കൊണ്ടുവന്നു കാണിച്ചു. ഇതുകൾ നമ്മുടെ കഥാനായകനു വിരോധമായി മലയാളത്തുള്ള ഏതോ ദ്രാഹികൾ അയച്ചതായിരുന്നു. ഈ എഴുത്തെഴുതിയ ആളുകളോ അവർ എഴുതിയ വിവരം അറിഞ്ഞിരിക്കാൻ ഇടയുള്ള അവരുടെ സന്തതികളോ ഈ ചരിത്രം വായിക്കുകയും നമ്മുടെ കഥാനായകന്റെ അനർഹമല്ലാത്ത വിജയത്തെ ഓർക്കുകയും ചെയ്യുമ്പോൾ അവർക്കു മനസ്സറിയാതെ ലജ്ജയും വശ്വാത്താപവും ഉണ്ടാകുമെന്നു ഊഹിക്കാവുന്നതാണ്. എഴുത്തുകൾ അപ്പോൾ തന്നെ നമ്മുടെ കഥാനായകനെ കാണി



കണ്ടോ വേണ്ടയോ എന്നതിനേക്കുറിച്ച് അബ്ദുൾഹാദി. മെ  
 ത്രാപ്പോലീത്തായും തമ്മിൽ അല്പം തർക്കമുണ്ടായി. അനേകം ബു  
 ദ്ധിമുട്ടുകൾ സഹിച്ചതിന്റെ ശേഷം മൂസലിൽ വന്നു ചേർന്ന  
 ഉടനെ ഈ തരത്തിലുള്ള ഏഴത്തുകൾ നമ്മുടെ കഥാനായകൻ  
 കണ്ടാൽ വ്യസനിച്ചു അദ്ദേഹത്തിനു വല്ല രോഗവും പിടിപെ  
 ട്ടേക്കുമെന്നാണ് കോജാ അബ്ദുൾഹാദി ശങ്കിച്ചത്. ഇതത്ര വ  
 വകെവേക്കാനില്ലെന്നും ഏഴത്തുകൾ കാണിച്ചു കൊടുത്താൽ  
 തുണകൾക്കു പ്രതിവിധി അദ്ദേഹം വല്ലതും വേണ്ടിയിരുന്നാൽ  
 ഉടനെ ചെയ്തുകൊള്ളുമല്ലോ എന്നും മെത്രാപ്പോലീത്താ പറഞ്ഞ  
 തന്നുസരിച്ച് കോജാ അബ്ദുൾഹാദി നമ്മുടെ കഥാനായകനെ  
 ഏഴത്തുകൾ കാണിച്ചു. അതുകുളിലെ സംഗതി ചുരുക്കിപ്പറയും.  
 യോസേപ്പകത്തനാരു വലിയ ഉപായിയും വഞ്ചകനുമാണ്. മല  
 യാളത്തിലെ ഏല്പാ പള്ളിക്കാരോടും ആലോചിക്കാതെ ഇദ്ദേഹ  
 ത്തിനു മെത്രാൻസ്ഥാനം കൊടുത്തുപോകരുത്. യോസേപ്പക  
 ത്തനാരു ഏതാനും പള്ളിക്കാരുടെ സമ്മതപത്രം കൈയ്ക്കുലാക്കി  
 യതു കൗശലപ്രയോഗത്താലാണ്. അദ്ദേഹത്തിന്റെ യഥാർത്ഥ  
 സ്വഭാവം അറിഞ്ഞിരുന്നെങ്കിൽ ഒരു പള്ളിക്കാരും ഇങ്ങനെ  
 ചെയ്യുന്നതല്ലായിരുന്നു. യോസേപ്പകത്തനാരു വളരെ വടക്കു ഭ  
 രതസ്ഥലത്തു ജനിച്ച ആളാണ്. അദ്ദേഹം കോച്ചിയിൽനിന്നു പ  
 റപ്പെട്ടതിന്റെ ശേഷം ഏഴത്തുകാർ അദ്ദേഹത്തിന്റെ ഇടവ  
 കയായ ആന്താരോക്കു ഏഴതിച്ചോദിച്ചതിൽ അദ്ദേഹം ഒരു വ  
 ലിയ വഞ്ചകനും ദുഷ്ടാഗ്രിയം ആണെന്നു മറുപടി കിട്ടിയിരി  
 കുന്നു. (ഈ മറുപടി അടക്കം ചെയ്തിരിക്കുന്നു) രോഗത്തിൽ കി  
 ടക്കുന്ന മാർ ക്രുറിലോസിനെയും യോസേപ്പകത്തനാരു വഞ്ചി  
 ച്ചു നല്ല ഏഴത്തുകൾ സമ്പാദിച്ചിട്ടുണ്ട്. ആന്താരോ യോഗക്ക  
 രുടെ മേൽപ്പറഞ്ഞ ഏഴത്തു വന്നതു മുതൽക്കു അദ്ദേഹം പശ്ചാ  
 ത്തപിക്കുന്നു. അതുകൊണ്ട് യോസേപ്പകത്തനാറെ മെത്രാപ്പോ  
 ലീത്താ ആക്കണമെന്നു പാത്രിയർക്കീസുബാവാസ്തു തോന്നുകയാ  
 ണെങ്കിൽ തന്നെയും അദ്ദേഹത്തെ ഏഴ സംവത്സരത്തിൽ കുറ  
 യാതെ കുർക്കുമാദയറായിൽ (ആശ്രമത്തിൽ) താമസിപ്പിച്ചതി  
 ന്റെ ശേഷം മാത്രമേ മലയാളത്തുകാരുടെ സമ്മതമുണ്ടോ എ



ന്നു എഴുതി ചോദിക്കാറു. ഇങ്ങനെ എഴുതിച്ചോദിക്കുമ്പോൾ ഇടവഴിക്കൽ പീലിപ്പോസു കത്തനാർ മുതൽപേർ മുഖാന്തരം വാസുവവിരുദ്ധമായി മറുപടിയയയ്ക്കാൻ ഇടയുള്ളതിനാൽ, പള്ളിക്കാരെല്ലാവരും ബ്രിട്ടീഷ് കൊച്ചിയിലെ ജഡ്ജിയുടെ മുമ്പാകെ ഹാജരായി ഒപ്പിടുന്ന സമ്മതപത്രത്തെ മാത്രമേ അംഗീകരിക്കാറു. അല്ലെങ്കിൽ മലയാളം മുടിഞ്ഞുപോകും—അവാസുവങ്ങളെ അടിസ്ഥാനപ്പെടുത്തി ഉണ്ടാക്കിയിട്ടുള്ള അനർഹങ്ങളായ അനുമാനങ്ങൾക്കു അവിതർക്കാതലക്ഷ്യങ്ങളായ ഈ എഴുത്തുകൾക്കു കൂറിച്ചു ഇവിടെ ഒന്നും വിസ്മരിക്കുന്നില്ല.

ഈ എഴുത്തുകൾ വായിച്ചപ്പോൾ നമ്മുടെ കഥാനായകൻ കുറേ ദുഃഖിച്ചു. ഏകിലും അന്ധ്യയയും കൃതഘ്നനതയും ലോകത്തിൽ ധാരാളമുണ്ടെന്നു സ്വാഭാഭവത്താൽ അറിയാൻ തുടങ്ങിയിരുന്ന ഇദ്ദേഹത്തിന്നു ഈ എഴുത്തുകൾ അസഹ്യമായ വ്യസനത്തെ ഉണ്ടാക്കിപ്പോന്നു പറയാൻ പാടില്ല. കരുണാനിധിയായ മെത്രാപ്പോലീത്താ അവർകൾ യോസേപ്പ് കത്തനാറെ ഓരോ വിശേഷസ്ഥലങ്ങൾ കാണാൻ കൊണ്ടുപോയി അദ്ദേഹത്തിന്റെ വിചാരത്തെ വേറെ വഴിക്കു തിരിച്ചുവെട്ടിയിരുന്നാൽ, എഴുത്തുകൾ വായിച്ചതിൽ നിന്നുണ്ടായ അസുഖകരമായ മനോവികാരം അദ്ദേഹത്തിൽ അധികദിവസം സ്ഥിതി ചെയ്തില്ല.

കർക്കടകം ൧൦-നു നമ്മുടെ കഥാനായകൻ നിന്നുവാപ്പട്ടണം കാണുന്നതിന്നു പുറപ്പെട്ടു. അന്നു മാർ തോമ്മാ ശ്രീഹായുടെ പെരുനാളായിരുന്നതു കൊണ്ടു മൂസലിൽ ദൈവമാതാവിന്റെ നാമത്തിൽ സ്ഥാപിക്കപ്പെട്ട തഹറാ എന്ന പള്ളിയിൽ കുർബാന ചൊല്ലിയതിന്റെ ശേഷമാണു പുറപ്പെട്ടത്. കൂടെ രണ്ടുമൂന്നു റമ്പാന്മാരും മൂസലിലെ ഏതാനും പ്രധാനികളുടെ പുത്രന്മാരുമുണ്ടായിരുന്നു. എല്ലാവരെയുംകാൾ ഉത്സാഹി കോജാ അന്തോൻ ആയിരുന്നു. ഈ യുവാവിന്നു നമ്മുടെ കഥാനായകന്റെ നേരെ സവിശേഷമായ സ്നേഹവും ഭക്തിയുമുണ്ടായിരുന്നു. നിന്നവയുടെ കിടപ്പു മൂസലിൽ നിന്ന് ഒന്നര നാഴിക കിഴക്കുവശത്താണ്. മൂസൽ പട്ടണത്തിന്റെ കിഴക്കുവശത്തു കൂടി ഒഴുക



ന ട്രൈഗ്രീസ് നദിയുടെ മീതെയുള്ള പാലം കടന്നു ഒരു നാഴിക നടന്നാൽ നിന്നുവയായി.

നിന്നുവ കണ്ടാൽ അതു എപ്പോഴെങ്കിലും ഒരു പട്ടണമായിരുന്നു എന്നു പ്രഥമദൃഷ്ടത്തിൽ ആർക്കും തോന്നുന്നതല്ല. ഒരു വലിയ പർവ്വതം തെക്കുവടക്കായി നോക്കെത്താത്ത ദൂരത്തിൽ (ഉദ്ദേശം മൂപ്പതു നാഴിക) നീണ്ടു കിടക്കുന്നതായി മാത്രം ആദ്യം കാണാം. ഏകിലും ആ പട്ടണത്തിന്റെ സ്വഭാവം എന്തെന്നു അറിയുന്നതിനു യൂറോപ്യന്മാർ മുഖാന്തരം ഉണ്ടാക്കിയിട്ടുള്ള അനേകം തുരങ്കങ്ങളിൽ ഒന്നിൽ കേറി നോക്കിയാൽ മതി. കാരറിന്റെ ശക്തിയാൽ മണൽ വന്നു കേറി പട്ടണം മുടിപ്പോകയാണു ചെയ്തിട്ടുള്ളതു. കാരാടിക്കുമ്പോൾ സമുദ്രത്തിലെ തീരമാലകൾ പാലം ഇളകി മറിയുന്ന മണൽപ്രദേശങ്ങൾ ഇപ്പോഴും അമ്പ്രിക്കാ മുതലായ ഭൂഖണ്ഡങ്ങളിൽ കാണുന്നുണ്ട്. നമ്മുടെ കഥാനായകൻ വളരെ തുരങ്കങ്ങളിൽ കേറിക്കൂടെ. അദ്ദേഹവും കൂട്ടരും അന്നു ഭക്ഷണം കഴിക്കുകയും ആശ്വസിപ്പിക്കുകയും ചെയ്ത അരമനയുടെ ഒരു ഭാഗമെന്നു യൂറോപ്യന്മാർ പലതുകൊണ്ടും തീർച്ചയാക്കിയിരിക്കുന്ന ഒരു സ്ഥലത്തായിരുന്നു. ഇവിടെ ഏകദേശം ആയിരപ്പതു പെള്ളം കൊള്ളുന്ന ഒരു കൽത്തൊട്ടിപ്പുണ്ട്. ഇതിനാലും മറ്റും ഈ മുറി അന്നത്തെ രാജാവിന്റെ കുളിമുറിയാണെന്നു വിശ്വസിക്കപ്പെട്ടിരിക്കുന്നു. അക്ഷരം കൊത്തപ്പെട്ട പല കല്ലുകളും വിഗ്രഹങ്ങളും യൂറോപ്യന്മാർ ഇവിടെ നിന്നു കപ്പൽ കയറി അയച്ചിട്ടുണ്ട്. വളരെയെണ്ണം ബ്രിട്ടീഷ് കോൺസലിന്റെ ബങ്കളംവിന്റെ മുറ്റത്തും തുരങ്കങ്ങളുടെ വാതുക്കലും കിടപ്പുമുണ്ട്.

നിന്നുവ നശിച്ചുകാലത്തു ആ പട്ടണത്തിൽ ലക്ഷത്തിരുപതിനായിരം ജനങ്ങൾ ഉണ്ടായിരുന്നു എന്നു അനുമാനിക്കപ്പെട്ടിരിക്കുന്നു. ഇത്രയും ജനങ്ങളെയും ഈ വലിയ പട്ടണത്തെയും ഒന്നായി നശിപ്പിച്ചുകൊടുത്തതെന്നു ദൈവത്തിനു തോന്നിയതോർക്കുമ്പോൾ നാം ഭയപരവശമായി വിറച്ചുപോകുന്നു. ഏകിലും നമ്മിൽ ഐശ്വര്യവാന്മാരായവർ ഈ ഭയങ്കരശിക്ഷയ്ക്കു നിന്നുവക്കാരെ അർഹന്മാരാക്കിത്തീർത്ത സംഗതികളെക്കുറിച്ച് അവ



അലോചിക്കാറില്ല. നാം ചെയ്യുന്ന വാപങ്ങൾക്കു തക്ക ശിക്ഷ ഉടൻ കിട്ടാതെ വരുമ്പോൾ പാപം ചെയ്യുന്നതിനു വിനയം നമുക്കു ഉത്സാഹം കൂടുകയാണല്ലോ ചെയ്യുന്നത്. എന്നാൽ നമ്മുടെ ഓരോ പ്രവൃത്തികളും അപ്ലോയ്ഡ് സ്വർഗ്ഗത്തിൽ രേഖപ്പെടുത്തുന്നുണ്ടെന്നും ദൈവത്തിനു യുക്തമെന്നു തോന്നുമ്പോൾ ഏല്പാം കൂടി കണക്കുകൾക്കുമെന്നും ഉള്ള സംഗതികൾക്കു ഈ പട്ടണം നല്ലൊരു ദൃഷ്ടാന്തമാണ്. ഈ മനോബോധത്തോടു കൂടി നമ്മുടെ കഥാനായകനും കൂട്ടരും വൈകുന്നേരമായപ്പോൾ മുസലിലേക്കു മടങ്ങി.

കർക്കടകം 10ാംനു തുറാട് അല്ലെപ്പ എന്ന ദയറാ കോണാൻ നമ്മുടെ കഥാനായകൻ മെത്രാപ്പോലീത്തായോടു കൂടി പോയി. ഈ ദയറാ മാർ മത്തായി എന്ന പരിശുദ്ധന്റെ ഉപയോഗത്തിനായി പണിയിച്ചതാണ്. ഇതു മുസലിൽ നിന്നു വടക്കുകിഴക്കു ഏകദേശം പന്ത്രണ്ടുനാഴിക ദൂരത്തിൽ ഒരു മലയിൻമേലാണ്. അതിരാവിലെ പുറപ്പെട്ടു ബഹുമാണിയായപ്പോൾ ബഹുശിക്ഷ എന്ന പട്ടണത്തിലെത്തി. ഇവിടെ സുറിയാനിക്കാരുടെ വക ഒരു പള്ളിയും 150 കുടുംബങ്ങളുമുണ്ട്. അന്യമതസ്ഥന്മാരായി ഇവിടെ അരുമില്ല. ദയറായോടു അടുത്തപ്പോൾ നമ്മുടെ യാത്രക്കാർ ഒരു പുതിയ ജാതിക്കാരെ കണ്ടു. ഇവരുടെ പേരു ഇസ്ലാമികൾ \* എന്നാണ്. ഇവരുടെ കൂട്ടം കിടക്കുന്നത് ദയറായ്ക്കു വടക്കുള്ള മലകളിലാണ്. പല സ്ഥലങ്ങളിലായി ഇവരുടെ വക ഏകദേശം പതിനായിരം വീടുകളോളം കാണാം. ഇവർ മുസൽമാന്മാരെക്കാൾ ക്രൈസ്തവ്യം ശൈത്യം കൂടുന്നവരാണ്. ഇവർ വന്ദിക്കുന്നത് സ്വർഗ്ഗംകൊണ്ടുണ്ടാക്കപ്പെട്ട ഒരു മയിലിനെയാണ്. ഇതിന്റെ നെരെ ഇവർക്കുള്ള ഭക്തി അനന്യസംധാരണമാണ്. ഇവരുടെ ക്ഷേത്രത്തിൽ പൂജ കഴിക്കാനായി ഒരാളുണ്ട്. ഈ പൂജാരിയേയും ഇവർക്കു വലിയ കാര്യമാണ്. ഇവർ വിഗ്രഹാരാധനക്കാരെന്നോ പിശാചിനെ വന്ദിക്കുന്നവരെന്നോ ഇവർ കേൾക്കു ആരെങ്കിലും പറഞ്ഞാൽ നിശ്ചയ

\* ഇവരെപ്പറ്റി ഒരുപന്യാസം 1901 സെപ്റ്റംബർ 25ാംനായിലെ മദ്രാസ് മെയിൽ പത്രത്തിൽ പ്രസിദ്ധപ്പെടുത്തിയിട്ടുണ്ട്.



മായി ഇവർ അവനെ കൊല്ലാതെ അടങ്ങുന്നതല്ല. ഇവർക്കു സുറിയാനിവൈദികന്മാരുടെ നേരെ നിഷ്ഠുരമായ ഭക്തിയുണ്ടു്. മെത്രാന്മാരുടെ അടുക്കൽ വരുമ്പോൾ ഇവർ കൈമുത്തുകയും വളരെ വണക്കത്തോടെ നിൽക്കുകയും ചെയ്യും. മറ്റു ഒരു മതക്കാരെയും ഇവർ കൂട്ടാക്കാറില്ല. ഇവരെ അന്യജാതിക്കാരിൽനിന്നു തിരിച്ചറിയുന്നതു ഇവരുടെ ഒരു പ്രത്യേകസമ്പ്രദായത്തിലുള്ള തലപ്പാവുകൊണ്ടാണു്. ഈ മാതിരി തലപ്പാവു വേറെ ആരും ധരിക്കുന്നതല്ല. ഇവരിൽ പത്തിരവതു പേർ നമ്മുടെ കഥാനായകനേയും മെത്രാപ്പോലീത്തായേയും കാണാൻ വന്നു ചില സ്ഥാനങ്ങൾ കാഴ്ച വെക്കുകയുണ്ടായി.

മൂന്നു മണിയായപ്പോൾ നമ്മുടെ യാത്രക്കാർ ഭയറായുടെ അടിവാരത്തെത്തി അവിടെനിന്നു മല കേറാൻ തുടങ്ങി. അഞ്ചര മണിക്കു ഭയറായിൽ എത്തുകയും ചെയ്തു. ഇതുകൊണ്ടു് ഈ പർവ്വത്തിന്റെ ഭൂന്നുതൃം ഏത്രത്തോളമുണ്ടെന്നു ഊഹിക്കാവുന്നതുണ്ടു്. ഭയറായിലുള്ള മാർ ദനഹാ മെത്രാപ്പോലീത്തായും അവിടെയുള്ള റമ്പാന്മാരും കൈത്താളങ്ങൾ മുതലായ പാട്ടും വാദ്യങ്ങളും ആയി വന്നു നമ്മുടെ യാത്രക്കാരെ ഏതിരേററു പള്ളിയകത്തേക്കുകൊണ്ടുപോയി. ആരാധന കഴിഞ്ഞ ശേഷം മൂസലിലെ മെത്രാപ്പോലീത്താ ഒരു ചെറിയ പ്രസംഗം പറഞ്ഞു.

ഈ ഭയറാ ഏത്രയും പുരാതനവും രക്ഷസാക്ഷിയായി മരിച്ച മാർ ബഹനാൻ സഹദായുടെ പിതാവായ സെനഹറിയോസുരാജാവിനാൽ പണിയിക്കപ്പെട്ടതുമാകുന്നു.

ഇനി ഈ ഭയറായെക്കുറിച്ച് അല്പം പറയാം. ഇതിന്റെ പേർ അല്ലെപ്പിന്റെ ഭയറാ എന്നാണെന്നു മുമ്പു പറഞ്ഞല്ലോ. ഇതിന്റെ അർത്ഥം അനേകായിരം പേരുടെ ഭയറായെന്നാണു്. മാർ മത്തായി എന്ന റമ്പാന്റെ പ്രസംഗവൈഭവത്താൽ അനേകായിരം ആളുകൾ ക്രിസ്തുമതം സ്വീകരിക്കയും അവർത്തങ്ങൾക്കുള്ള സർപ്പവും ഉപേക്ഷിച്ചു നിത്യജീവനാകുന്ന കിരീടം ലഭിച്ചാൻ അഗ്രഹിച്ചു് കൊണ്ടു് ഈ ഭയറായിലും അതിന്നു ചുറ്റുമുള്ള ഗുഹകളിലും വന്നു താമസിക്കയും ചെയ്തുകൊണ്ടാണു് ഈ ഭയറായ്ക്കു് ഈ പേരു സിദ്ധിച്ചതു്. മൂസൽ മുതലായ സ്ഥലങ്ങളിൽ ക്രിസ്തു



മതം പ്രസംഗിച്ചതും ഈ പരിശുദ്ധൻ അദ്ദേഹത്തിന്റെ അനുഗാമികളുമാണ്. എല്ലാ ക്രിസ്ത്യാനികളും ഒരുപോലെ ബഹുമാനിക്കുന്ന വലിയ വൈദികനും ശാസ്ത്രജ്ഞനും ബാർ എബ്രായ\* എന്നു പ്രസിദ്ധൻ. ആയ മാർ ഗ്രിഗോറിയോസു കാതോലിക്കാ സ്ഥിരവാസം ചെയ്തിരുന്നതു ഈ ദയരായിലാണ്. ഇദ്ദേഹം ഉണ്ടാക്കിയിട്ടുള്ള അനേകം വേദപുസ്തകപ്രാഖ്യാനങ്ങളും പ്രബന്ധങ്ങളും നിയമങ്ങളും സുറിയാനിഭാഷാസാഹിത്യത്തിൽ ഒരു ഉന്നതപദവിക്ക് അർഹങ്ങളാണ്. സുറിയാനിസഭയിലെ പരിശുദ്ധൻ മല്യാനും ആയി അംഗീകരിച്ചിട്ടുള്ളവരിൽ അവസാനത്തെ ആളുമാണ് ഇദ്ദേഹം. ഇത്ര വലിയ സ്ഥാനത്തിലും മഹത്വത്തിലും ഇരുന്ന ഈ പരിശുദ്ധൻ തന്റെ ജീവിതകാലത്തെ നയിച്ചതു ഒരു വലിയ കരിങ്കല്ലിന്റെ ഉള്ളിൽ കൊത്തിയുണ്ടാക്കിയ ഒരു ചെറിയ ഗുഹയിലാണ്. ഇതിന്റെ അകത്തു ഒരാൾക്കു കയ്യിച്ചു കടക്കത്തക്ക ഒരു ദ്വാരമെ ഉണ്ടായിരുന്നുള്ളൂ. ഗുഹയുടെ വിസ്താരം രണ്ടു കോൽ നീളവും രണ്ടര കോൽ പൊക്കവും ഒരു കോൽ വീതിയുമാണ്. പടിഞ്ഞാറെ അറ്റത്തു ഒരാൾക്കു ഇരിക്കത്തക്ക ക്രമത്തിൽ ഒരു തിണ്ണി കാണാനുണ്ട്. ഈ പരിശുദ്ധൻ അശ്വാസത്തിനായി പുറപ്പെടുന്ന നേരത്തിൽ പണിയപ്പെട്ടതായ ഒരു കൽമാടവും അതിനു താഴെ കൊത്തപ്പെട്ട രണ്ടു കൽമുറികളും അതുകളുടെ മുമ്പ് വശത്തു കല്ലിൽ കൊത്തിക്കഴിച്ച ഒരു ചെറിയ കുളവുമുണ്ട്. ഇതിലേക്കുള്ള ഉറവ ഈ കൽമുറികളിൽ നിന്നു പുറപ്പെട്ടു കൊണ്ടിരിക്കുന്നു. കുളത്തിൽ വെള്ളം നിറഞ്ഞു കവിഞ്ഞൊഴുകിക്കൊണ്ടിരിക്കുന്നു. കൽമുറയിൽ നമ്മുടെ കഥാനായകൻ കേറിക്കൊണ്ടിരുന്നപ്പോൾ അതിനകത്തു മുട്ടിനു മേൽ വെള്ളമുണ്ടായിരുന്നു. മുറികളുടെ മീതെയുള്ള കൽമാടത്തിൽ നിന്നു എത്രയും നേരിയ വിധത്തിൽ മഞ്ഞു സവ്ഭാ പെയ്തുകൊണ്ടിരിക്കുന്നു. ഈ കൽമാടത്തിന്റെ താഴെയുള്ള കുളത്തിന്റെ ചുറ്റുമായി പത്തു മുപ്പതു പേക്കിരിക്കാം. എത്ര ഉണ്ണിച്ചവനും ഒരു മണിക്കൂർ ഈ മാടത്തിന്റെ താഴെ ഇരുന്നാൽ കുളിരുകൊണ്ടു വീറിച്ചു പോ

\*ഇദ്ദേഹം ജീവിച്ചിരുന്നതു പതിനാലാം ശതാബ്ദത്തിലാണ്.



കുന്നതും കപ്പായം മഞ്ഞു കൊണ്ടു നന്നയുന്നതുമാണ്. ഈ ഒരു വിശേഷം നിമിത്തം മൂസലിലെ പ്രധാനന്മാർ ജാതിമതഭേദങ്ങൾ അലോചിക്കാതെ കുടുംബസമേതം ഇവിടെ വന്നു സുഖമെടുത്തു താമസിക്കാറുണ്ട്. ഈ പണികളെല്ലാം ബാർ ഐബ്രായയുടെ കരകൗശലങ്ങളാണ്. കൽമാടത്തിന്റെ മുൻവശത്തു അദ്ദേഹത്തിന്റെ പേരു കൊണ്ടുപെട്ടിട്ടുണ്ട്.

ഈ ദയറായുടെ ആവിർഭാവത്തിനു ഹേതുഭൂതനായ മാർ മത്തായി സന്യസിച്ചിരുന്ന ഗുഹയും നമ്മുടെ കഥാനായകൻ കാണുകയുണ്ടായി. ഇതു ദയറായുടെ കിഴക്കുവശത്തു കുന്നിന്റെ ചരിവിലാണ്. നമ്മുടെ കഥാനായകനു ഈ ഗുഹയ്ക്കകത്തു കേറുന്നതിനു രണ്ടു മൂന്നുപേരുടെ കായികസഹായം വേണ്ടിവന്നു. ഗുഹകലയുടെ കിഴക്കോട്ടുള്ള ചരിവിന്റെ തുക്കിൽ ആകകൊണ്ടു കാലു തെറ്റി വീഴുന്നതിന് ഏല്പമുണ്ടായിരുന്നതിനാലാണ് അന്യസഹായം വേണ്ടിവന്നതു. പത്തു പതിനഞ്ചു പേർ നികാൻ മാത്രം ഗുഹയ്ക്കു വിസ്താരമുണ്ട്. ഇതിനകത്തു കല്ലുകൊണ്ടു കെട്ടപ്പെട്ട ഒരു \*ത്രോണോ സുണ്ട്. വേറെ യാതൊരു വിശേഷവുമില്ല. ഈ മാതിരി ഗുഹകൾ ഈ ദയറായ്ക്കു ചുറ്റും വളരെയുണ്ടെങ്കിലും മാർ ഐബ്രായയുടേയും മറ്റു മത്തായിയുടേയും ഗുഹകളെ ജനങ്ങൾ വളരെ ഭക്തയോടെ വിചാരിച്ചു വരുന്നു. ഇതുകളിൽ ഇരുന്നു സന്യസിക്കാൻ ആരുതന്നെ അവശ്യപ്പെട്ടാലും അനുവദിക്കുന്നതുമല്ല.

ദയറായുടെ പണി വളരെ വിശേഷപ്പെട്ടതു തന്നെ. അതിന്നു ചുറ്റുമുള്ള മതിൽ കോട്ടപോലെ ഉറപ്പിലും ഉയരത്തിലും കെട്ടപ്പെട്ടതാണ്. നാലു മൂലകളിലും കൊത്തുത്തളമുണ്ട്. കവച്ച് കാരുടെ അക്രമത്തെ തടയുന്നതിനാണ് ഇത്രയൊക്കെ മുൻകരുതലുകൾ ചെയ്തിരുന്നത്. ഒരൊറ്റയാൾ ദയറായിലുണ്ടായിരുന്നാൽ ഏതു അക്രമി സംഘത്തെയും ഓടിക്കാം. നമ്മുടെ കഥാനായകൻ ഈ ദയറായിൽ ചെന്നപ്പോൾ അവിടെ ആറേഴു റമ്പാന്മാരും പ്രധാനിയായ മാർ ദനഹാ മെത്രാപ്പോലീത്തായും മാത്രമേ ഉണ്ടായിരുന്നുള്ളൂ. ഒരു കാലത്തു ഇവിടെ അറുപതെഴു

---

\*കർബാനയെന്ന വിശുദ്ധകർമ്മാനുഷ്ഠാനത്തിനുള്ള പിറം.



പതു രമ്പാന്മാർ താമസിച്ചിരുന്നു, ഇവരിൽ ഭൈരവഭക്തിയിൽ  
 അഭിപ്രീതിയും ലോകത്തെ ഇതിലധികം വെടിയാൻ നിവൃ  
 ത്തിയില്ലാത്ത സ്ഥിതിയിൽ എത്തിയ ആളും ആയ ഒരു രമ്പാൻ ഭ  
 യരായ്ക്കു പുറത്തു ഒരു ഗുഹയിൽ ഇരിക്കുന്നതും നമ്മുടെ കഥാനായ  
 കനു കണ്ടു. ഇദ്ദേഹത്തിനു വയസ്സ് ൩൫ ൽ അധികമില്ല. നല്ലൊ  
 രു സുമുഖനും സുരിയാനിഭാഷാപണ്ഡിതനാണു. ഇദ്ദേഹത്തി  
 ന്റെ ഭക്ഷണവും വസ്ത്രധാരണവും അരേയും വിസ്മയിപ്പിക്കുന്ന  
 താണു. ദിവസവും ഉച്ചയ്ക്കു കുറെ അപ്പവും ഒരു പാത്രത്തിൽ കു  
 റെ വെള്ളവും ഭയരായിൽ നിന്നു കൊടുത്തയയ്ക്കും. ഇതല്ലാതെ യാ  
 തൊരു ഭക്ഷണമൊ പാനീയമൊ ഇദ്ദേഹത്തിനില്ല ഇദ്ദേഹം ഏ  
 ല്ലാസ്തോഴം ഒരു കുറുത്ത ഭട്ടാഹയും ഒരു പുറംകുപ്പായവുമാണു ധ  
 രിക്കാറു. ഇതുകൾ അനേകം കയ്യണങ്ങൾ കൂടി തുന്നിപ്പിടിപ്പിച്ചു  
 ഉണ്ടാക്കിയവയാണു. നല്ലമതിരിയിലുള്ള ഉപ്പുകൾ മറ്റു രമ്പാ  
 ന്മാകുന്നപോലെ ഇദ്ദേഹത്തിനും തയ്യാറാക്കാറുണ്ടെങ്കിലും അ  
 തുകളെ ഇദ്ദേഹം സ്വീകരിക്കുന്നില്ല. ഇദ്ദേഹത്തിന്റെ നിഷ്  
 ക്കൈതവഭക്തിയെ കേട്ടറിഞ്ഞു വന്ന ഷാരോരുത്തൻ ഉപ്പുക  
 കൾ മുതലായവ സമ്മാനിക്കുന്നതൊന്നും ഇദ്ദേഹം തൊടുക  
 പോലും ചെയ്യാറില്ല. ഞായറാഴ്ചകളിലും പെരുന്നാൾ ദിവസ  
 ങ്ങളിലും മാത്രം ഇദ്ദേഹം ഗുഹയ്ക്കു പുറത്തിറങ്ങി ഭയരായിലെ  
 പള്ളിയിലേക്കു പോകും. അന്യദിവസങ്ങളെ വിശുദ്ധപുസ്തക  
 വായനയാലും പ്രാർത്ഥനയാലും ഗുഹയ്ക്കു കയ്ക്കു വെച്ചു തന്നെ ക  
 ഴിച്ചുകൂട്ടുകയാണു. നിർദ്ദോഷങ്ങളായ വിനോദങ്ങളെ കൂടി ഇ  
 ദ്ദേഹം ചെറുക്കുന്നു. ഇദ്ദേഹം തുറബ് ദീൻകാരനും മതാപി  
 താക്കന്മാർക്കു ഏകപുത്രനാണു. വീട്ടിലിരിക്കുമ്പോൾ തന്നെ കു  
 ടുംബകായ്ക്കുങ്ങൾ അന്വേഷിക്കാതെ കഠിനമായ സന്യാസപ്രതം  
 തുടങ്ങിയതിനാൽ മതാപിതാക്കന്മാർ ഭുജിക്കുന്നതു കണ്ടു  
 കൊണ്ടിരിക്കാൻ കഴിയാഞ്ഞിട്ടു സകലവും ഉപേക്ഷിച്ചു ഈ  
 ഭയരായിൽ വന്നു താമസിക്കുകയാണു. ഐശ്വര്യത്തിലും പ്ര  
 താപത്തിലും പ്രഥമസ്ഥാനം വഹിക്കുന്ന ചക്രവർത്തികളുടെ മ  
 ണിംങ്ങളിൽ കൂടി ഈ ത്യാജ്യരായ ഗുഹയിലുള്ളതേതാളും സ  
 ത്തയ്ക്കിയും സമാധാനവും കാണുന്നതല്ല. ഇതിലധികമായ ഒരു  
 ഭാഗ്യം മനുഷ്യർക്കു ലോകത്തിൽ ലഭിക്കാൻണ്ടോ?



പത്തമ്പതു വമ്പാമ്പാൽ സുഖമായ കാലക്ഷേപത്തിനുള്ള മുതലെടുപ്പു ഈ ദയറായ്ക്കുണ്ട്. ഏതാനും കൃഷിസ്ഥലങ്ങൾക്കു പുറമേ രണ്ടുമുവായിരം ആടുകളും ഉണ്ട്. വെള്ളിക്കുരിശു മുതലായ പല ഉപകരണങ്ങൾ ധാരാളമാണ്. സമത്വം സുശീലനായ ദനഹമെത്രാപ്പോലീത്തായുടെ കൈവശം ദയറാ വകയും അദ്ദേഹത്തിന്റെ സ്വന്തം വകയുമായി വളരെ പണവുമുണ്ട്.

ഈ ദയറായിൽ നമ്മുടെ കഥാനായകൻ പതിനൊന്നു ദിവസം താമസിച്ചതിന്റെ ശേഷം കർക്കടകം ൨൨ാം നു മുസലിലേക്കു മടങ്ങി. അനന്തരം മുസലിൽ താമസിക്കുന്ന ബാബേൽപാത്രിയക്കീസെന്നു പറയുന്ന കൽദായ പാത്രിയക്കീസിനെ ചെന്നു കണ്ടു. ഇദ്ദേഹവുമായി രണ്ടു മൂന്നു മണിക്കൂറു നേരം സംസാരിക്കുകയും ഒരുമിച്ചു ഭക്ഷണം കഴിക്കുകയും ചെയ്തു. ഇദ്ദേഹം ഒരു സൽസ്വഭാവിയും സ്ഥാനത്തിനടുത്ത ഗൗരവമുള്ള ആളുമാണ്. മലയാളത്തെ റോമ്മാ സുറിയാനിക്കാർക്കു മെത്രാനെന്ന അയയ്ക്കാൻ ഇപ്പോഴും അപേക്ഷ ചെന്നു കൊണ്ടിരിക്കുന്നുണ്ടെന്നും റോമിലെ അനുവാദം കൂടാതെ അയച്ചാൽ അവകടം നേരിട്ടു മെന്നും മലയാളത്തെ റോമ്മാ സുറിയാനിക്കാർ ലത്തീൻമെത്രാന്മാരുടെ കീഴിൽ കിടന്നു അവരുടെ അചാരമയ്യാദകൾ പഠിക്കുന്നതു കഷ്ടമാണെന്നും \* അന്തോണിയച്ചനെ (മാർ അബ്ദീശോയെ) മെത്രാനാക്കി അയച്ചതു കൊണ്ടു യാതൊരു വാലവുമുണ്ടാകാഞ്ഞതു വ്യസനകരമാണെന്നും മറ്റും അനേകം സംഗതികളെ അദ്ദേഹം നമ്മുടെ കഥാനായകനോടു പറഞ്ഞു.

ഇനി മുസൽ പട്ടണത്തെക്കുറിച്ചു അല്പം പറയാം. ഇതു തുർക്കിരാജ്യത്തിന്റെ ഒരു വിഭാഗമായ അൽജെസീറായിലെ പ്രധാനപട്ടണമാണ്. ട്രൈഗ്രീസ് നദീതീരത്തുള്ള ഈ പട്ടണത്തിന്റെ മറ്റുകരയാണു നിറവാപ്പട്ടണത്തിന്റെ അവശിഷ്ടങ്ങൾ കാണുന്നത്. മുസലിൽ പണ്ടു വിശേഷപ്പെട്ട ഒരു തരം തൂണി നെയ്യുന്നുണ്ടായിരുന്നു. ഇവിടെ യാക്കോബായസുറിയാനിക്കാ

---

\* ഈ കഷ്ടപ്പാടു ആറേഴു കൊല്ലം മുമ്പു തീൻ വിവരം വായനക്കാർക്കു അറിയാമല്ലോ.



രുടെ വക വ്യാപാര കുടുംബങ്ങളും നാലു പള്ളികളുമുണ്ട്. മൂസൽമാനാരെ ഒഴിച്ചാൽ മൂസലിൽ ജനസംഖ്യ കൊണ്ടും പ്രാബല്യം കൊണ്ടും ധനസമൃദ്ധി കൊണ്ടും പ്രഥമസ്ഥാനം യാക്കോബായ സുറിയാനിക്കാർക്കാണ്. ഇവിടെയുള്ള കൃഷ്ണാനികളിൽ ഏറ്റവും ധനികനും പ്രധാനനും കോളാ അബ്ദുൾഹാദി ആണ്. ഇവിടെ കൽദായക്കാർ ൩൦൦൦൦ മക്കുബിൻകാർ ൧൫൦൦൦ കുടുംബക്കാരുണ്ട്. കൽദായക്കാരുടെ വക പള്ളിയും സിമ്മനാരിയും സുറിയാനി അച്ചുകൂടവുമുണ്ട്. ഇവരുടെ പാത്രിയർക്കീസിനു ഇരിക്കാൻ ഒരു പ്രത്യേകസ്ഥലവുമുണ്ട്. മക്കുബിൻകാർ എന്ന പദത്താൽ യാക്കോബായ സുറിയാനിക്കാരിൽ നിന്നു പിരിഞ്ഞു റോമ്മാ മതത്തെ സ്വീകരിച്ചവരാണ്. ഇവർ സുറിയാനിക്കാരെക്കൂടും റോമ്മാ പാപ്പായുടെ കീഴിരിക്കണമെന്നു കരുതി ഉദ്ദേശം ൧൪൦൦ വർഷത്തിനു മുമ്പുണ്ടായ ഒരു ഉപദ്രവകാലത്തു പിരിഞ്ഞുപോയതാണ്. ഇവക്കും ഇവിടെ ഒരു പള്ളിയുണ്ട്. ഈ പള്ളി പണിയാനുള്ള ചിലവു മുഴുവനും റോമ്മയിൽ നിന്നു അയച്ചുകൊടുത്തതാണ്. ഇതിൽ ബെന്നിയെന്നു പേരായ ഒരു മെത്രാൻ താമസിക്കുന്നുണ്ട്. നമ്മുടെ കഥാനായകൻ കൊച്ചിയിൽ വെച്ചു കണ്ടു പരിചയപ്പെട്ട മൂസൽക്കാരൻ പൗലൂസു കശീശാ ഏൽപ്പിച്ചിരുന്ന സാമാനങ്ങളെ ഇദ്ദേഹത്തിനു കൊണ്ടുപോയി കൊടുക്കുകയും മെത്രാൻ സന്തോഷമായി സംസാരിക്കുകയും ചെയ്തു. മൂസലിൽ ആമേന്യൻകാർ പത്തിരവതു കുടുംബക്കാർ മാത്രമേയുള്ളൂ. ഇവക്കു തനതായി പള്ളിയില്ലാത്തതിനാൽ ഇവരുടെ ആത്മീയകാര്യങ്ങൾ നടത്തിപ്പോരുന്നതു യാക്കോബായ സുറിയാനിപ്പള്ളിയിലാണ്.

മൂസൽക്കാരുടെ ആതിഥ്യവിശേഷം കൊണ്ടു നമ്മുടെ യാത്രക്കാർ അവിടെ താമസിച്ച ഒരു മാസം അവരെ സംബന്ധിച്ചു കേൾത്താളും ക്ഷണം കഴിഞ്ഞുപോയി. കൊച്ചിയിൽ നിന്നു പുറപ്പെട്ടതിന്റെ ശേഷം അവർ ഈ വിധത്തിലുള്ള കരുണയ്ക്കും അതിന്റെ ഒരു ബഹിർലക്ഷണമായ സൽക്കാരത്തിനും പാത്രിയർവിച്ചിട്ടുണ്ടെന്നു തോന്നുന്നില്ല. നമ്മുടെ യാത്രക്കാരെ ഉടനെ മർദ്ദിനിലേക്കു അയച്ചുകൊള്ളണമെന്നു പാത്രിയർക്കീസു ബാവാ



കല്പന അയച്ചതു കൊണ്ടാണു അവർ കർക്കടകം ൨൯ാംനു- മുസൽ പട്ടണം വിടാൻ സംഗതിയായതു. െരം വിരഹം മുസലിലെ അതിഥിപ്രിയന്മാരായ സുറിയാനിക്കാർ നിവ്യാജഭൂഃപത്തിനു ഹേതുവാചിത്തിൻ.

## പതിന്നാലാം അദ്ധ്യായം.

മുസൽ മുതൽ മാർദീൻ വരെ

1038. കർക്കടകം 28.....1039 ചിങ്ങം 13.

വൈകുന്നേരം അഞ്ചുമണിക്കു കഴുതകൂട്ടം മുസൽ പട്ടണം വിട്ടു. യാത്രാസമ്പ്രദായം പ്രായേണ ബഗദാദിൽ നിന്നു മുസലിലേക്കുള്ളതുപോലെയാണു. യാത്രക്കാരുടെ സംഖ്യ ഉദ്ദേശം 100 ആയിരുന്നു. അവരുടെ സഹായത്തിനു സ്കാരിൽ നിന്നു ആരെ യും അയച്ചിരുന്നില്ല. നമ്മുടെ യാത്രക്കാരുടെ സഹായത്തിനു ഒരാളെ മുസലിൽനിന്നു കൂട്ടിയിരുന്നു. പിറൊദിവസം കാലത്തു യാത്രക്കാർ ഒരു കുന്നിന്മേലുള്ള ഒരു ചെറിയ ഗ്രാമത്തിന്റെ രാശ്ഠ്വരയിൽ എത്തി വിശ്രമിച്ചു. ആ ഗ്രാമവാസികളിൽ ചിലർ ഓരോ സാമാനങ്ങളെ കൊണ്ടുവന്നു. പതിച്ചുപോലെ യാത്രക്കാർക്കു വിൽക്കാൻ തുടങ്ങി. ഈ കൂട്ടത്തിൽ കോഴിമുട്ട വിൽക്കാനായി പത്തു പന്ത്രണ്ടു വെണ്ണ പ്രായമുള്ള ഒരു മുസൽമാൻ ബാലിക വന്നിരുന്നു. ഈ പെണ്ണു പലർക്കും മുട്ട വിറ്റതിന്റെ ശേഷം ഒരു മുസൽമാൻ യാത്രക്കാരന്റെ അടുക്കൽ ചെന്നു. ഇവൻ പെണ്ണിന്റെ കൈവശമുണ്ടായിരുന്ന മുട്ട മുഴുവനും എണ്ണിയെടുത്തുകൊണ്ടു പകുതി വില കൊടുത്തു. ഇതു പോരെന്നും ക്രമപ്രകാരമുള്ള വില തരണമെന്നും അതിനു മനസ്സില്ലാത്ത പക്ഷം മുട്ട തിരിയെ തരണമെന്നും ഈ പെൺകുട്ടി അവശ്യപ്പെട്ടപ്പോൾ മുസൽമാൻ കോപത്തോടെ ചാടി എഴുന്നേറ്റു അവളുടെ നെഞ്ചത്തു ഒരു ചവിട്ടുകൊടുത്തു. അബലയും ദുർഭഗയുമായിരുന്ന പെൺകുട്ടി മറിഞ്ഞു വീണു. തൽക്ഷണം മരിക്കുകയും ചെയ്തു. ഈ വിവരം കുട്ടിയുടെ അളുകൾ അറിഞ്ഞു.



പ്പോൾ അവർ തോക്കും കുന്തവും വാളും ഒക്കെയായി പുറപ്പെട്ടു കുന്നിന്മേൽ നിന്നു താഴെയുള്ള വഴിയത്രക്കാരുടെ കൂട്ടത്തിലേക്കു വെടിവെക്കാൻ തുടങ്ങി. ഇതു കണ്ടു യാത്രക്കാരെല്ലാം കൂട്ടത്തിൽ നമ്മുടെ കൂട്ടരും ഓടാൻ തുടങ്ങി. ബഗദാദിൽ നിന്നു പുറപ്പെട്ടപ്പോൾ മുഴലിക്കാറ്റിന്റെ ഫലമായി ഉണ്ടായ ബഹളവും ഇതും തമ്മിൽ നല്ല സാമ്യമുണ്ടായിരുന്നു. ഗ്രാമവാസികൾ എല്ലാവരും കൂടി ഇളകിവന്ന യാത്രക്കാരെ വിഴുങ്ങാത്തതു ഭാഗ്യം. ജവരുടെ മരണം ഭരസനമായിട്ടില്ലാത്തതുകൊണ്ടു വെടിവെക്കാൻ തുടങ്ങിയവരെ ഗ്രാമവാസികളിൽ വേറെ ചിലർ വന്നു രചിക്കുകയാണു ചെയ്തത്. ആ ഗ്രാമത്തിലേക്കു പ്രധാനനും ഒരു സങ്കാരുല്യോഗസ്ഥനും കൂടി കുലപാതകന്റെ അടുക്കൽ വന്നു അയാളോടു സംസാരിക്കാൻ തുടങ്ങിയപ്പോൾ ശേഷം യാത്രക്കാർ അവരുടെ ജീവനും കൊണ്ടു യാത്ര തുടന്നു. എങ്കിലും ഒന്നരണ്ടുനാഴിക കഴിഞ്ഞപ്പോൾ ഈ കുലപാതകൻ യാത്രക്കാരുടെ ഒപ്പം വന്നു ചേർന്നു. മരിച്ചു പെൺകുട്ടിയുടെ അവകാശികൾക്കു മുപ്പതു പവൻ കൊടുക്കാൻ വിധിയുണ്ടായതു കൊടുത്തു തീർത്തു പോന്നിരിക്കയാണെന്നു ആ വിദ്വാൻ പറഞ്ഞതു കേട്ടപ്പോൾ നമ്മുടെ കൂട്ടക്കൂടെയു ആശ്ചര്യം മൂന്നും പറയാനില്ല. തുക്കിരാജ്യത്തു കുലപാതകന്മാരെ കൊല്ലണമെന്നു നിയമമുണ്ടെങ്കിലും 'രക്തത്തിന്റെ വില' കിട്ടിയാൽ മതിയെന്നു മരിച്ച ആളുടെ അവകാശികൾ അപേക്ഷിച്ചാൽ അത്ര കാരം വിധിയുണ്ടാകുന്നതാണ്. യാതൊരു വിധത്തിലും നീതി കരിക്കാൻ നിവൃത്തിയില്ലാത്ത ഈ നിയമത്തിന്റെ ഫലമായി കുലപാതകങ്ങൾ ആ രാജ്യത്തു വർദ്ധിച്ചിരിക്കുന്നു. തുക്കിരാജ്യത്തിനു കാലാനുസരണമായ പരിഷ്കാരം സിദ്ധിക്കാത്തതിനുള്ള ഒരു കാരണം നിയമങ്ങളെന്നു വേണ്ടു പറഞ്ഞു നടത്തപ്പെടുന്ന ഈ വക അനീതികൾ തന്നെയായിരിക്കണം. മനുഷ്യജീവനു ഇത്ര കുറച്ചു വിലയുള്ളൂ എന്നു വന്നാൽ പിന്നെ എങ്ങനെയാണ് ആ രാജ്യത്തു സമാധാനവും ക്ഷേമവും ഉണ്ടാകുന്നത്?

യാതൊരു വിദേശക്കാരും ഉണ്ടാകാത്ത നാലുദിവസത്തെ യാത്രയുടെ ശേഷം നമ്മുടെ യാത്രക്കാർ തുറോദ് വരട്ടെ എന്നു പ



വർത്തനത്തിന്റെ അടിവാരത്തെത്താ, ഒരു ദിവസം വളരെ കഷ്ടപ്പെട്ടതിന്റെ ശേഷമെ ആ പർവ്വതത്തിന് അപ്പുറത്തെത്താൻ സാധിച്ചു. ഈ പർവ്വതം മഹാനന്ദവും ഭയങ്കരവുമായ ഒന്നാണ്. ജലപ്രളയാനന്തരം നോഹിന്റെ പെട്ടകം ഉറച്ചതു ഈ പർവ്വതോപരി ആണെന്നാണു അവിടങ്ങളിലുള്ളവരുടെ ബോധ്യം. നമ്മുടെ യാത്രക്കാർ ഈ പർവ്വതം കടന്നപ്പോൾ അതിന്റെ അടിവാരത്തു കൂടി ഒഴുകുന്ന ഗ്രൈസുകി കണ്ടു. ഇതിന് ആ സ്വലത്തു വളരെ വീതിയും അഴിവുമുണ്ട്. ഈ നദി കടന്നു ചെല്ലുന്നതു ജസ്സീറാ എന്ന പട്ടണത്തിലേക്കുകയാൽ ഉടനെ അവിടെ എത്തി അവിടത്തെ സുറിയാനിപ്പള്ളിയിൽ താമസിക്കാമെന്നു കരുതി ഇവർ വളരെ ബദ്ധപ്പെട്ടു. എങ്കിലും കടത്തുവള്ളങ്ങളുടെ ദൗർല്ലഭ്യം കൊണ്ടും യാത്രക്കാരുടെ ബഹുലതയും കൊണ്ടും ഉന്തിത്തള്ളിക്കൊണ്ടു സാമന്ത്രികുറവു കൊണ്ടും എല്ലാവരും അക്കരെ എത്തിയ ശേഷമെ നമ്മുടെ യാത്രക്കാർ കടത്തിറങ്ങാൻ സാധിച്ചു. അക്കരെ എത്തിയതിന്റെ ശേഷം സുറിയാനിപ്പള്ളി കാണാതെ ഒരു മണിക്കൂറോളം ചുറ്റിത്തിരിയേണ്ടിവന്നു. മലയാളത്തു വന്ന ലണ്ടനിലേക്കു പോയതായി രണ്ടാം അദ്ധ്യായത്തിൽ പ്രസ്താവിച്ചിട്ടുള്ള മാർ അത്താനാസ്യോസ് സ്റ്റേഫാനോസു അപ്പോൾ ആ പള്ളിയിൽ താമസിക്കുകയായിരുന്നു. ഇദ്ദേഹത്തിന്റെ ഇടവകപ്പള്ളിയും അതു തന്നെയായിരുന്നു.

യാത്രക്കാർ പള്ളിയുടെ പടിവാതിൽക്കൽ എത്തിയപ്പോൾ അദ്ദേഹം ഓടി ഇറങ്ങിവന്നു നമ്മുടെ കിമാനായകനെ ചുംബിച്ചു അദ്ദേഹത്തിന്റെ മാളികയിലേക്കു കൊണ്ടുപോയി. ഉടനെ നാലാറു കുറുത്ത മുന്തിരിക്കലകൾ വരുത്തി അതിന്റെ ചാറു പിഴിഞ്ഞു നമ്മുടെ യാത്രക്കാർ കടിക്കാൻ കൊടുത്തു. ഇതു കടിച്ചപ്പോൾ ഇവർ ഉറക്കം തൂക്കിത്തുടങ്ങിയതിനെ കണ്ടു ചിരിച്ചും കൊണ്ടു മെത്രാപ്പോലീത്താ അവർകൾ, ഉറക്കം വരുന്നതിനു തന്നെയാണു താൻ അപ്രകാരം ചെയ്തതെന്നു പറയുകയും സുഖമായി കിടന്നുറങ്ങുന്നതിനു വേണ്ടു ഏല്പാടുകൾ ചെയ്കയും ചെയ്തു. ഉറങ്ങി ഏഴുനേരപ്പോൾ ഗോതമ്പുകഞ്ഞിയും പൊടിയ



രിക്കുഞ്ഞിയും തയ്യാറായിരുന്നു. കഞ്ഞി കുടിച്ചപ്പോൾ യാത്രക്കാരുടെ ക്ഷീണം മിക്കവാറും തീർന്നുപോയതായി അവർ ഭയന്നു. പിന്നീട് അവിടത്തെ കുമ്പോളത്തിൽ അല്പനേരം സഞ്ചരിച്ചു. വൈകുന്നേരം അഞ്ചുമണിയായപ്പോൾ കഴുതശ്രീട്ടം പുറപ്പെടാനുള്ള സമയമായി എന്നു പറഞ്ഞു ആളുകൾ വന്നു. വിരോദിവാസം പുറപ്പെടാമെന്നു മെത്രാപ്പോലീത്താ വളരെ നിർബന്ധമായിപ്പറഞ്ഞു. ഏകിലും യാതൊരു നിവൃത്തിയുമുണ്ടായിരുന്നില്ല. ഇനി ഇങ്ങനെ യാത്രക്കാർ സംഘമായിപ്പോകുന്ന തിരുണ്ടോകണമെങ്കിൽ ഒരു മാസം കഴിയണം. അതുവരെ താമസിക്കാൻ ഇവർ തരമില്ലാത്തതുകൊണ്ട് മെത്രാപ്പോലീത്താ വളരെ ദുഃഖത്തോടെ അനുവാദം കൊടുത്തു.

ജസ്സീറാ പട്ടണം പ്രസിദ്ധമായ ഒന്നാണ്. നദീതീരത്തുള്ള ഈ പട്ടണത്തിന്റെ കിടപ്പു വളരെ ഇണക്കമുള്ളതായിരുന്നു. സുറിയാനിക്കാരെ കൂടാതെ ഇവിടെ മുസ്ലിമാന്മാരും ആമ്നിയൻകാരും കൽദായക്കാരും ഉണ്ട്. സുറിയാനിക്കാർ ഇവിടെ ഒരു കാലത്തു അസംഖ്യം ഉണ്ടായിരുന്നു. തുർക്കി ഗവണ്മെന്റിന്റെയും മുസ്ലിമാന്മാരുടെയും അസംഖ്യം പട്ടണത്താൽ വളരെ ആളുകൾ കുടിപുറപ്പെട്ടു പോയതായി നമ്മുടെ യാത്രക്കാർ മെത്രാപ്പോലീത്തായിൽ നിന്നു അറിഞ്ഞു.

യാത്രക്കാർ 1039 ചിങ്ങം 6ാം നു ജസ്സീറായിൽ നിന്നു പുറപ്പെട്ടു 9ാം നു കാനക് എന്ന സ്ഥലത്തെത്തി. ഇവിടെ യാക്കോബായസുറിയാനിക്കാരുടെ വക ഒരു ചെറിയ ഗ്രാമവും പള്ളിയും ഉണ്ട്. ഈ പള്ളിയിൽ രണ്ടു പട്ടക്കാരുമുണ്ട്. അവരിൽ കശീശാ ബർസെനമ്മാ ഒരു നല്ല സുറിയാനിഭാഷാപണ്ഡിതനാണ്. ഈ പട്ടക്കാരും നമ്മുടെ യാത്രക്കാരെ സന്തോഷമായി സൽക്കരിച്ചു. മാർ ക്രിസ്റ്റോസിന്റെ സ്വദേശമായ തുറബ് ദീനിദലക്കു ഇവിടെ നിന്നു നാലു നാഴിക ദൂരമേയുള്ളൂ. അവിടെ ചെന്നു അദ്ദേഹത്തിന്റെ ആളുകളെ കാണുന്നതിനു നമ്മുടെ കഥാനായകൻ വളരെ ആഗ്രഹമുണ്ടായിരുന്നു. ഏകിലും കഴുതശ്രീട്ടം അത്രയ്ക്കു താമസിക്കുന്ന കാര്യം പ്രയാസമാകുകൊണ്ട്



വിവരം കശീശാബർസെനജായോടു പറഞ്ഞപ്പോൾ അദ്ദേഹം തുറബ്ദിനിലേക്കു ഒരാളെ അയച്ചു. ആൾ അവിടെ ചെന്നപ്പോൾ ബാവാരുടെ സഹോദരൻ കൃഷിസ്ഥലത്തായിരുന്നതിനാൽ നമ്മുടെ യാത്രക്കാരെ കാണുന്നതിനു ബാവാരുടെ ചിററപ്പന്റെ മകനും മാർക്കുരിൽ നാലഞ്ചു പേരും ബാല്യപ്പെട്ടു വരികയും ഇവർ അവരുമായി സന്തോഷപർവ്വതമാനങ്ങൾ പറയുകയും മലമാളത്തു താമസിക്കുന്ന മാർ ക്രിസ്റ്റോസിന്റെയും സഹോദരൻ മസ്കുദശായുടെയും ക്ഷേമവാർത്തകളെ പറഞ്ഞു മനസ്സിലാക്കുകയും ചെയ്തു.

അന്നു വൈകുന്നേരം ഈ കാനക്കിയിൽ നിന്നു പുറപ്പെട്ടു നമ്മുടെ യാത്രക്കാർ 11ാം നം- കാലത്തു ദിനസ്സിബിൻപട്ടണത്തിൽ മാർ യാക്കോബുമല്ലാൻ പണിയിച്ച പള്ളിയിൽ ചെന്നു ചേർന്നു. ഈ പട്ടണം വളരെ പുരാതനവും പ്രസിദ്ധവുമായ ഒന്നാണ്. മാർ അബ്രഹാമിന്റെ ഗുരുവാണു മാർ യാക്കോബുമല്ലാൻ.\* ഇവർ രണ്ടു പേരും സുറിയാനിസഭയുടെ വൈദികഗ്രന്ഥങ്ങളുടെ വർദ്ധനവിനെ വളരെ സഹായിച്ചിട്ടുള്ള വിവരം ജഗൽപ്രസിദ്ധമാണ്. സന്മാർഗ്ഗതപസ്വരിപാദികളും ഭക്തിസംവർദ്ധകങ്ങളുമായ ഇവരുടെ ഗ്രന്ഥങ്ങളെ ലോകത്തിലുള്ള സകല ക്രിസ്തീയസഭകളും ആദരിച്ചുപോരുന്നുണ്ട്. സുറിയാനിപ്പള്ളിക്രമങ്ങളിലുള്ള അനന്യസാധാരണമായ മാഹാത്മ്യവും രാമണീയകതാവും അശ്വകൾക്കു സിദ്ധിച്ചതു ഈ മല്ലാനാരുടെ പദ്യകൃതികളെക്കൊണ്ടാകുന്നു. ഇവർ നല്ല വേദവ്യസ്മകവ്യാഖ്യാതാക്കന്മാരുമാണ്. ഇവരേക്കാൾ മാനനീയന്മാരായ പരിശുദ്ധന്മാരോ വിദ്വാന്മാരോ സുറിയാനിസഭയിൽ ജനിച്ചില്ലെന്നു തന്നെ പറയാം. ഇവരിലൊരാൾ പണിയിച്ച പള്ളിയിൽ പ്രവേശിക്കുന്നതിനു നമ്മുടെ കഥാനായകനു ഭാഗ്യം ലഭിച്ചതിൽ അദ്ദേഹം വളരെ സന്തോഷിച്ചു. ഈ പള്ളിയുടെ പണി അതിമനോഹരമാണ്. പള്ളി അത്ര വലുതൊന്നുമല്ല. മുഴുവനും കരിങ്കല്ല്കൊണ്ടാണു പണിയപ്പെട്ടിരിക്കുന്നത്. അകത്തു

---

\*ഇവർ രണ്ടുപേരും ജീവിച്ചിരുന്നതു നാലാം ശതാബ്ദത്തിലാണ്.



ഈ ശിലാരേഖകൾ ഏതോ ശിലീയുടെ സാമർത്ഥ്യത്തിനു ശാശ്വതസ്തൂരകങ്ങളായി ശോഭിച്ചിരുന്നു. ഈ പള്ളി സ്ഥാപകനെന്ന കബറു (സംസ്കൃതീച്ച സ്ഥലം) ഇതിനകത്തു തന്നെയാണ്. ഏകിലും പള്ളിയകത്തു നിന്നാൽ ഇതു കാണുകയില്ല. പള്ളിയുടെ താഴെ ഏകദേശം പത്തു കോൽ നീളത്തിൽ ചതുരവും വിലാസവുമായ ഒരു മുറിയുണ്ട്. ഇതിലാണു കബർ. ഈ മുറിയിലേക്കു പ്രവേശിക്കുന്നതു പള്ളിയുടെ തെക്കേ ഭിത്തിക്കു താഴെയുള്ള ഒരു വാതിലിൽ കൂടിയാണ്. ഈ വാതിൽ കടന്നു അഞ്ചാറു പടി കീഴ്ചെട്ടു ചെന്നാൽ കബറിരിക്കുന്ന മുറിയിൽ എത്തും. കബറിന്റെ മേൽഭാഗം ഒരൊറ്റ മാർബിൾക്കല്ലാണ്. കബറിനു മുന്നര കോൽ നീളവും ഒരു കോൽ വീതിയും ഒന്നരകോൽ പൊക്കവുമുണ്ട്. ഈ കബറിക്കൽ വരുന്നതിനായി സുറിയാനിക്കാരെ കൂടാതെ അമേനിയൻകാരും യെറുസാലൂക്കാരും കൽദായക്കാരും നെസ്തോറുകാരും വരാറുണ്ട്. ആരാധനയ്ക്കു വരുന്നവരെല്ലാം മെഴുകുതിരി കൊണ്ടുവന്നു കബറിനു ചുറ്റും കത്തിച്ചു കാഴ്ച വെക്കുക പതിവാണ്. ഈ സ്ഥലം ഇപ്പോൾ പണ്ടത്തേതിൽ ക്ഷയിച്ചിരിക്കുകയാണ്. ഇവിടെ യുണ്ടായിരുന്ന സുറിയാനിക്കാരിൽ വളരെപ്പേർ തുർക്കികളുടെ ഹിംസകൾ കൊണ്ടു മർദ്ദിൻ മുതലായ പ്രദേശങ്ങളിലേക്കു കുടിപുറപ്പെട്ടു പോയതിനാൽ ഇവിടെ ഇപ്പോൾ അധികം ആളുകളില്ല. 12ാം നൂ- കാലത്തു നമ്മുടെ യാത്രക്കാർ ദനസിബിൽ നിന്നു പുറപ്പെട്ടു 13ാം നൂ- ഉച്ചയ്ക്കു മർദ്ദിൻ പട്ടണത്തിൽ എത്തി.

ഇങ്ങനെ കൊച്ചിയിൽനിന്നു പുറപ്പെട്ടു നാലു മാസം തികയുന്ന ദിവസം നമ്മുടെ യാത്രക്കാർ അവരുടെ നിരൂപിതസ്ഥാനത്തെത്തി. \* നമ്മുടെ യാത്രക്കാർ സാധാരണ യാത്രക്കാരെപ്പോലെ അപഹരണീയമായ വിശ്രമം ആസ്വദിക്കാൻ നിന്നില്ല. സ്നേഹിതന്മാരുടെ ആതിഥ്യത്തെ ഉചിതമായ വിധത്തിൽ ആദരിക്കുന്നതിനും അവർക്കു കഴിഞ്ഞില്ല. അവരുടെ യാത്ര ആദ്യം

---

\*അന്തോക്യാപാത്രിയക്സീസിന്റെ നിജവാസസ്ഥലം മർദ്ദിനിലാകാനുള്ള കാരണങ്ങളെ പിന്നാലെ പ്രസ്താവിക്കുന്നതാണ്.





മാർ ഇസ്രവാനിയോസ് മെത്രാപ്പോലീത്താ



മുതൽ അവസാനം വരെ ഒരു ദീർഘമായ ഭാഗമായിരുന്നു. ഇതിനൊക്കെയും കാരണം അശ്രാന്ത പരിശ്രമശീലനായ നമ്മുടെ കഥാനായകന്റെ ക്ഷമയില്ലായ്മയും ഉദ്ദിഷ്ടകാര്യം കഴിയുന്ന വേഗത്തിൽ സാധിക്കാനുള്ള അത്യാശയുമാണ്. എന്നാൽ ഈ അക്ഷമയും അത്യാശയും, തന്റെ സ്ഥിതിയെ ഉയർത്തുന്നതിനോ തന്റെ അന്തസ്സിനേയോ ആഡംബരത്തേയോ വർദ്ധിപ്പിക്കുന്നതിനോ ഉള്ള നിസ്സാരവിചാരത്തിന്റെ ഫലമല്ലെന്നു വായനക്കാർ പ്രത്യേകം അറിയേണ്ടതാണ്. സുറിയാനിസഭാഭാഗ്യത്തിലെ ഫലവത്തുകളായ വൃക്ഷങ്ങളെ ചേരദിക്കുന്നതിനും നിഷ്പ്രയോജകങ്ങളായവയെ നട്ടുവളർത്തുന്നതിനും ഉദ്യമനായിരുന്ന മാർ മത്ത്യസ് അത്താനാസ്യോസു എന്ന ആ തോട്ടക്കാരനെപ്പറ്റി പരിശുദ്ധസിംഹാസനത്തിൽ അറിയിച്ച അദ്ദേഹത്തെ തോട്ടത്തിൽ നിന്നു നിഷ്കാസിപ്പിക്കണമെന്നുള്ളതായിരുന്നു നമ്മുടെ കഥാനായകനുണ്ടായിരുന്ന സർവ്വപ്രധാനമായ വിചാരം. ഇതു ഐത്രയത്തോളം വേഗത്തിൽ സാധിക്കുന്നുവോ അത്രയത്തോളം ആ സഭയ്ക്കു ഉപകാരവുമായിരിക്കുമല്ലോ. അതുകൊണ്ടു തന്നെയാണു നമ്മുടെ കഥാനായകൻ ഇടവിടാതെ തന്നെ ഉപദ്രവിച്ചുകൊണ്ടിരുന്ന ക്ഷുത്തിനേയും യാത്രാക്ഷീണത്തേയും ആവലാധികൂടാതെ സഹിക്കാമെന്നു വെച്ചത്. യാത്രയിൽ ഇത്രയൊക്കെ ധ്വനികൂട്ടി കയ്യിച്ചെടുത്തു ഒന്നു രണ്ടു മാസം മുമ്പു ഉദ്ദേശിച്ച സ്ഥലത്തു ചെന്നെത്തുന്നതുകൊണ്ടു ബുദ്ധിമുട്ടിനോടു സാമ്യപ്പെടുത്താൻ തക്ക വലിയ പ്രയോജനമൊന്നുമില്ലെന്നു അക്കാലങ്ങളിലെ സുറിയാനിസഭയുടെ സ്ഥിതിയെക്കുറിച്ചു മനുമായ ഒരു ജ്ഞാനം മാത്രമുള്ള ആധുനികന്മാർക്കു തോന്നിയേക്കാം. എന്നാൽ സഭയെ അന്യന്മാരും സ്വന്തം ആളുകളും ദ്രോഹിക്കുന്നതു കണ്ടതുകൊണ്ടുണ്ടായ മർദ്ദഹരദികമായ ദുഃഖത്താൽ പരവശനായിരുന്ന നമ്മുടെ കഥാനായകനുണ്ടോ ഈ വക തത്വജ്ഞാനങ്ങളും സമാധാനങ്ങളും തോന്നുന്നു?



## പതിനഞ്ചാം അദ്ധ്യായം

മർദ്ദിൻ പട്ടണം

1039 ചിങ്ങം 13—വൃശ്ചികം 25

സുറിയാനിപ്പള്ളി എവിടെയാണെന്നറിയാതെ നമ്മുടെ യാത്രക്കാർ കഴുതക്കൂട്ടം വന്നു നിന്ന സ്ഥലത്തു തന്നെ നിൽക്കുമ്പോൾ യദൃച്ഛയാ അതിലെ കടന്നു പോയ കശീശാ അബ്ദലഹാദിനെ കണ്ടു. ഇദ്ദേഹത്തോടു കൂടി പള്ളിയിലേക്കു തിരിച്ചു. പട്ടണത്തിൽ നിന്നു ഒരു നാഴിക ദൂരെയായിരുന്നു പള്ളി. പള്ളിയിൽ എത്തിയപ്പോൾ അവിടെ ഏതാനും പട്ടക്കാരും ജനങ്ങളും കൂടി നമ്മുടെ യാത്രക്കാരെ എതിരേറ്റു.

ഇവർ മർദ്ദിനിൽ എത്തിയപ്പോൾ പാത്രിയർക്കീസു ബാവാ ആമീദിൽ അയിരുന്നതിനാൽ അങ്ങോട്ടു തന്നെ പുറപ്പെടുന്നതിന്നു ഒരുങ്ങിയ സമയം തിരുമനസ്സുകൊണ്ടു 19ാംനൂ- മർദ്ദിനിൽ എത്തുന്നതാണെന്നു കമ്പിധനു. ആ ദിവസം അതിരാവിലെ ബാവായെ എതിരേൽക്കാനായി ജനങ്ങളും പട്ടക്കാരും പുറപ്പെട്ടതോടു കൂടെ നമ്മുടെ യാത്രക്കാരും പോയി. മിക്കവരും കുതിരപ്പുറത്തായിരുന്നു യാത്ര. അവിടങ്ങളിലുള്ള വലിയ അറബിക്കുതിരപ്പുറത്തു കേറാനുള്ള ഭയം നിമിത്തം നമ്മുടെ യാത്രക്കാർ കാൽനടയായിട്ടാണു പോയതു. മർദ്ദിനിൽ നിന്നു ഒരു നാഴിക ദൂരത്തിൽ പടിഞ്ഞാറു ഭാഗത്തായി ബാവായുടെ വക ഒരു തോപ്പും അതിൽ ഒരു ചെറിയ ബങ്കളാരുമുണ്ടു്. ഇവിടെ എല്ലാവരും അല്പനേരം ഇരുന്നു വിശ്രമിച്ചപ്പോൾ ബാവായുടെ വരവായി എന്നു അന്വേഷിക്കാൻ പോയിരുന്ന ആളുകൾ തിരിയെ വന്നു പറഞ്ഞു. ഉടനെ എല്ലാവരും കുതിരപ്പുറത്തു കേറി ഓടിച്ചു മുൻപോട്ടു പോയി. നമ്മുടെ യാത്രക്കാർ ആ തോപ്പിൽ തന്നെ ഇരുന്നു. ഒരു നാഴിക കഴിഞ്ഞപ്പോൾ ബാവായുടെ കൂടെ ഉണ്ടായിരുന്ന ആമീദിലെ മെത്രാപ്പോലീത്താ മാർ ഗ്രിഗോറിയോസു മുൻപു കൂട്ടി തോപ്പിൽ വന്നെത്തി. പിന്നാലെ ബാവായും “തെക്കുത്തറവാൻ” എന്ന ഒരു വാഹനത്തിൽ തോപ്പിൽ വന്നു ചേരുകയും ചെയ്തു.



ഈ വാഹനം മലയാളത്തുള്ള പല്ലക്കു പോലെ പണിയപ്പെട്ടതാണ്. ഇതു ആളുകൾ ചുമക്കുന്നതിനു പകരം നാലു കുതിരകൾ (രണ്ടു മന്യം രണ്ടു പിന്യം) വലിക്കുന്നു എന്നൊരു വ്യത്യാസമേയുള്ളൂ. വാഹനം തോപ്പിന്റെ അടുക്കൽ എത്തിയപ്പോൾ എല്ലാവരും ചെന്നു ബാവായുടെ കൈമുത്തിയതനുസരിച്ചു നമ്മുടെ യാത്രക്കാരും കൈമുത്തി. എങ്കിലും ഈ ബഹളത്തിൽ നമ്മുടെ യാത്രക്കാർ ആരെന്ന് ബാവാ അറിയുകയോ അറിയിക്കാൻ ആരെങ്കിലും ശ്രമിക്കുകയോ ചെയ്തില്ല. ബാവാ വാഹനത്തിൽ നിന്നിറങ്ങി ബങ്കളാവിന്റെ പൂമുഖത്തിരിക്കുകയും എല്ലാവരോടും ഇരുന്നു ആശ്വസിക്കാൻ കല്പിക്കുകയും ചെയ്തപ്പോൾ നമ്മുടെ യാത്രക്കാർ അടുത്തു ചെന്നു കൈമുത്തി വിവരം അറിയിച്ചു. സന്തോഷവും സന്താപവും മനുഷ്യക്കു ഒരേ സമയത്തുണ്ടാകുകയെന്നതു അസംഭാവ്യമല്ലെങ്കിൽ ഇപ്പോൾ ഈ അപൂർവ്വ മനോവികാരം നമ്മുടെ കഥാനായകൻ അനുഭവിച്ചു എന്നു പറയാം. മലങ്കരസഭയുടെ കഷ്ടസ്ഥിതി നീക്കാൻ അധികൃതനും സന്നദ്ധനും ആയ ആളെ കണ്ടതുകൊണ്ടു ഉണ്ടായ സന്തോഷത്തോടു കൂടി ആ സഭയുടെ കഷ്ടസ്ഥിതിയെ ഓർത്തതിൽ നിന്നുണ്ടായ ദുഃഖവും കലർന്നിരുന്നു. സുഖമായാലും ദുഃഖമായാലും അധികമാകുമ്പോൾ അശ്രുധാര ഉണ്ടാകുന്നതാണല്ലോ. നമ്മുടെ കഥാനായകന്റെ ദുഃഖത്തെ കണ്ടു ആ പരിശുദ്ധനും ദുഃഖിച്ചു എങ്കിലും ഓരോ ആശ്വാസവാക്കുകളെ പറഞ്ഞു അദ്ദേഹത്തെ ചുംബിക്കുകയും മുന്തിരിക്കലുകൾ പഠിച്ചു കൊടുക്കാൻ കല്പിക്കുകയും ചെയ്തു. അവിടെ നിന്നു പുറപ്പെടാനായപ്പോൾ തിരുമേനി നമ്മുടെ കഥാനായകനെ വിളിച്ചു അദ്ദേഹത്തിനു വാഹനമുണ്ടോ എന്നു ചോദിച്ചു. വലിയ കുതിരപ്പുറത്തു കേറാൻ ഭയമാണെന്നുള്ള മറുപടി കേട്ടപ്പോൾ മന്ദസ്ഥിതത്തോടു കൂടി ഇഷ്ടം പോലെ എന്നു കല്പിച്ചു.

ബാവായും ജനങ്ങളും പുറപ്പെട്ടു മർദ്ദീനിൽ പള്ളിക്കു സമീപം ആയപ്പോൾ ശെമ്മാശനാർ അവരവരുടെ സ്ഥാനചിഹ്നങ്ങളാലും മെഴുകുതിരി, ധൂപക്കുറി, കൈത്താളം മുതലായവയോടും കൂടി വന്നു എതിരേറു. ജനങ്ങളും അസംഖ്യം കൂടി



യിരുന്നു. പള്ളിയിലെ ആരാധനയും മുരുങ്ങിയ ഒരു പ്രസംഗവും കഴിഞ്ഞ ശേഷം ബാവാ സിംഹാസന മുറിയിലേക്കു പോയി.

ഒന്ന് രണ്ടു ദിവസം കഴിഞ്ഞപ്പോൾ നമ്മുടെ കഥാനായകന്റെ കാര്യത്തെപ്പറ്റി വിചാരിച്ചു വിധി കല്പിക്കുന്നതിനു ബാവാ ഒരു കമ്മട്ടി ഏല്പിട്ടുത്തി. മാർ മത്ത്യസ് അത്താനാസ്യോസ് ചെയ്ത പഞ്ചനയെ ഓർത്തിട്ടും നമ്മുടെ കഥാനായകനു വിരോധമായി തവാലിക് അനേകം ഏഴത്തുകൾ കിട്ടിയതു കൊണ്ടും ആണ് ഇങ്ങനെ ഒരു കമ്മട്ടി നിശ്ചയിക്കാൻ സംഗതിയായതു. കമ്മട്ടിസാമാജികന്മാർ ആമിദിന്റെ മാർ ഗ്രിഗോറിയോസു മെത്രാപ്പോലീത്താ, കുറുക്കുമാ ഭയറായിലെ മാർ ബഹനാൻ മെത്രാപ്പോലീത്താ, മർദിനിലെ മാർ അത്താനാസ്യോസ് അംസിഹ് മെത്രാപ്പോലീത്താ, റൂബ്ദിന്റെ മാർ ആഹോ മെത്രാപ്പോലീത്താ, ഏന്നിങ്ങനെ നാലു മെത്രന്മാരും ഏട്ടുറമ്പാമ്പാരുമും ആറു കശീശന്മാരും ആറു അൽമേനികളും അയിരുന്നു. അഗ്രാസനസ്ഥൻ ബാവാ തന്നെ അയിരുന്നു. ഈ കമ്മട്ടി പലദിവസം കൂടി ഗാഢാലോചന നടത്തുകയും നമ്മുടെ കഥാനായകൻ കൊണ്ടുചെന്നിരുന്ന സകല രേഖകളും പരിശോധിക്കുകയും അല്ലേഹത്തെ ദീർഘമായി വിസ്മരിക്കുകയും ചെയ്തതിന്റെ ശേഷം നമ്മുടെ കഥാനായകൻ സ്വത്വവാനെന്നും തവാൽ വഴി കിട്ടിയിട്ടുള്ള ഏഴത്തുകളൊക്കെയും കൃത്രിമങ്ങളാണെന്നും തീരുമാനിച്ചു.

ഇങ്ങനെ കാര്യങ്ങളെല്ലാം ശുഭമായി വരുന്ന മദ്ധ്യേ നമ്മുടെ കഥാനായകനു ചിങ്ങം 25 ൦൩- ഒരു വയററിച്ചുക്കവും പനിയും ആരംഭിച്ചു. ദീനം പ്രതിദീനം വർദ്ധിച്ചതിനാൽ മലമുത്രാദികൾക്കു ഏഴന്നേൽക്കുന്നതിനു കൂടി അന്യസഹായം വേണ്ടിവന്നു. ഇതോടുകൂടി കൂട്ടുകാരൻ ഗീവറുഗീസു കത്തനാക്കും പനി ആരംഭിച്ചു. ഇതിലധികം എന്താണൊന്നുണ്ടാകാനുള്ളത്? കന്നി 7 ൦൩- ഒരു വൈദ്യൻ വന്നു. ഇല്ലേഹം ബാവാ യോടൊന്നിച്ചു ഭീനക്കാർ കിടക്കുന്ന മുറിയിൽ എത്തി വിവരങ്ങൾ ചോദിച്ചറിഞ്ഞതിന്റെ ശേഷം രണ്ടാൾക്കും ഓരോ ഗുളിക കൊടുത്തു. അപ്പം കഴിഞ്ഞപ്പോൾ ഗീവറുഗീസുകത്തനാക്കും



ഒരു ഗുളിക കൂടി കൊടുത്തു. യോഗസേപ്പുകത്തനാകു അതിസാരം കലശലായതിനാൽ മരിച്ചുപോയേക്കുമെന്നുള്ള ശങ്ക കൂടി ഉണ്ടായി എങ്കിലും പിറൈദിവസം ഇതു നിലച്ചു. എന്നിട്ടും വനിക്കു കുറവുണ്ടായില്ല. ഗീവരൂഗീസുകത്തനാരുടെ വയറു അശേഷം ഇളകിയില്ലെന്നു മാത്രമല്ല, അദ്ദേഹത്തിനു വയറ്റിൽ വേദനയും കലശലായി. ഇദ്ദേഹം രക്ഷവെടുന്ന കാര്യം സംശയമെന്നു തോന്നിയതിനാൽ പാത്രിയർക്കീസു ബാവാ അദ്ദേഹത്തിനു അന്ത്യക്രമശക്തിച്ചു. ഇതിൽ ഒരു നേരംപോക്കു.....ഇത്ര ദുഃഖകരമായ ഒരു ഘട്ടത്തിൽ ഈ വാക്കു ഉപയോഗിക്കാമെങ്കിൽ.....ഉണ്ടായി. ശെമ്മാശനാർ ബാവായുടെ കല്പനയെ തെറ്ററിധരിച്ചു അന്ത്യക്രമശക്തിക്കു ആവശ്യമായ മെഴുകുതിരികൾ, സിലിബാ മുതലായ സാമാനങ്ങൾ നമ്മുടെ കഥാനായകന്റെ തലയ്ക്കൽ കൊണ്ടുവന്നു വെച്ചു. ഇതു കണ്ടപ്പോൾ, പണ്ടേതന്നെ ജീവിക്കുന്ന കാര്യം സംശയമെന്നു വിചാരിച്ചിരുന്ന നമ്മുടെ കഥാനായകന്റെ സംശയമെല്ലാം നീങ്ങി. എങ്കിലും ബാവാ മുറിയിൽ വന്നപ്പോൾ ഈ നേരംപോക്കിനു ഇടയാക്കിയ ശെമ്മാശനാറെ ശാസിക്കയാണു ചെയ്തത്

കുന്നിമാസം ൧൦ നു- രാത്രി ഗീവരൂഗീസു കത്തനാരു നിത്യനിദ്രയെ പ്രാപിച്ചു.

ഈ ഏക സഹായിയുടെ മരണത്തെ കാത്തു നമ്മുടെ കഥാനായകനു പൂർവാധികമായ വ്യസനമായി. വ്യാധിയോടു കൂടി ആധിയും കൂടിയായ് പിന്നത്തെ കഥ പറയാനില്ലല്ലോ. അങ്ങേ അററം ഒരാഴ്ച കൂടിയെ താൻ ജീവിച്ചിരിക്കുയുള്ളൂ എന്നു അദ്ദേഹം തീർച്ചയാക്കി. അതെങ്ങനെയെങ്കിലുമാകട്ടെ, മരിക്കാൻ സന്നദ്ധനായിരുന്ന സമയത്തും മലങ്കരയിലേക്കു തന്റെ വിചാരത്തെ തിരിക്കുമ്പോഴാണ് അദ്ദേഹത്തിനു സഹിച്ചുകൂടാത്ത വ്യസനം ഉണ്ടായിക്കൊണ്ടിരുന്നതു. ഗീവരൂഗീസു കത്തനാരുടെ ശവസംസ്കാരശേഷം ബാവാ നമ്മുടെ കഥാനായകന്റെ അടുക്കൽ വന്നു അദ്ദേഹത്തെ ആശ്വസിപ്പിക്കുകയും അടുക്കെയു

---

മരിക്കുന്ന കാലത്തു ഇദ്ദേഹത്തിനു മുഖതു വയസ്സിലധികം പ്രായമുണ്ടായിരുന്നില്ല.



ഇ ഒരു നല്ല ഭവനത്തിലേക്കു ഇദ്ദേഹത്തെ മാറ്റാൻ കല്പിക്കുകയും ചെയ്തു. ഈ മാറ്റം കൊണ്ടു പ്രതീക്ഷിച്ചിരുന്ന ഗുണമൊന്നും ഉണ്ടായില്ല. ദീനം കുറേയ്ക്കു വർദ്ധിക്കു തന്നെ ചെയ്തു. തിനാൽ നമ്മുടെ കഥാനായകനെ രണ്ടു മൂന്നു ആഴ്ചയുടെ ശേഷം തിരിയെ പള്ളിയിലേക്കു തന്നെ കൊണ്ടുപോയി. ഉടനെ ബാവാ ഒരു പ്രത്യേകാചശ്യത്തിനായി (തൃലാം ഹവ്വ ന്-) ആമിദിലേക്കു നീങ്ങി. യോഗസേപ്പു കത്തനാരെ അടുത്തുള്ള കുറുക്കുമാ ഭവനത്തിൽ കൊണ്ടുപോയി താമസിപ്പിക്കണമെന്നു കല്പിച്ചും വെച്ചാണു നീങ്ങിപ്പോയതു. ഏകിലും യാതൊരു തരം വാഹനത്തിലും കേറിപ്പോകാൻ ഇദ്ദേഹത്തിനു നിവൃത്തിയില്ലാത്തതിനാൽ വൃശ്ചികം ൨൫ ന്- വരെ മർദ്ദിൻ പള്ളിയിൽ തന്നെ ചികിത്സയിൽ താമസിച്ചു.

മർദ്ദിൻ പട്ടണത്തെക്കുറിച്ചു അൽപം പറഞ്ഞു ഈ അദ്ധ്യായം അവസാനിപ്പിക്കാം. ഈ പട്ടണം കാഴ്ചയ്ക്കു വളരെ മനോഹരമാണു. പട്ടണം ഒരു മലയുടെ തെക്കുഭാഗത്തായിട്ടു അതിന്റെ അടിവാരം മുതൽ മുകളിൽ വരെ കെട്ടിടങ്ങൾ നിരനിരയായി പണിയപ്പെട്ടിട്ടുള്ളതാണു. ഇവിടെ സുറിയാനിക്കാരെ കൂടാതെ മക്'ലുബിൻകാരും കുൽദായക്കാരും ആമേനിയൻകാരും മുസൽമാന്മാരും യഹൂദന്മാരുമുണ്ടു. ആമേനിയൻകാർ സ്വന്തമായി പള്ളിയില്ല. ബാവാ താമസിക്കുന്ന പള്ളിയാണു 'ഐല്ലാററ' ലും വിശേഷം. സുറിയാനിക്കാരുടെ വകയായി മർദ്ദിനിൽ മൂന്നു പള്ളികളുണ്ടു. പട്ടണത്തിനു 'സമീപം' വേറെയും പല പള്ളികളുണ്ടു. ഇതുകളിലൊന്നിൽ നമ്മുടെ കഥാനായകൻ ഒരു മൗനകാ പുരോഹിതനെ കണ്ടു. ഇദ്ദേഹം ആ പള്ളിയിൽ 'ഏകനാണു'. ദൈവികകർമ്മങ്ങളിൽ ഇദ്ദേഹത്തിനുള്ള ടത്തോളം ശക്തിയായ നിഷ്ഠ വേറെ ആരിലും കണ്ടിട്ടില്ല. ഇദ്ദേഹത്തിന്റെ ഉത്സാഹത്താൽ പള്ളി വകയായി ഒരു സ്കൂൾ സ്ഥാപിച്ചിട്ടുണ്ടു. ഇതീൽ രണ്ടു അദ്ധ്യാപകന്മാരെയും നിശ്ചയിച്ചിട്ടുണ്ടു. ഏകിലും ഇദ്ദേഹം കുട്ടികളെ പഠിപ്പിക്കുന്നതിൽ ബദ്ധശ്രദ്ധനായിരിക്കുന്നു. പള്ളിയിലേയും സ്കൂളിലേയും ജോലി കഴിച്ചുമ്പോൾ ഇദ്ദേഹം ഓരോ ഭവനങ്ങളിൽ



ഒരു സന്ദർശിച്ചു ദീനക്കാരെ ആശ്വസിപ്പിക്കുകയും എല്ലാവർക്കും ഹിതപ്രദം ചെയ്യുകയും ആണ് പതിവു. തന്റെ ഇടവകയിൽ ചേർന്ന ആരെങ്കിലും ഗതിയില്ലാതെ വലയുന്നതുകണ്ടാൽ ഇദ്ദേഹം മറ്റുള്ളവരിൽ നിന്നു ധർമ്മശേഖരം ചെയ്ത് അവരെ പോഷിപ്പിക്കും. മലയാളത്തുള്ള സുറിയാനിപ്പട്ടക്കാരൊക്കെ ഇദ്ദേഹത്തിന്റെ നടപടികളെ അനുകരിച്ചാൽ എത്ര നന്നായിരുന്നു.

## പതിനാറാം അദ്ധ്യായം

കർക്കമാദയറാ

1039 വൃശ്ചകം 25.....മീനം 17

ബാവാ കല്പിച്ചിരുന്നതനുസരിച്ചു നമ്മുടെ കഥാനായകൻ അന്യോന്യം സിംഹാസനപ്പള്ളി ഉൾപ്പെട്ടിട്ടുള്ള കർക്കമാദയറായിലേക്കു പോയി. ഈ സമയംകൊണ്ടു ദീനം മിക്കവാറും മാറിപ്പോയി. ക്ഷീണം വളരെയുണ്ടായിരുന്നു. ദയറായിലെ മാർ ബഹനാൻ മെത്രാപ്പോലീത്തായും റമ്പാന്മാരും കൂടി ഇദ്ദേഹത്തെ സന്തോഷപൂർവ്വം ഏതിരേറ്റു. ഇക്കാലങ്ങളിൽ പാത്രിയർക്കീസു ബാവായുടെ സഹോദരി മറിയം എന്ന സ്ത്രീ ഇവിടെ കന്യകയായി താമസിച്ചിരുന്നു. ദയറകളിൽ അറുപതു വയസ്സിൽ കുറയാത്ത പ്രായമുള്ള സ്ത്രീകൾക്കു മാത്രമേ ഇങ്ങനെ താമസിക്കാൻ അനുവാദമുള്ളൂ. മറിയം എന്ന കന്യകയ്ക്കു 75 വയസ്സിപ്രായമായിരുന്നു. 13 വർഷങ്ങൾക്കു മുമ്പാണു ദയറായിൽ പ്രവേശിച്ചത്. ഇവർ 'മുട്ടിക്കുപ്പേട്ട' പ്രാർത്ഥനകളാലും മറ്റു സൽപ്രവൃത്തികളാലും ഒരു താബീത്തായെപ്പോലെ ജീവിതത്തെ കഴിച്ചുകൂട്ടുകയായിരുന്നു. വിഷയസുഖങ്ങളിൽ യാതൊരു മോഹവുമില്ല. മരണത്തെ ആലിംഗനം ചെയ്യുന്നതിനു സദാ സന്നദ്ധനുമായിരുന്നു. ഈ കന്യക നമ്മുടെ കഥാനായകനെ ഒരു പുത്രനെപ്പോലെ വിചാരിക്കുകയും സമയോചിതങ്ങളായ പരിചരണങ്ങൾ ചെയ്യുകയും ചെയ്തതിനാൽ ഇദ്ദേഹത്തിനു വളരെ ആശ്വാസവും സുഖവുമുണ്ടായി.



മർദ്ദിനിൽ നിന്നു കുർക്കമാഭയറായിലേക്കുള്ള ദൂരം അഞ്ചു നാഴികയാണ്. ഈ ഭയറായ്ക്കു ചുറ്റും മൂന്നു നാലു സുറിയാനി ഗ്രാമങ്ങളുണ്ട്. ഈ ഗ്രാമവാസികൾ ഭയറായുടെ കാവൽക്കാരാണ്. ഒരു പുതിയ പാത്രിയർക്കീസിനെ വാഴിക്കുമ്പോഴും മൂറോൻ \*ശുദ്ധീകരിക്കുമ്പോഴും ഇവർ പ്രത്യേക ചില അവകാശങ്ങൾ പതിവുണ്ട്. പണ്ടു് ഒരിക്കൽ ഒരു കവർച്ചക്കാരൻ വന്നു ഭയറായെ അക്രമിക്കുകയും വെടിവെച്ചു വാതിലുകൾ തകർത്തു അകത്തു പ്രവേശിക്കുമെന്നുള്ള സ്ഥിതിയിലാകയും ചെയ്തപ്പോൾ ഈ ഗ്രാമവാസികൾ കൂട്ടമായി വന്നു വളരെ ശൌയ്യത്തോടു കൂടി യുദ്ധം ചെയ്തു ഓടിച്ചു കളയുക ഉണ്ടായിട്ടുണ്ട്. അന്നു മുതൽക്കാണ് ഇവർ ഈ പ്രത്യേകാവകാശങ്ങൾ സിദ്ധിച്ചത്. വെടിയുണ്ടകൾ കൊണ്ടു വട്ടക്കൾ ഭയറായുടെ വാതിലുകളിൽ ഇപ്പോഴും കാണുന്നുണ്ട്.

സിംഹാസനഭയറ (കുർക്കമാ) ഒരു വലിയ പരന്ന കുന്നിന്മേൽ പണിയപ്പെട്ടിരിക്കുന്നു. ഏകദേശം പത്തുകോൽ പൊക്കം വരെ തറ ഉയർത്തിയതിന്റെ ശേഷമാണ് പണികൾ ആരംഭിച്ചിരിക്കുന്നത്. ഭിത്തിക്കു ഉദ്ദേശം നാലുത്തഞ്ചു കോൽ ഉയരമുണ്ട്. ഭയറായുടെ കിഴക്കുപടിഞ്ഞാറുള്ള നീളം 150 കോൽ കാണും. വീതി 80 കോലിൽ കുറയുകയില്ല. ഭയറായിലേക്കു പ്രവേശിക്കുന്നതു തെക്കു വശത്തു നിന്നാണ്. മുൻവശത്തു മൂന്നു പതനമായി മതിലുകൾ കെട്ടി വെച്ചപ്പോൾ പടിവാതിലുകൾ വെച്ചിട്ടുണ്ട്. ഈ വാതിലുകൾ വളരെ ബലത്തിൽ പണിയപ്പെട്ടിരിക്കുന്നു. ഭയറാവകയായുള്ള നാൽക്കാലിമൃഗങ്ങളെ കെട്ടി സൂക്ഷിക്കുന്നതു രണ്ടാമത്തെ പതനത്തിലാണ്. മൂന്നാമത്തെ പടിവാതിലിന്റെ കതകുകൾ മരമാണെങ്കിലും മരം ഒട്ടും കാണാൻ പാടില്ലാത്ത വിധത്തിൽ ഇരിമ്പുപട്ടകൾ വെച്ചു തറച്ചിട്ടുണ്ട്. വെടിയുണ്ട തറച്ചിരിക്കുന്നതു മിക്കവാറും ഈ വാതിലിന്മേലാണ്.

ഭയറായുടെ പണി മുഴുവനും എത്രയും ബലമുള്ള വെള്ളക്കല്ലുകൊണ്ടാണ്. കെട്ടിടം മിക്കവാറും കോട്ടയത്തെ സുറിയാനി

\*ചില ദൈവിക കർമ്മങ്ങൾക്കു ഉപയോഗിക്കുന്ന വിശുദ്ധതൈലം



സിമ്മനാരിയെപ്പോലെ നാലുകെട്ടായിട്ടാണ്. കിഴക്കേ വരാനു  
യിൽ നിന്ന് കേറാൻ തക്കവണ്ണം പള്ളി മുട്ടിച്ചു പണിയപ്പെട്ടി  
രിക്കുന്നു. പള്ളിയോടു ചേർത്ത ഒരു മണിമാളികയുണ്ട്. പള്ളി  
യുടെ പണിയും വളരെ വിശേഷമാണ്. ഇതിന്റെ തെക്കുവ  
ശത്തു ഒൻപതു പാത്രിയക്ഷീസന്മാരുടെ കബറുകൾ അടങ്ങിയ  
ഒരു മുറിയുണ്ട്. പാത്രിയക്ഷീസു ബാവാന്മാർക്കു ഇരിക്കാനായി  
തെക്കേ കെട്ടിൽ ഏകദേശം 25 കോൽ നീളത്തിൽ അതിവി  
ശേഷമായ ഒരു മുറിയുണ്ട്. ഇതിൽ മറ്റാരും ഇരിക്കുക പതി  
വില്ല. വടക്കേ കെട്ടിന്റെ രണ്ടാമത്തെ നിലയിലാണ് സിം  
ഹാസനപ്പള്ളി സ്ഥാപിച്ചിരിക്കുന്നത്. ഈ പള്ളിക്കു ഏകദേശം  
25 കോൽ നീളവും 15 കോൽ വീതിയും കാണാം. ഇതിൽ പാ  
ത്രിയക്ഷീസന്മാർക്കു കർബാന ചൊല്ലാൻ പാടുള്ളു എന്നാണ് നി  
ശ്ചയം.

സിംഹാസനപ്പള്ളിയുടെ ത്രോണോസിന്റെ കിഴക്കുവശത്തെ  
ഭിത്തിയിൽ വാതിൽപോലെ ഒന്നു വളച്ചുകെട്ടിട്ടുണ്ട്. ഈ  
വളവിന്റെ ഇരുവശത്തും ആറു കല്ലുകൾ വളവിന്റെ ക്രമം  
പോലെ പതിച്ചിട്ടുള്ളതു കൂടാതെ കുരിശിന്റെ സ്വരൂപം  
കൊത്തിട്ടുള്ള ഒരു കല്ലു വളവിന്റെ മേൽഭാഗത്തും പതിച്ചിട്ടു  
ണ്ട്. അന്ത്യോക്യാ സിംഹാസനമായി അന്ത്യോക്യാപള്ളിയിൽ  
ഗ്രീഹന്മാരുടെ കൈകൊണ്ടു സ്ഥാപിക്കപ്പെട്ടവയാണ് ഈ ക  
ല്ലുകൾ. ഈ കല്ലിന്മേൽ കൊത്തപ്പെട്ടിട്ടുള്ള “പാതാളത്തി  
ന്റെ വാതിൽ ഇതിനെ ഉപദ്രവിക്കയില്ല” എന്നത്മുള്ള വേദ  
വാക്യം സുറിയാനിഭാഷയിൽ എഴുതുന്നതിൽക്കുന്നുണ്ട്. അന്ത്യോ  
ക്യയെ ശത്രുക്കൾ നശിപ്പിച്ച കാലത്തു അവിടെ ഉണ്ടായിരുന്ന  
വിശുദ്ധപിതാക്കന്മാർ ഈ കല്ലുകളെ എടുത്തുകൊണ്ടു ഓടിക  
റെ നാൾ ഉറഹായിൽ സൂക്ഷിച്ചിരുന്നു. പിന്നീട് തുറബ്ദീനി  
ലുള്ള മാർ ഔഗീന്റെ ദയയാ സിംഹാസനമാക്കുമെന്ന് നിശ്ച  
യിച്ചു അവിടെ കൊണ്ടുവന്നതിൽ അവിടെ നെസ്തോറുകാർ

---

\*കബറിന്റെ സംഖ്യകൊണ്ടു മർദ്ദിനിൽ സിംഹാസനം സ്ഥാപി  
ച്ചതു ക്രിസ്താബ്ദം 1708 മുതൽ 1721 വരെ വാണിരുന്ന മാർ ഇസാ  
ന്യോസ്. ഇസഹാക്കു പാത്രിയക്ഷീസിന്റെ കാലത്താണെന്നു തെളിയു  
ന്നു.



പ്രബലപ്പെട്ട ഭയം അവരുടെ വകയാണെന്നു വാദിക്കുകയും ഒരു പെരുന്താൾദിവസം അവിടെ കൂടുന്ന സകല സുറിയാനി ക്കാരെയും കൊല്ലുന്നതിന്നു അവർ ശ്രദ്ധമായി നിശ്ചയിക്കുകയും ചെയ്തു കേട്ടു തലേട്ടിവസം രാത്രി ഈ കല്ലുകൾ അവിടെ നിന്നു മാറ്റി കുറുക്കുമാ ഭയമായിലേക്കു കൊണ്ടുവരികയും ചെയ്തിട്ടുള്ളതാണ്. അന്നുമുതൽക്കു അന്ത്യോക്യാ സിംഹാസനം കുറുക്കുമായിൽ സ്ഥാപിതമായിരിക്കുന്നു. ഈ കല്ലുകളെ നഷ്ടപ്പെടുത്താതെ ഇരിക്കാനുള്ള ശ്രമത്തിൽ വളരെ ആളുകൾ മരിക്കേണ്ടിവന്നിട്ടുണ്ട്. പത്രോസുശ്ലീഹാ സിംഹാസനം സ്ഥാപിച്ച സ്ഥലത്തുനിന്നു അദ്ദേഹത്തിന്റെ അനുഗാമികൾ പോകേണ്ടിവന്നു എങ്കിലും ശ്ലീഹായുടെ കരസ്ഥത്തിന്നു ഭാഗ്യമുണ്ടായ ഈ കല്ലുകൾ പത്തൊമ്പതു ശതാബ്ദങ്ങൾ കഴിഞ്ഞിട്ടും നഷ്ടപ്പെടാതെ അപ്പോസ്തോല പിൻതുടർച്ചയുടെ ഒന്നാംതരം ലക്ഷ്യങ്ങളായിരിക്കുന്നത് അന്ത്യോക്യാസഭയുടെ കീഴിലിരിക്കുന്ന സകല ക്രിസ്ത്യാനികൾക്കും അഭിമാനകരമായതുവാണ്. ക്രിസ്ത്യാനിമതത്തെ സംബന്ധിക്കുന്നവയും പരിശുദ്ധങ്ങളായി അതതു മതാദ്ധ്യക്ഷന്മാർ സൂക്ഷിച്ചു വെച്ചിരിക്കുന്നവയും ആയ സകല സാധനങ്ങളിലും വെച്ചു സർവ്വകാരണ പ്രഥമഗണനീയമായിരിക്കുന്നത് ഈ കല്ലുകളാണെന്നു പറയുന്നതിൽ പക്ഷാന്തരമുണ്ടാകാൻ നിവൃത്തിയില്ല.

ഭയറാവക പുസ്തകശാല തെക്കേക്കെട്ടിലാണ്. ഇതിലുള്ള പുസ്തകങ്ങളും മുരണകളും പ്രഥമദൃഷ്ടത്തിൽ ആളുകളെ ആകർഷിക്കത്തക്ക വിധം ഭംഗിയായി കത്തിക്കെട്ടി ബന്ധിൻഡുചെയ്തു വെച്ചിട്ടില്ല. എങ്കിലും പുസ്തകങ്ങളുടെ സ്വഭാവവും പുരാതനത്വവും ആലോചിച്ചാൽ ഇതിനേക്കാൾ വിലയേറിയ ഒരു പുസ്തകശാല ലോകത്തിൽ ഇല്ലെന്നു തന്നെ പറയാം. മുരണകളുടേയും പല പുസ്തകങ്ങളുടേയും കടലാസെല്ലാം തുകലാണ്. ഭിത്തിയിൽ പലകകൾ തറച്ചു മറുമാണു പുസ്തകങ്ങൾ വെച്ചിരിക്കുന്നത്. മുരണകളിൽ പലതും അപ്പോസ്തോലന്മാരുടെ സ്വന്തം കൈകൊണ്ടു എഴുതിയവയാണ്. നിഷ്പാ സുന്നഹദോസിൽ കൂടിയ പല പരിശുദ്ധപിതാക്കന്മാരുടെയും കൈപ്പട



‘എഴുതിയ പല പുസ്തകങ്ങളും ഈ ശാലയിലുണ്ട്’. ഇതിലേ യാതൊരു പുസ്തകമാകട്ടെ പുരുഷന്മാരോട് യാതൊരുത്തനും പുറത്തുനിന്നു കൊണ്ടുപോകാൻ പാടില്ല പാത്രീയർക്കിസുബാവാന്റെ പ്രത്യേകാനുവാദം ഉണ്ടായാൽ അർക്കങ്കിലും അകത്തു വെച്ചു വായിക്കാം. ഇത്ര ഭദ്രമായിട്ടാണ് ഈ പുസ്തകങ്ങൾ സൂക്ഷിച്ചുവരുന്നത്.

നമ്മുടെ കഥാനായകൻ െരം ദയറായിൽ ചെന്ന കാലത്തു അവിടെ മാർ ബഹന്നാൻ മെത്രാപ്പോലീത്തായും പത്തു പന്ത്രണ്ടു രമ്പാന്മാരും ഉൾപ്പെടെ ൨൫ പേരോളം ഉണ്ടായിരുന്നു. മാർബഹന്നാൻ ശെറവാൻ ഇടവകയിലെ മെത്രാപ്പോലീത്തായായിരുന്നു. അവിടെ വെച്ചു ഇദ്ദേഹത്തെ മുസൽമാൻ ഉദ്യോഗസ്ഥന്മാർ പിടിച്ചു തടവിൽ പാർപ്പിച്ചു, അവരുടെ മതം സ്വീകരിക്കുന്നതിനും കയ്യിലുള്ള സ്വത്തൊക്കെ കൊടുക്കുന്നതിനുമായി കഠിനോപദ്രവങ്ങൾ ചെയ്യാൻ തുടങ്ങി. രണ്ടാമത്തെ കാര്യം നിവൃത്തിയുള്ളതോളം സാധിച്ചു. മെത്രാപ്പോലീത്തായെ മുസൽമാനാക്കാനായി ചെയ്ത ശ്രമങ്ങളൊന്നും ഫലിച്ചില്ല. ഇദ്ദേഹം മിശിഹായുടെ നാമത്തിൽ സഹിച്ച കഷ്ടങ്ങൾക്കു കണക്കും കയ്യുമില്ല. തൽക്കാലത്തേക്കെങ്കിലും ഇദ്ദേഹം മിശിഹായെ ഉപേക്ഷിക്കാമെന്നു വിചാരിച്ചില്ല. ഇദ്ദേഹത്തിന്റെ സ്ഥിരത കണ്ടിട്ടു മുസൽമാന്മാർക്കു കോപം വർദ്ധിച്ചു അവർ പൂർവ്വാധികമായി ദേഹോപദ്രവം ചെയ്യാൻ തുടങ്ങി. സഹിച്ച ക്രൂരതയാകുമ്പോൾ ‘കത്താവെ’ ‘കത്താവെ’ എന്നു നിലവിളിച്ചുകൊണ്ടിരുന്നു. ഒടുവിൽ ഭദ്രം കലശലായപ്പോൾ മെത്രാപ്പോലീത്താ ബോധരഹിതനായി വീണു. അപ്പോൾ മരിച്ചുപോയേക്കുമെന്നു ഭയപ്പെട്ട മുസൽമാന്മാർ അദ്ദേഹത്തെ പള്ളിയിൽ കൊണ്ടുവന്നിടുകയും സാമാനങ്ങളും മറ്റും കവച്ച് ചെയ്തു കൊണ്ടുപോകയും ചെയ്തു. ഈ കഠിനോപദ്രവം നിമിത്തം ഇദ്ദേഹത്തിനു സഭാഭരണത്തിനോ കുറുബാന ചൊല്ലുന്നതിനോ തീരെ നിവൃത്തിയില്ലാതെയായിപ്പോയി. ഈ വിവരം പാത്രീയർക്കിസുബാവാ അറിഞ്ഞപ്പോൾ അദ്ദേഹത്തെ ദയറായിലേക്കു വിളിക്കുകയും അദ്ദേഹത്തെ ഉപദ്രവിച്ച ഉദ്യോഗസ്ഥന്മാരുടെ പേരി



ൽ ഏഴുതൂക്കത്തു നടത്തി അവരെ ശിക്ഷിച്ചിരിക്കുകയും ചെയ്തു. മെത്രാപ്പോലീത്തായെ വളരെ നാൾ ചികിത്സിച്ചതിന്റെ ശേഷം അദ്ദേഹത്തിനു ഒരുവിധം കുറുബാന ചൊല്ലാമെന്ന സ്ഥിതിയിലായി. മിശിഹായുടെ നാമത്തിൽ കഷ്ടപ്പെടാൻ സംഗതിയായതിൽ താൻ സന്തോഷിക്കുന്നു എന്നു അദ്ദേഹം നമ്മുടെ കഥാനായകനോടു ഒരിക്കൽ പറയുകയുണ്ടായി. 'നാം മെത്രാപ്പോലീത്താ മുസൽക്കാരനാണ്'. നമ്മുടെ കഥാനായകൻ കണ്ടെമ്പോൾ ഉദ്ദേശം നാം വയസ്സു പ്രായമുണ്ട്. ഇദ്ദേഹം തന്റെ മാതാപിതാക്കൾക്കു ഏകപുത്രനാണ്. ഇദ്ദേഹത്തിനു അവകാശം സിദ്ധിച്ച വകയിൽ തന്റെ കൈവശമുണ്ടായിരുന്ന അയ്യായിരത്തിൽ ചിലപാനം രൂപയും സാമാനങ്ങളും മുസൽമാന്മാർ കവന്നെടുത്തു കൊണ്ടുപോയി. ബാക്കിയുണ്ടായിരുന്ന പതിനായിരം രൂപ കൊണ്ടു മർദ്ദീനിൽ രണ്ടു മൂന്നു കെട്ടിടങ്ങൾ വാങ്ങി പ്രവേശിക്കുകൊടുത്തിരിക്കുകയാണ്. മരണാനന്തരം ഇതുകൾ സിംഹാസനഭയറായ്ക്കൊടുക്കേണ്ടതാണെന്നു ഏഴുതൂക്കത്തു കഴിച്ചു വെച്ചിട്ടുണ്ട്.

യോസേപ്പുകത്തനാർ ഈ ഭയറായിൽ മൂന്നുനാലു മാസത്തോളം താമസിച്ചു. ഉടനെ അദ്ദേഹം ആമീദിൽ എത്തിക്കൊള്ളണമെന്ന് പാത്രിയർക്കീസു ബാവാരുടെ കല്പന വന്നതനുസരിച്ചു മീനം പുറം നു- അവിടെക്കു പുറപ്പെട്ടു.

(മർദ്ദീനിൽ നിന്നു ആമീദിലേക്കു അഞ്ചു ദിവസത്തെ വഴി, യൂണ്ടു, യാത്രാസംബ്രദായം മുസലിൽ നിന്നു മർദ്ദീനിലേക്കുള്ള മാതിരി കഴുതപ്പുറത്താണ്. പതിവുള്ള കഷ്ടപ്പാടുകൾക്കൊന്നും കുറവില്ല. മീനം ഫലം നു- ആമീദിൽ എത്തി.)

പതിനേഴാം അദ്ധ്യായം.

ആമീദു...പട്ടാഭിഷേകം.

1039 മീനം 22.....ഇടവം 2

യോസേപ്പുകത്തനാർ ആമീദിൽ എത്തിയതു മുതൽ അദ്ദേഹത്തെ കാണാനായി അസംഖ്യം ആളുകൾ വന്നുകൊണ്ടിരുന്നു.



ആമീദിലെ മുഖ്യമായ കൈത്തൊഴിൽ കസവുനെയിത്താണ്. ഓരോ സ്ഥലത്തു പോയി ഈ നെയിത്തു കാണുന്നതിനു ബാവാ നമ്മുടെ കിമാനായകനെ ദിവസംപ്രതി പറഞ്ഞയക്കുവതിവായിരുന്നു. ഇതല്ലാതെ അദ്ദേഹത്തെ ആമീദിലേക്കു വിളിച്ചിട്ടുള്ള എന്തിനാണെന്നും മറ്റും ഒരിക്കലും കല്പിക്കാറില്ല. അങ്ങോട്ടു ചോദിക്കാൻ ആർക്കും ഡെയ്യുമുണ്ടായതുമാില്ല.

ഇങ്ങനെയിരിക്കെ, മേടം 19ാം നു വലിയ നോയ്മ്പു വിടിയ ഞായറാഴ്ച ഡ.ബാവാ കുർബാന ചെല്ലി പ്രസംഗിച്ചു. പ്രസംഗം അവിടത്തെ നാട്ടഭാഷയായ അറബിയിലായിരുന്നു. ഇടയ്ക്കു 'കശീശാ യോസേപ്പ്' എന്നു കല്പിക്കുന്നതു കേട്ടിട്ടു തിരക്കിയപ്പോൾ അടുത്ത ഞായറാഴ്ച അദ്ദേഹത്തിനു മെത്രാൻ പട്ടം കൊടുക്കാൻ തീർച്ചയാക്കിയിരിക്കുന്നതിനാൽ ആ ദിവസം എല്ലാവരും രാവിലെ അഞ്ചു മണിക്കു ഹാജരായിരിക്കണമെന്നായിരുന്നു പ്രസംഗസാരം എന്നറിഞ്ഞു. താൻ ഉദ്ദേശിച്ചു പുറപ്പെട്ട കാര്യം സഫലമാകാൻ പോകുന്നതോത്തു നമ്മുടെ കിമാനായകനു സന്തോഷമുണ്ടായി എന്നു വിശേഷിച്ചു പറയണമെന്നില്ലല്ലോ. എന്നാൽ ഈ സാഹചര്യത്തോടു കൂടി ഉണ്ടാകാനിരിക്കുന്ന സന്മാർഗ്ഗോപയുക്തമായ വലിയ ചുമതലയേ ഓർത്തപ്പോൾ അദ്ദേഹത്തിനു ഭുവമുണ്ടാകാതിരുന്നില്ല. എങ്കിലും സർവ്വകരമായ ദൈവം തന്റെ കരങ്ങളെ ബലപ്പെടുത്തി, താൻ ആരംഭിക്കാനിരിക്കുന്ന പ്രവൃത്തിയിൽ ദാവീദിനെ പോലെ തനിക്കു വിജയം നൽകുമെന്നു അദ്ദേഹം ഉറപ്പായി വിശ്വസിച്ചു ആഹ്ലാദചിത്തനായിത്തന്നെ ഇരുന്നു.

ഉടനെ പട്ടാഭിഷേകത്തിനുള്ള വട്ടം കൂട്ടായി. ആമീദു വള്ളിയിലെ പട്ടക്കാരെയും പ്രമാണികളെയും കൈക്കാരന്മാരെയും വിളിച്ചുവേണ്ടതൊക്കെ ഭംഗിയായി പ്രവർത്തിക്കാൻ ബാവാ കല്പിച്ചു. ബാവായേ കൂടാതെ ഒരു മെത്രാപ്പോലീത്താ മാത്രമേ ആമീദിലുണ്ടായിരുന്നുള്ളൂ. പട്ടാഭിഷേകത്തിനു ഒരു മെത്രാപ്പോലീത്താ കൂടി ഒഴിച്ചുകൂടാതെ അവശ്യമുണ്ട്. അതുകൊണ്ടു അതിനു തക്കവണ്ണം വന്നു ചേരുന്നതിനു മർദ്ദിനിലെ മെത്രാപ്പോലീത്താക്കൾ ബാവാ കമ്പിയയച്ചു. പട്ടാഭിഷേകദിവ



സം പള്ളിയിൽ കൂട്ടുന്ന സകലക്കും ഭക്ഷണം കൊടുക്കുക എന്നൊരു പതിവുണ്ട്. ഇതിനുള്ള ചിലവു മുഴുവനും അന്നു പട്ടമേൽക്കുന്ന ആൾ വഹിക്കേണ്ടതുമാണ്. ഇതിനു വേണ്ടിവരുന്ന നാനൂറു രൂപയോളം കൊടുക്കുന്നതിനു കൈക്കാരൻ നമ്മുടെ കഥാനായകനോടു ചോദിച്ചതു ബാവാ അറിഞ്ഞു, അന്നത്തെ സദ്യ തന്റെ സ്വന്തം വകയായി കഴിക്കാൻ നിശ്ചയിച്ചിരിക്കുന്നു എന്നു കല്പിക്കുകയും വേണ്ട പണം കൊടുക്കുകയും ചെയ്തു.

മേടം 25ാം നു ശനിയാഴ്ച കാലത്തു നമ്മുടെ കഥാനായകനെ രമ്പാനാക്കി. അന്നു നാലുമണി വരെയും പട്ടാഭിഷേകത്തിനു തന്നോടു കൂടെ ഉണ്ടായിരിപ്പാൻ പാത്രീയർക്കീസുബാവാ ആവശ്യപ്പെട്ടിരുന്നു മെത്രാപ്പോലീത്താ മർദ്ദിനിൽ നിന്നും വന്നു ചേരാഞ്ഞതുകൊണ്ടു അമീദിലുള്ള അമ്മ്നിയൻ മെത്രാപ്പോലീത്തായോടു പട്ടാഭിഷേകത്തിൽ സംബന്ധിക്കാൻ വരണമെന്നു ബാവാ ആവശ്യപ്പെട്ടതനുസരിച്ചു അദ്ദേഹം രാവിലെ പള്ളിയിൽ എത്തി \* മർദ്ദിനിൽ നിന്നു മാർദ്ദിവന്നാസ്പോസുമെത്രാപ്പോലീത്തായും ശനിയാഴ്ച അസ്മിച്ച ശേഷം വന്നെത്തി. അമ്മിനിയാ മെത്രാപ്പോലീത്താ ക്ഷണിച്ചുവന്ന ആളായിരുന്നതുകൊണ്ടു പട്ടാഭിഷേകസമയത്തിൽ പാത്രീയർക്കീസുബാവായോടു ഇടത്തും വലത്തും ഓരോ മെത്രാപ്പോലീത്താ നിന്നു ശുശ്രൂഷ നടത്തേണ്ട ക്രമത്തിന്നു നിറുത്തിയതു ഈ അമ്മ്നിയ മെത്രാനെ ആയിരുന്നു. ബാവായേയും മെത്രാപ്പോലീത്തന്മാരേയും കൂടാതെ നാലാറു രമ്പാനാരും എട്ടുപത്തു പട്ടക്കാരും അനേകം ശെമ്മാശ്ശന്മാരും വിവിധമതസ്ഥന്മാരായ വളരെ പ്രമാണികളും പള്ളിയകത്തുണ്ടായിരുന്നു. ഞായറാഴ്ച ഏഴരമണിക്കു സകല കമ്മങ്ങളും കഴിഞ്ഞു. പട്ടാഭിഷേകസമയം 'നേല്ലു ഇടയൻ ആടുകൾക്കുവേണ്ടി തന്റെ ജീവനെ കൊടുക്കും' എന്ന വാക്യത്തെക്കുറിച്ച് ഒരു പ്രസംഗം പാത്രീയർക്കീസുബാവായും 'മൂന്നു പാപം പൊടി എടുത്തു അതിൽ ഒളിച്ചു വച്ചു

---

\* അമ്മ്നിയൻകാരും സുറിയാനികാരും തമ്മിൽ വിശ്വാസസംഗതികളിൽ വ്യത്യാസമൊന്നുമില്ല.



ഹമീറായ്ക്കു സ്വർഗ്ഗരാജ്യം സദൃശമാകുന്നു" എന്നുള്ള വാക്യത്തെ കേൾച്ച അമേനിയ മെത്രാനും പ്രസംഗിച്ചു. ഇതിന്റെ ശേഷം ഏല്പാവരും പ്രത്യേകം ഒരുക്കിയിരുന്ന ഒരു മുറിയിൽ കൂടി. ആദ്യമേ തന്നെ, നമ്മുടെ കഥാനായകൻ, അന്ത്യോക്യ സിംഹാസനവും മലങ്കരസഭയും തമ്മിലുള്ള ദുഷ്സംബന്ധങ്ങൾ യും മലങ്കരസഭയെ രക്ഷിക്കുന്നതിനു അന്ത്യോക്യയിലെ ബാവാനാർ സഹിച്ചിട്ടുള്ള കഷ്ടപ്പാടുകളേയും, ബലഹീനനായ തന്നെ ഭർപ്പഭവ്യം മഹത്തും ഭാരവാഹിത്വമുള്ളതുമായ ഈ സ്ഥാനത്തിൽ ഉയർത്തിയതിനു തനിക്കും മലങ്കരസഭയ്ക്കും മാത്രസഭയുടെ നേരെയുള്ള കൃതജ്ഞതയേയും കുറിച്ച് സുറിയാനിയിൽ അല്പം പ്രസംഗിച്ചു. ഇതിനു ബാവാ മുതക്കത്തിൽ ഒരു മറുപടി കൽപിക്കുകയും ഏല്പാവരേയും അനുഗ്രഹിക്കുകയും ചെയ്തു. ഇതിന്റെ ശേഷം കേമമായ സദ്യയുണ്ടായി.

അമീദുപട്ടണത്തിനു ഇപ്പോൾ പ്രബലപ്പെട്ടിരിക്കുന്ന പേരു ഡയർബെക്കർ എന്നാണ്. ഇതു "ദയറാബുക്കു" എന്ന സുറിയാനിപ്പുരിയുടെ അറബി രൂപാന്തരമാണ്. ഇതിന്റെ അർത്ഥം ഒന്നാമത്തെ ദയറായെന്നാണ്. ഒരു ദയറായിൽ നിന്നു ഈ പട്ടണത്തിനു പേരു സിദ്ധിക്കണമെങ്കിൽ ആ ദയറാ എത്രയോഗ്യാവസ്ഥയിലിരുന്നിരിക്കണമെന്നു വായനക്കാർ ഉൾക്കൊള്ളുന്നതാണ്. ഇതു വളരെ പുരാതനമായ ഒരു പട്ടണമാണു. സുറിയാനിക്കാരുടെ വലിയൊരു മദ്ധ്യസ്ഥാനവുമായിരുന്നു. ഇവിടത്തെ ദയറായിൽ ഒരു കാലത്തു ആയിരത്തിലധികം റമ്പാനാർ താമസിച്ചിരുന്നു. ഗ്രന്ഥകർത്താക്കളായ അനേകം സഭാപിതാക്കന്മാർ ഈ ദയറായിൽ താമസിച്ചു മരിച്ചിട്ടുണ്ട്. വലിയ പണ്ഡിതനും വേദപുസ്തകപ്രാഖ്യാതാവുമായിരുന്ന മാർ ദീവന്നുസ്സോസ് ബർസ'ലിബി\* എന്ന പരിശുദ്ധൻ ഈ ദയറായിലാണ് വസിച്ചിരുന്നതു. ഇദ്ദേഹം ഏഴുതിട്ടുള്ള ഏവൻഗേലിയോൻ വ്യാഖ്യാനത്തിനു തുല്യമായി ആരും ഏഴുതിട്ടില്ല. ഈ വകയിൽ ഒരു വ്യാഖ്യാനപുസ്തകം നമ്മുടെ കഥാനായകൻ ഇവിടെ നിന്നു 80 ഉദ്ദേശികൾ വാങ്ങി കൊണ്ടുപോന്നിട്ടുണ്ട്.

\* ഇദ്ദേഹം ജീവിച്ചിരുന്നതു പന്ത്രണ്ടാം ശതാബ്ദത്തിലാണ്



ആമീദിനു മുറുപ്പും കോട്ട ഉണ്ട്. അതുകൊണ്ട് കോട്ടവാതിലുകളിൽ കൂടിയല്ലാതെ ഇതിനകത്തു പ്രവേശിക്കാൻ നിവൃത്തിയില്ല. കോട്ടമതിലിന്റെ ഉയർച്ച 30 കോലോളം കാണും. ഇതു രാജ്യം തുടർക്കു കൈവശമാകുന്നതിനു മുമ്പു പണിയിക്കപ്പെട്ടിട്ടുള്ളതാണ്. ഈ കോട്ടയ്ക്കുള്ള അസാധാരണമായ ബലവും ഭംഗിയും ഒരിക്കൽ കണ്ടിട്ടുള്ളവർ മറക്കുന്നതല്ല.

ജനസംഖ്യകൊണ്ട് പ്രധാനമാർ മുസൽമാന്മാരാണ്. കൃഷ്ണാനിസമൂഹങ്ങളിൽ പ്രഥമസ്ഥാനം വഹിക്കുന്നത് ആമേനിയൻകാരാണ്. രണ്ടാമതു സുറിയാനികാർ ആണ്. യൗനായക്കാർ, കൽദായക്കാർ എന്നിവരും ഉണ്ട്. ഇവിടെയുള്ള പള്ളികളിൽ വെച്ചു വലതു ആമേനിയൻകാരുടെയാണ്. ഈ പള്ളിക്കു ഒമ്പതു മദ്യബഹാകളുണ്ട്. ഇതൊമ്പതും ഒരു നിരയായി പണിയപ്പെട്ടിരിക്കുന്നു. നടുവിലുള്ളതിനു ഏഴുകോൽ നീളം കാണും. ഇരുഭാഗത്തും കൂടിയുള്ള എട്ടെണ്ണത്തിനു അയ്യഞ്ചുകാൽ നീളമുണ്ട്. ഇതെല്ലാം കിഴക്കേ അറ്റത്തു തെക്കുവടക്കുള്ള ഭിത്തിയോടു ചേർന്നിരിക്കുന്നത്. ഇങ്ങനെ ഒമ്പതു മദ്യബഹാകൾ ഒരു നിരയായി പണിയണമെങ്കിൽ ആ പള്ളിയുടെ വീതിയും നീളവും എന്തുമാത്രമായിരിക്കുമെന്നു ഊഹിക്കാവുന്നതാണല്ലോ. ഇത്ര വലിയ പള്ളിനമ്മുടെ കഥാനായകൻ എങ്ങനെ കണ്ടിട്ടില്ലത്രെ.

ഇവിടെയുള്ള സുറിയാനിപ്പള്ളിയും ഒട്ടും ചെറുതല്ല. ഭിത്തി മുഴുവൻ കരിങ്കല്ലാണ്. ബാർസിലീബിയെ അടക്കിയിരിക്കുന്നത് ഈ പള്ളിയിലാണ്. യാക്കോബു പാത്രിയർക്കീസുന്മാവാ മുഖാന്തരം ഈ പള്ളിയോടു ചേർത്തു മനോഹരമായ ഒരു കെട്ടിടം പണിയിച്ചിട്ടുണ്ട്. തുർക്കിരാജ്യത്തെ പ്രധാനപ്പെട്ട ഉദ്യോഗസ്ഥന്മാരേയും പ്രഭുക്കന്മാരേയും രാജകുമാരന്മാരെത്തന്നെയും ക്ഷണിച്ചിരുത്തുന്നതിനു തക്കതായ ഒരു കെട്ടിടം ഇല്ലാത്തതിന്റെ കുറവു ഇതുകൊണ്ട് തീർന്നിരിക്കുന്നു. നാലു നിപയായിട്ടാണ് ഈ കെട്ടിടം പണിയപ്പെട്ടിരിക്കുന്നത്. ഇതിന്റെ മുറ്റത്തു ചതുരമായ ഒരു കുളമുണ്ട്. ഇതിലേക്കു ദൂരെയുള്ള ഒരു ഉറവയിൽ നിന്നു കുഴൽവഴിയായി വെള്ളം വന്നുകൊണ്ടിരിക്കുന്നു. ഈ വെള്ളത്തിന്റെ ഒരു ഭാഗം ജനോപകാരത്തിനായ്



കർത്തിപിൻ പുറത്തേക്കു തിരിച്ചു വിട്ടിരിക്കുന്നു. ശംകുപിരി തിരിച്ചു ആക്കും ഇവിടെ നിന്നു വെള്ളമെടുക്കാം. വെള്ളത്തിന്റെ ശേഷം ഭാഗം കുളത്തിലേക്കു വന്നുകൊണ്ടിരിക്കുന്നു. ഈ വർവിന്റെ ശക്തികൊണ്ടു കുളത്തിന്റെ നടുവിൽനിന്നു പൂക്കുററിക്കുത്തിച്ചാലെന്നുപോലെ വെള്ളം മേൽപെട്ടു ചാടിക്കൊണ്ടിരിക്കുന്നു. അസാധാരണമായ ഈ കാഴ്ച കാണാൻ വളരെയാളുകൾ കൂടാറുണ്ട്. ഈ കഴൽവെള്ളം വരുത്തിയ വകയ്ക്കു പതിന്നായിരത്തിലധികം രൂപ ചിലവായിട്ടുണ്ട്.

ഇടവം രാം ന്- നമ്മുടെ കഥാനായകൻ ആമീദിൽ നിന്നു വള്ളംവഴി മൃഗലിലേക്കു തിരിച്ചു. പട്ടാഭിഷേകദിവസം അദ്ദേഹത്തെ ധരിപ്പിച്ച സകല സാമാനങ്ങളും ബാവാ അദ്ദേഹത്തിനു സമ്മാനിച്ചു. എന്നു മാത്രമല്ല തീർത്ഥാട്ടിൽ കേറുന്നതു വരെ അദ്ദേഹത്തിനു സഹായിയായിരിപ്പാൻ യെറമിയാ എന്ന പേരായ ഒരു ശെമ്മാശിനെ കൂടെ അയയ്ക്കുകയും ചെയ്തു.

ഇങ്ങനെ, നാലാഞ്ചുയ്ക്കു മുമ്പു ഒരു വെറും യോസേപ്പു കശീശാ ആയി ആമീദിൽ പ്രവേശിച്ച നമ്മുടെ കഥാനായകൻ ഇതാ, മാർ ദീവന്നാസ്ത്രോസു മെത്രാപ്പോലീത്താ' ആയി അവിടം വിടുന്നു. യാത്രയുടെ ഉദ്ദേശ്യം സാധിച്ചു കൃതകൃത്യനായിട്ടാണു മടങ്ങുന്നത്. ഇടയ്ക്കുണ്ടായ സംശയവും ഭയവും ഇനി ആവർത്തിക്കാൻ പാടില്ലാത്ത വിധം എന്നെന്നേക്കുമായി നിങ്ങളോട് പോയി. ഇപ്പോൾ ഭവനചിശ്രുതവും മലങ്കരസുറിയാനിക്കാർക്കു വിശേഷാൽ പ്രിയങ്കരവും ആയിത്തീർന്നിരിക്കുന്നു. ഈ സ്ഥാനപ്പേരിനു നമ്മുടെ കഥാനായകൻ അന്നും സർവ്വമാ അർഹനായിരുന്നു എങ്കിലും ഇതു ലഭിച്ചപ്പോൾ അദ്ദേഹത്തിനു സ്വാഭാവികമായി കുറേ പരിഭ്രമമാണു ഉണ്ടായത്. എന്നാൽ ദൈവാനുഗ്രഹത്താൽ സകലവും ശുഭമായി പരിപൂർണ്ണമായിക്കയും ഇപ്പോൾ അദ്ദേഹത്തിന്റെ നേരെ ജനങ്ങൾക്കുള്ള ഭക്തിബഹുമാനങ്ങൾ ജീവിലായാലോഷം, സ്തോരകം മുതലായവകൾ പ്രദർശിതങ്ങളാകയും ചെയ്തതു ഓക്കുന്നതു തന്നെ അദ്ദേഹം അന്നു അനുഭവിച്ച അസാധ്യത്തിനു ഉചിതമായ പ്രതിഫലമാണു്. ഔതാഡ്യശമായ പ്രതിഫലം ലഭിക്കുന്നതിനു മുമ്പു അദ്ദേഹം അ



നൂറുവിധ കഷ്ടങ്ങളും മനോഹരവസ്ഥകളും ഇന്നു അദ്ദേഹത്തെ  
.ന്റെ ദൃഷ്ടിയിൽ നിസ്സാരങ്ങളെന്നു നോക്കട്ടെ. ഇങ്ങനെയുള്ള കൃ  
ത്യങ്ങളെയാണു 'ശ്രമകരവുമാം ശാന്തിദവുമാം' എന്നു പറയേ  
ണ്ടതു്.

### പതിനെട്ടാം അദ്ധ്യായം.

ആമീട്ട മുതൽ തിഗറിനു വരെ.

1039 ഇടവം 2—മിഥുനം 9

നമ്മുടെ കഥാനായകൻ കേറിയ ജലവാഹനത്തിന്നു 'കേല  
ക്കുടി' എന്നാണു പേരു. ഇതു് ഒരു മാതിരി ചങ്ങാടമാണു്. അ  
ട്ടിൻ തുകലുകളിൽ വായു നിറച്ചു വീർപ്പിച്ച ഭദ്രമായി തുണി  
ക്കെട്ടിയവ അനേകം നിരത്തി ഇട്ടു മീതെ മരങ്ങൾ വെച്ചു വ  
രിഞ്ഞു കെട്ടി മരത്തിൽ നിന്നു ഒരു കോൽ പൊക്കത്തിൽ ത  
ട്ടിട്ടു ഉണ്ടാക്കുന്നതാണു്. ഈ കലക്കു് നമ്മുടെ കഥാനായകൻ  
കേറിയ ചങ്ങാടത്തിന്നു 20 കോൽ നീളവും 8 കോൽ വീതി  
യുമുണ്ടായിരുന്നു. 25 ആളുകളും വളരെ സാമാനങ്ങളും കേ  
രീട്ടും ചങ്ങാടം ഒട്ടും താണില്ല. ആമീടിൽ നിന്നു മുസലി  
ലേക്കു നദിയിൽ കൂടി യാത്ര ചെയ്യുന്നതു പോലെ മുസലിൽ  
നിന്നു ആമീടിലേക്കു യാത്ര ചെയ്യാൻ നിവൃത്തിയില്ല. കാരണം  
മേലിൽ നിന്നു കീഴ്പ്പെട്ടേക്കുള്ള കലശലായ ഒഴുക്കും വാച്ചി  
പ്പുമാണു്.

ഇടയ്ക്കിടയ്ക്കു നദിതീരത്തു അറബികളുടെ കൂടാരം കാണാം.  
അവിടെ ചങ്ങാടം നിറുത്തി യാത്രക്കാർ വെണ്ണ, പാൽ മുതലാ  
യവ വാങ്ങും. അറബികൾ വലിയ മുട്ടാളന്മാരും കവർച്ചക്കാര  
മാണെങ്കിലും, അഭയം പ്രാപിക്കുന്നവരെ എങ്ങനെയും രക്ഷിക്ക  
ന്ന ഒരു പ്രത്യേകമയ്യാദ ഉവർക്കുണ്ടു്. വലത്തേതു വഴി തെറ്റി  
യൊ ചെല്ലുന്നവരെ കേമമായി സൽക്കരിക്കയും ചെയ്യും. ഇവ  
ർ ആറുമാസത്തിലധികം ഒരു സ്ഥലത്തു താമസിക്കുകയില്ല. കൃ  
ഷിക്കുള്ള സൗകര്യം നോക്കി എപ്പോഴും സ്ഥലം മാറിക്കൊണ്ടി



രിക്കും. രാജ്യനിയമങ്ങളൊന്നും തങ്ങളെ സംബന്ധിക്കുന്നവയല്ലെന്നാണു ഇവരുടെ ഭാവം. തരമുള്ളപ്പോഴൊക്കെ ഇവർ വഴിയാത്രക്കാരെ കൊള്ളയിടും. കൂടം കൂട്ടുമായിട്ടെ താമസിക്കാറുണ്ട്. ഒരു സംഘത്തിൽ 100 ൽ കുറയാതെയും 500 ൽ അധികപ്പെടാതെയും കുടുംബങ്ങൾ ഉണ്ടാകും. സംഘങ്ങളിൽ പ്രധാനനായി ഒരാൾ ഉണ്ടായിരിക്കും. ഈയാളുടെ കല്പനപ്രകാരം എല്ലാവരും നടന്നുകൊള്ളണം. അക്ഷരജ്ഞാനം എല്ലാവർക്കും ഒരു പോലെ പൂജ്യമാണ്. കുതിര, കഴുത മുതലായ ഭൃഗങ്ങളേയും ഇവർ വളർത്താറുണ്ട്. കുതിരകളൊക്കെ വളരെ വലിപ്പമുള്ളവയായിരിക്കും. ഇതുകൂടെ ഇവർ സഹായവിലയ്ക്കു വിൽക്കുകയും ചെയ്യും.

ഇടവം ൧൦൦൯ രണ്ടു മണിക്കു ചങ്ങാടം മൂസലിൽ എത്തി. അവിടെയുള്ള മെത്രാപ്പോലീത്തായും പട്ടക്കാരും പ്രധാനികളും വന്നു നമ്മുടെ കഥാനായകനെ എതിരേററു മെത്രാപ്പോലീത്താ ഇരിക്കുന്ന പള്ളിയിലേക്കു കൊണ്ടുപോയി. അടുത്ത ഞായറാഴ്ച നമ്മുടെ കഥാനായകൻ കോളാ അബ്ദുൾഹാദി കൂടുന്ന പള്ളിയിൽ കുർബാന ചെയ്തപ്പോൾ അദ്ദേഹം അപേക്ഷിച്ചതിനാൽ ശനിയാഴ്ച അവിടേക്കു പോയി. ഒരു മെത്രാപ്പോലീത്താ ആദ്യമായി ഒരു പള്ളിയിൽ ചെയ്തപ്പോൾ അദ്ദേഹത്തെ ഒരു പീഠത്തിന്മേൽ ഇരുത്തി ചൊക്കിയെടുത്തും കൊണ്ടു വളരെ കോലാഹലത്തോടും വാദ്യം ചാട്ടു മുതലായവയോടും കൂടി പള്ളിക്കു മുന്നെ പ്രാവശ്യം പ്രദക്ഷിണം ചെയ്തയെന്നൊരു സംപ്രദായമുള്ളതു നമ്മുടെ കഥാനായകനെ സംബന്ധിച്ചു നടക്കാതിരുന്നില്ല. പാത്രീയർക്കീസുബാവാ കൽവിച്ചിട്ടുണ്ടായിരുന്നതനുസരിച്ചു നമ്മുടെ കഥാനായകൻ മൂസലിലെ ഇംഗ്ലീഷ് കൊൺസലായ മിസ്റ്റർ റസ്സാമിനെ പോയി കാണുകയും സ്കാത്തിക്കോണിൽ (അധികാരപത്രത്തിൽ) അദ്ദേഹത്തിന്റെ മുദ്രവെപ്പിക്കുകയും ചെയ്തു.

മിഥുനം ൧൦൦൯ നമ്മുടെ കഥാനായകൻ മൂസലിൽ നിന്നു പുറപ്പെട്ടു. ചങ്ങാടത്തിൽ ഇംഗ്ലീഷുകാരുടെയും ഫ്രഞ്ചുകാരുടെയും വക സോഷ്യ മുതലായ കച്ചവടസാമാനങ്ങളും കേററിയി.



കുന്നു. അവിടത്തെ മെത്രാപ്പോലീത്തായും വളരെ ജനങ്ങളും യാത്രയയക്കുന്നതായി കടവിൽ കൂടിയിരുന്നു. അനേകം സ്ത്രീകളുണ്ടായിരുന്നു. ഇവരിൽ ആദ്യം കോജാഅബ്ദുൾഹാദിന്റെ സഹോദരിയും പുത്രിമാരും നമ്മുടെ കഥാനായകന്റെ അടുക്കൽ വന്നു മുഖശീല നീക്കി കൈമുത്തം കരഞ്ഞു. ഉടനെ മറ്റു സ്ത്രീകളും വന്നു കൈ മുത്താനും ഉറക്കെ നിലവിളിക്കാനും തുടങ്ങി. സ്ത്രീകളെല്ലാം കൈ മുത്തുന്നതിനും ഒരു മണിക്കൂറു വേണ്ടി, വന്നു. പിന്നെ പുരുഷന്മാരുടെ കൈമുത്തായി. ഇവർ സ്ത്രീകളേപ്പോലെ വാവിട്ടു നിലവിളിച്ചില്ലെങ്കിലും. കണ്ണുനീരൊലിപ്പിക്കാത്തവരായി ഇവരിലും ആരും ഉണ്ടായിരുന്നില്ല. മൃസൽക്കാരപ്പോലെ നന്ദിയും സ്നേഹവുമുള്ള ഒരു നാട്ടുകാരെ നമ്മുടെ കഥാനായകൻ തന്റെ ദീർഘമായ യാത്രയിൽ ഒരിടത്തും കണ്ടിട്ടില്ല.

യാത്ര തുടങ്ങിയതിന്റെ നാലാം ദിവസം കഠിനമായ കിഴക്കൻകാറ്റുണ്ടായതിനാൽ ചങ്ങാടം ഒഴുകിയിരുന്നു വിട്ടു കരയ്ക്കു അണഞ്ഞു തുടങ്ങി. അപ്പോൾ ചങ്ങാടത്തിന്റെ ചുവട്ടിലുള്ള ഒന്നു രണ്ടു തുകൽക്കുടങ്ങൾ കൂട്ടത്തിൽ നിന്നു വിട്ടു പൊങ്ങി വന്നു. അവിടെ കുളിച്ചുകൊണ്ടു നിന്നിരുന്ന ഒരു അറബിക്കുട്ടി ഇതുകണ്ടു എടുത്തു. ചങ്ങാടക്കാരൻ ചോദിച്ചു. കൊടുക്കാരെ കുട്ടി ശരിയല്ല നിന്നു. ചങ്ങാടക്കാരൻ ശുണ്ണി കേറി അയാൾ ഏതോ അസ്ത്രം പറഞ്ഞു. അപ്പോൾ അറബിക്കുട്ടി കരയ്ക്കു കേറി ഒരു നല്ല കല്ലെടുത്തു ചങ്ങാടക്കാരനെ ഒന്നെറിഞ്ഞു. ഇതു അയാൾക്കു നല്ലവണ്ണം പററിയതിനാൽ അയാൾ ചങ്ങാടത്തിൽ നിന്നു ചാടിയിറങ്ങി കുട്ടിയെ ഒന്നടിച്ചു. കുട്ടി നിലവിളിച്ചു തുടങ്ങി. ഇതു കേട്ടു അവന്റെ തന്തയും വേറെ രണ്ടു അറബികളും ഓടി വന്നു ചങ്ങാടക്കാരനെ അടിച്ചു. ഉടനെ ചങ്ങാടപ്രധാനിയും രണ്ടു മൂന്നു പേരും ചാടിയിറങ്ങി അറബികളെ അടിക്കാൻ തുടങ്ങി. ഇങ്ങനെ ലഹള മുത്ത സമയത്തു പട്ടാളക്കാരെ കേറ്റിക്കൊണ്ടു ഒരു ചങ്ങാടം താഴോട്ടു വന്നു. പട്ടാളക്കാർ അവരുടെ ചങ്ങാടത്തിൽ ഇരുന്നുകൊണ്ടു ലഹളക്കാരന്റെ ഇടയിലേക്കു ഒരു വെടി വെച്ചു. ഈ വെടി കൊണ്ടു



അരബി മറിഞ്ഞു വീണു. ഉടനെ ശേഷമുള്ള അരബികൾ കൂട്ടത്തോടെ ഒരു നിലവിളി. അപ്പോൾ കാണാം ഭൂതത്തു നിന്നു പത്തു നൂറു അരബികൾ ഓരോ തരം അയ്യധങ്ങളുമായി ഓടി വരുന്നത്. ഇതു കണ്ട ചങ്ങാടത്തിൽ നിന്നിറങ്ങിയവരെല്ലാം തിരിച്ചു കേറി ചങ്ങാടം പെട്ടെന്നു നീക്കാൻ ശ്രമിച്ചു. എങ്കിലും കാരറിന്റെ ഉപദ്രവം നിമിത്തം ഇതു സാധിച്ചില്ല. അരബികൾ അടുത്തപ്പോൾ ചിലർ വെള്ളത്തിൽ എടുത്തു ചാടി മറുകരയ്ക്കു നീന്തിക്കളഞ്ഞു. അരബികളുടെ കയ്യാൽ മരിക്കുന്നതിൽ ഭേദം വെള്ളത്തിൽ മുങ്ങിച്ചാവുകയാണെന്നു നിരൂപിച്ചു. നമ്മുടെ കഥാനായകനും ചാടാൻ ഭാവിച്ചപ്പോൾ കൂടെയുണ്ടായിരുന്ന താരപ്പൂരം യറമിയാ ശെമ്മാശും ബലമായി വിരോധിച്ചതിനാൽ അദ്ദേഹം ഒരു ജീവന്മാരവം പോലെ ചങ്ങാടത്തിൽ തന്നെ ഇരുന്നു. അരബികൾ ചങ്ങാടത്തിൽ കേറി എഴുപേരെ ഒരു നിമിഷത്തിൽ കൂന്തം കൊണ്ടു കുത്തിക്കൊന്നു. ഇടയ്ക്കു നമ്മുടെ കഥാനായകന്റെ നേകരയും ചിലർ കുന്തവും കൊണ്ടു ചാടി എങ്കിലും എന്തുകൊണ്ടോ അവർ പിൻമാറുകയാണു ചെയ്തത്. തങ്ങളിലൊരുവനെ വെടി വെച്ചു കൊന്നതു ചങ്ങാടത്തിലുള്ള ആരോ കുറഞ്ഞെന്നായിരിക്കണം അവർ വിചാരിച്ചതു. അരബികളെ തല്ലാൻ കൂടിയവരെല്ലാം വെള്ളത്തിൽ ചാടി നീന്തിക്കളഞ്ഞു. അരബികളാൽ കൊല്ലപ്പെട്ട എഴുപേരും ഒന്നും അറിഞ്ഞവരല്ലായിരുന്നു താനും. നമ്മുടെ കഥാനായകന്റെ അപ്പോഴത്തെ മനോവികാരം എന്തായിരുന്നിരിക്കാം! തന്റെ അടുക്കൽ നിന്നിരുന്ന.....എന്നു പറഞ്ഞാൽ മൂന്നും നാലും കോൽ മാത്രം ഭൂതത്തിൽ നിന്നിരുന്ന.....അളകൾ കുത്തു കൊണ്ടു മറിഞ്ഞു വീഴുന്നതു കാണുമ്പോൾ ഒരുത്തന്റെ ഹൃദയത്തിൽ അങ്കുരിക്കുന്ന വികാരങ്ങൾ എന്തെല്ലാമായിരിക്കും! മരിക്കുന്നവരും താനും ഒരുപോലെ നിരപരാധികളും നിസ്സഹായികളുമാണ്. അങ്ങനെയിരിക്കെ, ഒരു കുന്തത്തിന്റെ മൂന്നു തന്റെ നെഞ്ചത്തും കൊള്ളുന്നതിനു എന്താണു തടസ്സമുള്ളത്? ഇങ്ങനെ ഒരു സംഗതി നമുക്കു ഓക്കാൻ കൂടി വയ്യാതിരിക്കെ ഈ സങ്കടം യഥാർത്ഥത്തിൽ അനുഭവിച്ച അളയുടെ മനോവികാരങ്ങളെ വർണ്ണിക്കാൻ അങ്ങ് കഴിയും.



ഏഴു പേരെ കൊന്നപ്പോൾ അറബികളുടെ കോപം അല്പമൊന്നു ശമിച്ചു. പിന്നെ അവർ കവർച്ചയ്ക്കാരംഭിക്കുകയാണു് ചെയ്തതു്. ഒരു മുസ്ലിമാനോടു അയാളുടെ സാമാനവും പണവും ആവശ്യപ്പെട്ടാറെ ഉടനെ കൊടുക്കാതെ അയാൾ കുറെ തർക്കിച്ചു. അറബികൾ അയാളെ പിടിച്ചു അടിക്കാൻ തുടങ്ങി. അടികൾ ലഭ്യമായപ്പോൾ അയാൾ മുർമ്മരിച്ചു വീണു. ഉടനെ അയാളുടെ സ്വസ്ഥവും അവർ കരസ്ഥമാക്കി. അനന്തരം നമ്മുടെ കഥാനായകന്റെ അടുക്കൽ വന്നപ്പോൾ യാതൊരു തടസ്സവും പരയാതെ സകലവും എടുത്തു കൊടുത്തു. ഷട്രക്കും അദ്ദേഹം ധരിച്ചിരുന്ന കുപ്പായവും ഉൾക്കൊള്ളുന്നതെന്നു അവർ ആവശ്യപ്പെട്ടു. ഇതും ചെയ്തു. കാൽക്കുപ്പായം കൂടി കിട്ടണമെന്നു ചില അറബികൾ ആവശ്യപ്പെട്ടു എങ്കിലും മറ്റു ചിലർ അതു ചേർക്കേണ്ടെന്നു പറഞ്ഞതിനാൽ നമ്മുടെ കഥാനായകൻ വെറും നഗ്നനായി നിൽക്കേണ്ടിവന്നില്ല. ഇങ്ങനെ സാമാനങ്ങൾ കവർച്ച ചെയ്തതും കരസ്ഥം കൊണ്ടുപോയി വെക്കുകയും ചെയ്യുന്ന മദ്ധ്യേ വണ്ണമുള്ള ഒരു വടിയുമായി ഒരു അറബി യുവാവു ഓടി വന്നു നമ്മുടെ കഥാനായകൻ നിൽക്കുന്നതിന്റെ സമീപമായി ചങ്ങാടത്തിൽ കേറാൻ നോക്കി. പിടിച്ചു കയറു പെട്ടെന്നു പൊട്ടിച്ചോയതിനാൽ അയാൾ വെള്ളത്തിലേക്കു മറിഞ്ഞുവീണു. അനന്തരം ഈയാൾ കേറാൻ ശ്രമിച്ചതു ഒരു മഹമ്മദിയ പുരോഹിതൻ പ്രാർത്ഥിച്ചും കൊണ്ടിരുന്നതിന്റെ സമീപമായിരുന്നു. കേറിയ ഉടനെ അയാൾ നിരപരാധിയായ പുരോഹിതന്റെ തലയ്ക്കു വടികൊണ്ടു ഒരു അടി വെച്ചുകൊടുത്തു. ഉടനെ ആ സാധു മറിഞ്ഞുവീണു മരിക്കുകയും ചെയ്തു. തന്റെ കൈകൊണ്ടു ആരെ യെങ്കിലും ഒരാളെ കൊല്ലണമെന്നു മാത്രമായിരുന്നു. ആ അറബിയുവാവിന്റെ വിചാരമെന്നു തോന്നുന്നു. നമ്മുടെ കഥാനായകന്റെ സമീപം കേറാൻ ശ്രമിച്ചപ്പോൾ ദൈവശത്രു കയറു പൊട്ടിയിരുന്നില്ലെങ്കിൽ, അയാളുടെ കയ്യാൽ മരിക്കുന്നതു ആരായിരിക്കുമെന്നു പ്രത്യേകിച്ചു പറയണമെന്നില്ലല്ലോ. ഹാജരായ അരംഭിച്ചതു മുതൽക്കു തന്നെ സഹജമായ പരമാർത്ഥതയോടു കൂടി ദൈവത്തെ പ്രാർത്ഥിച്ചു കൊണ്ടു തന്നെ ഇരുന്ന അമ്മുടെ കഥാനായകൻ ഈ സംഭവം കൂടി കണ്ടപ്പോൾ വാവി



ട്ടു കരഞ്ഞുപോയി. ഇതിനിടയ്ക്കു അറബികളിൽ ചിലർ കൂടി നിന്നു ഏന്തോ ആലോചിച്ചു. ഏനിട്ട നാലാറുപേരൊന്നിച്ചു ചങ്ങാടത്തിൽ കേറി വന്നു. അവരിലൊരുത്തന്റെ കയ്യിലുണ്ടായിരുന്ന തോക്കു നിറച്ചു അറബികളിലൊരാളെ വെടി വെച്ചു കൊണ്ടു യെറമിയ ശെമ്മാശു ആണെന്നും അതുകൊണ്ടു അയാളെ വെടിവെക്കാൻ വിചാരിക്കുകയാണെന്നും പറഞ്ഞു. ഈ അറബികൾ ആ നിരപരാധിയെ പിടിച്ച് നീക്കി നിറുത്തി. ഏനിട്ട രണ്ടു അറബികൾ അയാളുടെ ഭാരം കൈക്കൂ പിടിക്കുകയും മൂന്നാമതൊരുത്തൻ അയാളുടെ നെരെ തോക്കു നിട്ടി വെടിവെക്കുകയും ചെയ്തു. അല്ല! വെടി പൊട്ടുന്നില്ല. ഒന്നു രണ്ടു പ്രാവശ്യം കൂടി കാഞ്ചി വലിച്ചാട്ടും വെടി പൊട്ടിയില്ല. തോക്കും കൊണ്ടു ചങ്ങാടത്തിലേക്കു തിടുക്കത്തിൽ കേറിയപ്പോൾ കുറെ വെള്ളം തെറ്റി ചുവീണാൽ മതിയല്ലോ ഇങ്ങനെ വരാൻ. എന്നാൽ ഇനി ശെമ്മാശിന്റെ കഴുത്തുറത്തു അയാളുടെ രക്തം വെടികൊണ്ടു മരിച്ച അറബിയുടെ ശരീരത്തിൽ ഒഴിക്കുകയാണു വേണ്ടതെന്നു പറഞ്ഞു അവർ അയാളെ പിടിച്ച് വലിച്ചു ചങ്ങാടത്തിൽ നിന്നു ഇറക്കിക്കൊണ്ടുപോയി. ഈ സമയത്തു ആ സാധുവായ ശെമ്മാശിന്റെയും നമ്മുടെ കഥാനായകന്റെയും മനോഹരങ്ങൾ ഏന്തെല്ലാമായിരുന്നു എന്നു വിവരിക്കാൻ ശ്രമിക്കുന്നില്ല. അതു അസാധ്യവുമാണു. വായനക്കാർ ഉണക്കുകയാണു ഭേദം. നമ്മുടെ കഥാനായകൻ ഇതെല്ലാം കണ്ടു പ്രാത്ഥിച്ചും കണ്ണുനീരു ധാരധാരയായി ഒഴുകിയും കൊണ്ടു നിന്നു.

ശെമ്മാശിന്റെ കഴുത്തുറക്കാൻ ഭാവിച്ചപ്പോൾ ഒരാൾ കുതിരപ്പുറത്തു കേറി തിടുക്കത്തിൽ വരുന്നതു കണ്ടു. അയാൾ ഏന്തൊ ഉറക്കെ വിളിച്ചു പറയുന്നതു കേട്ടിട്ടു അറബികൾ ശെമ്മാശിനെ കൊല്ലാൻ ആരംഭിക്കാതെ വെറുതേ നിന്നു. കുതിരപ്പുറത്തു വന്ന ആൾ അവരുടെ പ്രധാനിയായിരുന്നു. അയാൾ താഴെ ഇറങ്ങിയ ഉടനെ ശെമ്മാശും അയാളുടെ കാൽക്കൽ വീണു കെട്ടിപ്പിടിച്ചു നിലവിളി തുടങ്ങി. ശെമ്മാശും നമ്മുടെ കഥാനായകനും അന്ത്യോക്യ പാത്രിയർക്കീസിന്റെ അടുക്കളാ



ഒന്നു അറിഞ്ഞപ്പോൾ അയാൾ ഈ സാഹസകൃത്യത്തിന് ഒരു അങ്ങിയ ആളുകളെ കഠിനമായി ശാസിച്ചു. എങ്കിലും ഏഴെട്ടാളുകൾ ചത്തു കിടക്കുന്നതു അയാൾ കണ്ട ഭാവം തന്നെ നടിച്ചില്ല. തന്റെ കൂട്ടം ഒരഞ്ചലം വന്നു പോയതാണെന്നു പ്രധാനി നമ്മുടെ കഥാനായകനോടു പറഞ്ഞു. എന്നിട്ടു തന്റെ കൂട്ടക്കാർ അപഹരിച്ച മുതലുകളൊക്കെ അയാൾ പരിശോധിച്ചു തുച്ഛപ്പെട്ടു. ഉടനെ അവർ നമ്മുടെ കഥാനായകന്റെ കൈവശത്തിൽ ഉണ്ടായിരുന്ന, സകല ഭക്ഷണസാധനങ്ങളും എടുത്തു ഭക്ഷണത്തിന് ആരംഭിച്ചു. ഭക്ഷണം കഴിച്ചു രസിച്ച് കൊണ്ടിരിക്കുന്ന മദ്ധ്യേ ഭൂതത്തു നിന്നു ഒരു കൂട്ടം കുതിരപ്പട്ടാളം അതിവേഗത്തിൽ വരുന്നത് കണ്ടു. ഉടനെ അറബികളിൽ പലരും പരിഭ്രമിച്ചു ഓടം തുടങ്ങി. എങ്കിലും ഓടുന്നത് അവമാനമെന്നു വിചാരിച്ചിട്ടൊ അതല്ല ഓടിയൊരു പട്ടാളം വിടികൂടിയേക്കുമെന്നു ഭയന്നിട്ടൊ പത്തിരൂപതു അറബികളും അവരുടെ പ്രധാനിയും അവിടത്തന്നെ നിന്നു. പട്ടാളം വന്നു അറബികളെ വളഞ്ഞു പിടിച്ചു. എത്രക്കുന്നതു നിഷ്പ്രയോജനമായിരുന്നതിനാൽ അറബികൾ ലഹള കൂട്ടാതെ കീഴടങ്ങി. അപഹരിച്ച സാമനങ്ങളോടു കൂടി അറബികളെ ചങ്ങാടത്തിൽ കേറ്റി തിശ്ശിരിയിലേക്കു വിട്ടു. ഇടയ്ക്കു നമ്മുടെ കഥാനായകന്റെ സാമനങ്ങൾ എന്തല്ലാമെന്നു പട്ടാളക്കാർ ചോദിച്ചറിഞ്ഞു അതുകൾ എല്ലാം തിരിയെ കൊടുത്തു.

ഇനി ഈ പട്ടാളം വരാനുള്ള കാരണം കൂടി പറയാം. അറബികൾ ഓടിവരുന്നത് കണ്ടു ഏതാനും ആളുകൾ വെള്ളത്തിൽ ചാടി നീന്തിക്കൂളഞ്ഞു എന്നു മുമ്പു പ്രസ്താവിച്ചുവല്ലോ. ഇവരിൽ ചിലർ അക്കരെ എത്താൻ ശേഷിച്ചില്ലാതെ മുങ്ങി ചത്തു പോയി. മറ്റു ചിലർ നദി നീന്തിക്കടന്നു സമീപമുള്ള തിശ്ശിരിയിൽ ഓടിയെത്തി അവിടെയുള്ള പാഷാഖെ\* വിവരം ബോധിപ്പിച്ചു. ഇംഗ്ലീഷുകാരുടെയും ഫ്രഞ്ചുകാരുടെയും വക സാമനങ്ങൾ ചങ്ങാടത്തിലുണ്ടെന്നു കേട്ടപ്പോഴാണ് പട്ടാളത്തെ അ

---

\*പേഷാക്കാർ അല്ലെങ്കിൽ ഡിസ്ട്രിക്ട് മജിസ്ട്രേറ്റിനു തുല്യനായ ഒരു തുക്കി ഗവണ്മെണ്ടു ഉദ്യോഗസ്ഥൻ.



യജ്ഞാനുഷ്ഠാനം പാശ്ചാത്യ തോന്നിയതു. തുടർച്ചയായ് ഗോസമന്മാർ യജ്ഞോപവീതം വെട്ടിയെടുത്തു. അവരെ സംബന്ധിക്കുന്ന ഐതര്യം കായ്ത്തിൽ അമർത്തം കാണിച്ചിൽ അപകടമുണ്ടാകുമെന്നു അവർക്കറിയാം. ചങ്ങാടത്തിൽ ലോകത്തെ ഭരിക്കുന്ന യജ്ഞോപവീതത്തെ സംബന്ധിച്ചുള്ള ഉണ്ടായിരുന്നില്ലെങ്കിൽ പാശ്ചാത്യനിശ്ചയമായും പട്ടാളത്തെ അയയ്ക്കുകയാകട്ടെ സാധ്യസംരക്ഷണത്തിനായി വേറെ വല്ലതും പ്രവർത്തിക്കുകയാകട്ടെ ചെയ്യുന്നതല്ലായിരുന്നു എന്നു തുടർ ഗവണ്മെന്റിന്റെ നിരീക്ഷണത്തലമുതലായും ഔദ്യോഗികമായും കഠിനവിചരമുള്ളവരോട് പ്രത്യേകിച്ചു പറയണമെന്നില്ല.

പത്തൊമ്പതാം അദ്ധ്യായം

തിഗരീന്യു മുതൽ ഷോംബേ വരെ,

1039 മിഥുനം 9—കുടുംഭം 25.

തീഗരീസിൽ എത്തിയ ശേഷം പട്ടാളക്കാർ നമ്മുടെ കിമാ  
നായകനെ ഒരു മുസൽമാന്റെ വീട്ടിൽ താമസിപ്പിച്ചു. രണ്ടു  
ദിവസം കഴിഞ്ഞപ്പോൾ അദ്ദേഹത്തെ സ്ഥലത്തെ മജിസ്ട്രേട്ടു  
കോടതിയിലേക്കു കൂട്ടിക്കൊണ്ടുപോയി. മജിസ്ട്രേട്ടു നമ്മുടെ കി  
മാനായകനെ വിസ്തരിക്കുകയും സാമാനങ്ങളെല്ലാം തിരിയെ  
കിട്ടിയെന്നു അറിഞ്ഞപ്പോൾ പൊസ്റ്റ്മാൻ അനുവദിക്കുക  
യും ചെയ്തു. എങ്കിലും യേറമിയ്ക്ക ശെമ്മാശിനെ വിസ്തരിച്ചു  
തീരാത്തതിനാൽ നാലഞ്ചു ദിവസം കൂടി അവിടെ താമസി  
ക്കേണ്ടി വന്നു.

ഈ സ്ഥലത്തിന്റെ പ്രാചീനനാമധേയം സെലൂക്യ എന്നായിരുന്നു. ഇവിടെ ഒരു കാടസാലിക്കാ \* ഉണ്ടായിരുന്നു. സകല പെൺരസ്യ, സഭകളുടേയും ഭരമൻ ഈ കാടസാലിക്കായിക്കു അധികാരമുണ്ടായിരുന്നു. മലങ്കര സഭ രാണ്ട് ഇദ്ദേഹത്തിന്റെ കീ

\* പാത്രീയർക്കീസിന്റെ പ്രതിനിധിയായ ഒരു വലിയ മേല്പട്ടക്കാർ.



മിലായിരുന്നു. ഇൻഡ്യാ മുതലായ പൗരസ്ത്യസഭകളെ ഭേദിക്കേണ്ടതു് സെലൂക്യയിലെ കാസോലിക്കായാണെന്നും ഇദ്ദേഹം അന്ത്യോക്യാ പാത്രിയർക്കീസിന്റെ കീഴായിരിക്കണമെന്നും സൂനഹദോസുകളിൽ (മഹാസംഘങ്ങളിൽ) സെലൂക്യാ കാസോലിക്കാ അന്ത്യോക്യാ പാത്രിയർക്കീസിന്റെ വലത്തു ഭാഗത്തിരിക്കണമെന്നും ക്രിസ്താബ്ദം ൩൨൫ൽ നിക്യയിൽ കൂടിയ സൂനഹദോസിൽ നിശ്ചയിച്ചതായി നടപടികളിൽ കാണുന്നുണ്ട്. സെലൂക്യയിൽ ക്രിസ്തുമതം പ്രചരിപ്പിച്ചതു അപ്പസ്തോലശിഷ്യനായ മോർമാറിയെന്ന പരിശുദ്ധനാണ്. ഇദ്ദേഹത്തിന്റെ പ്രസംഗങ്ങളാലും അത്ഭുതപ്രവൃത്തികളാലും ഇവിടങ്ങളിലുണ്ടായിരുന്ന പല പ്രഭുക്കന്മാരും ക്രിസ്തുമതം സ്വീകരിച്ചതു കൊണ്ടു ഈ സ്ഥലം ഒരു കാസോലിക്കായ്ക്കു ഇരിക്കാൻ തക്ക പ്രാധാന്യമുള്ളതായി തീർന്നു. വളരെ കീർത്തിപ്പെട്ടിരുന്ന ഈ സ്ഥലത്തു അന്ത്യോക്യാ സിംഹാസനത്തിനുണ്ടായിരുന്ന പ്രാബല്യം ക്ഷയിച്ചുപോയതു ദനസിബിന്റെ ബർസെലാ മെത്രാപ്പോലീത്താ മുഖാന്തരമാണ്. െരം സംഗതി ചുരുക്കത്തിൽ വിവരിക്കാം.

അഞ്ചാം ശതാബ്ദത്തിൽ മതഭേദം നടത്തിയ നെസ്തോറിന്റെ സഭോദരിയുടെ മകളുടെ മകനായിരുന്നു െരം മെത്രാപ്പോലീത്താ. ഇദ്ദേഹം അന്തരത്തിൽ ഒരു നെസ്തോർ വിശ്വാസിയായിരുന്നു എങ്കിലും അതു പുറത്തറിയിക്കാതെ തനിക്കു സ്ഥാനം നൽകിയ അന്ത്യോക്യാ സഭയെ അനുസരിച്ചു നടന്നു വന്നു. തന്റെ യഥാർത്ഥവിശ്വാസത്തെ പ്രബലപ്പെടുത്തുന്നതിനു ഇദ്ദേഹം അവസരം നോക്കിക്കൊണ്ടിരിക്കുകയായിരുന്നു. അങ്ങനെയിരിക്കെ നെസ്തോറിന്റെ മതഭേദം കൊണ്ടു സഭയിലുണ്ടായിരിക്കുന്ന കുഴപ്പങ്ങളെപ്പറ്റി അലോചിക്കുന്നതിനു അന്ത്യോക്യയിൽ ഒരു സൂനഹദോസു കൂടണമെന്നു പാത്രിയർക്കീസു നിശ്ചയിക്കുകയും ഇതിൽ സംബന്ധിക്കാനായി സെലൂക്യയിലെ ബാബി കാസോലിക്കായും അദ്ദേഹത്തിന്റെ കീഴുള്ള മെത്രാന്മാരും ചെന്നുചേരുന്നതിനു കല്പനയയക്കുകയും ചെയ്തു. അക്കാലങ്ങളിൽ തിഗരീസു മുതൽ ദനസിബിൻ വരെയുള്ള രാജ്യങ്ങൾ യെസ്സർ ഗാറ്റ എന്നു പേരായ പെർഷ്യാ രാജാവിന്റെ കീഴാ



യിരുന്നു. ദനസിബിൻ മുതൽ പടിഞ്ഞാറോട്ടുള്ള രാജ്യമൊക്കെ റോമൻ രാജാക്കന്മാരുടേയും കീഴായിരുന്നു. അന്ത്യോക്യ ഇതിൽ ചേർന്നതായിരുന്നു. പെർഷ്യൻ രാജാവു കൃസ്ത്യാനികളുടെ ബദ്ധ്യം വൈരിയായിരുന്നു എങ്കിലും അദ്ദേഹത്തിന്റെ അസ്ഥാനത്തിന് സമീപമുള്ള ദനസിബിന്റെ മെത്രാപ്പോലീത്തായായ ബർസേഖാ ഈ രാജാവിന്റെ ഒരു സ്നേഹിതനായിരുന്നു. മേൽ വിവരിച്ച രണ്ടു രാജ്യങ്ങളും അന്ത്യോക്യം കലഹിച്ചു കൊണ്ടിരുന്നു. ഒരു രാജ്യത്തു നിന്നു ആരെങ്കിലും മറ്റൊരു രാജ്യത്തേക്കു കത്തു കടന്നാൽ അവരുടെ പേരിൽ എന്തെങ്കിലും കളവായ കുറവും ചുമത്തി ശിക്ഷിക്കുക പതിവായിരുന്നു. ഇങ്ങനെ കലഹം മുങ്ങിരുന്ന കാലത്താണ്, അന്ത്യോക്യയിലെ സുന്നഹദോസിൽ ചെന്നുചേരാൻ പാത്രിയർക്കീസുബാവാ സെലൂക്യയിലെ കാസോലിക്കാസ്സ് കല്പനയയച്ചതു. വല്ല വിധത്തിലും അന്ത്യോക്യയിൽ ചെന്നു പറ്റിയാൽ തന്നെയും തിരിച്ചു വരുമ്പോൾ പെർഷ്യൻ രാജാവു പിടിച്ചു ശിക്ഷിക്കുമെന്നുള്ളതു തീർച്ചയാകയാൽ ഇതിനെത്താണു നിവൃത്തിയെന്നു ആലോചിക്കാനായി കാസോലിക്കാ തന്റെ കീഴുള്ള മെത്രാന്മാരെ വിളിച്ചുവരുത്തി. അന്ത്യോക്യയിലേക്കു പോകുന്നതു അപകടമാണെന്നു എല്ലാവരും അഭിപ്രായപ്പെട്ടതിനാൽ സകല വിവരവും കാണിച്ചു പാത്രിയർക്കീസിനു ഒരെഴുത്തു തയ്യാറാക്കി രണ്ടു റമ്പാന്മാരുടെ പക്കൽ കൊടുത്തയയ്ക്കുന്നതിനു തീർച്ചയാക്കി. പെർഷ്യൻ രാജാവു കൃസ്ത്യാനികളുടെ വിരോധിയും വലിയൊരു ഭൂഷ്ണമാകയാൽ കാസോലിക്കായും മെത്രാന്മാരും അന്ത്യോക്യയിൽ പോയി തിരിച്ചുവരുമ്പോൾ അദ്ദേഹം അവരെ പിടിച്ചു തടവിലാക്കുതെ ഇരിക്കയില്ലെന്നും അങ്ങനെ വരുമ്പോൾ അവിടങ്ങളിൽ കൃസ്ത്യാനികൾ ഇടയനില്ലാതെ അന്ത്യന്റെ തൊഴുത്തിൽ പ്രവേശിച്ചുപോകുന്നതാണെന്നും അന്ത്യോക്യ സുന്നഹദോസിൽ ചെയ്യുന്ന നിശ്ചയങ്ങളെല്ലാം തങ്ങൾക്കു സമ്മതമാണെന്നും മറ്റും ആ കത്തിൽ പ്രസ്താവിച്ചിരുന്നു. റമ്പാന്മാർ അന്ത്യോക്യയിലേക്കുള്ള യാത്രയിൽ ദനസിബിന്റെ മെത്രാപ്പോലീത്തായുടെ അടുക്കൽ ചെന്നു. പാത്രിയർക്കീസിന്റെ പേർക്കുള്ള എഴുത്തിൽ പെർഷ്യൻ രാജാവിനു വിരോധമായി വല്ലതും കാണുന്നതിനാൽ



കുയില്ലെന്നു വിചാരിച്ച ഇദ്ദേഹം ഉപായത്തിൽ എഴുത്തു പെരുകിച്ചെടുത്തു പെർച്ചൊ രാജാവിന്റെ. അടുക്കൽ കൊണ്ടുവരികായി കാണിച്ചു. രാജാവു തന്റെ സ്നേഹിതന്റെ ഈ പ്രവർത്തിയിൽ വളരെ സന്തോഷിച്ചു എഴുത്തിന്റെ ഒരു പകർപ്പെടുത്തു വെച്ചു. മെത്രാപ്പോലീത്താ എഴുത്തു തിരിയെ കൊണ്ടുവന്നു രാജാവിന് കൊടുത്തു അവരെ പറഞ്ഞയക്കുകയും ചെയ്തു.

ഉടനെ രാജാവു മന്ത്രിസഭയെ വിളിച്ചു കൂട്ടി അപ്പോലിച്ച് തിഗരിസിലെ കാര്യങ്ങൾക്കു തന്റെ ശത്രുവാകയാൽ അദ്ദേഹത്തെയും അദ്ദേഹത്തിന്റെ കീഴുള്ള മെത്രാപ്പോലീത്തന്മാരെയും കൊല്ലുന്നതിന്നു തീർച്ചയാക്കി. രാജാ രാജ്യത്തെ ഒരു പ്രജയായ അന്യോക്താ പാത്രിയർക്കീസു തന്റെ രാജ്യത്തുള്ള ക്രിസ്ത്യാനികളെ ഭരിക്കാൻ താനിനി അനുവദിക്കയില്ലെന്നും തന്റെ പ്രജയായ നെസ്തോറാണെന്ന് അവരെ ഭരിക്കേണ്ടതെന്നും രാജാവു നിശ്ചയിച്ചു. എന്നു മാത്രമല്ല ക്രിസ്ത്യാനികളെ നെസ്തോർ വിശ്വാസത്തിൽ ചേർക്കുന്നതിന്നു ആത്മദേവനിമ്മാതാവിന്റെ ചാർച്ചക്കാരനായ ബർസെലാ മെത്രാപ്പോലീത്തായ്ക്കു അധികാരം കൊടുക്കുകയും നെസ്തോറിനെ അനുസരിക്കാത്തവരെ ശിക്ഷിക്കുന്നതിന്നും ബാബി കാര്യങ്ങൾക്കുമേയും മറ്റും കൊല്ലുന്നതിന്നുമായി ഒരു സൈന്യത്തെ അദ്ദേഹത്തിന്നു കീഴിലു കൊടുക്കുകയും ചെയ്തു.

ബർസെലാ മെത്രാപ്പോലീത്താ സൈന്യത്തോടു കൂടി തിഗരിസിൽ ചെന്നു കാര്യങ്ങൾക്കുമേയും നെസ്തോർ മതത്തെ സ്വീകരിക്കാൻ മനസ്സില്ലെന്നു പാഞ്ഞു പല സഹോദരമെത്രാപ്പോലീത്തന്മാരെയും കൊന്നുകളഞ്ഞു. വളരെ ക്രിസ്ത്യാനികൾ മരണഭയത്താൽ നെസ്തോർ മതത്തെ സ്വീകരിച്ചു. വളരെപ്പേർ രക്തസാക്ഷികളായി മരിക്കുകയും ചെയ്തു. ചള്ളികളെല്ലാം നെസ്തോർക്കരുടെ കൈവശമായി. ബർസെലാ മെത്രാപ്പോലീത്താ മുഖാന്തരം വെറും ക്രിസ്ത്യാനികൾ ഹിംസിക്കപ്പെട്ടതായി 'മെക്കസബസബ്ബ' എന്ന സുറിയാനി പുസ്തകത്തിൽ കാണുന്നുണ്ട്. ഈ മെത്രാപ്പോലീത്തായുടെ പൈശാചികപ്രവൃത്തി മൂലം നെസ്തോർ മുതലായ മതഭേദികളെ ശപിക്കുന്ന കൂട്ടത്തിൽ സന്യോക്താ സഭ ഇദ്ദേഹത്തെയും ശപിച്ചുവരുന്നു.



നമ്മുടെ കഥാനായകൻ തിശരീസിൽ നിന്നു വീണ്ടും മറ്റൊരു അടുത്തിൽ കേറി മിഥുനം ഹൃദയം ബഗദാദിൽ എത്തി. മുസലിലെ ബ്രിട്ടീഷു കൊൺസലിന്റെ ഏഴുതുവുകാരും ബഗദാദിലെ കൊൺസൽ ഒരുക്കിയിരുന്ന വലിയ ബങ്കളാചിലായിരുന്നു താമസിച്ചതു. അവിടെയുള്ള കൊൺസലിനേയും അമേരിക്കൻ മിഷ്യനറിമാരെയും പോയികാണുകയുണ്ടായി. മുമ്പത്തു കാരനായ കോജാ ഭാവിട്ടു വേണ്ട സഹായങ്ങളൊക്കെ ചെയ്തു കൊടുത്തു. നമ്മുടെ കഥാനായകനുവേണ്ടി വളരെയൊക്കെ മനോവേദന അനുഭവിച്ച യെരമിയാ ശെമ്മാശ്ശ ഇവിടെ വെച്ചു യാത്ര പറഞ്ഞു പിരിയുകയും ചെയ്തു.

ബഗദാദിൽ നിന്നു മിഥുനം ഹൃദയം രാത്രി തീയോട്ടിൽ കേറി ഹൃദയം ബസോറയിലെത്തി. ഇവിടെ വെച്ചു മർദിൻകാരനായ ഹന്നാൻ എന്ന ഒരു കച്ചവടക്കാരൻ നമ്മുടെ കഥാനായകനെ വളരെയൊക്കെ സഹായിച്ചു. ഇവിടെ നിന്നു കിടക്കം ഹൃദയം തീക്കപ്പലിൽ കേറി ആ മാസം ഹൃദയം ബോംബെയിൽ എത്തുകയും ചെയ്തു.

ഇങ്ങനെ, ഇൻഡ്യയുടെ സമുദ്രതീരങ്ങളെ വിട്ടിട്ടു പതിനാലു മാസവും പതിനഞ്ചു ദിവസവും കഴിഞ്ഞതിന്റെ ശേഷം ജന്മഭൂമിയെ വീണ്ടും സ്പർശിക്കുന്നതിന്നു നമ്മുടെ കഥാനായകന്റെ പാദങ്ങൾക്കു സംഗതിയായി. രസകരങ്ങളായ പല പല ഘട്ടങ്ങളുള്ള ഈ ജീവചരിത്രത്തിലെ ഒരു പ്രധാനഭാഗം ഇവിടെ അവസാനിച്ചിരിക്കുന്നു.

---

ഇരുപതാം അദ്ധ്യായം.

---

1040-1050

പുരബ്ധവിഷ്ണുക്കൾ.

നമ്മുടെ കഥാനായകൻ ബോംബെയിൽ താമസിച്ചതു പഴയ ആമേനിയൻ പള്ളിയിൽ തന്നെയാണു. കൊച്ചിയിൽ നി

---

\*വിൽസൺകോളോണെന്നു തോന്നുന്നു.



അ പുറപ്പെട്ടപ്പോൾ ബോംബയിലെ ഒരു കോളജിലെ പ്രിൻസ് ചാലായ ഡാക്ടർ വിൽസൺ ഒരു പരിചയക്കുറു കിട്ടിയിരുന്നു. അന്ത്യോക്യയിലേക്കു പോകുന്ന വഴിക്കു അന്വേഷിച്ചപ്പോൾ സായ്പു പുനായിലായിരുന്നതിനാൽ കാണാൻ തരമായില്ല. മടക്കത്തിൽ ഇദ്ദേഹത്തെ കോളജിൽ ചെന്നു കണ്ടു. സ്വസ്തിനു ഹിന്ദുസ്താനി അറിയാമായിരുന്നു. നമ്മുടെ കഥാനായകനെ കണ്ടതിൽ ഇദ്ദേഹത്തിനു വളരെ സന്തോഷമുണ്ടായി. സായ്പു ഒരു സ്റ്റാമ്പാനി മസൂമുറാപുസ്തകം കയ്യിൽ കൊടുത്തു നമ്മുടെ കഥാനായകൻ വായിച്ചപ്പോൾ അദ്ദേഹവും വിദ്യാർത്ഥികളും വളരെ സന്തോഷിച്ചു. അതിന്റെ ശേഷം സായ്പു സ്റ്റാമ്പാനി ഭാഷയുടെ മാഹാത്മ്യത്തെയും മലങ്കരസ്റ്റാമ്പാനി സഭയേയും കുറിച്ച് പ്രസ്താവിച്ചതിൽ യേശുക്രിസ്തു സംസാരിച്ച ഭാഷ സ്റ്റാമ്പാനിയാണെന്നും\* മറ്റും കൂടി തന്റെ ശിഷ്യന്മാരെ പറഞ്ഞു മനസ്സിലാക്കി. ഡാക്ടർ വിൽസൺ നമ്മുടെ കഥാനായകനു വളരെ സഹായങ്ങളൊക്കെയും ചെയ്തുകൊടുത്തു കൂടാതെ അദ്ദേഹത്തെ അമ്മേനിയൻ പള്ളിയിൽ ചെന്നു കാണുകയും ചെയ്തു.

നമ്മുടെ കഥാനായകൻ ബോംബയിൽ നിന്നു കപ്പൽ കേറി ആ മാസം 23ാം നു രാത്രി 12 മണിക്കു കൊച്ചിയിൽ എത്തി. ആദ്യമായി ഒരു എതിരേൽപ്പിനു പലരും ഈ സമയം കൊച്ചിയിൽ തയ്യാറുണ്ടായിരുന്നു എങ്കിലും അർദ്ധരാത്രിയിൽ വന്നെത്തിയതുകൊണ്ടു അതിനൊന്നിനും സംഗതിയായില്ല.

ഇവിടെ നിന്നു കന്നി 4ാം നു കുന്നംകുളങ്ങരയ്ക്കു പോയി. അങ്ങാടിക്കാരുടെ സന്തോഷസൽക്കാരങ്ങളെക്കുറിച്ചു വിസ്തരിക്കണമെന്നില്ല. അദ്ദേഹം അന്ത്യോക്യയിലേക്കായി പുറപ്പെട്ടപ്പോൾ അവർക്കുണ്ടായ അപ്സാജദ്ഃഖത്തെപ്പറ്റി ഓർമ്മയുള്ള വായനക്കാർക്കു തിരിച്ചു വന്നപ്പോൾ ഉണ്ടാകാവുന്ന സന്തോഷവും അദ്ദേഹത്തെ സൽക്കരിക്കാൻ അവർ ചെയ്യാവുന്ന ശ്രമങ്ങളും.

---

\*റോമൻകത്തോലിക്ക സഭയിൽ വലിയ ഒരു പ്രമാണിയായ കാർഡിനൽ ഗിബൺസ് ഈ അഭിപ്രായക്കാരനായിരുന്നു.



എന്തൊരു മായയിരിക്കുമെന്നു ഊഹിക്കാവുന്നതാണല്ലോ. ഇങ്ങനെ ഒരു ജനക്കൂട്ടം കുന്നംകുളങ്ങര ഇതിനു മുമ്പും പിമ്പും ഉണ്ടായിട്ടില്ലെന്നു തീർച്ചയായിപ്പറയാം. നമ്മുടെ കഥാനായകന്റെ മാതാപിതാക്കന്മാരുടെ സന്തോഷത്തിനൊ അതിർപ്പില്ലല്ലോ. തങ്ങൾക്കു ഇനി കാണാൻ ഭാഗ്യമില്ലെന്നു മിക്കവാറും വിചാരിച്ചിരുന്ന ഈ പുത്രനെ പൂർവ്വാധികമായ സ്ഥാനമാനങ്ങളോടു കൂടി കണ്ടപ്പോൾ അ ഭാഗ്യവാന്മാർക്കുണ്ടായ മനോവികാരം എന്തല്ലാമായിരുന്നിരിക്കാം.\* കുന്നിറ്റം ന- പെരുന്താൾ ദിവസം നമ്മുടെ കഥാനായകൻ അന്താരാഢപള്ളിയിൽ കുറുബാന ചൊല്ലുകയും പാത്രീയർക്കീസുബാവായുടെ സ്തോത്തിക്കോൻ (അധികാരപത്രം) ജനങ്ങളെ വാഴിച്ചു കേൾപ്പിക്കുകയും ചെയ്തു. മുമ്പിൽ വെച്ചുണ്ടായ മാതിരി പുതിയ മാർ ദിവനാസ്പോസു മെത്രാപ്പോലീത്തായെ ഇവിടെയും കസേരയിലുടുത്തു പ്രഭക്ഷണമുണ്ടായി.

തുലാം 20ാം-നു കുന്നംകുളങ്ങര നിന്നു കൊച്ചിയിൽ തിരിച്ചു പോന്നു. കൈമുത്തു വകയിൽ കുന്നംകുളങ്ങര നിന്നു കിട്ടിയ പണം കൊണ്ടു മലയാളം നമസ്കാരപ്പുസ്തകം അച്ചടിപ്പിക്കാൻ ഖെസ്സൺസ്റ്റാർ ആപ്പീസിൽ ഏല്പിച്ചു. ഉടനെ കോന്നൂട്ട യേശുഹന്നാൻ മല്ലാൻ മുതൽപേരു വന്നു ക്ഷണിച്ചതനുസരിച്ചു പൗന്മാക്കുടേക്കു പുറപ്പെട്ടു. ഇടയ്ക്കു മാമ്മലശ്ശേരിപ്പള്ളിയിൽ കേറി അവിടെ അനേകന്മാർ മുമ്പു ആരംഭിച്ച ഒരു വഴക്കു നിമിത്തം തുറക്കാതെ കിടന്നിരുന്ന മേംപുട്ടു തുറപ്പിക്കുകയും വഴക്കു തീർക്കുകയും ചെയ്തു. പാമ്പാക്കുടേ പല പള്ളിക്കാരെയും വിളിച്ചു കൂട്ടുകയും മാർ അത്താനാസ്പോസിനെ സുറിയാനിക്കാർ അനുസരിച്ചു നടക്കണമെന്നുണ്ടായിട്ടുള്ള തിരുവെഴുത്തുവിചരണത്തെ പിൻവലിക്കണമെന്നു ഒരു ഹർജി ബോധിപ്പിക്കേണ്ട കാര്യത്തേക്കുറിച്ച് ആലോചിക്കുകയും ചെയ്തു. കൊച്ചിയിൽ

---

\*കടലിൽ നിന്നു പിടിക്കപ്പെടുന്ന വലിയ മൽസ്യം അങ്ങാടിയിൽ കൊണ്ടു വന്നു കിറുവൊഴൊക്കെ അതിന്റെ ഉള്ളിൽ നമ്മുടെ കഥാനായകന്റെ വീരൽ കണ്ടു എന്നു പറഞ്ഞു ചില വികടന്മാർ അദ്ദേഹത്തിന്റെ മാതാപിതനെ കൂടുകൂടെ കരയിക്കാൻ ഉണ്ടായിരുന്നുവത്രെ.



തിരിയെ വന്നതിന്റെ ഭംഗം വക്കീൽ മിസ്റ്റർ വാക്കറിന്റെ തന്റെ പ്രതിനിധിയായി നിശ്ചയിച്ച ഹർജിയോടു കൂടി തിരുവനന്തപുരത്തേക്കു അയച്ചു. മിസ്റ്റർ വാക്കറുമായി കണ്ട സംസാരിക്കുകയും ഹർജി വായിക്കുകയും ചെയ്തതിന്റെ ഭംഗം ദിവാൻ മാധവനായരവർകൾ നമ്മുടെ കഥാനായകൻ അയച്ച മറുപടിയിൽ, സുറിയാനിസഭയിൽ ഉണ്ടായിരിക്കുന്ന ഭിന്നതയെക്കുറിച്ച് താൻ ഓർമ്മിക്കുന്നു എന്നും ഹർജി തീർച്ചപ്പെടുത്തുന്നതിനു മുമ്പു മെത്രാപ്പോലീത്തായുമായി ഒരു അഭിമുഖസംഭാഷണത്തിനു താൻ അഗ്രഹിക്കുന്നു എന്നും പ്രസ്താവിച്ചിരുന്നു.

ഇടനെ നമ്മുടെ കഥാനായകൻ തിരുവനന്തപുരത്തേക്കു പുറപ്പെട്ടു. വഴിമധ്യേ തെക്കുള്ള ചില പള്ളികളിൽ കേരുകയും പള്ളിക്കർ വളരെ സന്തോഷത്തോടെ ആദരിക്കുകയും ചെയ്തു. ദിവാൻജിയെ കണ്ട സംസാരിച്ചതിൽ അദ്ദേഹത്തിനു വളരെ സന്തോഷമാകയും പാത്രിയർക്കീസുന്മാരും നമ്മുടെ കഥാനായകനെ കൊടുത്തിട്ടുള്ള സ്നാത്തക്കോണിൽ ബ്രിട്ടീഷ് കോൺസൽ അടയാളം വെച്ചിരിക്കുന്നതു ശരിയാണെന്നു ബ്രിട്ടീഷ് റെസിഡൻസി സാക്ഷിപ്പെടുത്തിയാൽ തന്നെ മലങ്കര മെത്രാപ്പോലീത്തായായി അംഗീകരിക്കുന്നതിനു ഗവണ്മെന്റു തയ്യാറാണെന്നു പറയുകയും ചെയ്ത മാത്രമല്ല, അദ്ദേഹം റെസിഡൻസിനു ഒരു പരിചയക്കത്തു കൊടുക്കുകയും ചെയ്തു.

റെസിഡൻസി അന്നു കന്യാകുമാരിയിൽ ആയിരുന്നതിനാൽ നമ്മുടെ കഥാനായകൻ അവിടെപ്പോയി അദ്ദേഹത്തെ കണ്ടു. ഇക്കാര്യത്തെക്കുറിച്ച് വേണ്ട വിധം അലോചിച്ചു താമസിയാതെ തീരുമാനിക്കാമെന്നു റെസിഡൻസി പറഞ്ഞു. ഏകിലും ഒരു കൊല്ലത്തോളം യാത്രാതീരുമാനവും ഉണ്ടായില്ല. അതു കഴിഞ്ഞപ്പോൾ ആ റെസിഡൻസി (മിസ്റ്റർ ഹെൻറി ന്യൂവൽ) മാറിപ്പോകുകയും ചെയ്തു. ഇതിന്റെ ഭംഗം റെസിഡൻസിനും ദിവാൻജിക്കും ഇടവിട്ടാതെ ഹർജികൾ അയച്ചു കൊണ്ടിരുന്നു. ദിവാൻജിയുടെ പക്ഷേ നിന്നു ഒടുവിൽ കിട്ടിയ ഒരു മറുപടിയിൽ ഏതെങ്കിലും ഒരു പള്ളിയെക്കുറിച്ച് സിവിൽവുവഹാരം



നടത്തേണ്ടതാണെന്നും അതു ഗുണമായി അവസാനിച്ചാൽ മറ്റെ പള്ളികളും നടത്തിച്ചു തരാമെന്നും പ്രസ്താവിച്ചിരുന്നു.

മാർ അത്താനാസ്യോസിനു അനുക്രമമായി വിജംബരം പ്രബലപ്പെട്ടിരിക്കുന്ന കാലത്തോളം സിവിൽവ്യവഹാരം കൊണ്ടു ഗുണമില്ലെന്നു നിശ്ചയിച്ചു നമ്മുടെ കഥാനായകൻ 1043ൽ മദിരാശിയിൽ പോയി ബാരിസ്റ്റർ മെയിൻ സർപ്പിനെക്കൊണ്ടു ഒരു ഹരജി തയ്യാറാക്കിച്ച് ഗവണ്ണർ സർപ്പിനു കൊടുത്തു. മാർ അത്താനാസ്യോസിനെ അന്യോക്താപത്രിയക്സീസു ബാവാ സ്ഥാനഭ്രഷ്ടനാക്കിയിരിക്കുന്നതിനാൽ അദ്ദേഹത്തിനു (മാർ അത്താനാസ്യോസിനു) മലങ്കര സുറിയാനിസഭയുടെ മേൽ യാതൊരുധികാരവുമില്ലെന്നും സുറിയാനിക്കാർ മാർ അത്താനാസ്യോസിനെ അനുസരിച്ചു നടന്നു കൊള്ളണമെന്നു തീരുവിതാം. ക്രൂർ ഗവണ്മണ്ടു വിജംബരം പ്രസിദ്ധപ്പെടുത്തി പ്രജകളുടെ മതസ്വാതന്ത്ര്യത്തെ തടഞ്ഞിരിക്കുന്നതു അനീതിയാണെന്നും ഏറിയ കൂടു സുറിയാനിക്കാർ ഏതു ഭാഗത്തു ചേരുന്നുവോ ആ ഭാഗത്തേക്കു ഗുണമായി വിധിക്കുന്നതു തന്നെ സമ്മതമാണെന്നും മറ്റും വളരെ യുക്തിയുക്തമായി ആ ഹരജിയിൽ പ്രസ്താവിച്ചിരുന്നു. എങ്കിലും മദിരാശി ഗവണ്മണ്ടു ഇതിൽ ഏല്പടുന്നതല്ലെന്നും തീരുവിതാം. ക്രൂർ ദിവാൻജിയുടെ ഉപദേശപ്രകാരം പ്രവർത്തിച്ചുകൊള്ളണമെന്നും ആയിരുന്നു മറുപടിയുണ്ടായതു. ഇതിങ്കൽ സ്വാഭാവികമായി ഉണ്ടാകാവുന്ന വലിയ ഇഷ്ടാഭംഗത്തോടു കൂടി നമ്മുടെ കഥാനായകൻ സ്വദേശത്തേക്കു മടങ്ങുകയും ചെയ്തു.

ഇങ്ങനെ ന്യായമായ അവകാശത്തെ സ്ഥാപിക്കാനായി നമ്മുടെ കഥാനായകൻ അങ്ങമിങ്ങും നടന്നുകൊണ്ടിരുന്നു എങ്കിലും ഇതിനിടയ്ക്കു പ്രയോജനകരങ്ങളായ വേറെ ചില ഏല്പാടുകൾ ചെയ്യാതിരുന്നില്ല. 1045-ൽ സെന്റർമ്മാസ് എന്നു പേരായി ഒരു ചുരുട്ടം തന്നതുവകയായി കൊച്ചിയിൽ സ്ഥാപിക്കുകയും അതിൽ നിന്നു സുറിയാനിക്കാർ ആവശ്യമുള്ള മറ്റെവിടയ്ക്കു പ്രതിപാദകങ്ങളായ പുസ്തകങ്ങൾ അയച്ചു പ്രസിദ്ധപ്പെടുത്തു



കയും ചെയ്തു എന്നു മാത്രമല്ല, “കേരളപതാക” എന്നു വേരായി ഒരു വൃത്താന്തപത്രവും നടത്തിവന്നു.\*

നമ്മുടെ കഥാനായകൻ മെത്രാൻസ്ഥാനം കൊടുത്ത യാക്കോബു പാത്രിയർക്കീസുബാവാ 1046കുംഭത്തിൽ കാലഗതിയെ പ്രാപിച്ചു. ഇതിനെ സംബന്ധിച്ചു വന്നിരുന്ന കമ്പിയിൽ പുതിയ പാത്രിയർക്കീസിനെ തെരിഞ്ഞെടുക്കുന്നതിനുള്ള ആലോചനയിൽ സംബന്ധിക്കാനായി മറ്റു മെത്രാന്മാരെപ്പോലെ മലങ്കര മാർ ദീപനാഭസ്വാമി ചെന്നു ചേരണമെന്നു കൂടി പ്രസ്താവിച്ചിരുന്നു. ഇതിനു നിവൃത്തിയില്ലെന്നു വ്യസനപ്പൂർവ്വം മറുപടി കൊടുത്തു.

നമ്മുടെ കഥാനായകൻ പിന്നീട് ശ്രമിച്ചതു തെക്കേ ദിക്കിൽ ഒരു പൊതുസ്ഥലം ഉണ്ടാക്കുന്നതിനായിരുന്നു. പള്ളികൾ മിക്കതും അന്യോധീനപ്പെട്ടിരിക്കുന്നതു വീണ്ടെടുക്കുന്നതിനു അതുകൂടെ മദ്ധ്യസ്ഥാനത്തു ഒരു വിശ്രമസ്ഥലം ഇല്ലാത്തതാൽ പ്രയാസമാണെന്നുള്ള വിചാരത്തോടു കൂടി അദ്ദേഹത്തിന്റെ സ്വാധീനതയിലിരുന്നിരുന്ന മാവേലിക്കര പുത്തൻ പള്ളിയോടു ചേർത്തു ഒരു കെട്ടിടം പണിയിച്ചു ഏകിലും അതു പൊതു വകയ്ക്കു വിട്ടുകൊടുക്കാൻ ആ പള്ളിക്കാർ മടി കാണിച്ചതിനാൽ ഒടുവിൽ ഉപേക്ഷിക്കേണ്ടി വന്നു. ഉടനെ പരമല സിമ്മനാരി സ്ഥാപിക്കാനുള്ള ആലോചനയായി. പരമല ഏല്പാം കൊണ്ടും നല്ല സൗകര്യമുള്ള ഒരു സ്ഥലമാണു. ഇതിന്റെ സമീപമായി അന്നു തന്നെ ഉദ്ദേശം 25 പള്ളികളോളമുണ്ടായിരുന്നു. സ്ഥലം വിലയ്ക്കു വാങ്ങുന്നതിനാണു ആലോചന നടത്തിയതു ഏകിലും ഉദാരബുദ്ധിയായ അതിന്റെ ഉടമസ്ഥൻ അരികുചുറ്റത്തു മാത്തൻ എന്ന ആൾ ദാനമായി കൊടുത്തു. നിനച്ചിരിയാത്ത ഈ ഉപകാരം കണ്ടപ്പോൾ നമ്മുടെ കഥാനായകൻ ഹർഷാശ്രൂക്കൾ പൊഴിച്ചു. 1047-ൽ ഈ സ്ഥലത്തു ഒരു ചെറിയ കെട്ടിടം പണിയിച്ചു അതിൽ താമസിക്കാൻ തുടങ്ങി. തെക്കേ ദിക്കിലുള്ള

---

\*ഈ പത്രം പിന്നീട് “പശ്ചിമതാര”കയെന്നു വേറായ വേറൊരു പത്രത്തിൽ ലയിക്കുകയും ഒടുവിൽ രണ്ടും കൂടി നാമാവശേഷമാകയും ചെയ്തു.



ചില ശൈശവങ്ങൾ വരുത്തി മുരടിച്ച മട്ടിൽ സുറിയാനി പഠിപ്പും അരംഭിച്ചു. പരുമലവാസം കൊണ്ടു തെക്കെ ദിക്കിൽ വെച്ചു പ്രധാനപ്പെട്ട ഇടവകയായ നിരണത്തു നമ്മുടെ കഥാനായകൻ കുറേ കഷ്ടിയുണ്ടായി. പിന്നാലെ ഇതിനു ചുറ്റുമുള്ള ഏഴു പത്തു പള്ളികൾ സ്വാധീനപ്പെടുകയും ചെയ്തു.

പരുമലയിരുന്നു പഠിപ്പു നടത്തുന്നതിനും മറ്റു പല വിധത്തിലും തന്നെ സഹായിക്കുന്നതിനുമായി ഒരു റമ്പാനെ വാഴിക്കണമെന്നാണു നമ്മുടെ കഥാനായകൻ ചിന്തിച്ചു തോന്നിയത്. ആരാണ് വേണ്ടതെന്നു തന്നെത്താൻ ആലോചിച്ചതിൽ അന്നു കത്തനാരായിരുന്നു ഇപ്പോഴത്തെ നിരണം. ഇടവകയുടെ മാർഗ്രിഗോറിയോസു മെത്രാപ്പോലീത്താ അവർകളുടെ പേരാണ് ഒന്നാമതായി തോന്നിയതു. ഉടനെ മുളത്തുരുത്തിയിൽ എത്തി ജനങ്ങളുമായി ആലോചിച്ചതിൽ എല്ലാവരും വളരെ സന്തോഷവും തൃപ്തിയുമായും അങ്ങനെ 1047 മിനമാസത്തിൽ ചാത്തുരുത്തി ഗീവർഗീസു കത്തനാരെ റമ്പാനാക്കുകയും ചെയ്തു.

ഈ വക പ്രവൃത്തികൾ കൊണ്ടാണു തന്റെ ന്യായമായ അധികാരലാഭം ഉണ്ടാകുന്നതല്ലെന്നും ഏതദ്ദേശ്വരാജ്യങ്ങൾ മാത്രമല്ല, ബ്രിട്ടീഷു ഗവണ്മെണ്ടു കൂടി തന്റെ ആവലാധികയെ അംഗീകരിക്കുന്നതിനാൽ പാത്രിയർക്കീസു ബാവാധൈ മലയാളത്തു വരുത്താതെ കാഴ്ചമാണു ശുഭാകയില്ലെന്നും നമ്മുടെ കഥാനായകൻ തോന്നിത്തുടങ്ങി. ഉത്സാഹിയായ ഒരാളുടെ വിചാരത്തിനും തൽഫലമായ പ്രവൃത്തിക്കും മദ്ധ്യേ അധിക കാലതാമസം വരുന്നതല്ലല്ലോ. അദ്ദേഹം തന്റെ കീഴുള്ള പള്ളിക്കാരെ എല്ലാം 1048 ചിങ്ങത്തിൽ പരുമല വിളിച്ചു കൂട്ടി ഇക്കാര്യത്തെക്കുറിച്ചു പ്രസംഗിക്കുകയും എല്ലാവരുടേയും അഭിപ്രായം ആവശ്യപ്പെടുകയും ചെയ്തു. മാർ ക്രിഗോറിയു ഇക്കാലങ്ങളിൽ രോഗാതുരനായിരിക്കുകയായിരുന്നു എങ്കിലും അദ്ദേഹം തന്റെ സാന്നിധ്യത്താൽ സഭയ്ക്കു ധൈര്യം കൊടുത്തിരുന്നു. പാത്രിയർക്കീസു ബാവാധൈ വരുത്തണമെന്നുള്ള നമ്മുടെ കഥാനായകന്റെ അഭിപ്രായത്തോടു എല്ലാവരും ഐകകണ്ഠ്യേ



അയോജിക്കുകയും വിവരത്തിനു ബാധാസ്തു ഹർജി തയ്യാറാക്കി എല്ലാവരും ഒപ്പിടയ്ക്കുകയും ചെയ്തു. അന്ത്യോക്യയിൽ നിന്നും മെത്രാപ്പോലീത്തന്മാരെ അയയ്ക്കുന്നതിനു മലങ്കര സുറിയാനി ക്ലാർ ഇതിനു മുമ്പു പലപ്പോഴും അന്ത്യോക്യ സിംഹാസനത്തിൽ ആവേക്ഷിച്ചിട്ടുള്ളതാണെങ്കിലും ആ സിംഹാസനത്തെ അലങ്കരിക്കുന്ന ഞൾ തന്നെ പുറപ്പെടണമെന്നു ഇതുവരെ അപേക്ഷിക്കാൻ സന്ദർഭം ഉണ്ടായിട്ടില്ല. സുറിയാനിലെ മതാധ്യക്ഷന്മാർ പലപ്പോഴും അനവേക്ഷിതമായിട്ടു കൂടി മലങ്കര സഭയ്ക്കു വേണ്ടി കയ്യെപ്പടുന്നതിനും മരിക്കുന്നതിനും തയ്യാറായിട്ടുള്ളതുകൊണ്ടാണു പ്രഥമദൃഷ്ടത്തിൽ അനാദരസൂചകമായ ഈ അപേക്ഷയയ്ക്കാൻ നമ്മുടെ കഥാനായകൻ ജനങ്ങൾക്കു ധൈര്യം വന്നത്.

ഇങ്ങനെയിരിക്കെ നമ്മുടെ കഥാനായകനെ വ്യസനിപ്പിക്കത്തക്ക ഒരു സംഭവമുണ്ടായി. മാർ മത്ത്യസ് അത്താനാസ്യോസിന്റെ അധികാരത്തെ എത്രത്തു നിന്നിട്ടുള്ളവയിൽ ഒന്നായിരുന്നു കുന്നത്തുനാട്ടു താലൂക്കിൽ ചേന്ന് പള്ളിക്കരപ്പള്ളി. നമ്മുടെ കഥാനായകൻ അന്ത്യോക്യയിൽ നിന്നു തിരിച്ചു വരുന്നതുവരെ ഈ പള്ളി മാർ ക്രിസോസ്തമിന്റെ കീഴായിരുന്നു. നമ്മുടെ കഥാനായകനെ അനുസരിച്ചു നടന്നുകൊള്ളാമെന്നു ഈ പള്ളിക്കാർ അദ്ദേഹത്തിനു ഒരു ഉടമ്പടി റെജിസ്ട്രാക്കി കൊടുത്തു അദ്ദേഹത്തിന്റെ സ്ഥാനാധികാരങ്ങളെ അവിതർക്കിതമാകുവണ്ണം സ്വീകരിക്കുകയും ചെയ്തിരുന്നു. ഇങ്ങനെയിരിക്കെ ഈ പള്ളിയിലെ ജനങ്ങൾ തമ്മിൽ സംഗതിവശാൽ ഒരു മത്സരം ഉണ്ടായി. ഒരു കക്ഷി മാർ അത്താനാസ്യോസിനെ പള്ളിയിലേക്കു ക്ഷണിച്ചു വരുത്താൻ തീർച്ചയാക്കി. തിരുവിതാംകൂറുടെ സുറിയാനിപ്പള്ളികളൊക്കെ മാർ അത്താനാസ്യോസിന്റെ കീഴായിരിക്കണമെന്നു വിജംബരം ഉണ്ടായിരുന്നു എങ്കിലും ഒരു പള്ളിക്കാർ മുഴുവനും ചേന്ന് ചെയ്ത ഒരു റെജിസ്റ്റർ ഉടമ്പടിക്കു ന്യായദൃഷ്ടം. ഈ വിജംബരത്തിലധികം ബലമുണ്ടെന്നുള്ളതിനു സംശയമില്ലല്ലോ. ഈ സ്ഥിതിക്കു ഉടമ്പടിയുടെ ശേഷമുണ്ടായ രണ്ടു കക്ഷികളിൽ ഒരു കക്ഷി ചെയ്തു അപേക്ഷയെ സ്വീക



രിക്കുന്നതിനു മാർ അത്താനാസ്യോസിനു കാൽമുണ്ടായിരുന്നു. എങ്കിലും അദ്ദേഹം പള്ളിക്കരയ്ക്കു പുറപ്പെടാമെന്നു തന്നെ യാണു തീർച്ചയാക്കിയതു. നമ്മുടെ കഥാനായകൻ ആ പള്ളിയിൽ താമസിക്കുന്ന വിവരം അറിഞ്ഞിട്ടും അദ്ദേഹം കൂട്ടാക്കിയില്ല. ഈ പള്ളിയിൽ പുണ്യ സ്വാതന്ത്ര്യമുള്ള നമ്മുടെ കഥാനായകൻ മാർ അത്താനാസ്യോസിന്റെ പുറച്ചാടിനെക്കുറിച്ചു കേട്ടപ്പോൾ സഹജമായ സമാധാനതലുരതയോടു കൂടി പള്ളിക്കരപ്പള്ളിയിൽനിന്നു കൊച്ചിയിലേക്കു പോയ്ക്കൂളുന്നു.

മാർ അത്താനാസ്യോസിന്റെ വരവു ചളരെ കോലാഹലത്തോടു കൂടിയായിരുന്നു. താൻ പള്ളിക്കരയ്ക്കു വടക്കുവശമുള്ള കഴക്കമ്പലത്തു റോമാപ്പള്ളിക്കടവിൽ വന്നടുക്കുന്നതാണെന്നു ഇദ്ദേഹം തന്റെ കക്കിക്കാക്കു കല്പനയയച്ചു. ഈ കടവു പള്ളിയിൽ നിന്നു ഒരു നാഴികയിലധികം ദൂരത്താണ്. പള്ളിക്കു സമീപമുള്ള കടവിൽ അടുത്താൽ തന്റെ എതിരേൽപ്പു അത്ര കോലാഹലമാക്കാൻ തരമില്ലല്ലോ. എതിരേൽപ്പു വകയ്ക്കു ഇരുനൂറ്റിലധികം കൊടികൾ മാർ അത്താനാസ്യോസ് തന്നെ കാലേകൂട്ടി ഉണ്ടാക്കിച്ചു പള്ളിക്കരെ അയച്ചിരുന്നു. അകമ്പടിക്കു രണ്ടു അനകളേ കൂടി ശക്തം കെട്ടിയുമിരുന്നു. പല്ലക്കു, അത്തോളം മേനാവു മുതലായ വാഹനങ്ങളും 70 ൽ അധികം പെട്ടികളും പത്തു പന്ത്രണ്ടു പേക്കു ഏടുപ്പതു കണക്കു ചുരുണകളും മറ്റനേകം സാമാനങ്ങളും ഉണ്ടായിരുന്നു. ഇത്ര വലിയ ഒരു ഘോഷയാത്രാസുഖം അനുഭവിക്കുന്നതിനു മാർ അത്താനാസ്യോസിന്നു ഇതിനു മുൻപോ ചിൻപോ സംഗതി വന്നിട്ടുണ്ടെന്നു തോന്നുന്നില്ല. ഇങ്ങനെ 1041 ധനു 21ാം നു ഇദ്ദേഹം പള്ളിക്കരപ്പള്ളിയിൽ എത്തു. ഇതിനിടയ്ക്കു മാർ അത്താനാസ്യോസിന്റെ അക്രമമായ പ്രവേശനത്തേക്കുറിച്ചു ആ പള്ളിക്കാരുടെ ഹർജിയും റെജിസ്ട്രു ഉടമ്പടിയുടെ പകർപ്പോടു കൂടി തന്റെ ഒരഭ്യർത്ഥന നമ്മുടെ കഥാനായകൻ ചേർത്തലം പേയ്ക്കാക്കു



അയച്ചു. \* മാർ അത്താനാസ്യോസു പള്ളിയിൽ പ്രവേശിക്കുന്നതിനെ തടയുന്നതിനു പേജ്ക്കാർ കുന്നത്തുനാട്ടു മജിസ്ട്രേറ്റിനു കല്പന കൊടുത്തു. ഏകിലും മജിസ്ട്രേറ്റു സ്ഥലത്തെത്തുന്നതിനു മുമ്പു മാർ അത്താനാസ്യോസു പള്ളിയിൽ പ്രവേശിച്ചു കഴിഞ്ഞു. മാർ അത്താനാസ്യോസു മുഖാന്തരം നാതൊരു സമാധാനലംഘനവും ഉണ്ടാകാതിരിക്കുന്നതിനും മേംപുട്ടു മുറികൾ മുതലായവ അദ്ദേഹം തുറക്കാതിരിക്കുന്നതിനും വേണ്ട ഏല്പാടുകൾ ചെയ്തതിന്റെ ശേഷം മജിസ്ട്രേറ്റു കുന്നത്തുനാട്ടേക്കു മടങ്ങി. മജിസ്ട്രേറ്റു ഇങ്ങനെ ചില തടസ്സങ്ങൾ ചെയ്തതിൽവെച്ചു തന്റെ അഭിഷ്ടങ്ങൾ സാധിക്കാത്തതിനാൽ പള്ളിയുടെ കൈവശത്തേക്കുറിച്ചു. ആ മജിസ്ട്രേറ്റിന്റെ മുൻപാകെ ഒരു സമരവിചാരണയ്ക്കു മാർ അത്താനാസ്യോസു ഹർജി കൊടുക്കുകയും കേരളമായി വിചാരണ നടത്തുകയും ചെയ്തു. ഏകിലും പള്ളിയുടെ മേലധികാരി മാർ ദിവന്നാസ്യോസുണെന്നും മാർ അത്താനാസ്യോസിന്റെ പ്രവേശനം ന്യായരഹിതമാണെന്നും പള്ളിയും സ.പ.ത്തുക്കളും കീഴ് നടപ്പും റെജിസ്റ്റർ ഉടമ്പടി നിശ്ചയവും പ്രകാരം മാർ ദിവന്നാസ്യോസിന്റെയും അദ്ദേഹത്തിന്റെ കക്ഷിയുടെയും അധീനതയിൽ ഇരിക്കേണ്ടതാണെന്നും വിധിയുണ്ടായി.

ഈ വിധിയിന്മേൽ മാർ അത്താനാസ്യോസു ചേർത്ത പേജ്ക്കാരുടെ മുന്പാകെ അപ്പീൽ ബോധിപ്പിക്കുകയും കേരളാരായ വകീലന്മാരെ ഏല്പുത്തു വിസ്താരം നടത്തുകയും ചെയ്തു. ഏകിലും പേജ്ക്കാർ കീഴ്ക്കോടതി വിധിയെ സ്ഥിരപ്പെടുത്തുകയാണു ചെയ്തത്. പിന്നീടു മാർ അത്താനാസ്യോസു നമ്മുടെ കമാനായകന്റെ കക്ഷിയിൽ നിന്നിരുന്നു. ഒന്നു രണ്ടു വേരുടെ കൈവശമായിരുന്ന പള്ളിവക വസ്തുക്കൾ ഒഴിച്ചു കിട്ടുന്നതിനു പാവുർ ജില്ലാക്കോടതിയിൽ ഫയലാക്കിയ അന്യായവും തള്ളിപ്പോയി. ഇതിന്റെയൊക്കെ തീരുമാനം കാണുന്നതിനു മാ

---

\* തിരുവിതാംകൂറിന്റെ വടക്കേ ഡിവിഷന്റെ തലസ്ഥാനം അന്നു ചേർത്തലയായിരുന്നു.



ർ അത്താനാസ്യോസ് പള്ളിക്കരപ്പള്ളിയിൽ തന്നെ ഒരു വർഷത്തോളം താമസിച്ചു. സിവിൽ വ്യവഹാരവും ദോഷമായ എന്നറിഞ്ഞതിന്റെ ശേഷം ഒരു ദിവസം രാത്രി അദ്ദേഹം യാതൊരു കോലാഹലവും കൂടാതെയും വിശേഷിച്ചാതും അറിയാതെയും പള്ളിക്കരപ്പള്ളിയിൽ നിന്നു പൊയ്ക്കളയുകയും ചെയ്തു.

ഈ അദ്ധ്യായം അവസാനിപ്പിക്കുന്നതിനും മുമ്പു നമ്മുടെ കഥാനായകൻ ഹംസരാമാണ്ടു മുതൽ ഹംസരാമാണ്ടു വരെ സ്ഥാപിച്ചിട്ടുള്ള ദേവാലയങ്ങളെക്കുറിച്ചു കൂടി രണ്ടു വാക്കു പറഞ്ഞുകൊള്ളുന്നു. പരമല സിമ്മനാരി കൂടാതെ കരുമാറ്റം, കാട്ടുരു, അയിരൂർ, പുത്തൻകാവു, കാണക്കൂർ, ചേലാട്ടു, കണ്ണാട്ടുനിരപ്പ്, മഴുവന്നൂർ, നെല്ലിക്കൽ, മാറാട്ടിൽ, കണ്ടറ, കൊടച്ചനാട്ടു, വേങ്ങൂർ, മഞ്ഞപ്ര, അല്ലപ്ര, തിരുവാക്കുളം, ചാലശ്ശേരി എന്നീ പതിനേഴ സ്ഥലങ്ങളിൽ പുതിയ പള്ളികൾ ഈ പത്തു കൊല്ലത്തിനകം ഉണ്ടായി. ഇവയിൽ മിക്ക സ്ഥലങ്ങളിലും പള്ളികൾ ഉണ്ടാകാനുള്ള കാരണം, മാർ അത്താനാസ്യോസിനെ അനുസരിക്കാത്തവർ വേറെ പള്ളി സ്ഥാപിച്ചു പിരിഞ്ഞുപോയ്ക്കൊള്ളണമെന്നുണ്ടായ തിരുവിതാംകൂർ ഗവണ്മെന്റു സർക്കുലർത്താരവാണ്.

ഇക്കഴിഞ്ഞ പത്തു കൊല്ലത്തെക്കുറിച്ചു ആലോചിക്കുന്നവർക്കു നമ്മുടെ കഥാനായകന്റെ മനശ്ശരീരങ്ങൾക്കു ഇക്കാലങ്ങളിൽ ഉണ്ടായിട്ടുള്ള കയ്പുപ്പാടുകളേയും വേദനകളേയും പററി ഏകദേശമായിട്ടെങ്കിലും മനസ്സിലാകാതിരിക്കയില്ല. മാർ അത്താനാസ്യോസു അന്ത്യോക്യ പാത്രിയർക്കീസു ബാവായാൽ സ്ഥാനഭ്രഷ്ടനാക്കപ്പെട്ട ആൾ. താനോ മാർ അത്താനാസ്യോസിന്റെ അനുഗാമിയായി ആ പാത്രിയർക്കീസിനാൽ തന്നെ നിയമിക്കപ്പെട്ട ആൾ. മാർ അത്താനാസ്യോസു മുറയ്ക്കു അധികാരം നടത്തുന്നു. ഇതിനെ തടയുന്നതിനും തന്റെ ന്യായമായ അവകാശത്തെ സ്ഥാപിക്കുന്നതിനും ഈ പത്തുകൊല്ലത്തിനകം ഇടവിടാതെ ചെയ്തു കൊണ്ടിരുന്ന പ്രയത്നങ്ങൾ എല്ലാം പ്രായേണ



നീക്കം ചെയ്തുകൊണ്ടിരിക്കുകയും ചെയ്തിരുന്നു. ഒരു മനുഷ്യനെ നിലയില്ലാത്ത നിരാശാക്രമത്തിൽ തള്ളിയിടുന്നതിനു ഇതിലധികം എന്താണ് വേണ്ടത്? സുറിയാനി ജനങ്ങൾ മിക്കവാറും മനസ്സുകൊണ്ട് നമ്മുടെ കഥാനായകനെ സ്നേഹിക്കുകയും അദ്ദേഹത്തിന്റെ അധികാരത്തെ ആദരിക്കുകയും ചെയ്തിരുന്നു എങ്കിലും ഏതൊരു കാലമായിരുന്നെങ്കിൽ സത്യദൈവാരാധനയ്ക്കു ഉപയോഗിച്ചു പോരുന്നവയും തങ്ങളുടെ പൂർവ്വന്മാർ നിത്യനിരന്തര പ്രാർത്ഥിച്ച സംസ്കരിക്കപ്പെട്ട കിടക്കുന്നവയുമായ പള്ളികളെ ഉപേക്ഷിക്കുന്നതിനു പലർക്കും വൈമനസ്യം ഉണ്ടാകുന്നതു സ്വാഭാവികമാകയാൽ അവരിൽ ഒരു ഗണ്യമായ ഭാഗം പുത്തൻപള്ളി സ്ഥാപിക്കാൻ ഉത്സാഹിക്കാത്തതിൽ ആശ്ചര്യപ്പെടാനില്ല. നേരെ മറിച്ചു തൊട്ടതിലൊക്കെ തോറും സാക്ഷാൽ ദൈവത്തിങ്കൽ നിന്നുള്ളതല്ലാതെ യാതൊരുധികാരവും ഇല്ലാതെയും നടന്ന പത്തു കൊല്ലക്കാലം കൊണ്ട് മേൽ പറഞ്ഞതടത്തോളം പുതിയ പള്ളികൾ സ്ഥാപിക്കാൻ ഇദ്ദേഹത്തിനു കഴിഞ്ഞതിനേക്കാൾ വളരെ അത്ഭുതപ്പെടാനുണ്ട് താനും.





മാർ ഗ്രിഗോറിയോസ് മെത്രാപ്പോലീത്താ



## ഇരുപത്തൊന്നാം അദ്ധ്യായം

അന്യോക്താ പാത്രിയർക്കീസുബാവാരുടെ വരവു.

1050.....1052

സുറിയാനിക്കാരുടെ മതസ്ഥാതന്ത്ര്യത്തെ തടയുന്നതും മാർ അത്താനാസ്യോസിനെ അന്ത്യായമായി അനുക്രമിക്കുന്നതുമായ തിരുവെഴുത്തുവിളംബരത്തെ അസ്ഥിരപ്പെടുത്തുന്നതിനും മാർ അത്താനാസ്യോസിനെ അന്യോക്താ പാത്രിയർക്കീസുബാവാ മുടക്കിയ കല്പനയെ ഫലിപ്പിക്കുന്നതിനും, ബാവാരുടെ ആഗമനംകൊണ്ടു സാധിക്കയുള്ള ഏതെങ്കിലും അവിടുന്നു മലയാളത്തേക്കു പുറപ്പെടണമെന്നു നമ്മുടെ കഥാനായകൻ മുഖാന്തരം മലങ്കരസുറിയാനിക്കാർ സമർപ്പിച്ച ഹർജിയുടെ യുക്തിയുക്തത ബാവാക്കു പലവിധത്തിലും ബോദ്ധ്യമായി. തന്റെ കീഴുള്ള ജനങ്ങൾക്കു വേണ്ടി എന്തും ചെയ്യാൻ സന്നദ്ധനായിരുന്ന പരിശുദ്ധപിതാവു ഉടനെ (1050-ൽ തന്റെ 74ാമത്തെ വയസ്സിൽ) കന്യൂന്തീനോസ് പോലീസിനേക്കു പുറപ്പെട്ട തുർക്കീസുൽത്താനെ കണ്ടതിന്റെ ശേഷം അവിടെനിന്നു ലണ്ടനിലേക്കു പോയി. ബാവാരുടെ ലണ്ടനിലെ താമസം വകയ്ക്കു നമ്മുടെ കഥാനായകൻ രണ്ടു തവണയായി അഞ്ഞൂറു പവൻ അയച്ചുകൊടുക്കുകയും ചെയ്തു. പള്ളികൾ മിക്കവാറും അന്ത്യാധീനപ്പെട്ടിരുന്നു. ഇക്കാരണത്തു ഇത്രയും പണം ശേഖരിക്കാൻ വേണ്ടിവന്ന ബുദ്ധിമുട്ടു ചില്ലാതെല്ല. ഇപ്പോൾ പതിനായിരം പവൻ ശേഖരിക്കാൻ വേണ്ടിവരുന്നതിലധികം പ്രയാസം അന്നു ഈ അഞ്ഞൂറു പവന്നു വേണ്ടിവന്നിരിക്കണമെന്നുള്ളതിന്നു സംശയമില്ല.

ലണ്ടനിൽ വെച്ചു വിക്ടോറിയ ചക്രവർത്തിനി മുതലായവരെ സന്ദർശിച്ചതിന്റെ ശേഷം 1050 ഇടവത്തിൽ ബാവാ ബോംബെയിൽ എത്തി. ബാവാരുടെ കമ്പി കിട്ടിയതനുസരിച്ചു നമ്മുടെ കഥാനായകൻ ഉടനെ ബോംബെക്കു പുറപ്പെട്ടു. പുനയ്ക്കു സമീപമുള്ള ഒരു സ്റ്റേഷനിൽ എത്തിയപ്പോൾ ബോംബെയിൽ നിന്നു അവിടെ വന്ന ലണ്ടയിൽ ബാവായും പരിവാരങ്ങളും ഉണ്ടെന്നു യദൃച്ഛയാ മനസ്സിലായി. ബാവാ നമ്മുടെ ക



ഥാനായകൻ ചെല്ലാൻ കമ്പി അയച്ചു എങ്കിലും കുറേ കഴിഞ്ഞപ്പോൾ വെറുതെ ബോംബയിൽ താമസിക്കാൻ കഴികയില്ലെന്നു നിശ്ചയിച്ചു മദിരാശിക്കു പുറപ്പെടുകയാണു ചെയ്തതു. ഏതായാലും ബാവായെ വഴിക്കുവെച്ചു കാണാൻ സംഗതിയായതു നന്നായി എന്നു വെച്ചു അവിടെ നിന്നു മദിരാശിക്കു വണ്ടികേറുന്നതിന്നു മുമ്പിൽ മദിരാശിയിൽ ഒരു ബങ്കുളാവു തയ്യാറാക്കുന്നതിന്നു അന്നു അവിടെ ബാറിസ്റ്റർ പ്രവൃത്തി നടത്തിക്കൊണ്ടിരുന്ന മിസ്റ്റർ ടിസി പുന്നൻ നമ്മുടെ കഥാനായകൻ ഒരു കമ്പിയയച്ചു.

ഗവർണർ സാസ്സിനെ കാണുന്നതിനായിട്ടാണു ബാവാ മദിരാശിക്കു പുറപ്പെട്ടത്. മദിരാശിയിൽ എത്തിയപ്പോൾ സായ്പു ഉട്ടക്കമണ്ടിലാണെന്നറിഞ്ഞതിനാൽ ഉടനെ അവിടേക്കു പുറപ്പെട്ടു. അന്നു മേട്ടുപാളയം വരെ മാത്രമേ തീവണ്ടിയുണ്ടായ്രുന്നുള്ളു. അവിടെ ബാവായോടു കൂടെ വന്നിരുന്ന ഊർദ്ദുഗ്ഗാലിലെ മാർ ഗ്രിഗോറിയോസു മെത്രാപ്പോലീത്തായേയും. ശെമ്മാശിനേയും നമ്മുടെ കഥാനായകന്റെ കമ്പിയനുസരിച്ചു കോയമ്പത്തൂർ വെച്ചു ഒന്നിച്ചു ചേർന്നു പന്തൽ ഐപ്പുരു മുതലാളിയേയും കുന്നംപുറത്തു കുരിയൻ റൈട്ടറേയും താമസിപ്പിച്ചു വെച്ചു ബാവായും നമ്മുടെ കഥാനായകനും കുന്നംകുളങ്ങരക്കാരൻ റൈട്ടർ ഇയ്യാക്കു എന്ന ആളും കൂടി മല കയറുവാൻ തുടങ്ങി. വാഹനം ഒരു വക കുട്ടയ്ക്കു തണ്ടു വെച്ചു കെട്ടി ആളുകൾ ചുമക്കുന്ന ഒരുതരം വാഹനമേ അന്നു അവിടെ കിട്ടാനുണ്ടായ്രുന്നുള്ളു. ഇതിൽ ഇരിക്കാനുള്ള ബുദ്ധിമുട്ട് ചില്ലായ്മയായിരുന്നു. എല്ലാവരും വളരെ കഷ്ടപ്പെട്ടു. ഈ വഴിയായത്രയിൽ വെച്ചാണു ഇദംപ്രഥമമായി വിലാക്കാ (ചക്ക) കാണുന്നതിന്നും ഭക്ഷിക്കുന്നതിന്നും ബാവായ്ക്കു സംഗതിയായത്. കാലത്തു ഏഴുമണിക്കു മേട്ടുപാളയത്തിൽനിന്നു പുറപ്പെട്ടു വൈകുന്നേരം നാലര മണിക്കു കുന്നൂരിൽ എത്തി. അവിടെ നിന്നു ഗവർണർ താമസിക്കുന്ന ഉട്ടക്കമണ്ടിലേക്കു പത്തു നാഴിക ദൂരമുണ്ട്. അവിടെ താമസിക്കാൻ സ്ഥലം ശുഭം കെട്ടിട്ടില്ലാത്തതിനാലും അവിടെ എത്തുമ്പോഴേക്കു രാത്രി എട്ടാൻപതു മണിയായേക്കാവുന്നതിനാലും വിരോധിവാസം കാലത്തു പുറപ്പെട്ടാൽ മതിയെന്നു നമ്മുടെ ക



മാനായകൻ പറഞ്ഞതു ബാവാ സമ്മതിച്ചില്ല. ഇരട്ടക്കുതിര വണ്ടി അനൈപശ്ചിത്യം കൊണ്ടു വന്നപ്പോൾ മണി അയ്യോജമായി. ഇപ്പോൾ തന്നെ പുറപ്പെട്ടാൽ ഉട്ടക്കുമണ്ടിൽ ചെന്നു കയ്യുപ്പെടേണ്ടിവരുമെന്നു വണ്ടിക്കാർ പറഞ്ഞതിനേയും, ബാവാ കൂട്ടാക്കിയില്ല. ഏതെങ്കിലും ഉടനെ തന്നെ പുറപ്പെട്ടു. വഴി വളരെ ദുർഘടമായിരുന്നതിനാൽ കയ്യുപ്പാടു ഒട്ടും കുറവല്ലായിരുന്നു. ഏതര മണിക്കു മലമുകളിൽ ഏത്തി. സമുദ്രനിരപ്പിൽ നിന്നു ഒന്നുകാൽ നാഴികയ്ക്കിലധികം ഉയരമുള്ള ഉട്ടക്കുമണ്ടിലെ ശൈത്യം അതിദുസ്സഹമായിരുന്നെന്നു വിശേഷിച്ചു പറയണമെന്നില്ലല്ലോ. താമസിക്കാൻ ഒരു സ്ഥലം കിട്ടാത്തു നമ്മുടെ കഥാപാത്രകൻ വളരെ ബുദ്ധിമുട്ടി. ഒടുവിൽ ഒരാൾ അവിടെയുള്ള യൂറോപ്യൻ ഹോട്ടൽ കാണിച്ചു കൊടുത്തു. അതിന്റെ മാനേജർ സാസ്സിനെ കണ്ടു ചോദിച്ചതിൽ സാധാരണമുറികളെല്ലാം യൂറോപ്യന്മാർ എടുത്തു കഴിഞ്ഞിരിക്കുന്നു എന്നും ഇവിടെയുള്ള ഒരു വിശേഷപ്പെട്ട മുറിക്കു ദിവസംപ്രതി ഇരുപത്തഞ്ചു രൂപ കൂലികൊടുക്കണമെന്നും അദ്ദേഹം പറഞ്ഞു. ആ രാത്രി കഠിനമായ തണുപ്പു കൊണ്ടു മരിക്കാതിരിക്കുന്നതിന്നു ഇതു മതിയെന്നറിഞ്ഞപ്പോൾ നമ്മുടെ കഥാപാത്രകൻ വളരെ സന്തോഷമായി. അതുവരെ വണ്ടിയിൽനിന്നു ഇറങ്ങാതെയിരുന്ന ബാവാ യെ ഉടനെ ഹോട്ടലിലേക്കു കൂട്ടിക്കൊണ്ടു പോകയും ചെയ്തു.

മൂന്നാം ദിവസം ഗവർണ്ണർ ഓണറബിൾ വിലും റോബിൻ സൺ സാസ്സിനെ കണ്ടു. സാസ്സിനു മലയാളം അറിയാമായിരുന്നതുകൊണ്ടു നമ്മുടെ കഥാപാത്രകൻ തന്നെയായിരുന്നു ദ്വിഭാഷി. സായ്പു ബാവായോടു സംസാരിച്ചതു വളരെ ഭക്ത്യാദരങ്ങളോടു കൂടിയായിരുന്നു. ബാവാ തന്റെ അതിഥിയായിത്താമസിക്കണമെന്നു സായ്പു അപേക്ഷിച്ചു. ബാവാ ആദ്യം ഇതു സമ്മതിച്ചില്ലെങ്കിലും സാസ്സിന്റെ നിർബന്ധം ഹേതുവായി ഒടുവിൽ സമ്മതിക്കേണ്ടിവന്നു. സായ്പിന്റെ ബംഗ്ലാവിന്റെ സമീപം അദ്ദേഹത്തിന്റെ ഡോക്ടർ താമസിച്ചിരുന്ന ബംഗ്ലാവു ബാവായുടെ ആവശ്യത്തിന്നു ഒഴിച്ചുകൊടുത്തു. സാസ്സിനെ ര



ണ്ടാമതു കണ്ടപ്പോൾ ബാവാ വന്ന കാര്യം പറയുകയും ഇതിനെ പറ്റി പലതവണയും സംസാരിക്കുകയും ചെയ്തു. തിരുവിതാംകൂർ മഹാരാജാവു എല്ലാം ന്യായമായി തീരുമാനിക്കുന്നതിനു വേണ്ട എഴുത്തുകത്തുകൾ നടത്തിക്കൊള്ളാമെന്നു സായ്പു വാഗ്ദാനം ചെയ്തു. ഉടനെ ഉടക്കമണ്ടിൽനിന്നു തിരിച്ചു മേട്ടുപാളയത്തു വന്നു അവിടെ താമസിച്ചിരുന്നവരോടൊന്നിച്ചു ചേർന്നു, വിരോദിവാസം വിവരത്തിനു കുന്നംകുളങ്ങരയ്ക്കു കമ്പിയയച്ചു തിന്റെ ശേഷം ചെറുവണ്ണൂരേക്കു തീവണ്ടി കേറി. ബാവായും പരിവാരങ്ങളും അവിടെ എത്തിയപ്പോൾ ആത്മാർദ്ര, പഴുത്തി, ചാലശ്ശേരി, മുതലായ ഇടവകക്കാരായി ഉദ്ദേശം ആയിരം പേരോളം സ്റ്റേഷനിൽ ഹാജരായിരുന്നു. എല്ലാവരുടേയും കയ്യിൽ കുരുത്തോലകൾ ഉണ്ടായിരുന്നതു കണ്ടു ബാവാ വളരെ സന്തോഷിച്ചു. ഉടനെ ഷൊറണ്ടൂർ നിന്നു പുറപ്പെട്ട 1050 ഇടവം 28ാം നം- കുന്നംകുളം പള്ളിയിലെത്തി. എതിരേൽപ്പു വളരെ കോലാഹലത്തോടു കൂടിയായിരുന്നു. പള്ളി മതിൽക്കകം ഭംഗിയായി അലങ്കരിച്ചിരുന്നതിനു പുറമേ തൽക്കാലാവശ്യത്തിനായി ഒരു കെട്ടിടം തയ്യാറാക്കി വിതാനിച്ചു മനോഹരമായി അലങ്കരിച്ചിരുന്നു. പെന്തിക്കൊമ്പി (അമ്പതാം പെരുന്നാൾ)ദിവസം ബാവാ കർബാനചൊല്ലി പ്രസംഗിച്ചു.

അവിടെ നിന്നു ബാവാ കൊച്ചിയിൽ പുറപ്പെടാൻ വിചാരിച്ചതിനാൽ വേണ്ട ഒരുക്കങ്ങൾ ചെയ്യുന്നതിനു നമ്മുടെ കഥാനായകൻ കുരിയൻ റൈറ്ററെ മുമ്പിൽക്കൂട്ടി അങ്ങോട്ടയയ്ക്കുകയും ബാവായെ എതിരേൽക്കാൻ കൊച്ചിയിൽ വന്നു ചേരുന്നതിനു കൊച്ചിയിൽ സമീപമുള്ള പള്ളികൾക്കു കല്പന അയയ്ക്കുകയും ചെയ്തു. മാർഗ്ഗം 10ാം നം- ബാവാ കൊച്ചിയിലെത്തി. പത്തു മൂലതു പള്ളിക്കാർ വെള്ളിക്കുരിശു, കൊട, കൊടി മുതലായവയോടു കൂടി കടവിൽ ഹാജരായിരുന്നു. ബ്രിട്ടീഷ് കൊച്ചിയിലെ വലിയ ഉദ്യോഗസ്ഥന്മാർ ബാവായെ എതിരേൽക്കാൻ കടവിച്ചുണ്ടായിരുന്നു.

പത്തു ദിവസം കൊച്ചിയിൽ താമസിച്ചു. ഉടനെ തിരുവനന്തപുരത്തേക്കു പുറപ്പെടുകയാണു വേണ്ടതെന്നു നമ്മുടെ കഥാ



നായകൻ അഭിപ്രായപ്പെട്ടതു ബാവാ സമ്മതിച്ചു. മിഥുനം 20ാം ന് കൊച്ചിയിൽ നിന്നു പുറപ്പെട്ടു. ഇടയ്ക്കു ഒരു പ്രധാന ഇടവകയായ നിരണത്തുകേരണമെന്നതിൽച്ചാക്കി. നിരണത്തിനു എട്ടു പത്തു നാഴിക ദൂരത്തിൽ വെച്ചു തന്നെ നിരണത്തുകാരുടെ എതിരേൽപ്പവള്ളങ്ങൾ കണ്ടുതുടങ്ങി. ഒന്നു രണ്ടു നാഴിക നീളത്തിൽ ഞരറിൽ പല തരം വള്ളങ്ങൾ ഉണ്ടായിരുന്നു എന്നു പറയാം. ജനങ്ങളുടെ ഉത്സാഹത്തോടു കൂടിയ ആർപ്പവിളയും പാട്ടും ആകപ്പാടെയുണ്ടായ കോലാഹലവും കേട്ടും കണ്ടും ബാവാക്കു വളരെ സന്തോഷവും വിസ്മയവുമുണ്ടായി. ലോകകായ്ക്കുങ്ങളിൽ അശേഷം രസമോ മോഹമോ ഇല്ലാത്ത ഗംഭീരശയനായ ഒരു ദിവ്യന്റെ ഹൃദയത്തെ ഇളക്കണമെങ്കിൽ ആ എതിരേൽപ്പിനു കൂടിയിരുന്ന ജനങ്ങൾക്കു അദ്ദേഹത്തിന്റെ ഭനരെ ഉണ്ടായിരുന്ന യഥാർത്ഥഭക്തിബഹുമാനങ്ങൾ എത്രത്തോളമായിരിക്കണമെന്നു ഊഹിക്കാവുന്നതാണ്.

നിരണത്തു നിന്നു ബാവായും നമ്മുടെ കഥാനായകനും കൂടി തിരുവനന്തപുരത്തേക്കു പുറപ്പെട്ടു, നമ്മുടെ കഥാനായകന്റെ ഉത്സാഹത്താൽ ഒരുക്കപ്പെട്ടിരുന്ന കണ്ണൻമുലബങ്കളാവിൽ താമസിച്ചു. താമസിയാതെ ആയില്യംതിരുനാൾ വലിയതമ്പുരാൻ തിരുമനസ്സുമായി കൂടിക്കാഴ്ചയുണ്ടായി. ദ്വിദാഷി നമ്മുടെ കഥാനായകൻ തന്നെയായിരുന്നു. തിരുമനസ്സുകൊണ്ടു ബാവായെ എതിരേററതും ബാവായോടു സംസാരിച്ചതും ഒക്കെ വളരെ ഭക്തിയോടു കൂടിയായിരുന്നു. അന്യോക്താ പാത്രിയർക്കീസിനെ കാണാൻ തന്നിട്ടു സംഗതി വന്നതിനാൽ താൻ തന്റെ കാരണവന്മാരേക്കാൾ ഭാഗ്യവാനായിത്തീർന്നിരിക്കുന്നു എന്നു വലിയതമ്പുരാൻ തിരുമനസ്സുകൊണ്ടു കല്പിച്ചു. ഇതിന്റെ ശേഷം വിശാഖം തിരുനാൾ ഇളയതമ്പുരാൻ തിരുമനസ്സിലെയും കണ്ടു. പിന്നീടു വലിയതമ്പുരാൻ തിരുമനസ്സുകൊണ്ടും ഇളയതമ്പുരാൻ തിരുമനസ്സുകൊണ്ടും ബാവാ താമസിക്കുന്ന ബങ്കളാവിൽ പലപ്പോഴും എഴുന്നള്ളി ബാവായെ കാണുകയുണ്ടായി ദ്വിദാഷി കളായി താൻ പലരേയും കണ്ടിട്ടുണ്ടെങ്കിലും നമ്മുടെ കഥാനായകനെപ്പോലെ അത്ര വേഗത്തിലും വ്യക്തമായും കായ്ക പ



റണ്ടു മനസ്സിലാക്കാൻ ശേഷിയുള്ള ഒരാളെ കണ്ടിട്ടില്ലെന്നു വലിയതമ്പുരാൻ തിരുമനസ്സുകൊണ്ടു ഒരിക്കൽ കല്പിക്കുകയുണ്ടായി. തുക്കിസുൽത്താൻ, റഷ്യാ ചക്രവർത്തി, എന്നീ മഹാമാർ ബാവാസ്തു സമ്മാനിച്ച മുദ്രകളുടെ സമ്പ്രദായത്തിൽ ഒരു വിശേഷപ്പെട്ട മുദ്ര വലിയതമ്പുരാൻ തിരുമനസ്സുകൊണ്ടും മനോഹരമായ ഒരു പൊൻകുരിശു ഇളയതമ്പുരാൻ തിരുമനസ്സുകൊണ്ടും ബാവാസ്തു ആദരപൂർവ്വം സമ്മാനിച്ചു.

മാർ അത്താനാസോസിനു' അനുകൂലമായി പ്രസിദ്ധപ്പെടുത്തിയിരുന്ന വിളംബരത്തെ ബാവായുടെ ആഗ്രഹപ്രകാരം ദുർബലപ്പെടുത്തി പുതുതായി ഒന്നു പ്രസിദ്ധപ്പെടുത്താൻ തിരുവിതാംകൂർ ഗവണ്മെണ്ടു തീർച്ചപ്പെടുത്തി ഏകിലും പ്രസിദ്ധീകരണത്തിനു മുമ്പു മദിരാശി ഗവണ്മെന്റിന്റെ അനുമതി സിദ്ധിക്കേണ്ടിയിരുന്നതു കൊണ്ടു അല്പം കാലതാമസം വന്നു. ഈ അനുമതി സിദ്ധിക്കുന്നതു വരെ ബാവാ തിരുവനന്തപുരത്തു തന്നെ താമസിക്കാതെ ഓരോ പള്ളികളെ സന്ദർശിക്കാൻ തുടങ്ങി. ബാവാ ചെന്ന പള്ളികളൊക്കെ ബാവായെ ഒരു വിതാവിനേയെന്നുപോലെ അത്യാദരത്തോടെ എതിരേറ്റു. ബാവാ കോട്ടയത്തു ചെറിയ പള്ളിയിൽ താമസിക്കുമ്പോഴാണ്, മാർ അത്താനാസോസിനു അനുകൂലമായി 1027 ൽ പ്രസിദ്ധപ്പെടുത്തിയ വിളംബരത്തെ ദുർബലപ്പെടുത്തുന്ന 1051 കുംഭം 23 ലെ വിളംബരം \* പ്രസിദ്ധമായത്. രണ്ടു പന്തിരാണ്ടു കാലത്തോളം സുറിയാനികാരുടെ മതസ്വാതന്ത്ര്യത്തെ തടഞ്ഞുകൊണ്ടിരുന്ന ആ വലിയ ചടങ്ങു ഇങ്ങനെ നീങ്ങി. 1027 ലെ വിളംബരപത്രം വെച്ചു കെട്ടിക്കൊണ്ടു “ആകാശം മുട്ടെ” പറന്നുകൊണ്ടിരുന്ന പ്രതിപക്ഷി ചിറകൊടിഞ്ഞു പെട്ടെന്നു ഭൂമിയിൽ വീണുപോയി. വീഴുകൊണ്ടുള്ള കേടു പൂർണ്ണമാനത്തിന്റെ ഉയരത്തെ അശ്രയിച്ചിരിക്കുന്നതാണല്ലോ. ആസന്നമരണനായി

---

\*ഇതിനെ സുറിയാനികാർ തങ്ങളുടെ മൗനം ചാർത്താ...മഹാശാസനപത്രം...എന്നു വിചാരിക്കുന്നു എന്നു തിരുവിതാംകൂർ റോയൽ കാടതി പ്രസ്താവിച്ചിരുന്നതു പരമാർത്ഥമാണു.



തന്ന ഈ പക്ഷിയെ വീണ്ടെടുക്കുന്നതിന്നു എടുത്തു മാറ്റുന്നതിന്നു ഇനി സിവിൽ വ്യവഹാരമാണു ആവശ്യമുള്ളതു്.

തന്റെ വിദേശഗമനത്തിന്റെ ഉദ്ദേശ്യം മിക്കവാറും ഇങ്ങനെ സാധിച്ചതിനാലുണ്ടായ ചാരിതാത്മ്യത്തോടു കൂടി ബാവാ കോട്ടയത്തുനിന്നു കൊച്ചിയിലെ പള്ളികളിലേക്കു തിരിച്ചു. കൊച്ചി വലിയതമ്പുരാൻ തിരുമനസ്സിലേക്കു ശീലായ്മയായിരുന്നതുകൊണ്ടു തമ്മിൽ കാണാൻ സംഗതിയായില്ല. നമ്മുടെ കഥാനായകന്റെ ഉത്സാഹപ്രകാരം 1051 മിഥുനം 15ാം നു മുളത്തുരുത്തിയിൽ മലങ്കരയുള്ള പള്ളികളുടെ പ്രതിനിധികളെ വിളിച്ചു കൂട്ടി മൂന്നു ദിവസത്തെ മഹായോഗം (സുന്നഹദോസു) നടത്തി. ഇതിൽ 150 പള്ളികളുടെ പ്രതിനിധികൾ ഹാജരായിരുന്നു. എങ്കിലും യോഗനടപടികൾ സകലവും കഴിഞ്ഞതിന്റെ ശേഷം നിശ്ചയപത്രത്തിൽ ഒപ്പുവെക്കാൻ തുടങ്ങിയപ്പോൾ 102 പള്ളിക്കാരെ ഉണ്ടായിരുന്നുള്ളു. ബാക്കി പള്ളിക്കാർ ഒപ്പിടണമെന്നുള്ള കാര്യം അറിയാതെ അതിന്നു മുൻപു തന്നെ പോയ്ക്കളഞ്ഞു. ഈ യോഗത്തിൽ ബാവാ അഗ്രാസനം വഹിച്ചു് ഒരു ദീർഘമായ പ്രസംഗം ചെയ്തു. സഭാകാര്യങ്ങളിൽ മേലന്വേഷണം ചെയ്യുന്നതിന്നു 'സുറിയാനി കൂട്ടുനി അസോസ്യേഷൻ കമ്മിറ്റി' ഏല്പിച്ചുത്തീയതു് ഈ യോഗം ചെയ്ത മുഖ്യ സംഗതികളിലൊന്നാണു്. ഈ കമ്മിറ്റിയിൽ പട്ടാഭാരം അമ്മേനികളും ഉൾപ്പെടെ 24 സാമാജികന്മാർ ഉണ്ടായിരിക്കണമെന്നും ഇതിന്റെ പ്രസിഡണ്ടു മലങ്കരയിടവകയുടെ മെത്രാപ്പോലീത്തായും രക്ഷാധികാരി അന്ത്യോക്യാ പാത്രിയർക്കീസും ആയിരിക്കണമെന്നും നിശ്ചയിച്ചു. സുറിയാനിക്കാർ സകല ആത്മീയകാര്യങ്ങളിലും അന്ത്യോക്യാസിംഹാസനത്തിന്റെ ആജ്ഞയെ അനുസരിച്ചു നടക്കണമെന്നും കമ്മിറ്റി പ്രസിഡണ്ടിന്റെ നിലയിൽ നമ്മുടെ കഥാനായകൻ സഭാസംബന്ധമായ വ്യവഹാരങ്ങൾ നടത്തണമെന്നും അദ്ദേഹത്തിന്റെ സഹായികളായി പുതുതായി ചില മെത്രാന്മാരെ വാഴിക്കണമെന്നും മാറ്റം അനേകം സംഗതികൾ ഈ യോഗത്തിൽ തീർച്ചപ്പെടുത്തി.



ഇതിന്റെ ശേഷം ബാവാ മുളത്തുരുത്തിയിൽ വെച്ചു തന്നെ മുരോൻ (വിശുദ്ധതൈലം) ഉണ്ടാക്കി. സുറിയാനിസഭാനിയമ പ്രകാരം ഈ വിശുദ്ധതൈലം ഉണ്ടാക്കുന്നതിനു അന്ത്യോക്യാ പാത്രിയർക്കീസിനു മാത്രമേ അധികാരമുള്ളൂ. മുരോൻ അന്ത്യോക്യയിൽ നിന്നു മലയാളത്തു വന്നു ചേരുന്നതിനുള്ള പ്രയാസവും കാലതാമസവും നിമിത്തം ചില ദിവ്യകർമ്മങ്ങൾക്കു ഒഴിച്ചുകൂടാത്തതായിരിക്കുന്ന ഇതിനെ സംബന്ധിച്ചു മലങ്കരസുറിയാനിക്കാർ പലപ്പോഴും വ്യസനിക്കാൻ ഇടയായിട്ടുണ്ട്.

മുളത്തുരുത്തിയിൽ നിന്നു ബാവാ വേറെ പള്ളികളിൽ സഞ്ചരിച്ചു. മുളത്തുരുത്തി സുന്നഹദോസിലെ നിശ്ചയപ്രകാരം 1052 പൂർവ്വകത്തിൽ ബാവാ പറവൂർ പള്ളിയിൽ വെച്ചു, കോട്ടയം ഇടവകയുടെ മാർ പൗലൂസ് അത്താനാസ്യോസിനും തുമ്പമൺ ഇടവകയുടെ (കഴിഞ്ഞുപോയ) മാർ യൂലിയോസിനും അങ്കമാലി ഇടവകയുടെ (കഴിഞ്ഞുപോയ) മാർ ക്രിഡോസിനും നിരണം ഇടവകയുടെ മാർ ഗ്രിഗോറിയോസിനും സ്ഥാനം കൊടുത്തു.

ഇതിന്റെ ശേഷം ബാവാ വേറെ ചില പള്ളികളിൽ സഞ്ചരിക്കുകയും ഒടുവിൽ വടക്കോട്ടു പോകുന്ന വഴിക്കു കുന്നംകുളം പള്ളിയിൽ വെച്ചു കോലഞ്ചേരി ഇടവകയുടെ മാർ ഈലാനിയോസിനും കൊച്ചി ഇടവകയുടെ (കഴിഞ്ഞുപോയ) മാർ ദിവന്നാസ്യോസിനും സ്ഥാനം കൊടുക്കുകയും ചെയ്തതിന്റെ ശേഷം തീവണ്ടി കേറി ബോംബെസ്തു തിരിച്ചു. കപ്പൽ കേറുന്നതു വരെ നമ്മുടെ കഥാനായകൻ കൂടെ ഉണ്ടായിരുന്നു.

തന്റെ ജനങ്ങളുടെ അകടങ്ങളെ നീക്കിയതിന്റെ ശേഷം ആ പരിശുദ്ധൻ ഇങ്ങനെ ഇൻഡ്യയുടെ തീരങ്ങളെ വിട്ടു സ്വദേശത്തേക്കു മടങ്ങി. താൻ ഇൻഡ്യയിൽ താമസിച്ച കാലങ്ങളിലൊക്കെയും ഇദ്ദേഹത്തിന്റെ കൂടെ നമ്മുടെ കഥാനായകൻ മിക്കവാറും ഇടവിടാതെ സൂചിയുടെ പിന്നാലെ നുലെന്നപോലെ ഉണ്ടായിരുന്നു. ബ്രിട്ടീഷു രാജ്യഭരണത്തോടു യാതൊരു സാമ്യവുമില്ലാത്ത തുർക്കിരാജ്യഭരണസംപ്രദായങ്ങളിലും അതുപോലെ തന്നെ പൂർവ്വാസമുള്ള ആചാരമയ്യാദികളിലും



മാത്രം പരിശീലിച്ചിട്ടുള്ള ബാവായുടെ യാത്രയേയും ഓരോ യോഗ്യന്മാരുമായുള്ള സംഭാഷണങ്ങളെയും സുഗമവും രമ്യവുമാക്കുന്നതിനു നമ്മുടെ കഥാനായകൻ വളരെ പരിശ്രമിക്കുകയുണ്ടായി. ബാവായെ മുഖം നോക്കി സംസാരിക്കുകയെന്നതു അശേഷം പഠിച്ചിട്ടില്ലല്ലോ. തന്നിൽ സ്പർശമെന്നു മനസ്സാണെന്നു അഭിപ്രായത്തെ അറോടെങ്കിലും തുറന്നു പറയുന്നതിന്നോ കഠിനം എന്തെല്ലാം ആവത്തു വന്നാലും പാലിക്കുന്നതിന്നോ അദ്ദേഹത്തിനു അശേഷം ശങ്കയില്ലായിരുന്നു. സ്വഭാവത്തിലെന്നപോലെ ശരീരത്തിലും ദിവ്യ ലക്ഷണങ്ങളുണ്ടായിരുന്നു. ഇത്ര അസാധാരണരൂപത്തോടു കൂടിയ ഒരു മനുഷ്യനെ കാണാൻ മലയാളി കൾക്കു ഭാഗ്യമുണ്ടായിട്ടുണ്ടോ എന്നു സംശയമാണ്. ബാവായുടെ സന്മാർഗ്ഗനിയുക്തമായ മനസ്സെയ്യത്തേയും ഹൃദയമെന്നെങ്കിലും സർവ്വധാനമായ ദൈവഭക്തിയേയും കണ്ടു ഇചിടങ്ങളിലുള്ള യോഗ്യന്മാർ പരിഭ്രമിച്ചുപോയി. അപ്പോഴായി മാത്രം ഭൃശമാകുന്നതും അസാധാരണപ്രഭയോടും ഗതിഭവഗത്തോടും കൂടി കടന്നുപോകുന്നതുമായ ഒരു കൊള്ളിമിനോടു ഈ അപ്പോസ്തോലപ്രതിനിധിയെ ഉപമിക്കാം. സൂര്യോദയത്തുകൽ അന്ധകാരമെന്നപോലെ തന്റെ മുമ്പിൽ നിന്നു സകലവിധ വിഷ്ണുക്കളും കാടിയൊഴിച്ചു. ലണ്ടനിലെ ഇൻസ്റ്റിറ്റ്യൂട്ട് ഓഫ് സയൻസ് ആന്റ് ഫിസിക്സ് മദിരാശി ഗവർണ്ണമെന്റുകേരളത്തിലെ ഏതദ്ദേശ്യരാജ്യഭാരവാഹികൾക്കൊരു തന്റെ അഭിപ്രായത്തിനും ഹിതത്തിനും വിപരീതമായി ഒരക്ഷരമെങ്കിലും മിണ്ടുന്നതിനു ധൈര്യമുണ്ടായില്ല. ഈ ദിവ്യന്റെ ദിവ്യമായ യുക്തിപ്രവാഹത്തെ തടഞ്ഞു നിറുത്തുന്നതിനു ആരാൽ കഴിയും? നീതിയും സത്യവും ഏതു വിധമെങ്കിലും സർവ്വാപരിയായിത്തീരേണ്ടതുമല്ലെ?

---

\* ബാവാ മലയാളത്തുനിന്നു പോകുന്നതിനു മുമ്പു തിരുവിതാംകൂർ ഗവണ്മെണ്ടു 1051 കംഭത്തിൽ പ്രസിദ്ധപ്പെടുത്തിയ വിളംബരത്തെ അനുസരിച്ചു ഒരു വിളംബരം കൊച്ചിരാജ്യത്തും പ്രസിദ്ധപ്പെടുത്തുകയുണ്ടായി.

---



## ഇരുപത്തിരണ്ടാം അദ്ധ്യായം

സിമ്മനാരി വ്യവഹാരം.

1054-----1064

ബാവാ മലയാളത്തുണ്ടായിരുന്ന കാലങ്ങളിൽ മാർ മത്ത്യസ് അത്താനാസ്യോസ് എന്നു ചെയ്തുകയായിരുന്നു? അദ്ദേഹത്തിന്റെ സ്ഥിതി എന്നായിരുന്നു? ഇദ്ദേഹം ബാവാ യുടെ മാഗ്നാൾക്കു പാടുള്ളതോളം പ്രതിബന്ധങ്ങൾ ഉണ്ടാകാൻ ശ്രമിക്കുകയും 1027ലെ വിളംബരത്തിന്റെ ശക്തിയാൽ തന്നെ നിർബാധമായി കരസ്ഥമായിരുന്ന സിമ്മനാരിയും സ്വത്തുക്കളും ആവിളംബരം ദുർബലപ്പെടുത്താൻ അതുകൂടെ ന്യായമായ അവകാശിക്കു ഒഴിഞ്ഞുകൊടുക്കാതെ ശരിക്കും ചെയ്തുകയായിരുന്നു എന്നു മേലെഴുതിയ ചോദ്യങ്ങൾക്കു സമഷ്ടിയായി ഉത്തരം പറയാം. ഇദ്ദേഹം ബാവായെ കാണാൻ ഒരിക്കലും ആഗ്രഹിച്ചതായി അറിവില്ല. തൻ പ്രവർത്തിക്കു അവിവേകത്തെക്കുറിച്ചു സാധാരണ ബുദ്ധികൾക്കു ഉണ്ടാകാവുന്ന പശ്ചാത്താപം ഇദ്ദേഹത്തിനു ലഭ്യപ്പെടാത്തതായി വിചരിക്കാൻ ന്യായം കാണുന്നില്ല. അങ്ങനെ വല്ലതും അല്ല ഉണ്ടായിരുന്നെങ്കിൽ അതു ലോകത്തെ മനസ്സിലാക്കാനുള്ള അവസരം ബാവാ യുടെ സാമീപ്യത്താൽ സിദ്ധിച്ചതു അദ്ദേഹം ഉപയോഗിക്കാതിരിക്കുകയില്ലായിരുന്നു. നേരെമറിച്ചു തന്റെ സഹോദരനെ അനുഗാമിയായി വാഴിക്കുന്നതിനു ബാവാ യുടെ പോക്കിനെ ഇദ്ദേഹം പ്രതീക്ഷിച്ചിരിക്കുകയായിരുന്നു എന്നു തോന്നുന്നു. 1052 ഇടവത്തിൽ ഇദ്ദേഹം തന്റെ സഹോദരനെ മാർ തോമസ് അത്താനാസ്യോസെന്ന സ്ഥാനപ്പേരോടു കൂടി മെത്രാനായി വാഴിച്ചു. സുറിയാനി കാനനം വിചരിതമായ ഈ പ്രവൃത്തി മാർ മത്ത്യസ് അത്താനാസ്യോസിന്റെ ഈ മാതിരി പ്രവൃത്തികളിൽ രണ്ടാമത്തേതു. അവസാനത്തേതുമാണ്. 1031-ൽ ഇദ്ദേഹം തന്നിച്ചു തൊഴിയുർപ്പള്ളിയിൽവെച്ചു മാർ ക്രിമോസിനു സ്ഥാനംകൊടുത്ത വിവരം വായനക്കാരുടെ ദൃഷ്ടിപഥത്തിൽ ഉണ്ടെന്നു വിശ്വസിക്കുന്നു.



എന്നാൽ മാർ മത്യസ് അത്താനാസ്യോസ് ഇങ്ങനെ ഓരോന്നു പ്രവർത്തിച്ചുകൊണ്ടിരിക്കാൻ ദൈവം സമ്മതിച്ചില്ല. തന്റെ ബുദ്ധിശക്തിയേയും സാമർത്ഥ്യത്തേയും ന്യായമായ വിധത്തിൽ ഉപയോഗിച്ചിരുന്നു എങ്കിൽ മലങ്കര സുറിയാനി സമുദായത്തിനു വളരെ വളരെ നന്മയ്ക്കു കാരണമായിത്തീരുമായിരുന്നു ഈ നിർഭാഗ്യവാൻ 1052 കർക്കടകത്തിൽ കാലഗതിയെ പ്രാപിച്ചു. അല്പജ്ഞന്മാരായ മനുഷ്യർ അറിവോടും പലപ്പോഴും അറിവുകൂടാതെയും പല തെറ്റുകളും പ്രവർത്തിച്ചുപോക പതിവാണു്. എന്നാൽ തങ്ങളുടെ പ്രവൃത്തികളുടെ ആഖ്യായത്തക്കുറിച്ച് ബോദ്ധ്യമായി അനുതപിക്കുന്നതിനു സന്ദർഭം ലഭിക്കുന്നതു മനുഷ്യരുടെ വലിയ അനുഗ്രഹങ്ങളിലൊന്നാണു്. മാർ അത്താനാസ്യോസിനു ഈ സന്ദർഭം ലഭിച്ചിട്ടില്ലെന്നു വാദിക്കാൻ നിവൃത്തിയില്ല. നേരെമറിച്ചു തന്റെ മനോഗതങ്ങൾക്കുണ്ടെന്നു ഭാവിച്ചിരുന്ന ശുദ്ധിയേയും സ്വാഭാമാനത്തെയും പ്രത്യക്ഷീകരിക്കുന്നതിനുള്ള സന്ദർഭങ്ങൾ ഓരോന്നോരോന്നായി സ്വയമേവ ഉണ്ടായിക്കൊണ്ടിരുന്നു. ഇതുകളെ തീരെ അഗണ്യമാക്കാനല്ലാതെ ഇദ്ദേഹത്തിനു മനസ്സുപരാഞ്ഞതിനാലാണു ഇദ്ദേഹത്തെ ഞാൻ നിർഭാഗ്യവാനെന്ന് വിളിച്ചതു്. മദിരാശിയിലെ കോളേജിൽ നിന്നു ബഹിഷ്കൃതനായതുമുതൽക്കു തന്റെ സഹോദരനെ മെത്രാനായി വാഴിച്ചതുവരെ ഇദ്ദേഹം ചെയ്തിട്ടുള്ള ഓരോ കാര്യങ്ങളുടെ ഗുണഭോഷവിവേചനം ചെയ്യുന്നതായാൽ ഞാനൊരു പ്രത്യേകാത്മത്തിൽ ഉപയോഗിച്ചിരിക്കുന്ന ഈ 'നൈർഭാഗ്യം' അതുകളിൽ ഓരോന്നിലും വ്യക്തമായിക്കാണാവുന്നതാണു്. അന്ത്യോക്യാസിംഹാസനവും മലങ്കര സുറിയാനിസഭയും തമ്മിലുള്ള ഗാഢസംബന്ധത്തെയും സുറിയാനി മതസിദ്ധാന്തങ്ങളെയും കുറിച്ച് ഇദ്ദേഹത്തിനു ആദ്യമുണ്ടായിരുന്ന അഭിപ്രായം മാറിവിണതു പരമാത്മമായ മനോവികാരഭേദത്തിന്റെ ഫലമായിരുന്നെങ്കിൽ 1051 കുംഭം 23 ലെ വിളംബരത്തിനു ശേഷമെങ്കിലും സിമ്മനാരിയും സ്വത്തുക്കളും അതുകളുടെ ശരിയായ അവകാശിക്കു വിട്ടുകൊടുത്തു ഇദ്ദേഹത്തിനു പബ്ലിക്കു ജീവിതത്തിൽ നിന്നു മാന്യമായി മാ



രിക്കളയുമായിരുന്നു. സുറിയാനിസഭയിൽ ഇദംപ്രഥമമായി വലുതായ ആഭ്യന്തരകലഹം ഉണ്ടാകുന്നതിനുള്ള ഏകകാരണം തന്നാണെന്നുള്ള ദോഷാരോപണം നിഷ്പക്ഷപാതികളായ ചരിത്രകാരന്മാർ ചെയ്യാതിരിക്കുന്നതിനും ഇദ്ദേഹത്തിനു വല്ലതും പ്രവർത്തിക്കുമായിരുന്നു. ഈ വക സംഗതികളെ വിസ്മരിച്ചു വായനക്കാരുടെ ക്ഷമയെ പരീക്ഷിക്കാൻ വിചാരിക്കുന്നില്ല.

ബാവാപോയ ഉടനെ നമ്മുടെ കഥാനായകൻ ശ്രമിച്ചതു സിമ്മനാരിയും സ്വപത്തുക്കളും വീണ്ടെടുക്കുന്നതിനുള്ള സിവിൽ വ്യവഹാരം ഫയലാക്കുന്നതിനായിരുന്നു. ഈ വകയ്ക്കു ധനശേഖരം ചെയ്യുന്നതിനു അദ്ദേഹം പല പള്ളികളിലും സഞ്ചരിക്കുകയും ഒടുവിൽ 1053 കുംഭത്തിൽ പരിമലൈ ഒരു മഹായോഗം വിളിച്ചുകൂട്ടുകയും ചെയ്തു. ഈ മഹായോഗത്തിൽ മലങ്കരെയുള്ള പള്ളികളിൽ ഏറിയ ഭാഗത്തിന്റെയും പ്രതിനിധികളും തന്റെ ആദി സഹായിമെത്രാന്മാരും ഹാജരായിരുന്നു. ഈ യോഗത്തിലേയും മുളത്തുരുത്തിയോഗത്തിലേയും നിശ്ചയപ്രകാരം 1054 കുംഭത്തിൽ അലപ്പച്ച ജില്ലാക്കോടതിയിൽ 'സിമ്മനാരിവ്യവഹാര'മെന്നു പ്രസിദ്ധമായ കേസു ഫയലായി. ഇതിലെ വാദി നമ്മുടെ കഥാനായകൻ. പ്രതികൾ മാർ തോമസ് അത്താനാസ്യോസ് മുതൽപേരും ആയിരുന്നു. സുറിയാനിസഭയായത്തിന്റെ പൊതുസ്വത്തായ സ്ഥാവരജംഗമസ്വത്തുക്കളും ഒന്നാംപ്രതി ഉപയോഗിക്കുന്ന സ്ഥാനചിഹ്നങ്ങളും ഒഴിച്ചുകിട്ടണമെന്നായിരുന്നു വ്യവഹാരസാരം. ഈ മൂന്നുവകകൾക്കും കൂടി ഉദ്ദേശം 61,000 ഉറപ്പിക വില നിശ്ചയിച്ചു ഫീസടച്ചാണു വ്യവഹാരപ്പെട്ടത്. ഇത്ര വലിയ ഒരു കേസു തിരുവിതാംകോട്ടെ യാതൊരു കോടതിയിലും ഇതുവരെ ഫയലായിട്ടില്ല. കേസിന്റെ പ്രധാനതയേയും അതു സാധാരണ സമ്പ്രദായത്തിൽ വിസ്മരിക്കപ്പെട്ടാൽ ഉണ്ടാകാവുന്ന കാലതാമസത്തേയും ഓർത്തു തിരുവിതാംകൂർ വലിയതമ്പുരാൻ തിരുമനസ്സുകൊണ്ടു ഈ കേസു വിചാരണയ്ക്കു മാത്രമായിക്കൊണ്ടു ഒരു പ്രത്യേക ജഡ്ജിയെ നിശ്ചയിച്ചു. മലങ്കര സുറിയാനിസഭയ്ക്കു



ടെ മേൽ അന്യോക്താപാത്രീയർക്കിടയിൽ യാതൊരു വിധത്തിലും അധികാരമില്ലെന്നും വ്യവഹാരം കൊണ്ടുവരുന്നതിന്നു നമ്മുടെ കഥാനായകൻ യാതൊരുർഹതയുമില്ലെന്നും വ്യവഹാരത്തിന്നു കാലഹരണഭാവമുണ്ടെന്നും മറ്റും പ്രതികൾ പത്രീക ബോധിപ്പിക്കുകയും വാദിക്കുകയും ചെയ്തു എന്നിപ്പോൾ 1059 മിഥുനത്തിൽ മിക്കവാറും അന്യായപ്രകാരം വിധിയുണ്ടായി. ഇതിനേൽ പ്രതികൾ ആ കർക്കടകത്തിൽ ബോധിപ്പിച്ച അപ്പീൽ ഹൈക്കോടതിയിലെ രണ്ടു ജഡ്ജിമാർ കൂടിയിരുന്നു വിചാരണ കഴിച്ചതിന്റെ ശേഷം 1061 തുലാമാസത്തിൽ അപ്പീൽ തള്ളി വിധിച്ചു. ഇതിനേൽ പ്രതികൾ വീണ്ടും രോയൽക്കോടതി മുന്മാകെ 1061 കുംഭത്തിൽ അപ്പീൽ ബോധിപ്പിച്ചു. ഈ അപ്പീൽ മൂന്നു ജഡ്ജിമാർ കൂടിയിരുന്നു വിചാരണ കഴിച്ചതിന്റെ ശേഷം ഭൂരിപക്ഷം (ഒരാൾ കൃഷ്ണാനിജഡ്ജി അഭിപ്രായവ്യത്യാസമായി) കീഴ്ക്കോടതി വിധികളെ സ്ഥിരപ്പെടുത്തി.

പത്തുകൊല്ലങ്ങളിലധികം നമ്മുടെ കഥാനായകന്റെ മനുശ്ശരീരങ്ങൾക്കു വല്ലാത്ത അസഹ്യവും ഉണ്ടാക്കിക്കൊണ്ടിരുന്ന ഈ കേസു് ഇങ്ങനെ മംഗളമായി പൂർണ്ണമായി. കേസിൽ വേണ്ടിവന്ന ധനം സമയത്തിനു ശേഖരിക്കുന്നതിന്നും മറ്റും അദ്ദേഹം ചെയ്തിട്ടുള്ള ശ്രമം എത്രത്തോളമാണെന്നു എഴുതി വെളിപ്പിക്കാൻ പ്രയാസം തന്നെ. അവസാനം ഏതെന്നു നിശ്ചയിക്കാൻ നിവൃത്തിയില്ലാത്ത ഒരു കാര്യത്തിന്നു ധനസഹായം ചെയ്യാൻ പള്ളിക്കാർക്കു സാമാന്യമായ വൈമനസ്സുണ്ടായിരുന്നു. പിന്നെ തിരുവിതാംകൂറുടെ പല പള്ളികളിലും കക്ഷിഭേദം ഉണ്ടായിരുന്നതിനാൽ ജനങ്ങൾക്കു തങ്ങളുടെ ആഗ്രഹം നൂറുപമായ വിധത്തിൽ കേസിൽ സഹായിക്കാൻ നിവൃത്തിയുണ്ടായിരുന്നില്ല. നമ്മുടെ കഥാനായകന്റെ മനസ്സെന്തെല്ലാം ജനങ്ങളെ സ്വാധീനപ്പെടുത്താനുള്ള വൈഭവവും ഈ പത്തുകൊല്ലങ്ങൾക്കിടയിൽ ശോഭിച്ചതിനേക്കാൾ അധികമായി ഒരിക്കലും ശോഭിച്ചിട്ടില്ല. ഒരു അമേരിക്കൻ വ്യാപാരിയും നമ്മുടെ കഥാനായകന്റെ പ്രാണസ്നേഹിതനുമായിരുന്ന മിസ്റ്റർ ഡാനായുടെ മനോഹരണം തന്നെ ഇക്കാലങ്ങളിൽ വളരെ



ഹാരിച്ചിട്ടുണ്ടെന്നുള്ള വിവരം ഒരു വിധത്തിലും വിസ്തരിക്കാൻ പാടില്ല.

വിധിയെപ്പറ്റി പറയുകയാണെങ്കിൽ കൃഷ്ണാനിജഡ്ജിയുടെ അഭിപ്രായത്തോടു യോജിക്കാൻ അധികം ആളുകൾ ഉണ്ടാകുമെന്നു തോന്നുന്നില്ല. താൻ എത്രതന്നെ നിഷ്പക്ഷപാതിയും സത്യസന്ധനും ആയിരുന്നാലും ഒരു കൃഷ്ണാനിയെന്ന നിലയ്ക്കു ജദ്ദേഹത്തിനു മനസ്സറിയാതെത്തന്നെ ഒരു കക്ഷിയുടെനേരെ അധികപ്രതിപത്തിയുണ്ടായിപ്പോയി എന്നതു സ്വാഭാവികമായ ഒരുനമാനമാണ്. മറ്റു രണ്ടു ജഡ്ജിമാരുടെ കാര്യത്തിനു വളരെ അന്തരമുണ്ട്. രണ്ടുപേരും ഹിന്ദുക്കളാകയാൽ ഇരുകക്ഷികളേയും ഒരേവിധത്തിൽ കരുതുന്നതിനേ അവർക്കു നിവർത്തിയുള്ളൂ. കേസിലെ തെളിവുതന്നെ കാര്യത്തിന്റെ യഥാർത്ഥതയ്ക്കും വിരുദ്ധമായി പ്രവർത്തിക്കുന്നതിനാൽ ഇവർക്കു മനസ്സിലായിരുന്നെന്ന് എന്തിനാൽ വളരെ ശ്രമപ്പെട്ട് എഴുതിയുള്ള വിധി ഒരു ഉത്തമസാക്ഷ്യമാണ്. ചുരുങ്ങിയ പക്ഷം മൂന്നു ശതാബ്ദക്കാലമായിട്ടു മലങ്കര സുറിയാനി സഭയുടെ ആത്മീയാധ്യക്ഷൻ അന്ത്യോക്യാപാത്രിയർക്കീസാണെന്നും ഈ സഭയുടെ വശപാസാചാരങ്ങൾ യാക്കോബായയുടേതെന്നും പൊതുമുതലുകൾ യാക്കോബായ ട്രസ്റ്റാണെന്നും സമ്മതിക്കാത്ത ചരിത്രകാരന്മാർ ചുരുങ്ങും. പിന്നെ, കഴിഞ്ഞുപോയ മാർ മത്ത്യസ് അത്താനാസ്യോസ് പണ്ടോരും ചെയ്തിട്ടില്ലാത്തവണ്ണം അന്ത്യോക്യായോളം പേരായി സ്ഥാനമേറു വന്നതും പന്നീട് അദ്ദേഹം അന്ത്യോക്യ അധികാരത്തെ നിഷേധിച്ചതും മറ്റും പ്രതികൾക്കു പ്രത്യാഖ്യാനിക്കാൻ നിവർത്തിയില്ലാത്ത വാസ്തവങ്ങളാണ്. ഒരാൾക്കു സ്ഥാനം കൊടുക്കാൻ മറ്റൊരാൾക്ക് അധികാരമുണ്ടെങ്കിൽ ആ സ്ഥാനത്തെ ഏടുത്തുകളയുന്നതിനും അയാൾക്ക് അർഹതയുണ്ടോകാതെ തരമില്ലല്ലോ. മാർ അത്താനാസ്യോസിനെ അന്ത്യോക്യാപാത്രിയർക്കീസു സ്ഥാനഭ്രംശനാക്കി നമ്മുടെ കഥാനായകനെ ആ സ്ഥാനത്തിൽ പ്രതിഷ്ഠിച്ചതും അദ്ദേഹത്തെ സുറിയാനിക്കാരിൽ ഭൂരിപക്ഷം അംഗീകരിച്ചിട്ടുള്ളതും സംശയലേശം കൂടാതെ തെളിഞ്ഞിട്ടുണ്ട്. മാർ അത്താനാസ്യോസും കൂടരും



സമുദായസ്വത്തിനെ ക്ഷോഭിപ്പിച്ചു വിപരീതമായ വിധത്തിൽ ഉപയോഗിക്കുന്നുണ്ടെന്നുള്ളതും അതുപോലെതന്നെ തെളിഞ്ഞു കിട്ടിയിട്ടുണ്ട്. പിന്നെ അന്യായപ്രകാരം തന്നെ വിധിയുണ്ടായതിൽ ഒന്നൊരാൾക്ക് മാത്രമാണുള്ളതു്. നിരന്ദോഷം, വിശ്വാസശ്രദ്ധ, ചരിത്ര ആത്മീയാദ്ധ്യക്ഷത മുതലായി പല പ്രധാനസംഗീകങ്ങളും കൂടി ഉണ്ടായിട്ടുണ്ടെന്നും വാദമുഖങ്ങളുള്ള ഈ പ്രമാണമായ കേസിലെ പറ്റാ അധികം വിസ്മരിക്കുന്നില്ല. ഇതിലും പതിവുപോലെ സത്യം ജയിച്ചെന്നു മാത്രം പറഞ്ഞു് ഈ ഭാഗം അവസാനിപ്പിക്കുന്നു.

### ഇരുപത്തിമൂന്നാം അദ്ധ്യായം.

1067-1077

അധ്യുനികകാലം.

ഈ അദ്ധ്യായത്തിൽ ഒന്നാമതായി പ്രസ്താവിക്കാൻള്ളതു് “ലങ്കരയിലെ കല്പത്രിക”യുടെ ആവിർഭാവത്തെക്കുറിച്ചാണു്. അന്യകൃഷ്ണീയശാഖകളിൽ പലതിന്നും ഇതിന്നു മുമ്പുതന്നെ അതു കളുടെ കായ്ക്കങ്ങളെ പ്രതിപാദിക്കാൻ പത്രങ്ങൾ ഉണ്ടായിരുന്നു. ഈ പത്രങ്ങളിൽ ചിലതു സ്വന്തകായ്ക്കങ്ങൾ പറയുന്നതിന്നു പുറമേ സഹായമില്ലാത്ത സുറിയാനിസഭയെ തരം വരുമ്പോഴും അകാരണമായി ഭുഷിക്കുകയും ആ സഭാംഗങ്ങളിൽ ചരിത്രം ഉണ്ടാക്കണമെന്നുള്ള വിചാരത്തോടു കൂടി ഒരോന്നു പ്രസ്താവിക്കുകയും പതിവായിരുന്നു. പിന്നെയും സുറിയാനി സഭയിലെ വിശ്വാസാചാരങ്ങൾ ക്രിസ്തുമതസിദ്ധാന്തങ്ങൾക്കു പ്രതികൂലങ്ങളും മെഡ്യൂസുകൾക്കും എന്നു പ്രലപിക്കുക ഈ പത്രങ്ങളുടെ ഒരു മുഖ്യകൃത്യവുമായിരുന്നു. മുരുകിപ്പറഞ്ഞാൽ ഇക്കാലങ്ങളിൽ വെഴിയിൽ തൂക്കിയ ചെണ്ടുപോലെയായിരുന്ന സുറിയാനിസഭയുടെ നികൃഷ്ടാവസ്ഥയെ നീക്കുന്നതിന്നു നമ്മുടെ കഥാനായകൻ തന്റെ ഏറ്റവും കൃത്യാന്തരങ്ങളുടെ ഉടയിൽ പലപ്പോഴും ആലോചിക്കാറുണ്ടായിരുന്നു. 1045-ൽ ആരംഭിച്ച ‘കേരളവതാക’മൂലം പലതും സാധിക്കാമായിരുന്നു എ



കീഴും അന്നത്തെ സ്ഥിതിക്കു ആ പത്രം നിന്നുപോകാതെ നി  
 വൃത്തിയില്ലായിരുന്നു. 1067 മകരത്തിൽ കോട്ടയം മാർ തോമാ  
 സ് അച്ചുകൂട്ടത്തിൽ നിന്നു പുറപ്പെട്ട മലങ്കരയിടവകപത്രിക  
 യെന്ന പ്രതിമാസപത്രം മൂലം സുറിയാനിസഭയ്ക്കു അനേകവിധ  
 ത്തിൽ തുണമുണ്ടായിട്ടുണ്ടെന്നുള്ള സംഗതി സുറിയാനിക്കാർ  
 അശേഷം സംശയലേശം കൂടാതെ സമ്മതിക്കുന്നതാണ്. വെട്ടാ  
 ന് വരുന്ന പോത്തിനോടു വേദം ഓതുന്നതിനല്ല ഇടവകപത്രി  
 ക ശ്രമിച്ചത്. ഈ പത്രത്തിന്റെ ആരംഭം മുതൽക്കു സുറി  
 യാനിസഭയെക്കുറിച്ച് എന്തും പറയാമെന്നു വിചാരിച്ചു പ്രവ  
 ത്തിച്ചു വന്നിരുന്ന പത്രങ്ങളുടെ സമ്പ്രദായം ആകപ്പാടെ ഒന്നു  
 മാറി. സുറിയാനിസഭയും മാന്യമായ ഒന്നാണെന്നും അതിന്റെ  
 നേരെ മാന്യമായിത്തന്നെ വർത്തിക്കണമെന്നും പത്രിക അന്യ  
 സമുദായങ്ങളെയും അതുകളുടെ പ്രാതിനിധ്യം വഹിക്കുന്ന പ  
 ത്രങ്ങളെയും നല്ലപണ്ണം പഠിപ്പിച്ചു. ഇതു മാത്രമല്ല പത്രിക  
 സാധിച്ചിട്ടുള്ളത്. സഭാവിശ്വാസങ്ങളെക്കുറിച്ച് വ്യക്തമായ  
 ജ്ഞാനം ഇല്ലാതിരുന്ന വളരെയാളുകൾക്കു പത്രിക പത്രങ്ങളുമാ  
 സവും ഒഴുകുന്ന ഒരു ഉറവയായിത്തീർന്നു. അന്യകൃത്യാനികളുടെ  
 യുക്തികൾക്കു സമാധാനം പറയുന്നതിനും സുറിയാനിസഭാവി  
 ശ്വാസാചാരങ്ങളുടെ നൈർമ്മല്യത്തെ അന്യന്മാരെ ഗ്രഹിപ്പി  
 ക്കുന്നതിനും പത്രികാചാരനക്കാർ യാതൊരു പ്രയാസവുമില്ലെ  
 ന്നായി. ഇതുകൂടാതെ സാമൂഹ്യകാര്യങ്ങളെ പ്രതിപാദിക്കുന്ന  
 തിനും ഭക്തിസംവർദ്ധകങ്ങളായ പ്രസംഗങ്ങൾ ചെയ്യുന്നതി  
 നും പത്രിക ശുദ്ധമായ ഒരു രംഗമായും വിളങ്ങുന്നുണ്ട്.

ഇനി പറയാനുള്ളതു നമ്മുടെ കഥാനായകന്റെ നാമത്തിൽ  
 സ്ഥാപിതമായി നടന്നുവരുന്ന 'മാർ ദീവനാസ്പോസ്' സിമ്മ  
 നാരിയെന്ന വിദ്യാലയത്തെക്കുറിച്ചാണ്. ഈ കെട്ടിടത്തി  
 ന്റെ പണി ആരംഭിച്ചതു മിസ്റ്റർ ഡാരായുടെ ഔദാര്യവിശേ  
 ഷംകൊണ്ടാണെങ്കിലും അദ്ദേഹം പെട്ടെന്നു മരിച്ചുപോയതി  
 നാൽ ഇതു ആഗ്രഹിച്ചിരുന്നപ്രകാരം വേഗത്തിൽ പണിതീർത്തു  
 പഠിപ്പു തുടങ്ങാൻ സാധിച്ചില്ല. ഏകിലും 1067-ൽ ഈ കെട്ടി  
 ടത്തിന്റെ പണി മുഴുവനും തീരുകയും 1068 മകരത്തിൽ മ



മട്രിക്കുലേഷൻ ക്ലാസിനു കീഴുള്ള സ്കല ക്ലാസ്സുകളും ഏർപ്പെടുത്തി ആരംഭിക്കുകയും ചെയ്തു. 1069-ൽ ഇതിൽ മട്രിക്കുലേഷൻ ക്ലാസ്സ് ഏർപ്പെടുത്തുകയും ഇതിനെ മദിരാശി സർവ്വകലാശാല അംഗീകരിക്കുകയും ചെയ്തു. ഈ സിമ്മനാരി കെട്ടിടം പണി ആരംഭിച്ച കാലത്തു ഇത്ര വലിയ കെട്ടിടം പണിയുന്നതു വലിയ കമ്പമാണെന്നു പലരും പറയുമ്പോൾ ഏകിലും ഇപ്പോൾ ഇതുപോലെ രണ്ടു കെട്ടിടവും കൂടി പണിതാൽ മതിയാകുമെന്ന് എന്ന സംശയിക്കത്തക്ക വിധത്തിൽ കുട്ടികളുടെ സംഖ്യ വർദ്ധിച്ചിരിക്കുന്നു. ഇതിനേക്കാൾ അധികം കുട്ടികളുള്ള ഒരു ഹൈസ്കൂൾ തെക്കെ ഇൻഡ്യയിലില്ലെന്നു പറയുമ്പോൾ ഇതിനെ വിവിധജാതിമതസ്ഥനായ കേരളീയ മഹാജനങ്ങൾ ഏതുത്തോളം ആദരിക്കുന്നുണ്ടെന്നു വായനക്കാർ മനസ്സിലാക്കാവുന്നതാണ്. ഈ സിമ്മനാരി സുറിയാനിസമുദായത്തിനുണ്ടായിരുന്ന ഒരു വലിയ കുറവിനെ പരിഹരിച്ചിരിക്കുന്നു. ഇംഗ്ലീഷുഭാഷയുടെ പ്രചാരം കേരളത്തിൽ തുടങ്ങിയതു മുതൽക്കുതന്നെ ആ ഭാഷാഭ്യസനത്തിൽ സുറിയാനിക്കാർ ഉത്സാഹികളായിരുന്നു ഏകിലും അവർ അതിനു ഗവണ്മെണ്ടു വകയോ യൂറോപ്യൻ മിഷ്യൻവകയോ ആയ പാഠശാലകളെ അശ്രയിക്കേണ്ടിവന്നതിനാൽ സമുദായത്തിനു വളരെ ദോഷങ്ങൾ സംഭവിച്ചിട്ടുണ്ട്. ഗവണ്മെണ്ടു പാഠശാലകളിൽ പഠിച്ചവരിൽ പലരും സമുദായ കൗൺസിലിൽ അശ്രദ്ധനായി സമുദായത്തിനു ഗുണം ചെയ്യാൻ മനസ്സോ ത്രാണിയോ ഇല്ലാത്തവരായിപ്പോയി. മിഷ്യൻസ്കൂളുകളിൽ പഠിച്ചവരുടെ കഥയാണ് ഇതിലും കഷ്ടമായി തീർന്നത്. ഈ പാഠശാലകളിലെ അദ്ധ്യാപകന്മാർ സുറിയാനിവാദ്യന്മാരികളെ ഇംഗ്ലീഷുഭാഷ അഭ്യസിപ്പിച്ചതിനോടു കൂടി സുറിയാനിമതസിദ്ധാന്തങ്ങൾ സർവ്വബലങ്ങളാണെന്നും ആംഗ്ലിക്കൻ മതമാണ് സർവ്വോത്തമമെന്നും പഠിപ്പിച്ചു പോന്നു. ഇതു നിമിത്തം സുറിയാനിസഭയുടെ രക്ഷാധികാരികളായിരിക്കേണ്ടവരായ പലരും തങ്ങളുടെ മാതൃസഭയെ ഉപേക്ഷിച്ചുകളഞ്ഞു. ഈ ദോഷത്തെ തടയുന്നതിനു മാർ ദിവന്നാസ്യോസു സിമ്മനാരി വളരെ ഉപയോഗപ്പെടുത്തുന്നുണ്ട്. സിമ്മനാരിയ്ക്കു



ടെ അരംഭം മുതൽക്കു സഭയ്ക്കു നല്ലൊരു സ്ഥിരത വന്നിട്ടുണ്ടെന്നു സൂക്ഷ്മജ്ഞനാക്കു അറിയാം.

നമ്മുടെ കഥാനായകന്റെ ഉത്സാഹത്താൽ അന്ത്യരാജ്യങ്ങളിൽ അന്ത്യോക്യാസഭയ്ക്കുണ്ടായിട്ടുള്ള പ്രചാരത്തേക്കുറിച്ചും അത്പം പറയാനുണ്ട്. ഒരു ദോമൻ കത്തോലിക്കു പട്ടക്കാരനായ ഒരു ഗോവ നാട്ടുകാരൻ ഫാദർ അൽവാരിസിനു ആ സഭയുടെ മതോപദേശങ്ങളുടെ തെറ്റിനേക്കുറിച്ചു ബോധ്യം വന്നതിനാൽ സത്യസഭ ഏതെന്നു തിരിക്കാൻ തുടങ്ങുകയും പത്രോസ് ശ്ലീഹാ സ്ഥാപിച്ചതെന്നു വേദപുസ്തകത്തിൽ സ്പഷ്ടമായി പറഞ്ഞിട്ടുള്ള അന്ത്യോക്യാസഭയാണു സാക്ഷാൽ അപൂർണ്ണാലസഭയെന്നു ഒടുവിൽ സമ്മതമാകയും ചെയ്തു. ഇദ്ദേഹത്തിന്റെ അധീനതയിൽ പല പള്ളികളും അനേകം ജനങ്ങളും ഉണ്ടായിരുന്നു. ഇദ്ദേഹം നമ്മുടെ കഥാനായകന്റെ അടുക്കൽ വന്നു സംഗതികളൊക്കെ പറഞ്ഞു മനസ്സിലാക്കി. ഉടനെ അദ്ദേഹം അന്ത്യോക്യാസിംഹാസനവുമായി എഴുത്തുകത്തു നടത്തി അനുവാദം വാങ്ങി ഫാദർ അൽവാരിസിനെ മാർ യൂലിയോസ് എന്ന സ്ഥാനപ്പേരോടു കൂടി ഗോവാ, സിലോൺ എന്നീ രാജ്യങ്ങളിലെ മെത്രാപ്പോലീത്തായായി 1063 ൽ വാഴിക്കുകയും ചെയ്തു. ഈ മാർ യൂലിയോസിന്റെ പരിശ്രമത്താൽ അമേരിക്കയിലും ചിലകൾ അന്ത്യോക്യാ സഭയേക്കുറിച്ചു ശരിയായ ജ്ഞാനം ഉണ്ടാകാൻ ഇടയായി. ഇവരിൽ പ്രധാനനായിരുന്ന ഫാദർ റിനി വിലാത്തിക്കു മേൽപട്ടം കൊടുക്കേണ്ടതിനും നമ്മുടെ കഥാനായകൻ അന്ത്യോക്യാസിംഹാനത്തിങ്കൽ നിന്നു അനുവാദം വാങ്ങി. ഇതിനായി ഫാദർ വിലാത്തി അമേരിക്കയിൽ നിന്നു കൊളമ്പിലെത്തി. മാർ അത്തിനാസ്കോസ്, മാർ ഗ്രിഗോറിയോസ്, മാർ യൂലിയോസ് എന്നീ മെത്രാപ്പോലീത്തന്മാർ 1067 ൽ കൊളമ്പിൽ വെച്ചു ഫാദർ വിലാത്തിയെ മാർ തീമോത്തിയോസെന്ന സ്ഥാനപ്പേരോടു കൂടി അമേരിക്കയുടെ മെത്രാപ്പോലീത്തായായി വാഴിക്കുകയും ചെയ്തു.

കോട്ടയത്തു ചെറിയപള്ളിയും വസ്തുക്കളും അതുകൂടെ അന്ത്യോക്യായായി കൈവശം വെച്ചുകൊണ്ടിരുന്ന നവീകരണക്കാരിൽ



നിന്നു ഒഴിപ്പിച്ചു കിട്ടുന്നതിന്നു നമ്മുടെ കഥാനായകൻ 1071 മിഥുനത്തിൽ അലപ്പഴ ജില്ലാക്കോടതിയിൽ വ്യവഹാരപ്പെട്ടു. 1074 കർക്കടകത്തിൽ മിക്കവാറും അന്യായപ്രകാരം തന്നെ വിധിയുണ്ടായി. ഇതിന്മേൽ മറുക്കുടി 1075 മീനത്തിൽ ഹൈക്കോടതിയിൽ അപ്പീൽ ചെയ്തു. ഹൈക്കോടതി അൽപഭേദങ്ങളോടു കൂടി കിഴക്കോടതി വിധിയെ 1076 ധനു മാസത്തിൽ സ്ഥിരപ്പെടുത്തുകയും കുംഭത്തിൽ പള്ളിയും സ്വത്തുക്കളും പ്രതികളിൽ നിന്നു നടത്തി വാങ്ങുകയും ചെയ്തു. ഇതിന്റെ ശേഷം കൊല്ലം ജില്ലാക്കോർട്ടിൽ ഒരു പുതിയ സംപ്രദായത്തിൽ ഫയലായ കായംകുളം പള്ളിക്കേസിലെ അന്യായം തള്ളിയാണു വിധിയുണ്ടായത്. ഇതിന്മേൽ അപ്പീലോ അദ്വൈതവഹാരമൊ എന്നെങ്കിലും ഉടനേ ഉണ്ടാകും. പുത്തകാവു പള്ളിയെ സംബന്ധിച്ച് അലപ്പഴ ജില്ലയിൽ ഫയലായ കേസു പ്രതികൾ പിൻ വാങ്ങുകയാൽ വിസ്മരിക്കാൻ ഇടയാകാതെ വിധിയാകയും പള്ളി കൈവശപ്പെടുത്തുകയും ചെയ്തു കഴിഞ്ഞു. മറ്റു പല പള്ളികളുടെയും വ്യവഹാരങ്ങൾ ഫയലായിട്ടുണ്ട്.

ഇനിപറയാനുള്ളതു ഇപ്പോഴും അവസാനത്തിച്ചുണ്ടാകാതെ കിടക്കുന്ന അന്താരപള്ളിക്കേസു, വട്ടിപ്പണക്കേസു, എന്നിതുകളെക്കുറിച്ചാണ്. കൊച്ചിസംസ്ഥാനത്തു നവീകരണവീത്തു വിഴാൻ ഇടയായിട്ടുള്ളതു അന്താര ഇടവകയിൽ മാത്രമാണ്. ഈ പള്ളിയിന്മേൽ നവീകരണക്കാർ ഇപ്പോഴുള്ള അവകാശത്തെ വിടർത്തിക്കിട്ടുന്നതിന്നു നമ്മുടെ കഥാനായകൻ 1069 കുംഭത്തിൽ തൃശ്ശിവപേരൂർ ജില്ലാക്കോടതിയിൽ വ്യവഹാരപ്പെട്ടു. 1073 വൃശ്ചികത്തിൽ അന്യായം തള്ളി വിധിയുണ്ടായി. ഇതിന്മേൽ ആ മിഥുനമാസത്തിൽ അപ്പീൽ ചെയ്തു. ഈ അപ്പീൽ ഒരു ജഡ്ജി തന്നിച്ചു പരിശോധിച്ചതിന്റെ ശേഷം അപ്പീൽ തള്ളി 1076 വൃശ്ചികത്തിൽ വിധിച്ചു. ഇതിന്മേൽ ഉടനേ മേയൽ അപ്പീൽ ഫയലാക്കിട്ടുണ്ട്. ഇതു വരെ വിചാരണയ്ക്കു വെച്ചിട്ടില്ല.

വട്ടിപ്പണത്തിന്റെ ചരിത്രസംക്ഷേപം താഴെ വരുംപ്രകാരമാണു.....വട്ടിപ്പണം എന്നു വെച്ചാൽ വട്ടിക്കിട്ട (പലിശയ്ക്കിട്ട)



പണം അണുപോ. ഇതിന്റെ സംഖ്യ 10500 രൂപയ്ക്കു തുല്യമായ മുവായിരം പൂവരാഹനാണ്. അന്ത്യോക്യയിൽ നിന്നു നിത്യമിക്കപ്പെട്ട പ്രതിനിധികളായിരുന്ന മാർ ഗ്രിഗോറിയോസുമാർ ഈവാനിയോസു എന്ന ബാവാനാരിൽ നിന്നു സ്ഥാനമേറ്റു പുത്തൻകാവു പള്ളിയിൽ വെച്ചു കാലം ചെയ്തു വലിയ മാർ ദിവന്നാസ്പോസു മെത്രാപ്പോലീത്താ റസിഡെണ്ടു കർണ്ണൽ മെക്കാളി സായ്പു മുഖാന്തരം ബ്രിട്ടീഷ് ഖജനാവിൽ ഏല്പിച്ചതാണ് ഈപ്പണം. കൊല്ലത്തിൽ 100-നു ഏഴു വീതം പലിശ കൊടുത്തുകൊള്ളാമെന്നു ബ്രിട്ടീഷ് ഗവണ്മെണ്ടിൽ നിന്നു 1808-ൽ മെത്രാപ്പോലീത്തായ്ക്കു ഒരു കരാറും കൊടുത്തിട്ടുണ്ട്. 1837 വരെ ഇതിന്റെ പലിശ അതതു കാലത്തെ മെത്രാപ്പോലീത്തന്മാർ മുറയ്ക്കു പററിക്കൊണ്ടു പോന്നു. ആ ഇടയ്ക്കു സുറിയാനിസമുദായവും ചർച്ചമിഷ്യനറിമാരും തമ്മിൽ ഛിദ്രം ഉണ്ടായതിനാൽ കുറേനാൾ പലിശ വാങ്ങാതെ കിടന്നു. 1840-ൽ ഉണ്ടായ പഞ്ചായവിധിയാൽ സിമ്മനാരിസ്വത്തുക്കളിൽ ചിലതു മിഷ്യനറിമാർക്കു സ്വാധീനമായിപ്പോയി. ഏകിലും വട്ടിപ്പണത്തിന്റെ അവകാശം സുറിയാനിസമുദായത്തിന്നു തന്നെ സിദ്ധിച്ചു. ഈ പണത്തിന്റെ കാര്യവിചാരം സുറിയാനി മെത്രാപ്പോലീത്തായും സമുദായം തീരുത്തേണ്ടതെന്നു ഒരു കത്തനാലും ഒരു അന്തേനിയും കൂടി വഹിക്കണമെന്നു മേലുറഞ്ഞ പഞ്ചായവിധിയിൽ പ്രസ്താവിച്ചിരുന്നു. അന്നത്തെ മെത്രാപ്പോലീത്താ (മേപ്പാട്ടു മാർ ദിവന്നാസ്പോസു) അവർകൾ പഞ്ചായവിധിയെ സമ്മതിക്കാതെ മദിരാശിയിലും ബീലാത്തിയിലും അപ്പീൽ ചെയ്തുകൊണ്ടിരുന്നതിനാൽ പലിശ പറരാൻ ഇടയായില്ല. 1045-ൽ മാർ മത്യൂസ് അത്താനാസ്പോസു അന്നുവരെയുള്ള പലിശ വാങ്ങി. ഇങ്ങനെയിരിക്കുമ്പോഴാണ്ല്ല സിമ്മനാരിവ്യവഹാരം ഉത്ഭവിച്ചത്. ഇതിന്റെ തീരുമാനത്താൽ നമ്മുടെ കഥാനായകൻ ഇതിന്റെ പലിശ പററുന്നതിനുള്ള ഏകാവകാശിയായിത്തീർന്നു. ഏകിലും അപ്രതീക്ഷിതങ്ങളായ പല വാദങ്ങളും കഴിപ്പങ്ങളും ഇതിനെ സംബന്ധിച്ചു ഉത്ഭവിച്ചു. ഇടയ്ക്കു ഒരു മെ



സിഡെണ്ടു ഇതിനു നവീകരണക്കാർ കൂടി അവകാശമുണ്ടെന്നു അഭിപ്രായപ്പെട്ടതായും കേൾക്കുകയുണ്ടായി. 1072 ധനുവതി മദിരാശി ഗവണ്മെന്റിന്റെ കല്പനപ്രകാരം നമ്മുടെ കഥാനായകൻ റെസിഡെണ്ടു അയച്ച ഒരേഴത്തിൽ വട്ടിപ്പണം പരസ്യത്തിനോ പലിശ മുതൽക്കി ഏല്പാട്ടു ചെയ്യുന്നതിനോ മനസ്സുണ്ടോ എന്നു ചോദിച്ചിരുന്നു. ഇതിലേതെങ്കിലും ചെയ്യുന്നതിനു തന്നിട്ടു അധികാരമില്ലെന്നു അദ്ദേഹം മറുപടിയയച്ചു. പിന്നെയും ചില ഏഴത്തുകത്തുകൾ നടക്കുകയും നമ്മുടെ കഥാനായകൻ ഗവർണർ സാസ്സിനെ (ലോർഡ് ഹാവലോക്ക്) തിരുവനന്തപുരത്തുവെച്ചു കണ്ടു ഇക്കാര്യത്തെപ്പറ്റി സംസാരിക്കുകയും ചെയ്തതിന്റെ ശേഷം ബ്രാട്ടീഷ് ഗവണ്മെണ്ടു വാദിച്ചായും ഇതിനു അവകാശം പറയുന്നവരെക്കെ പ്രതികളായും ഒരു വ്യവഹാരം നടത്തണമെന്നു നമ്മുടെ കഥാനായകൻ അപേക്ഷിച്ചതനുസരിച്ചു 1075 കന്നിയിൽ തിരുവനന്തപുരം ഡിസ്ട്രിക്ട് കോടതിയിൽ ഇൻറർപ്രീഡർ വ്യവഹാരം ഫയലായി. വിസ്താരം മിക്കവാറും കഴിഞ്ഞു ഏകിലും ഇതുവരെ ഈ കേസു വിധി പറഞ്ഞിട്ടില്ല.

ഇക്കഴിഞ്ഞ പത്തുകൊല്ലങ്ങൾക്കിടയിൽ സംഭവിച്ച പ്രധാന സംഗതികളെ ഏടുത്തുപറഞ്ഞതിൽ ഇടയ്ക്കു വിട്ടുകളഞ്ഞിട്ടുള്ള വേറെ ചില കാര്യങ്ങളെ അതുകളുടെ കാലക്രമപ്രകാരം താഴെ വിവരിക്കുന്നു. 1068 വൃശ്ചികത്തിൽ വടി, മുടി, സ്പീബൊ മുതലായ സ്ഥാനചിഹ്നങ്ങളെ നമ്മുടെ കഥാനായകൻ മാർത്തോമാസ് അത്താനാസ്യോസിൽ നിന്നു കോടതിയിൽ വെച്ചു ഏറ്റുവാങ്ങി. ആ കൊല്ലം കർക്കടകത്തിൽ തന്നെ മാർ അത്താനാസ്യോസ് കാലഗതിയെ പ്രാപിക്കുകയും ചെയ്തു. ഈ ഭിക്ഷുകരമായ സംഭവത്തിനു മുമ്പു നമ്മുടെ കഥാനായകൻ അദ്ദേഹത്തെ പോയിക്കണ്ടു.

1070 കന്നിയിൽ മൂന്നാമത്തെ പത്രോസെന്നു തിരുനാമമായ അന്ത്യോക്യാ പത്രിയർക്കീസുബാവാ അവർകൾ 94-ാമത്തെ വയസ്സിൽ സ്വർഗാരോഹണം ചെയ്തു. ഇദ്ദേഹം 1050-ൽ മലയാളത്തു വന്നു ചെയ്ത ഓരോ കാര്യങ്ങളെക്കുറിച്ചു ഇതിനു മുമ്പു



വിസ്മരിച്ചിട്ടുള്ളതിനാൽ ഇവിടെ ആവർത്തിക്കേണ്ട ആവശ്യമില്ലല്ലോ.

1071 വൃശ്ചികത്തിൽ കൂടിയ അസോസേഷനിൽ നമ്മുടെ കഥാനായകൻ തന്റെ പ്രായാധിക്യവും ക്ഷീണവും മൂലം മലങ്കരയിടവകയുടെ ഭരണം ഒഴിവാക്കു ആഗ്രഹിക്കുന്നു എന്നും തനിക്ക് പകരമായി തന്റെ സ്ഥാനത്തേക്ക് ഒരു മേല്പട്ടക്കാരനെ നിയമിക്കുന്നതിന് ആഗ്രഹിക്കുന്നതായും പ്രസ്താവിച്ചു. മലങ്കരസഭയുടെ ഏതൽക്കാലാവസ്ഥയെപ്പറ്റി നല്ല നിശ്ചയമുള്ള അസോസേഷൻ ഈ ആഗ്രഹത്തെ സ്ഥലമാക്കാൻ യാതൊരു നിവൃത്തിയുമില്ലായിരുന്നതിനാൽ ഈ അപേക്ഷയെ പിൻവലിക്കണമെന്നു ഐക്യകണ്ഠേണ അപേക്ഷിച്ചു. ഗത്യന്തരമില്ലെന്നു കണ്ടതിനാൽ നമ്മുടെ കഥാനായകൻ വൈമനസ്യത്തോടു കൂടിയെങ്കിലും പിൻവലിക്കുകയും ചെയ്തു.

ഫറൺ വൃശ്ചികത്തിൽ പഴയ സിമ്മനാരിപ്പള്ളി ക്രമം ചെയ്തു. സിമ്മനാരി സ്ഥാപകന്റെ ഉദ്ദേശ്യങ്ങളിൽ ഒന്നായിരുന്നു ഈ പള്ളിയെങ്കിലും ഓരോ അസൗകര്യം കൊണ്ടു ഇതിന്റെ പൂർത്തിയ്ക്കു വിചാരിച്ചതിലധികം കാലതാമസം വേണ്ടി വന്നു. ഇപ്പോഴെങ്കിലും പൂർത്തിയായതു നമ്മുടെ കഥാനായകന്റെ അക്ഷീണപരിശ്രമം കൊണ്ടാണെന്നുള്ളതിനു സംശയമില്ല.

കോട്ടയത്തിനു വടക്കുള്ള സുറിയാനിക്കാർ ഈ പരിഷ്കൃത കാലത്തു ഒഴിച്ചുകൂടാത്തതായി വന്നിരിക്കുന്ന ഇംഗ്ലീഷ് ഭാഷാ ഭൂസനത്തിൽ കാണിക്കുന്ന വിരക്തിയെ കഴിയുന്നെടത്തോളം കുറയ്ക്കണമെന്നുള്ളതു നമ്മുടെ കഥാനായകന്റെ മുഖ്യമോഹങ്ങളിലൊന്നാണു്. ഇതു സാധിക്കുന്നതിനു അദ്ദേഹം സഞ്ചാരങ്ങളിൽ വടക്കുള്ള പ്രമാണികളോടു പ്രത്യേകം ഉപദേശിക്കുകയും ഈവകയിൽ അവർക്കുള്ള ഉത്സാഹത്തെ വർദ്ധിപ്പിക്കുന്നതിനു എല്ലാ വിധത്തിലും സഹായിക്കുകയും ചെയ്തു. പതിവാണ്. ഇതിന്റെ ഫലമായി വടക്കു രാജ്യങ്ങളിൽ സുറിയാനിക്കാരുടെ വകയായി രണ്ടുമൂന്നു ഇംഗ്ലീഷ് സ്കൂൾ സ്ഥാപിക്കപ്പെട്ടു നടന്നുവരുന്നുണ്ടു്. എന്നാൽ വളരെ ജനബാഹുല്യമുള്ള കുന്നംകുളം



വട്ടണത്തിൽ അതിന്റെ പുഷ്പിക്കും മാഹാത്മ്യത്തിനും തക്കവണ്ണം ഒരു സ്കൂൾ ഇല്ലാത്ത കുറവിനെ പരിഹരിക്കുന്നതിന്നു നമ്മുടെ കഥാനായകന്റെ പ്രത്യേകശ്രമത്താൽ അവിടെ 1075 ചിങ്ങത്തിൽ 'മാർ ഇഗ്നാത്യോസ ഹൈസ്കൂൾ' സ്ഥാപിച്ചു. പഠെൽ കാലം ചെയ്ത പാത്രിയർക്കീസു ബാധായുടെ നാമം ഇതിനു കല്പിച്ചതു ഐര്യം ഉചിതമായെന്നു പറയേണ്ടതില്ലല്ലോ. വരുന്ന കൊല്ലം മുതൽക്കു ഈ സ്കൂളിൽ നിന്നു കുട്ടികൾ മടറിക്കുലേഷൻ പഠിക്കുവാൻ ചേരുന്നതാണ്. കുന്നംകുളം വട്ടണത്തിൽ ഭാഗ്യദോഷത്താൽ ഉൽഭവിച്ചിട്ടുള്ള ഭൂതപദേശാ നലന്റെ വളർച്ചയെ തടയുന്നതിനും അതിനെ കാലക്രമേണ നിശ്ശേഷം നശിപ്പിക്കുന്നതിനും ഈ വിദ്യാലയം ഉപയോഗപ്പെടണമെന്നുള്ളതു അതിന്റെ ഭാരവാഹികളുടെ മുഖ്യാഭ്യേ ശ്യാങ്ങളിലൊന്നാണ്. ഇതു അചിരേണ സാധിക്കട്ടെ.

വളരെ നാൾ മുമ്പെ ആരംഭിക്കയും ഇടയ്ക്കു ധനമില്ലാതെ പണി മുടങ്ങി കിടക്കുകയും ചെയ്ത തിരുധനത്തുപുരം പള്ളിയുടെ കൂദാശ 1076 വൃശ്ചികത്തിൽ കഴിഞ്ഞു. രാജസ്ഥാനത്തു ഒരു പള്ളി ഇല്ലാത്തതിനേപ്പറ്റി നമ്മുടെ കഥാനായകൻ പലപ്പോഴും ഭുഃഖിച്ചു പ്രസ്താവിച്ചിട്ടുണ്ട്. ഇടയ്ക്കു പണി വീഴ്ചയായി കിടന്ന കാലത്തു അതു ആരംഭിക്കുന്നതിനു മുമ്പുണ്ടായിരുന്നതിനേക്കാൾ അധികം മനോവേദന അഭ്യേഹത്തിനുണ്ടായതാണെങ്കിലും അതും ദൈവകൃപയാൽ തീർന്നുപല്ലോ.

1076 മേടത്തിൽ കൂടിയ മലങ്കരയിടവകമാഹായോഗത്തിൽ വെച്ചു, നമ്മുടെ കഥാനായകൻ കശീശാസ്ഥാനമേററിട്ടു അമ്പതാമത്തെ വർഷം ആരംഭിക്കുന്ന ഇക്കൊല്ലം അഭ്യേഹത്തിന്റെ ജീവിലി ആഘോഷിക്കണമെന്നും മലങ്കരയുള്ള എല്ലാ സുറിയാനി കുടുംബങ്ങളിൽ നിന്നും ഒരു ധനശേഖരം ചെയ്തു സ്താരകമായി എന്തെങ്കിലും ഏല്പാട്ടു ചെയ്യണമെന്നും തീർച്ചയാക്കി. നമ്മുടെ കഥാനായകൻ മലങ്കര സഭയുടെ ഉൽഗതിയെ ഉദ്ദേശിച്ചു സാഫല്യത്തോടു കൂടി ചെയ്തിട്ടുള്ള അനേകം സൽപ്രവൃത്തികൾ അഭ്യേഹത്തിന്റെ ശാശ്വതസ്താരകങ്ങളായിരിക്കുമെന്നുള്ളതിൽ ആർക്കും പക്ഷാന്തരമില്ലെങ്കിലും ജീവിലിസ്താരകമാ



യി ചെയ്യുന്ന ഐന്തകിലും ഏല്പാടിൻ ഒരു പ്രത്യേകതയുള്ളതാണല്ലോ. ഇക്കാര്യത്തിൽ ഓരോ പള്ളിക്കാർക്കു ഹമഹിമിക്യോടുകൂടി ചെയ്യുന്ന ഉത്സാഹം തന്നെ ഇങ്ങനെയുള്ള ദുരർപ്പാഴ്സവ്സമ്മതമായ ഒന്നാണെന്നുള്ളതിന്നു നല്ല ലക്ഷ്യമായിരിക്കുന്നു.

വിജയഗൗരവം ആലോചിച്ചാൽ ഒരു വിധത്തിലും പൂർണ്ണമായതെന്നു വിചാരിച്ചുകൂടാത്ത ഈ ചരിത്രം അവസാനിപ്പിക്കുന്നതിന്നു മുമ്പു വേറൊരു സംഗതി കൂടി പര്യാനുണ്ട്. പ്രായേണ ആംഗ്ലിക്കൻ വിശ്വാസാചാരങ്ങളെ സ്വീകരിച്ചതുകൊണ്ടു കാൽ ശതാബ്ദത്തിന്നു മുമ്പു മാതൃസഭയിൽ നിന്നു വിരിഞ്ഞു പോകേണ്ടിവന്ന ‘മെത്രാൻകുക്ഷികളെ’ പുത്രവാത്സല്യമുള്ള പിതാവു തന്നെ ഉപേക്ഷിച്ച പുത്രനെ എന്ന പോലെ, സത്യവിശ്വാസത്തിലേക്കു ചേർക്കണമെന്നു നമ്മുടെ കഥാനായകൻ ഞരംഭം മുതൽക്കു ശ്രമിച്ചുവന്നതാണു. സിമ്മനാരി ചുവഹാരത്താൽ താൻ വിജയിയായിത്തീർന്നു ചികിലും അതിന്റെ ഓരോ ഘട്ടങ്ങളിലും പിന്നീട് പല പ്രാവശ്യവും ഇക്കാര്യത്തെക്കുറിച്ചു അദ്ദേഹം സഹജമായ നിഷ്ഠയോടു കൂടി ശ്രമിച്ചിട്ടുണ്ട്. തന്റെ ഉദ്ദേശ്യത്തെ പ്രതിപക്ഷികൾ തെറ്ററിധരിച്ചിട്ടൊ അതൊ തിരിഞ്ഞു നടക്കുന്നതിന്നു അവർക്കുള്ള മടികൊണ്ടോ നമ്മുടെ കഥാനായകന്റെ ശ്രമവും ഉൽസാഹവും ആലോചനയുമൊക്കെ നിഷ്ഫലമാകയാണു ചെയ്തിട്ടുള്ളതു്. ജീവിലിക്കാലമായ ഇപ്പോഴും ഈ ആലോചന അവർത്തിച്ചിട്ടുണ്ട്. ഈ പ്രാചീനസഭയിൽ അടുത്ത കാലത്തുണ്ടായ ഭിന്നത ഒരു പഴംകഥയായിത്തീരാൻ സർവ്വശക്തനായ ദൈവം സംഗതി വരുത്തണെന്നതാണു മാർ ദീവന്നാസ്യോസ് മെത്രാപ്പോലീത്താ അവർകളുടെ സർവ്വധാനമായ പ്രാത്ഥനയെന്നുള്ള വാസ്തവം പരമാർത്ഥമായ ആന്തരത്തോടു കൂടി പ്രസ്താവിച്ചു കൊള്ളുന്നു.

“കേൾപ്പാൻ ചെവികളുള്ളവൻ കേൾക്കട്ടെ.”



## ഉപസംഹാരാദ്ധ്യായം

ജൂബിലിയാശോഷദിവസത്തിൽ  
മലങ്കരസുറിയാനി മഹാജനങ്ങൾ ഒട്ടക  
കൂടി സമർപ്പിച്ച മംഗളപത്രം.

നിതാന്തവന്ദ്യദിവ്യശ്രീ മലങ്കര ഇടവകയുടെ മാർ ദീവന്നാ  
സ്പോസു മെത്രാപ്പോലീത്താ തിരുമനസ്സറിയിക്കുന്നതിന്നു,  
നിതാന്തവന്ദ്യദിവ്യപിതാവെ!

സ്നേഹസപരൂപനായ ദൈവം തന്റെ റസുഷിവിഗ്ഗങ്ങൾ തന്നെ  
യും അന്യോന്യവും സ്നേഹിച്ചു ജനുസാഥപ്യം വരുത്തത്തക്കവണ്ണം  
അവരെ നടത്തുവാൻ അന്നന്നു തന്റെ ഇഷ്ടപ്രകാരമുള്ള ഓരോ  
ആളുകളെ അവിടവിടെ ആക്കി വെക്കുന്ന ക്രമം അനുസരിച്ചു മ  
ലങ്കര സുറിയാനിസർവ്വജനസംഘമായ ഞങ്ങളുടെ മേൽ ഞങ്ങ  
ളിൽ നിന്നു തന്നെ തക്ക കാലത്തു തിരഞ്ഞെടുക്കപ്പെട്ടു നിയുക്ത  
നായ തിരുമേനി കശീശാസ്ഥാനം കൈക്കൊണ്ടതു മുതൽ  
ഛൊമാണ്ടു ചിങ്ങമാസ നാമം ആരംഭിക്കുന്ന ഈ അമ്പതാം  
വർഷത്തിൽ ഒരു ജൂബിലിയാശോഷം നടത്തുവാനും ഇതിലേ  
ക്കു ഞങ്ങളെ പ്രേരിപ്പിച്ച കാരണങ്ങൾ മുതലായവയെ ഇപ്ര  
കാരം ഒരു മംഗളപത്രരൂപമായി ഇന്നെറ്റിവസം തിരുമുന്മാ  
രെ പ്രസ്താവിച്ചു സമർപ്പിക്കുവാനും ഞങ്ങളെ ശക്തന്മാരാക്കി  
തീർത്ത ദൈവത്തെ ഞങ്ങൾ ഭക്തിപൂർവ്വം സ്തുതിക്കുന്നു.

നമ്മുടെ കർത്താവിന്റെ തൃപ്താഭിമുഖീകരണത്തിൽ നിന്നു ദിവ്യോപ  
ദേശം കൈക്കൊണ്ടു പന്തിരൂപത്തിൽ ഒരുവനായ പരിശുദ്ധമാ  
ർത്തോമ്മാശ്ലീഹാ ഈ ഭൂലോകാന്തത്തിലായ കേരളത്തിൽ അ  
ന്നെ പ്രബലന്മാരായിരുന്ന ബ്രാഹ്മണാദികളിൽ നിന്നു അത്യുത്ത  
ശക്തിയാൽ വേർതിരിച്ചു സ്ഥാപിച്ച നമ്മുടെ സത്യസഭ ആ  
കാലത്തു തന്നെയോ അതിൽ പിന്നെയുള്ള അനേകകാലങ്ങൾ  
ക്കിടയിലോ നിരന്തരശക്തിയോടു കൂടിയിരുന്ന ഹിന്ദുക്കളിൽ  
ലയിച്ചുപോകയോ ഇടക്കാലത്തു വാളിന്റെ മുച്ഛയാൽ മ  
തം പ്രചരിപ്പിച്ച മഹമ്മദ് നിബിഡയുടെ ശിഷ്യന്മാർ കീഴട



ങ്ങിപ്പോകയോ ചെയ്യാതെ അതിനെ കാത്തുകൊള്ളുവാൻ അതതു കാലത്തിനു ചേർന്നു ഓരോ അധികാരികളെ തെറ്റാതെ അയച്ചുകൊണ്ടിരുന്ന കരുണാനിധിയായ ദൈവം ഈ അവസാനകാലത്തു പൂർവ്വാധികമായ ശക്തിയോടു കൂടി നേരിട്ട പാശ്ചാത്യ മതഭേദങ്ങളിൽ നിന്നും അതിനെ സൂക്ഷിച്ചു രക്ഷിച്ചുവാൻ ഈ കാലത്തിനു അനുരൂപമായ കാര്യപ്രാപ്തിയും ധൈര്യം ദീഗ്ദ്ധങ്ങളും തികഞ്ഞ അധികാരിയായി തിരുമേനിയെത്തന്നെ തിരഞ്ഞെടുത്തു നിയമിച്ചതു ഈ പ്രാചീനസഭയുടെ ഭാഗ്യവൈഭവം ആണെന്നു ഞങ്ങൾ നിസ്സംശയമായി വിശ്വസിക്കുന്നു.

പോത്തുഗീസുകാരുടെ കവർച്ചയിൽ നിന്നു അല്പമല്ലാത്ത നഷ്ടത്തോടു കൂടിയെങ്കിലും വീണ്ടെടുക്കപ്പെട്ട നമ്മുടെ ജനങ്ങൾക്കു മേലാൽ ഏകിലും അസ്ത്രമതക്കാരുടെ ആക്രമണങ്ങളെ തടുത്തു നിൽക്കുന്നതിനു ഒഴിച്ചുകൂടാത്ത ആയുധമായ വിദ്യാഭ്യാസം നൽകുവാൻ ഈ സിമ്മനാരിയാകുന്ന സമുദായഭവനം സ്ഥാപിച്ച തിരുമേനിയുടെ വിശുദ്ധപൂർവ്വികനായ കാലം ചെയ്തു പുലിക്കോട്ടു മാർ ദീവന്നാസ്പ്രാസു മെത്രാപ്പോലീത്താ തിരുമനസ്സിലെ ആ നല്ല ഉദ്യമത്തെ പുലർത്തുവാൻ എന്നുള്ള നാട്ടുത്തോടു കൂടി വന്ന ഇംഗ്ലീഷുകാർ അൽപകാലത്തിനകം അവരുടെ പങ്കിനും കുറേ ആളുകളെ കവർന്നും കൊണ്ടു തിരിഞ്ഞു നിൽക്കുമാത്രമല്ല, ശേഷിച്ചവരും കാലക്രമേണ അവരിൽ ചെന്നു ലയിക്കത്തക്കവണ്ണം സഭയിൽ അവരുടെ ഭൂതപദേശങ്ങൾ കടത്തി വിടുകയും ചെയ്തു ആകപ്പോടെ അലങ്കോലമായതിന്റെ ഭംഗം, ചീണ്ടും സത്യത്തെ സ്ഥാപിക്കുവാൻ കാലം ചെയ്തു അതിരുമേനിയുടെ കുടുംബത്തിൽ നിന്നു തന്നെ പൂർണ്ണമായ ഒരു ജൂബിലിക്കാലത്തു തിരുമേനി ദൈവത്തിന്റെ ആയുധമായിത്തീർന്നുകൊണ്ടത്രെ തിരുമേനിയെ ഉദ്ദേശിച്ചുള്ള ഈ ആഘോഷവും മംഗളപത്രസമർപ്പണവും തിരുമേനിയുടെ പൂർവ്വികനായ ആ വന്ദ്യപിതാവിന്റെ വിശുദ്ധസ്മരണ കൊണ്ടാടപ്പെടുന്ന ഈ ശുഭദിവസത്തിൽ ഇവിടെ വെച്ചു വേണമെന്നു ഞങ്ങൾ തീർച്ചയാക്കിയതു.

മലങ്കര സുറിയാനി സഭയ്ക്കു ഒരു നല്ല സ്ഥിതി ഉണ്ടായിക്കാ



ബാൻ കാത്തിരുന്നവരും ദിപ്തമാകുമായിരുന്ന പല വന്ദ്യരെ  
 ദികന്മാരുടെ ജന്മസ്ഥാനമായ ഒരു കുടുംബത്തിൽ നിന്നു അവ  
 രുടെയെല്ലാം പ്രാർത്ഥനാഫലം മുൻതി കൈക്കൊണ്ടെന്ന ചോ  
 ലെ ജാതനായ തിരുമേനി ബാല്യത്തിൽ തന്നെ സഭയുടെ പുന  
 രുദ്ധാരണം എന്ന ജന്മോദ്ദേശ്യസിദ്ധിയിൽ ജാഗ്രൂകനായിര  
 ന്നു എന്നുള്ളതു മലങ്കരയിടവക ഒട്ടകു പ്രസിദ്ധമായിട്ടുള്ള ഒരു  
 സംഗതിയാണു്. മലങ്കരസുറിയാനിജനങ്ങളാകുന്ന ആടുകൾ ഇ  
 ടക്കാലത്തു വേഷക്കരണനായി അവരെ മേയിക്കാൻ വന്ന ഇടയ  
 ന് തങ്ങളെ ഏങ്ങാട്ടു കൊണ്ടുപോകുന്നു എന്നു അറിയാതെ അ  
 ത്വം കൂടി കഴിഞ്ഞാൽ അശേഷം കരിങ്കാട്ടിൽ കടന്നു ന  
 ശിച്ചുപോകുമെന്നായ കാലത്തു, കരുണാനിധിയായ ദൈവ  
 ത്വാൽ പിന്നാലെ നിശ്ചാഗിച്ചയക്കപ്പെട്ട മാർ കൂറിലോസു  
 ബാവായുടെ സത്യസ്വരം കേട്ടു പെട്ടെന്നു ഞെട്ടിത്തീർത്തു ന  
 ന്ന കൂട്ടത്തിൽ കട്ടിയായിരുന്ന തിരുമേനി ആ ഇടയന്റെ സ  
 ന്നിധിയിൽ ഓടിയെത്തി അദ്ദേഹത്തിന്റെ പാദശുശ്രൂഷിയാ  
 യി തീർന്നും, ഈ സ്ഥിതിയിലും പിന്നീട് കശീശാസ്ഥാനം  
 കൈക്കൊണ്ട ശേഷവും സഭയെ സത്യപന്ഥാവിലേക്കു വരു  
 ത്തുവാൻ ആ വന്ദ്യപിതാവു ചെയ്ത പലതരം ശ്രമങ്ങൾക്കും പ  
 ങ്കാരനും ആലോചനക്കാരനും മുഖ്യഭാരവാഹിയും ആയിരുന്ന  
 തും, ദൈവം അന്യഥാ നിശ്ചയിച്ചിരുന്നതിനാൽ ആ പ്രയത്ന  
 ങ്ങൾ തൽക്കാലം മനുഷ്യദൃഷ്ടി നിഷ്പലങ്ങളായിപ്പോയതുകൊ  
 ണ്ടു നിരുത്സാഹിയും ഭഗ്നാശയനുമായിത്തീരാതെ സത്യത്തിലും  
 ദൈവകൃപയിലും മാത്രം ആശ്രയിച്ചുകൊണ്ടു തിരുമേനി ഇ  
 ഷ്ടമിത്രങ്ങളേയും സ്വദേശത്തെയും തിരിച്ചു വന്നു കണ്ടെങ്കി  
 ൽ കണ്ടു എന്നു വെച്ചു അസാധാരണമായ വ്യസനത്തോടും ധൈ  
 ര്യത്തോടും കൂടി കൊച്ചിലഴിമുഖത്തു എത്തി കല്പൽ കേറിയ  
 തും, ഇതു മുതൽ അസംഖ്യം അസംഖ്യം അവസ്ഥനീയങ്ങളായ ക  
 ഷ്ടപ്പാടുകളും ബുദ്ധിമുട്ടുകളും പലപ്പോഴും പ്രാണഭയം വരെയും  
 സഹിച്ചു അന്യോക്യാസിംഹാസനത്തിങ്കൽ നിന്നു അതിമാ  
 ത്രം അനുഗ്രഹത്തോടും ആശീർവാദത്തോടും കൂടി പ്രധാനപു  
 രോഹിതസ്ഥാനം കൈക്കൊണ്ടു വീണ്ടും കൊച്ചിയിൽ വന്നിറ  
 ങ്ങിയതും ആയി തിരുമേനിയുടെ ജീവിതചരിത്രത്തിന്റെ അ



ത്വന്തരസകരങ്ങളായ ആരംഭാദ്ധ്യായങ്ങളുടെ ഏതെങ്കിലും ഭാഗം അത്ഭുതദ്ഭുതഃഖസന്തോഷസമ്മിശ്രമായ മനോവികാരങ്ങളോടു കൂടി തിരുമേനിയുടെ അനന്തകരണീയമായ വാചകങ്ങളിൽ കേട്ടു സാക്ഷാൽ അവഹൃതചിത്തവൃത്തികളായിട്ടില്ലാത്തവരായി ഇജ്ജനങ്ങളിൽ മാത്രമല്ല തിരുമേനിയെ കണ്ടു പരിചയപ്പെടുവാൻ സംഗതി വന്നിട്ടുള്ള അസ്പഷ്ടജനങ്ങളിലും ആരും ഉണ്ടായിരിക്കുമെന്നു തോന്നുന്നില്ല.

ഇങ്ങനെ മലങ്കരയിടവക ജനങ്ങളുടെ അശേഷം ആത്മീയ പിതാവായി വന്ന തിരുമേനിയെ കൈക്കൊള്ളുവാൻ അവരിൽ ഏറിയ ക്രൂരിനും വാസ്യവും അറിയാത്തും അറിഞ്ഞിരുന്ന ചുരുക്കം ചിലർ അവരെ കവൻ ഭരിച്ചുവന്ന വേഷധാരിയുടെ അധികാരത്തെ ഭയപ്പെട്ടിട്ടും നിവൃത്തിയില്ലാതെ വരികയാൽ തിരുമേനി മലങ്കര ഒട്ടകുളി അനേകം പ്രധാന പള്ളികളിലാകട്ടെ സ്വന്ത കാരണവൻ സ്ഥാപിച്ചിട്ടുള്ളതും അദ്ദേഹം കബറടങ്ങിയിരിക്കുന്നതുമായ ഈ സമുദായഭാഗത്തിലാകട്ടെ ഒരിക്കലേങ്കിലും പ്രവേശിച്ചാണോ പ്രാർത്ഥിച്ചാണോ കഴിയാതെ അസ്പഷ്ടജാതിക്കാർ പോലും പരിഹാസപാത്രമായി തോന്നത്തക്കവണ്ണം കണ്ണനീരും കയ്യുമായി അലഞ്ഞു നടന്നതും ഏതെല്ലാം പീഡകൾ സഹിച്ചാലും തങ്ങളുടെ സത്യപിതാവിന്റെ പിന്നടിയെ വിട്ടു വരികയില്ലെന്നുറച്ചു നിന്ന പുത്രന്മാർ വേണ്ടി അങ്ങുമിങ്ങും കടിലുകൾ കെട്ടി 'പിതാവിനെ' വന്ദിക്കുന്നവർ ഊർശ്വേമിലും ഈ മലയിലുമല്ല, ആത്മാവിലും സത്യത്തിലും വന്ദിക്കണമെന്നുള്ള വേദോക്തിയെ മാത്രം അശ്രയിച്ചു അത്ഥമയങ്ങളായ ദിദ്വാരാധനകളാൽ അതുകൊണ്ടു സ്വർഗ്ഗങ്ങളും സ്വർഗ്ഗങ്ങളുടെ സ്വർഗ്ഗങ്ങളും അടക്കുവാൻ കഴിയാത്ത സാക്ഷാൽ ദൈവത്തിന്റെ സന്നിധികളാക്കി ജടവിടാതെ പ്രാർത്ഥിച്ചും കൊണ്ടിരുന്നതും, ഈ ദീർഘകാലപ്രാർത്ഥനയുടെ ഫലമായി ഒടുവിൽ ദൈവം തന്റെ കൃപയാൽ സർവാധികാരവാഹിയായ അന്ത്യോക്യ പാത്രിയർക്കീസു ബാവാ തിരുമനസ്സിലെ ഇവിടെ അയച്ചതും, ആ പരിശുദ്ധപിതാവിന്റെ തിരുമുഖം കണ്ട മാത്രയിൽ ശക്തനായിരുന്ന ശത്രുക്കൾ ഏല്ലാം പെട്ടെന്നു സുബ്ധശരീരന്മാരായി തീരുവാനും ഈ അവസരത്തിൽ ഇ



കാണായ സത്യസഭാപുത്രന്മാർ മിക്കവാറും അടിമ ഒഴിഞ്ഞു ഓടിപ്പോന്ന് അവരുടെ സാക്ഷാൽ പിതാവിന്റെ പാദങ്ങളിൽ ഏണക്കുമായി അഭയം പ്രാപിക്കുവാനും ഇടവരുത്തിയതും, കയ്യിലൊരു കാതുപോലും കാണാതെ കണക്കില്ലാത്ത ദ്രവ്യവ്യയവും ബുദ്ധിമുട്ടുകളും കഷ്ടപ്പാടും വേണ്ടിയിരുന്ന വലിയ വലിയ കോടതി വ്യവഹാരങ്ങൾക്കു നടുത്തി ഈ സമുദായഭവനവും സ്വത്തുക്കളും കൈവശപ്പെടുത്തിയതും, മറ്റും മറ്റുമായി ഇടക്കാലത്തെ മലങ്കരസുറിയാനി സഭാചരിത്രസർവ്വസ്വമായ തിരുമേനിയുടെ മദ്ധ്യകാലചരിത്രം, അടുത്തുനിന്നും സംബന്ധിച്ചും കണ്ടും അറിഞ്ഞിട്ടുള്ള ഇജ്ജനങ്ങളുടെ സന്തതികളുള്ള കാലത്തും മറക്കുന്നതും ആരാര്യം മറയ്ക്കപ്പെടാവുന്നതുമല്ല.

ഇതിന്റെ ശേഷവും ഇതിനിടയ്ക്കുമായി ഈ സഭയുടെയും ഇതിൽ ഉൾപ്പെട്ട ഓരോ സംഘങ്ങളുടെയും ഓരോ ആളുകളുടെയും ആത്മീയലൗകികാഭ്യുദയങ്ങൾക്കു വേണ്ടി തിരുമേനി ഇടവിടാതെ ചെയ്തിട്ടുള്ളവയും ഇപ്പോഴും ചെയ്തുകൊണ്ടിരിക്കുന്നവയുമായ ശ്രമങ്ങളേയും ഞങ്ങൾ ഓർക്കാതിരിക്കുന്നില്ല. പ്രാചീനവും പരിശുദ്ധവുമായ അന്ത്യോക്യാ സിംഹാസനവും മലങ്കരയിടവകയും തമ്മിൽ മുമ്പിനാലെ ഉള്ള ഗാഢസംബന്ധത്തെ ആരാര്യം ഒരിക്കലും അഴിക്കാൻ പാടില്ലാത്തവണ്ണം ഉറപ്പിച്ചതു, ഈ അപ്പോസ്തോലസഭയുടെ സത്യാപദേശാചാരങ്ങളെ അർക്കം തോന്നിയതു പോലെ ഭേദപ്പെടുത്തുവാൻ പാടില്ലാത്ത പ്രകാരം രേഖപ്പെടുത്തിയതു, സഭയുടെ ഭരണത്തിന് ഐകത്വവും ആലോചനാഗുണവും സിദ്ധിക്കത്തക്കവണ്ണം മേൽപ്പട്ടക്കാരെ സഹായിപ്പാൻ ഒരു പ്രതിനിധിസംഘം ഏല്പിച്ചുവെന്നതു, അപ്പോസ്തോലകാലം മുതൽ കുളത്തിലെ വെള്ളം പോലെ ഈ കേരളത്തിന്റെ അന്തരീകൾക്കകത്തു കെട്ടി നിൽക്കുന്ന നമ്മുടെ സത്യവിശ്വാസത്തെ ബ്രിട്ടീഷ് ഇൻഡ്യാ, സിലോൺ മുതലായവയിൽ മാത്രമല്ല അമേരിക്കാ തുടങ്ങിയുള്ള അതിദൂരദേശങ്ങളിലും യഥാശക്തി പ്രചരിപ്പിക്കുവാൻ അരംഭിച്ചിട്ടുള്ളതു, സമുദായം ഒട്ടകളെ കുട്ടികളുടെ വിദ്യാഭ്യാസം വകയ്ക്കു ഈ പ്രധാനസ്ഥലത്തു ഒരു ഹൈസ്കൂൾ സ്ഥാപിച്ചതു, അതിന്റെ നിലനിൽപ്പിനു വേണ്ടി ഒരു ലക്ഷം രൂപയുടെ ഒരു ഷോട്ട



തി അനുവദിച്ചിട്ടു നടത്തിയതു, ഏറിയ കാലമായി ജീങ്ങിപ്പും  
 പണിക്കരവു തീരാതെയും കിടന്നിരുന്ന ഈ പൂർവ്വകവേദോദ്ധ്യ  
 യനശാലയും ഇതോടു ചേർന്നു ഭവോലയവും അശ്വത്ഥകർമ്മയ  
 വിധത്തിൽ കുറും തീർത്തു നന്നാക്കിയതു, കുന്നംകുളങ്ങര മുത  
 ലായി വടക്കും തെക്കുമുള്ള പല ഇടവകപ്പള്ളികളോടും ചേർന്നു  
 ഇംഗ്ലീഷുപള്ളിക്കൂടങ്ങൾ ഏല്പിട്ടുത്തിച്ചതു, രാജ്യം ഒട്ടു പ്രാഥ  
 മികവിദ്യാഭ്യാസം വകയ്ക്കു അനേകം മലയാം പള്ളിക്കൂടങ്ങൾ  
 നടത്തുന്നതു, രാജസ്ഥാനമായ തിരുവനന്തപുരത്തു പണ്ടുണ്ടായി  
 രുന്ന ഭവോലയം നശിച്ചുപോയതു നന്നായി എന്നു തോന്നത്തക്ക  
 വണ്ണം അവിടെ അതിമനോഹരമായ ഒരു പള്ളി ഈയിടെ പ  
 ണി കഴിപ്പിച്ചതു, വെട്ടിക്കൽ, പരുമല, കുന്നംകുളങ്ങര, കൊട്ടാ  
 രക്കര ഈ ദിക്കുകളിൽ പൊതുസ്ഥലങ്ങൾ ഉണ്ടാക്കിച്ചതു, കോ  
 തയത്തു ചെറിയപള്ളി, പുത്തൻകാവുപള്ളി, പഴഞ്ഞിപ്പള്ളി  
 മുതലായ പ്രധാനഭവോലയങ്ങൾ സത്യസത്യയുടെ ആചാരാനു  
 സരണമായുള്ള അരാധനയ്ക്കു സ്വാതന്ത്ര്യപ്പെടുത്തിയതു, നിരണം  
 മുതലായ മറ്റു പള്ളികളും ഇതുപോലെ ഒഴിപ്പിച്ചെടുക്കുവാ  
 ന് അരംഭിച്ചിട്ടുള്ളതു, മദ്രാസു ഗവണ്മെന്റിന്റെ കൈവശം  
 ഏറിയ കാലമായി കിട്ടാതെ കിടക്കുന്ന വട്ടിപ്പണം താമസിയാ  
 തെ കിട്ടത്തക്ക നിലയിൽ വരുത്തിയതു, ഇടവകപ്പത്രികയും  
 പല പുതിയ പുസ്തകങ്ങളും പുറപ്പെടുവിച്ചു സുറിയാനിമതോ  
 പദേശങ്ങൾ കേവലം ഗ്രന്ഥങ്ങളും നിന്ദ്രങ്ങളുമല്ലെന്നു ഈ  
 നാട്ടിലെ ക്രിസ്ത്യാനികളെ പൊതുവെ മനസ്സിലാക്കിയതു, ക  
 യ്യെഴുത്തിൽ മാത്രം ഇരുന്നിരുന്ന പല സുറിയാനിയപ്പുസ്തകങ്ങ  
 ളും അച്ചടിച്ചു പ്രചരിപ്പിച്ചു ഈ വൈദികഭാഷയുടെ അഭ്യുസ്  
 നത്തിനും അരാധനാദികൾക്കും ലാഘവം വരുത്തിയതു, ദീർ  
 ഘകാലത്തെ വ്യവഹാരം കൊണ്ടും മറ്റും കടം കേറിയോയ  
 സമുദായസ്വത്തിന്നു പകരം അതിൽ അധികം വേറെ വിധത്തി  
 ൽ സമ്പാദിച്ചതു, അനേകലക്ഷം ജനങ്ങളെ ഒന്നുപോലെ തൃ  
 പ്തിപ്പെടുത്തി ഭരിക്കുന്നതിനും മനുഷ്യശക്തിക്കു അപ്പുറമെന്നു  
 തോന്നുന്ന കാര്യങ്ങളെ നിഷ്പ്രയാസമായി സാധിക്കുന്നതിനും  
 തിരുമേനിയെ ശക്തിപ്പെടുത്തിയവയും തിരുമേനിയിൽ ദൈവ  
 ഭക്തമായി വിളങ്ങുന്നവയുമായ വിനയം, ദീനഭയാലുതപഃ, ക്ഷ



മ, പരിപാകം, ആലോചനാശക്തി, സ്ഥിരോത്സാഹം, ദൈവാശ്രയം, സേവകാവർജ്ജനം ഇത്യാദി ഏറിയോരു സൽഗുണങ്ങൾക്കു അനേകം തിരുവെഴുത്തുവിളംബരങ്ങളെയും സർവ്വതന്ത്രരവുകളെയും ജയിക്കാൻ തക്ക ശക്തി ഉണ്ടെന്നു അനുഭവത്താൽ ഞങ്ങളെ പഠിപ്പിച്ചതു, സുറിയാനിക്കാർ സംഹവസിപ്പുവാൻ സംഗതി വരുത്തു അന്യസമുദായജനങ്ങളുടെ ഇടയിൽ സർവ്വത “ആ സമുഖനും സുചരിതനും വശ്യവചസ്സമായ വന്ദ്യപുരുഷന്റെ ആജ്ഞയിൽ ഉൾപ്പെട്ടവരല്ലയോ” എന്നുള്ള ചോദ്യത്തോടു കൂടി ആദരിക്കപ്പെട്ടുമാറാക്കിയതു, ഇവ മുതലായി തിരുമേനിയുടെ അക്ഷിണപരിശ്രമംകൊണ്ടു ഈ സമുദായത്തിനു വരുത്തിയിട്ടുള്ള അക്ഷയങ്ങളായ യശസ്സുകളെ ഓരോന്നായി ആലോചിക്കുമ്പോൾ ഇതുകളെ ഏതു പ്രകാരമാണു യഥായോഗ്യം വർണ്ണിക്കേണ്ടതെന്നും ഇതുകളാൽ ഞങ്ങൾക്കു തിരുമേനിയുടെ മേൽ ഉള്ളതും ഉണ്ടായിരിക്കേണ്ടതുമായ പരമാർത്ഥകൃതജ്ഞതയെ ഏതുപ്രകാരമാണു ലക്ഷ്യപ്പെടുത്തേണ്ടതെന്നും അറിയാത്തതിട്ടു വാസ്തവമായി ഞങ്ങൾ കുഴങ്ങുകയാണു ചെയ്യുന്നത്.

ഇങ്ങനെ ഏറിയൊരു നിത്യസ്തോരകങ്ങൾ തന്നിക്കായി താൻ തന്നെ സ്ഥാപിച്ചിട്ടുള്ള തിരുമേനിക്കു ഇവയിൽ ഏതെങ്കിലും ഒന്നിനേക്കാൾ ഉൽകൃഷ്ടമായ ഒരു സ്തോരകം സ്ഥാപിക്കുവാൻ ഞങ്ങൾ ഒരു വിധത്തിലും ശക്തന്മാരല്ല. ഈ സമുദായവും അന്യോക്താപരിശുദ്ധസിംഹാസനവും തിരുമേനിയുടെ അവസ്താനീയങ്ങളായ ബുദ്ധിമുട്ടുകളെയും സിംഹാസനത്തിനും സമുദായത്തിനും വേണ്ടി ചെയ്തിട്ടുള്ളവയും ചെയ്യുവരുന്നവയുമായ പ്രയത്നങ്ങളെയും ആദരിക്കയും തിരുമേനിയുടെ മേൽ ഏറ്റവും കൃതജ്ഞതയോടു കൂടിയിരിക്കയും ചെയ്യുന്നു എന്നു കാലം ചെയ്തു പാത്രീയർക്കീസുബാവാതിരുമനസ്സുകൊണ്ടു കല്പനയോടു കൂടി കൊടുത്തയച്ച ഒരു പൊൻകുരിശിനാൽ രേഖപ്പെടുത്തിയിട്ടുള്ളതു കൂടാതെ, സമുദായത്തിൽ ഓരോ സംഘങ്ങളും പള്ളിയിടവകകളും ഓരോ സന്ദർഭങ്ങളിൽ ഇരട്ടനാഗർപ്പത്തിലുള്ള അംശവടി, രത്നാവചിതമായ സ്പീഞ്ച, സ്വർണ്ണമുദ്രയോടു കൂടിയ ഇടക്കെട്ടു, അതിമനോഹരമായ മുടി, വിലയേറിയ പൂ



സ്കന്ദൻ, മംഗളപത്രൻ ഇത്യാദികൾ തൃപ്താഭസമർപ്പണം ചെയ്തും ലക്ഷ്യപ്പെടുത്തിട്ടുണ്ടെന്നു വരികിലും, സമുദായത്തിനു ഒട്ടകു തിരുമേനിയുടെ മേൽ ഉള്ള അളവറ കൃതജ്ഞതയെ സമുദായം ഒട്ടകു മേന്മ, സമുദായത്തിനു പൊതുവേ ശാശ്വതമായി ഉപയോഗപ്പെടുത്തുകവിധത്തിലും എന്തെങ്കിലും സ്ഥാപനത്താൽ സൂചിപ്പിക്കുവാൻ ഞങ്ങൾക്കു ചുമതലയുണ്ടെന്നുള്ള ബോധ്യം ഈ ജൂബിലിയാഘോഷത്തോടു കൂടി തന്നെ ഈ ചുമതലയെ യഥാശക്തി നിറവേറ്റുവാൻ ഞങ്ങളെ നിർബന്ധിച്ചിരിക്കുന്നു എന്നുള്ള വിവരവും വിനയപൂർവ്വം തിരുമനസ്സറിയിച്ചുകൊള്ളുന്നു.

ഞങ്ങളുടെ ഈ ആഗ്രഹം അധിരേണ നിവർത്തിക്കാൻ ഞങ്ങളെ നിശ്ചയമായി സഹായിക്കും എന്നുള്ള ദൈവം ഞങ്ങളുടെയും ഞങ്ങൾ ഉൾപ്പെട്ടിരിക്കുന്ന സഭയുടെയും അഭ്യുദയത്തിനുവേണ്ടി തിരുമേനിയെ ഇനിയും അനേകകാലം ആരോഗ്യസൗഖ്യങ്ങളോടു കൂടിയും ഇതിലും ഉയർന്ന സ്ഥാനപ്രാപ്തനാക്കിയുടൻ തന്റെ ഹിതാനുവർത്തിയായും കാത്തു രക്ഷിക്കുകയും അതിന്റെ ശേഷം പത്തു താലത്തു ഏറ്റവും വ്യാപാരം ചെയ്തു പത്തു കൂടി ലാഭമുണ്ടാക്കിയ ഉത്തമനും വിശ്വസ്തനുമായ ദാസനെപ്പോലെ യജമാനനായ തന്റെ നിത്യസന്തോഷത്തിലേക്കു വിളിച്ചു പ്രവേശിപ്പിക്കുകയും ചെയ്യണമെന്നു പൂർണ്ണഹൃദയത്തോടും അപ്രാജമായ ആഗ്രഹത്തോടും കൂടി ഐകകണ്ഠ്യേണ പ്രാർത്ഥിക്കുന്ന ഞങ്ങളെ ആ അപ്പോസ്തലീയഹസ്തങ്ങൾ നീട്ടി അനുഗ്രഹിക്കുകയും അസാധ്യങ്ങൾ എന്നു തോന്നുന്നവയെ പോലും സാധ്യങ്ങളാക്കുവാൻ തക്കവണ്ണം കന്നിവേറിയ ദൈവത്തെ ഇളക്കുവാൻ ശക്തിയുള്ള തിരുമനസ്സിലെ കളങ്കമറ്റ പുരോഹിത പ്രാർത്ഥനകളിൽ ഓക്കൂട്ടം ചെയ്യണമെന്നു വിനയപൂർവ്വം അപേക്ഷിച്ചുകൊണ്ടു ഈ മംഗളപത്രം സമർപ്പിച്ചുകൊള്ളുന്നു

തിരുമനസ്സിലെ ആത്മീയപുത്രന്മാരായ

മലങ്കരയിടവകജനങ്ങൾ.

കോട്ടയത്തു സിമ്മനാരി

ഫറൊമാണ്ടു വൃശ്ചികമാസം ൧൨൦൦൪



## പരിശിഷ്ടാദ്ധ്യായം

ചില കഥകൾ.

മഹാമാരെ സംബന്ധിച്ചുള്ള ഏതു സംഗതിയും അറിയാൻ അളകൾക്കു സാധാരണ ആഗ്രഹമുള്ളതാണല്ലോ. ഈ അറിവു അവർക്കു പലവിധത്തിൽ പ്രയോജനകരമായിരിക്കുകയും ചെയ്യും. സാധാരണമാരെ സംബന്ധിച്ചായാൽ രസമുണ്ടെന്നു തോന്നാൻ നിവൃത്തിയില്ലാത്ത കഥകളും ഒരു മഹാന്റെ നാമധേയത്തോടു സംബന്ധിച്ചാൽ അതുകൾക്കു സവിശേഷമായ ഒരു രസികതയും ഔരവവും സ്വതഃ ഉണ്ടായിക്കാണാറുണ്ടല്ലോ. ഒരാളെ മഹാനാക്കിത്തീർത്ത ഗുണവിശേഷങ്ങളുടെ ബീജം അദ്ദേഹത്തെ സംബന്ധിച്ച ഏതു നിസ്സാരകഥയിലും സൂക്ഷ്മദൃഷ്ടകൾക്കു കാണാവുന്നതാണ്. നമ്മുടെ കഥാനായകനെപ്പറ്റിയും ഇങ്ങനെയുള്ള കഥകൾ ധാരാളം ഉണ്ടു എങ്കിലും തൽക്കാലം ശേഖരിക്കാൻ ഇടയായ ചുരുക്കം ചിലവയെ മാത്രം ഓരോന്നായി താഴെ ചേർത്തുകൊള്ളുന്നു.

കുട്ടിപ്രായത്തിൽ ഒരിക്കൽ നമ്മുടെ കഥാനായകൻ ൧൭ ഉറുപ്പികയുണ്ടായിരുന്ന ഒരു മടിശ്ശീല വഴിയിൽ കിടന്നു കിട്ടി. എന്നാണു ചെയ്യേണ്ടതെന്നറിയാതെ കുട്ടി മടിശ്ശീല വീതിലേക്കു കൊണ്ടുചെന്നു പിതാവിനെ ഏൽപ്പിച്ചു. വഴിയിൽ കിടന്നു കിട്ടിയ പണം വീട്ടിൽ കൊണ്ടുചെന്നു വകയ്ക്കു ആ പിതാവു കുട്ടിയെപ്പിടിച്ച് തല്ലുകയും അതിന്റെ ശേഷം അദ്ദേഹം മടിശ്ശീലയുടെ ഉടമസ്ഥനെ അന്വേഷിച്ചു അതു അയാൾക്കു തിരിയെ കൊടുക്കുകയും ചെയ്തു. ഇങ്ങനെ നിതിപഥത്തിൽ വളർത്തപ്പെട്ട ഒരു കുട്ടി, മുതിർന്നു വന്നപ്പോൾ നല്ലൊരു നിതിതല്പരനായി തീർന്നതിൽ ആശ്ചര്യപ്പെടാനില്ലല്ലോ.

വിനെയും, നമ്മുടെ കഥാനായകൻ ശെമ്മാശാക്കുന്നതിനു മുമ്പേ



ൻപു അധികം പ്രായഭേദമില്ലാത്ത ജ്യേഷ്ഠനും കൂടി ഒരുമിച്ചു ദിവസംപ്രതി ഇളയപ്പനായ യോസേപ്പ് കത്തനാരുടെ അടുക്കൽ ചെന്നു അന്നു പഠിച്ച പാഠം ചൊല്ലി കേൾപ്പിച്ചു കഴിഞ്ഞാൽ പലഹാരം തിന്നാനു അദ്ദേഹം രണ്ടു കുട്ടികൾക്കും കശു കൊടുക്കുക പതിവായിരുന്നു. ഇങ്ങനെ കിട്ടുന്ന കശെല്ലാം യോസേപ്പ് അന്നു തന്നെ പള്ളിക്കൂട്ടത്തിൽ കൊണ്ടുപോയി ആശാനു കൊടുത്തു വന്നു. ഈ വിവരം ഏങ്ങനെയോ യോസേപ്പ് കത്തനാർ അറിഞ്ഞു സമാധാനം ചോദിച്ചപ്പോൾ ആശാൻ തന്നെ എഴുത്തു പഠിപ്പിക്കുന്ന ആളാണല്ലോ എന്നാണു കുട്ടിയായ യോസേപ്പ് മറുപടി പറഞ്ഞതു.

പള്ളിയിൽ പെരുന്നാൾ ഉള്ള ദിവസങ്ങളിലൊക്കെയും കൊടിയെടുത്തു പ്രദക്ഷിണത്തിനു മുമ്പിൽ നടക്കാൻ യോസേപ്പിനോളം ഉത്സാഹം ആർക്കും ഉണ്ടായിരുന്നില്ല. ഇതനുസരിച്ചു ഒരു പെരുന്നാൾ ദിവസം രാത്രി പ്രദക്ഷിണത്തിൽ കൊടിയെടുക്കാനായി യോസേപ്പ് ബദ്ധപ്പെട്ടു പള്ളിയിലേക്കു ഓടിയപ്പോൾ വാരലന്ദേൽ കിടന്നിരുന്ന മോതിരം പെട്ടെന്നു ഊരി താഴെ വീണുപോയി. നല്ല ഇരുട്ടായിരുന്നതു കൊണ്ടു നോക്കിയെടുപ്പാൻ നിവൃത്തിയില്ലായിരുന്നു. ഇതിങ്കൽ ഒട്ടും പരിഭ്രമിക്കാതെ മോതിരം വീണ സ്ഥലത്തു തന്നെ ഇരുന്നു മൂത്രം വീഴ്ത്തി അടയാളപ്പെടുത്തിയതിനേറെ ശേഷം വീട്ടിൽ പോയി അപ്പനെ കൂട്ടിക്കൊണ്ടു വന്നു പ്രയാസം കൂടാതെ മോതിരം എടുത്തു. ഈ കഥ നമ്മുടെ കഥാനായകന്റെ പ്രത്യുല്പന്നമതിത്വത്തിനു ഒരു നല്ല ദൃഷ്ടാന്തമാണ്.

വീണ്ടും, ബാലനായ യോസേപ്പ് ഒരു ദിവസം പള്ളിക്കൂട്ടത്തിൽ നിന്നു മടങ്ങി വന്നപ്പോൾ വീട്ടിൽ ഒരാശാരി ഇരുന്നു നിറുത്താതെ പണിയുന്നതു കണ്ടു. ഇങ്ങനെ വിശ്രമം കൂടാതെ പണിയുന്നതെന്താണെന്നു കൂട്ടി മനസ്സിലിഞ്ഞു ചോദിച്ചപ്പോൾ, അങ്ങനെ ചെയ്തില്ലെങ്കിൽ തന്നിട്ടു വേണ്ടേടത്തോളം കൂലി കിട്ടുകയില്ലെന്നു ആശാരി മറുപടി പറഞ്ഞു. ഇതു കേട്ടു കുട്ടി ആശാരിയുടെ കയ്ക്കു വിടിച്ചുംകൊണ്ടു.....നീ ദൈവത്തോടു



പ്രാർത്ഥിക്കണം. അപ്പോൾ നിന്റെ അഗ്രഹങ്ങളൊക്കെയും ദൈവം സാധിച്ചു തരും. ഞങ്ങൾക്കു വേണ്ടതൊക്കെയും ദൈവത്തോടു അപേക്ഷിക്കുമ്പോൾ കിട്ടുന്നുണ്ടല്ലോ. ഞങ്ങളാൽ നിന്നെപ്പോലെ ഇത്ര ബുദ്ധിമുട്ടി പണിയെടുക്കുന്നമില്ല.....എന്നു പറഞ്ഞു. പ്രായത്തിനു തക്കതല്ലാത്ത ഈ ഉപദേശത്തെ കേട്ടു നിന്ന പിതാവു ഇതിങ്കൽ വളരെ വിസ്മയിച്ചു സന്തോഷിച്ചു.

യോസേപ്പിനു പട്ടം കൊടുപ്പിക്കുന്നതിൽ മുഖ്യമായി ഉത്സാഹിച്ചതു അദ്ദേഹത്തിന്റെ പിതാവിന്റെ ജ്യേഷ്ഠസഹോദരനായ യോസേപ്പകത്തനാറാണല്ലോ. കത്തനാരുടെ വേറൊരുനാമം യോസേപ്പിന്റെ പ്രായത്തിൽ തന്നെ ഒരു പുത്രനുണ്ടായിരുന്നു. ഇവരിൽ ആർക്കാണ് തന്റെ സ്ഥാനം കൊടുപ്പിക്കേണ്ടതെന്നു കത്തനാർക്കു കരം സംശയമുണ്ടായി. ഒടുവിൽ 1021 കന്നി 8ാം നു- ഉപരുന്നാൾ ദിവസം അദ്ദേഹം കുർബാന ചൊല്ലിയതിന്റെ ശേഷം പള്ളിയകത്തു വെച്ചു രണ്ടു കുട്ടികളുടേയും പേരെഴുതി പരസ്യമായി ചിട്ടിയിട്ടാണു് ഈ സംശയം തീർച്ചയാക്കിയതു്. പരമാർത്ഥയോടു കൂടി ദൈവാഹിതം അറിയാൻ ആവശ്യപ്പെടുന്നവർക്കു് അതു ശരിയായി വെളിപ്പെടുമെന്നുള്ളതിന്നു് ഇതൊരു നല്ല ദൃഷ്ടാന്തമാണു്.

ഒരിക്കൽ കോട്ടയത്തു സിമ്മനാരിയിൽ വെച്ചു ചേർന്നു് മാർ ദിവനാസ്യോസു മെത്രാപ്പോലീത്താ അവർകൾ ഭക്ഷണത്തിനിരിക്കുമ്പോൾ കുട്ടിയായ യോസേപ്പു ശെമ്മാശു അടുക്കൽ നിൽപ്പുണ്ടായിരുന്നു. ഓരോ ഭക്ഷണസാധനങ്ങളേക്കുറിച്ചു സംഭാഷണം നടന്നുകൊണ്ടിരുന്നു. ശെമ്മാശിന്റെ നാട്ടിൽ കാച്ചിൽ (ഒരുവക കിഴങ്ങ്) ഉണ്ടോ എന്നു മെത്രാപ്പോലീത്താ ചോദിച്ചതിന്നു ശെമ്മാശു തന്റെ നാട്ടിൽ കാച്ചിൽ (തലയ്ക്കു കാച്ചിൽ) അധികമില്ലെന്നും ഒരാൾക്കു മാത്രം ഉണ്ടെന്നും മറുപടി പറഞ്ഞു. ഇതു കേട്ടു മെത്രാപ്പോലീത്താ അവർകളും മറ്റും പൊട്ടിച്ചിരിച്ചുപോയി. കുറുംകുളം മുതലായ സ്ഥലങ്ങളിൽ കാച്ചിൽ കാച്ചിൽ എന്നു പറഞ്ഞാൽ തലക്കാച്ചിൽ എന്നു അർത്ഥമുള്ളു.



കുത്തനാരായിരുന്ന കാലത്തു ഒരിക്കൽ നമ്മുടെ കഥാനായകൻ കോഴിക്കോട്ടുനിന്നു കണ്ണൂർ കടൽവഞ്ചിയിൽ പോകുകയായിരുന്നു. മിക്കവാറും മഹമ്മദീയരായിരുന്ന യാത്രക്കാരുടെ കൂട്ടത്തിൽ ഒരു ശുഭദ്രുവിയും കുട്ടിയും കൂടിയുണ്ടായിരുന്നു. മാഗ്നമുഖ്യം ഈ സ്ത്രീക്കു വിഷുചിക അരംഭിച്ചു. വഞ്ചിയിലുണ്ടായിരുന്ന മഹമ്മദീയർ ഈ സാധുസ്ത്രീയെ ഒട്ടും തന്നെ സഹായിച്ചില്ലെന്നു മാത്രമല്ല വളരെ നിന്ദ്യമായി പെരുമാറുകയും ചെയ്തു. നമ്മുടെ കഥാനായകനോ ശമറിയക്കാരനല്ലാതെ തന്റെ ഭൃത്യന്മാരെക്കൊണ്ടു കാപ്പി തെയ്യംകൊണ്ടു മുതലായ ശുശ്രൂഷകൾ ചെയ്യുകയും ഭയഭരിതയായ ആ അമ്പലത്തെ ഒരേരുന്ന പറഞ്ഞു അശ്വസിപ്പിക്കുകയും ചെയ്തു. കണ്ണൂർ എത്തിയപ്പോൾ അദ്ദേഹം തന്നെ ഈ സ്ത്രീയുടെ വഞ്ചിശ്രദ്ധ കൊടുക്കുകയും അവരെ ഒരു ശുഭദ്രുവിട്ടിൽ കൊണ്ടുപോയി അക്കിപ്പോരിക്കയും ചെയ്തു.

1038-ൽ ആണെന്നു തോന്നുന്നു. ഒരിക്കൽ യോസേപ്പകുത്തനായ കോഴിക്കോട്ടു പോകുന്ന വഴി ബേപ്പൂർ താൻ പതിവായി താമസിക്കുന്ന ഉതുപ്പു എന്നാളിന്റെ വീട്ടിൽ കേറിയപ്പോൾ അയാളുടെ അളിയനും ഒരു ജെമ്മൻമിഷ്യൻ ഉപദേശിയുമായിരുന്ന ഒരു ജോസെപ്പു കോഴിക്കോട്ടെ ഒരു മഹമ്മദീയ തങ്ങളുടെ ഏതോ അത്ഭുതപ്രവൃത്തികൾ കണ്ടു മഹമ്മദീയവേദത്തിൽ ചേർന്നുള്ളതു എന്നറിഞ്ഞു വളരെ വ്യസനിച്ചു. ഉടനെ അദ്ദേഹം ജോസെപ്പിനെ വരുത്തി അയാൾ ചെയ്ത അബദ്ധമായിപ്പോയി എന്നും തങ്ങൾ വല്ല അത്ഭുതപ്രവൃത്തികളും ചെയ്യുന്നുണ്ടെങ്കിൽ അതു ഫിശാചിന്റെ സഹായത്താലാണെന്നും യേശുമിശിഹാ പ്രവർത്തിച്ച മാതിരിയുള്ള അത്ഭുതങ്ങളെ പ്രവർത്തിക്കാൻ ഡൈയുറ്റിണ്ടെങ്കിൽ കാണട്ടെ എന്നും മറ്റും വളരെ വാശിയോടെ കൂടി പറഞ്ഞു. ഇതെല്ലാം മഹമ്മദീയനായിത്തീർന്ന ജോസെപ്പു ചെന്നു തങ്ങളുടെ അടുക്കൽ പറഞ്ഞപ്പോൾ അയാൾക്കു വല്ലാതെ ദേഷ്യമായി. ഇതിന്റെ ഫലമായി കോഴിക്കോട്ടു ഒരു ജാപ്പിലേക്കു പോകുന്ന വഴി യോസേപ്പകുത്തനാരെ ഉപദ്രവിക്കാൻ കുറെ മഹമ്മദീയർ ഒത്തുകൂടി



എങ്കിലും ദൈവാനുഗ്രഹത്താൽ അദ്ദേഹത്തിന് അപകടമെന്തെന്നും പറ്റിയില്ല. മഹമ്മദീയനായ ജോസേപ്പിനെ പിന്നെയും തന്നിയേ കണ്ടപ്പോൾ യോസേപ്പ് കത്തനാരു അയാളോടു വിളിപ്പോ. പ്രസംഗിക്കുകയും നിരുപദ്രവികളെ ഉപദ്രവിപ്പാൻ ഒത്തുകൂടുന്നതിന് അളകളെ പ്രേരിപ്പിക്കുന്നു. മതസിദ്ധാന്തങ്ങളുടെ അയ്യകത്ത അയാളെ ബോദ്ധ്യപ്പെടുത്തുകയും ചെയ്തു. ഇങ്ങനെ, ജോസേപ്പ് മനസ്സുതിരിഞ്ഞു വിളിപ്പോ. കൃസ്ത്യാനിയായിത്തീരുകയും യോസേപ്പ് കത്തനാരുടെ ഉപദേശത്താൽ അയാൾ കോരികോടു വിട്ടുപോകയും ചെയ്തു.

ധർമ്മവിഷയത്തിൽ നമ്മുടെ കഥാനായകനുള്ള താല്പര്യം സ്പഷ്ടമാണ്. അഹോവൃത്തിക്കു നിവൃത്തിയില്ലാത്ത സമയത്തു കൂടിക്കയ്യിലുള്ളതു ധർമ്മം കൊടുക്കും. ധർമ്മം എത്ര കൊടുത്താലും അവശ്യങ്ങൾ മുട്ടിയെന്നു വന്നിട്ടില്ല. അന്ത്യോക്യയിൽ നിന്നു വന്ന ഉടനെ നമ്മുടെ കഥാനായകൻ ഒരിക്കൽ കൊച്ചിയിൽ താമസിക്കുകയായിരുന്നു. പള്ളിക്കാർ സ്വാധീനപ്പെടാതെയിരുന്ന ഇക്കാലങ്ങളിൽ കൈവശം പണം ധാരാളം ഉണ്ടായിരിക്കാൻ നിവൃത്തിയില്ലല്ലോ. നിത്യച്ചിലവിന് മുട്ടിയപ്പോൾ ധർമ്മപുരത്തു അല്പമൊന്നു കറയ്ക്കുന്നതെന്നു ഭൂതന്മാർ നിർബന്ധിച്ചതിനെ അധികം ആലോചിക്കാതെ സമ്മതിച്ചുപോയി. ഇതിൽ പിന്നെ വന്ന ഭിക്ഷക്കാരെയൊക്കെ ഭൂതന്മാർ ഓരോ ഉപായം പറഞ്ഞു മടക്കിയയ്ക്കാൻ തുടങ്ങി. നമ്മുടെ കഥാനായകൻ ഓരോരുത്തർ സൗജന്യമായി കൊടുത്തു വന്നിരുന്ന പണത്തിന്റെ വരവും അതോടു കൂടി പെട്ടെന്നു നിന്നു. ഇതുകണ്ടപ്പോൾ അദ്ദേഹം പശ്ചാത്തപിച്ചു പള്ളിയകത്തുകേറി ദൈവത്തോടു മാപ്പുപേക്ഷിച്ചു പൂർത്തിയാക്കുകയും ഇനിയൊരിക്കലും ധർമ്മവിഷയത്തിൽ ഉപേക്ഷ കാണിക്കുകയില്ലെന്നു ശപഥം ചെയ്തുകയും ചെയ്തു. പള്ളിയിൽനിന്നു തിരിച്ചു വന്നപ്പോൾ വളരെ ഭിക്ഷക്കാർ തന്നെ കാത്തു നിൽക്കുന്നു. കയ്യിൽ ആകപ്പോടെ രണ്ടു രൂപയെ ഉള്ളു. അതു കൊടുത്താൽ അത്താഴത്തിന് നിവൃത്തിയൊന്നുമില്ലെന്നു ഭൂതന്മാർ ശാഠ്യം പറഞ്ഞു എങ്കിലും അതു വകുവെക്കാതെ രൂപ രണ്ടും മാറി ധർമ്മക്കാർ വീതിച്ചു കൊടുത്തു.



ഇതു ഉടനെ അന്താഘത്തിനു ഒരുങ്ങേണ്ട സമയമായി. ഒരുമണി അരിയോ ഒരു ചെമ്പുകാശോ കയ്യിലിട്ടു. സാമാനങ്ങളുടെ കൂട്ടത്തിൽ ഒരു വെള്ളിക്കൈൽ (സ്പൂൺ) ഉണ്ടായിരുന്നു. ഇതു കുത്തിയൊടിച്ചു വിൽക്കാമെന്നുമു ഏഴുത്തപ്പോൾ ഉണ്ടു ചില വള്ളിപ്രാമാണികൾ വരുന്ന്. ഇവരുടെ കൈവശം പണമുണ്ടായിരുന്നതുകൊണ്ടു വെള്ളിക്കൈൽ തൽക്കാലം ഒടിക്കാതെ കഴിഞ്ഞു.

വെള്ളിക്കൈലിന്റെ കാര്യം പറഞ്ഞപ്പോൾ ഇതുപോലെവേറൊരു കഥ ഓർമ്മയിൽ വരുന്നു. പ്രസിദ്ധചർച്ചനായിരുന്ന മിസ്റ്റർ ഡാരായിക്കു നമ്മുടെ കഥാനായകന്റെ നേരെ ഉണ്ടായിരുന്ന സ്നേഹബഹുമാനങ്ങൾ പ്രസിദ്ധമാണല്ലോ. ഒരിക്കൽ ഞായറ്പു സ്നേഹിതനായ മെത്രാപ്പോലീത്തായെ കാണാനായി കോട്ടയത്തു സിമ്മ്നാരിയിൽ വന്നപ്പോൾ കാപ്പിക്കുടിക്കുകയുണ്ടായി. തിരിയെ കൊല്ലത്തു ചെന്നു. ഉടനെ സായ്പു നമ്മുടെ കഥാനായകനു ഒരു ചാക്കു കാപ്പിയരി കൊടുത്തയച്ചു. കൂടെ ഉണ്ടായിരുന്ന ഒരേഴത്തിൽ താൻ മെത്രാപ്പോലീത്തായുടെ വക ഒരു കൈൽ കാപ്പിക്കുടിച്ചതിനു പ്രതിഫലമാണു ഈ ഒരു ചാക്കു കാപ്പിയരി എന്ന് പ്രസ്താവിച്ചിരുന്നു.

രസകരങ്ങളായ കഥകൾ ഇങ്ങനെ പലതുമുണ്ടെങ്കിലും അതുകളെല്ലാം സാമാന്യം തിടുക്കത്തിൽ പ്രസിദ്ധപ്പെടുത്തുന്ന ഈ പുസ്തകത്തിൽ ചേക്കാൻ നിവൃത്തിയില്ല. ഞായിട ഉണ്ടായ ഒരു സംഗതി കൂടി പ്രസ്താവിച്ചു ഈ അദ്ധ്യായം അവസാനിപ്പിച്ചുകൊള്ളുന്നു.

മനുഷ്യർ ഇന്നുയിന്ന പ്രാചീനവംശത്തിൽ ചേർന്നവരാണെന്നുള്ളതു ശാസ്ത്രാനുരൂപമായ വിധത്തിൽ നിർണ്ണയിക്കുന്നതിൽ സമർത്ഥനെന്നു ജഗൽപ്രസിദ്ധനാണല്ലോ മദ്രാസ് ഗവണ്മെൻറു മ്യൂസിയം സൂപ്രണ്ടായ ഡോക്ടർ തച്ചൻ എന്ന യൂറോപ്യചണ്ഡ്യൻ. ഇദ്ദേഹം സുറിയാനിക്കാരുടെ വംശനിർണ്ണയം ചെയ്യുന്നതിനു 1077 തുലാമാസത്തിൽ കോട്ടയത്തു വന്നിരുന്ന സമയം നമ്മുടെ കഥാനായകന്റെ തല അളക്കുകയുണ്ടായി. അപ്പോൾ 'അതേ



ൻ ഇതുവരെ കണ്ടിട്ടുള്ളതിലേക്കു വിശിഷ്ടമായ ഒരു ഔരോപ്യ  
 ന്സിവിലിയന്റെ തലയേക്കാൾ വിശിഷ്ടമാണ് ഈ തല. ചു  
 ന്നു അദ്ദേഹം പരയുകയും പിന്നീട് തന്റെ ഈ വിദ്യയേക്കുറീ  
 ചു മാർ ദീവന്നാസ്സോസ് സിമ്മനാരിയിൽ വെച്ചു ചെയ്ത പ്ര  
 സംഗതിയിൽ "മാർ ദീവന്നാസ്സോസ്" മെത്രാപ്പോലീത്തായെ  
 കാണാനും അദ്ദേഹത്തിന്റെ തല അളക്കാനും സംഗതിയായതു  
 ഒരു പദവിയായിട്ടാണു് താൻ ഗണിച്ചിരിക്കുന്നതെന്നും ഇദ്ദേ  
 ഹത്തിന്റെ തലയുടെ നീളം വീതി ഉയരം ഏല്പാം വളരെ ക്ര  
 തലും അസാധാരണമായ ബുദ്ധിശക്തിയെ സൂചിപ്പിക്കുന്നതും  
 അണെന്നും പ്രസ്താവിക്കുകയും ചെയ്തു. നമ്മുടെ കഥാനായക  
 ൻന്റെ ബുദ്ധിശക്തിയേയും സ്വഭാവമാഹാത്മ്യത്തേയും കുറിച്ചു  
 പൂർണ്ണജ്ഞാനമുള്ളവർ ഈ അഭിപ്രായം കേൾക്കുമ്പോൾ ഒട്ടും  
 അശ്ചര്യം ഉണ്ടാകുന്നതല്ല.





